

بِسْمِ اللَّهِ الرَّحْمَنِ الرَّحِيمِ

انوار خلافت

یعنی

ان تقریروں کا مجموعہ جو حضرت صاحبزادہ مرزا بشیر الدین محمود احمد رضا
خلیفۃ المسیح ثانی علیہ اللہ تعالیٰ نے اپنے عہد خلافت کے دوسرے سالانہ
جلسہ پر ۲۲ - ۲۷ - ۲۸ - اور ۳۰ دسمبر ۱۹۱۵ء کو فرمائیں

کل صفحات ۱۰

مرتبہ

منشی غلام نبی (بلانوی)

اکتوبر ۱۴ ۱۹۱۵ء

مطبوعہ روز بازار شمیم پریس لاہور

فہرست مضامین انوارِ حیات

صفحہ	مضمون	صفحہ	مضمون
۴۶	چھٹی دلیل	۱	خطبہ جمعہ
۴۷	ساتویں دلیل	۱۱	۲۷ دسمبر ۱۹۱۵ء کی تقریر
۴۸	آٹھویں دلیل	۱۳	وسیع جلسہ گاہ کی ضرورت
۴۹	نہیں دلیل	۱۴	پیغمبروں کی بدزبانی
۵۰	نویں دلیل	۱۸	احمد احمد کی پیش گوئی کے مصداق
۵۳	بقیہ تقریر ۲ دسمبر ۱۹۱۵ء	۲۴	حضرت مسیح موعودؑ
۵۴	مسئلہ نبوت مسیح موعود	۲۵	انجیل میں آنحضرتؐ کا نام محمد آیا ہے
۵۹	ایک اعتراض اور اس کا جواب	۲۵	فار قلیط
۶۱	نبی کے لئے شریعت کا لانا شرط نہیں	۳۳	یہ پہلی دلیل حضرت مسیح موعودؑ کا نام لے کر ہوئی
۶۳	آنحضرتؐ صلی اللہ علیہ وسلم کی ہیکل نہیں بلکہ عت ہے	۳۳	حضرت مسیح موعودؑ کے احمدیہ کے متعلق پہلا ثبوت
۶۷	تحصیل علم	۳۴	دوسرا تیسرا چوتھا ثبوت
۸۳	عورتوں کو علم دین سکھاؤ	۳۵	پانچواں - چھٹا ثبوت
۹۱	غیر احمدی کا جنازہ پڑھنا	۳۶	ساتواں - آٹھواں ثبوت
۹۳	غیر احمدیوں کو لڑکی دینا	۳۷	نواں ثبوت
۹۵	گورنمنٹ کی وفاداری	۳۸	دسواں ثبوت
۹۸	۲۸ دسمبر ۱۹۱۵ء کی حرکت لاء تقریر	۴۰	دوسری دلیل
۱۰۱	اس تقریر میں ایک خاص اسلوبِ اقوال	۴۱	تیسری دلیل
۱۰۲	کو بیان کیا گیا ہے جو مسلمانوں کی تباہی کا باعث	۴۲	چوتھی دلیل
۱۰۴		۴۵	پانچویں دلیل

بِسْمِ اللَّهِ الرَّحْمَنِ الرَّحِيمِ

صَلَّى عَلَى نَبِيِّكَ مُحَمَّدٍ

خط جمع

فرمودہ امیر المؤمنین حضرت خلیفۃ المسیح الخامس

۲۴ ستمبر ۱۹۶۵ء با ایام جاسالانہ

اَللّٰهُمَّ اِنِّیْ اَسْأَلُكَ مَدَدَكَ ۚ وَوَضَعْنَا عَنَّا ذِكْرَكَ ۚ اَللّٰهُمَّ
اَنْقِضْ ظَهْرَكَ ۚ وَرَفَعْنَا لَكَ ذِكْرَكَ ۚ فَاِنَّ مَعَ الْعُسْرِ
يُسْرًا ۚ اِنَّ مَعَ الْعُسْرِ يُسْرًا ۚ فَاِذَا فَرَغْتَ فَانصَبْ ۚ
وَإِلَىٰ رَبِّكَ فَانصَبْ ۚ

دنیا کی کوئی ترقی اور کوئی کامیابی کوئی عزت اور کوئی رتبہ کوئی درجہ اور کوئی اختیار ایسا نہیں ہے۔ جو بغیر محنت اور کوشش کے انسان کو حاصل ہو سکے۔ جسقدر کوئی چھوٹی کامیابی ہوگی۔ اس کے لحاظ سے انسان کو بھی تھوڑی ہی محنت اور مشقت برداشت کرنی پڑے گی۔ اور جسقدر بڑی کامیابی اور بڑا عہدہ ہوگا۔ اسی قدر اس کے حصول کے لئے بہت کوشش اور محنت کرنی پڑے گی۔ غرض چھوٹے سے چھوٹے کام میں بھی انسان کو کچھ نہ کچھ محنت اور شکل ضرور پیش آتی ہے۔ سوائے ان چیزوں کے حصول کے جن کی انسان کو ہر وقت اور ہر لمحہ ضرورت رہتی ہے۔ اور جن کے بغیر وہ ایک دم بھی زندہ نہیں رہ سکتا۔ باقی جسقدر بھی چیزیں ہیں۔ وہ اتنی قسم کی ہیں کہ ان کے لئے انسان کو ضرور تھوڑی بہت محنت و مشقت

برداشت کرنی پڑتی ہے۔ وہ چیزیں جو بغیر محنت کے حاصل ہوتی ہیں۔ اور جن پر انسان کی بقا
 منحصر ہے۔ اور جن کا ہر وقت وہ محتاج ہے ان میں سے ایک ہوا ہے۔ اس کی انسان کو سوتے بھی
 جاتے بھی چلتے بھی پھرتے بھی اٹھتے بھی بیٹھتے بھی کھاتے بھی پیتے بھی پہنتے بھی اتارتے بھی۔ غرضیکہ
 ہر وقت اور ہر گھڑی ضرورت ہے۔ اور ہر ایک انسان ہر حالت میں ہوا کا محتاج ہے۔ اور کوئی ایسا
 وقت انسان پر نہیں آتا کہ وہ ہوا سے مستغنی ہو۔ کبھی ایسا نہیں ہوگا۔ کہ کوئی سوئے اور سانس نہ لے
 اور پھر زندہ اٹھ کھڑا ہو۔ کبھی ایسا نہیں ہوگا کہ کوئی کھائے اور سانس نہ لے کبھی ایسا نہیں ہوگا کہ
 کوئی پئے اور سانس نہ لے۔ بلکہ ہر آن اور ہر حالت میں ہر انسان اس کو استعمال کرتا ہے لیکن خدا
 نے اس کے لئے کوئی قیمت اور کوئی محنت نہیں رکھی۔ تم کبھی کسی انسان کو نہ دیکھو گے کہ وہ ہوا کے
 حصول کے لئے کوشش کر رہا ہو۔ بلکہ خدا تعالیٰ کی چلائی ہوئی ہوا خود بخود اس کے پیچھے پیچوں میں
 چل جاتی۔ اور اس کو زندہ رکھتی ہے۔ لیکن وہ دوسری چیزیں جن کا انسان محتاج ہے۔ لیکن ہوا
 سے کم درجہ پر محتاج ہے۔ ان کے حصول کے لئے ضرور محنت کرنی پڑتی ہے۔ تم نے کبھی نہیں دیکھا
 ہوگا کہ پانی جیسی ضروری چیز جس کے بغیر انسان دو یا تین دن کے اندر مر جاتا ہے یا کھانے جیسی ضروری
 چیز جس کے بغیر پانچ دس دن تک بھی زندہ نہیں رہ سکتا۔ کسی کے منہ میں خود بخود چلی گئی ہو۔ پانی کبھی
 خود بخود منہ میں نہیں جاتا۔ اسی طرح روٹی کبھی اپنے آپ منہ میں نہیں چلی جاتی۔ لیکن ہوا خود بخود ملتی
 اور ہر وقت جاتی ہے۔ کیوں ہاں لئے کہ اس کے بغیر تو انسان ایک سیکنڈ بھی زندہ نہیں رہ سکتا لیکن
 کھانے پینے کے بغیر کچھ عرصہ رہ سکتا ہے اور ہر وقت انکی ضرورت نہیں رہتی پس چونکہ ان کے بغیر انسان
 کچھ وقت تک زندہ رہ سکتا ہے۔ اس لئے خدا تعالیٰ نے ان کے حصول کے لئے کچھ نہ کچھ محنت رکھ دی کہ
 اور وہ ہر ایک ایسے سے لیکر غریب تک کو کرنی پڑتی ہے۔ دیکھو پانی کے لئے اول تو یہ محنت کرنی پڑتی ہے
 کہ کنواں کھودا جاتا ہے لیکن اگر کنواں کھدا ہوا بھی ہو تو پھر اس سے پانی نکالنا پڑتا ہے۔ اور اگر گھڑوں
 میں بھی سقہ ڈال جائے تو گھڑے سے نکالنا پڑتا ہے۔ اور اگر کوئی گھڑے سے بھی ڈال دے تو منہ میں
 ڈالکر مطلق سے نیچے کرنا پڑتا ہے۔ لیکن اگر کوئی پانی کے پینے کے لئے یہ کہے کہ خود بخود ہی منہ میں چلا جائے
 اور پھر خود بخود ہی سپٹ میں بھی چلا جائے تو یہ کبھی نہیں ہو سکتا۔ اسی طرح کھانے کے لئے ہے۔
 انسان کو ضرور کچھ نہ کچھ محنت کرنی پڑتی ہے۔ اگر سب کچھ تیار شدہ بھی مل جائے تو بھی نعمت تو کم ہے۔

میں ڈالنے دانتوں سے چبانے اور حلق سے نکلنے کی محنت ضرور گوارا کرنی پڑے گی۔ پس ہم دنیا میں دیکھتے ہیں کہ وہ چیزیں جن کا انسان ہر وقت محتاج ہے، مگر کچھ عرصہ کے لئے صبر بھی کر سکتا ہے۔ ان کے لئے یہ شرط خدا تعالیٰ نے لگا دی ہے کہ وہ بغیر محنت کے حاصل نہیں ہو سکتیں۔ دوسری چیزوں کا تو ٹھکانا ہی انہیں یہی دیکھ لو کہ لڑکے جب باہر یہ کھانے کے لئے جاتے ہیں تو کئی دفعہ ایسا ہوتا ہے کہ بیروں کی خاطر مچھاڑیوں کے کانٹوں سے ان کے ہاتھ ہلوہان ہو جاتے ہیں۔ اور ایک بیر کی خاطر کانٹوں میں ہاتھ ڈالتے۔ اور چن کر نکالتے ہیں۔ خون ہاتھ سے بہ رہا ہے۔ مگر وہ بڑے خوش ہوتے اور کہتے ہیں کیا مرے کا بیر ہے اور کیسا میٹھا ہے۔ یہ تو بچوں کی مثال ہے۔ اگر اس بچے کے چلو تو جتنا بڑا کسی کا نہ عیاں ہو گئے۔ اتنی ہی بڑی اُسے محنت اور مشقت کرتے بھی دیکھو گے۔ طالب علم کی پڑھائی کو ہی لے لو۔ لڑکے پڑھائی میں محنت کرنا بہت ضروری اور لازمی سمجھتے ہیں۔ اس لئے کہ وہ جانتے ہیں کہ اس کے حاصل کر لینے سے زندگی آرام اور آسائش سے گزرے گی۔ تو طالب علم حصول علم کے لئے بہت ہی محنتیں کرتے ہیں بلکہ بعض تو سلول ہو کر مگر بھی جاتے ہیں۔ ان کو اپنا تہ عا بھی حاصل بھی نہیں ہوتا کہ وہ اس کے حصول میں اپنی جان بھی دے دیتے ہیں پھر جو اپنے مہم کا کو پہنچتے ہیں۔ وہ بہت نفس کشی اور محنت کے بعد پہنچتے ہیں۔ گویا ہر روز کر کے حاصل کرتے ہیں یہ کبھی نہیں ہو گا کہ کوئی انسان علم کے سیکھنے کے لئے نہ محنت کرے اور نہ کوشش۔ لیکن سوتا ہوا اٹھ کر سب علوم و اوقات ہو جائے یا گھر بیٹھا رہے اور مدرسہ میں نہ جائے تو عالم بن جائے۔ اور اُسے سارے علوم آجائیں۔ پھر اس موجودہ جنگ کو ہی دیکھ لو کہ اس میں کس قدر خوریزی موری ہے۔ ہزار ہا انسان فنا ہو رہا ہے۔ اور کروڑوں کا گولہ بارود خرچ ہو رہا ہے۔ اور دیگر اخراجات اس قدر ہیں کہ ایک دن میں ایک اک سلطنت کا اتنا خرچ اٹھ جاتا ہے جتنی بڑی بڑی ریاستوں بلکہ حکومتوں کی سالانہ آمدنی ہوتی ہے فقط ایک سلطنت برطانیہ نے اعلان کیا تھا کہ چار گھنٹے کی جنگ میں جو صرف پانچ سو گرز میں کس حاصل کر سکے لئے تھی اس قدر گولہ بارود خرچ ہوا ہے کہ جتنا ترسوال کی اڑائی سال کی لڑائی میں خرچ ہوا تھا۔ اس جنگ میں گولہ بارود استعمال ہو رہا ہے انہیں کو بعض گولے ایسی تھیں کہ ایک ایک گولے کی قیمت چندہ چندہ سو روپیہ تک ہوتی ہے پھر ایسے گولے بارش کی طرح دشمن کی فوج پر پڑتے ہیں۔ اس سے حساب کر لو کہ کس قدر روزانہ خرچ ضرور گولہ بارود پر ہوتا ہے۔ لیکن جانتے ہو اس قدر خرچ کرنے کی کیا وجہ ہے ؟ وجہ یہ ہے کہ ہر ایک سلطنت یہ

کہتی ہے کہ ہماری قوم کی آزادی نہ چھین جائے۔ اس غرض کے لئے خون کے دریا بہائے جا رہے ہیں۔
 روپیہ بے انتہا خرچ کیا جا رہا ہے۔ وقت خرچ ہو رہا ہے پھر فتح جسکی قسمت میں ہوگی۔ اس کو حاصل ہوگی
 مگر دیکھتے ہو محنت کس قدر ہو رہی ہے کتنے ہی ایسے گھر ہیں جنہوں نے اس آزادی کے لئے تلوار اٹھائی
 لیکن سب مارے گئے۔ اور اب ان کے گھروں میں کوئی مرد نہیں ہے۔ اخبارات میں اس قسم کے حالات
 چھپتے رہتے ہیں کہ فلاں گھر کے سات مرد قتلے اور ساتوں جنگ میں مارے گئے لیکن اس طرح مرنے سے
 کمی نہیں آتی۔ بلکہ انکی جگہ اور کھڑے ہو جاتے ہیں۔ ایک مرد گر تا ہے تو دوسرا اسکی جگہ کھڑا ہو جاتا ہے
 اور یہ سب کچھ اس لئے کہ اپنی قوم کی عزت اور آزادی برقرار ہے۔ غرض کوئی ایسی چیز نہیں جو بغیر محنت کے
 حاصل ہو پانی اور کھانے سے لیکر بڑی سے بڑی حکومت تک کے تمام کے تمام مقاصد ایسے ہیں جو محنت کی بغیر
 حاصل نہیں ہو سکتے پھر کون نادان ہے جو یہ کہے یا سمجھے کہ خدا تعالیٰ سے تعلق گھر بیٹھے بغیر محنت اور کوشش
 کے ہو جائے۔ جبکہ علم۔ دولت۔ عہدہ۔ رتبہ۔ روٹی۔ پانی خود بخود حاصل نہیں ہو جاتے بلکہ ان کے لئے
 محنت کرنی پڑتی ہے تو پھر خدا تعالیٰ سے تعلق کس طرح بغیر کوشش کے ہو سکتا ہے۔ اس کے لئے تو بڑی
 بڑی قربانیاں اور محنتیں کرنی پڑتی ہیں نہ انسان کا میاب ہوتا ہے لیکن یہ محنتیں اور کوششیں اس
 کامیابی کے سامنے جو خدا تعالیٰ کے ساتھ تعلق پیدا کرنے سے حاصل ہوتی ہیں کچھ بھی مقابلہ نہیں کر
 سکتیں مجھے اخباروں میں اس قسم کی باتیں دیکھ کر اہل یورپ کی ہمت پر حیرت ہوا کرتی ہے کہ فلاں مقام
 پر اتنے سو گز زمین حاصل کرنے کے لئے اتنے ہزار آدمی مارے گئے ہیں اور پھر ساتھ ہی یہ بھی لکھا ہوتا ہے
 کہ اس قربانی کے مقابلہ میں ہمیں فائدہ بہت زیادہ ہوا ہے۔ بات اصل میں یہ ہے کہ جب انعام بڑا ہو
 تو اس کے حصول کے لئے خواہ کتنی ہی محنت اور مشقت کیوں نہ برداشت کرنی پڑے اسکی پروا نہیں
 کی جاتی۔ دیکھو علم کے پڑھنے میں کتنا روپیہ اور وقت صرف کیا جاتا ہے اور کس قدر محنت کرنی پڑتی
 ہے لیکن کیا کبھی کسی نے علم پڑھنا اس لئے بھی چھوڑ دیا ہے کہ اس کے لئے روپیہ خرچ کرنا پڑتا ہے
 یا محنت کرنی پڑتی ہے ہرگز نہیں کیوں اس لئے کہ اس روپیہ اور محنت کے بعد جو چیز ملتی ہے وہ
 بہت بیش قیمت ہے۔ تو جہاں انعام بڑا ہوتا ہے وہاں قربانی بھی بڑی کرنی پڑتی ہے۔ لیکن ساتھ
 ہی یہ بھی ہے کہ جہاں انعام بڑا ہو اس کے لئے جو قربانی کی جاتی ہے اس کو بے حقیقت سمجھا جاتا ہے
 لیکن کوئی یہ خیال نہیں کرتا کہ اللہ تعالیٰ جو خالق ہے۔ مالک ہے۔ رازق ہے۔ وہ مجھے

تو اس کے لئے محنتیں اور تکلیفیں اٹھانا کیا چیز ہیں۔ اس وقت پہنچنے جو سورۃ پڑھی ہے۔ اس میں خدا تعالیٰ نے اسی طرف متوجہ کیا ہے۔ خدا تعالیٰ نے یہ سورۃ آنحضرت صلی اللہ علیہ وسلم کو خطاب کر کے فرمائی ہے۔ لیکن میرے نزدیک قرآن شریف کی کوئی ایسی آیت نہیں جو آنحضرت صلی اللہ علیہ وسلم کو مخاطب کر کے فرمائی گئی ہو اور دوسرے لوگ بھی اس کے مخاطب نہ ہوں۔ اس میں شک نہیں کہ بعض آیات ایسی ہیں کہ اگر آنحضرت صلی اللہ علیہ وسلم مخاطب ہوں تو ان کے اور معنی ہونگے اور اگر ہم مخاطب ہوں تو اور۔ لیکن یہ بھی یاد رکھنا چاہیے کہ قرآن شریف کی آیتوں کے کئی کئی معنی ہوتے ہیں۔ اس وقت میری غرض اس سورۃ کے وہ معنی بیان کرنا نہیں جو آنحضرت صلی اللہ علیہ وسلم کے مخاطب ہونے کی صورت میں ہیں۔ بلکہ وہ معنی بیان کرنے ہیں جو ہمارے متعلق ہیں +

یہ ایک صاف بات ہے کہ وہ انسان جس کو اپنے کام اور کوشش کی نسبت یہ معلوم ہو کہ وہ عہدہ اور منصب ہے اور اس کے بیک نتیجہ سے وہ واقف ہو۔ جس شوق اور محنت سے کام کرتا ہے اس شوق اور محنت سے وہ شخص نہیں کرتا جسے کوئی امید نہ ہو اسی بات کو مد نظر رکھ کر خدا تعالیٰ فرماتا ہے اَلَمْ تَشْرَحْ لَكَ صَدْرَكَ۔ اے انسان کیا ہم نے تیرا سینہ نہیں کھول دیا۔ اب یہ دیکھنا ہے کہ سینہ کھولنے سے کیا مراد ہے۔ آیا سینہ چاک کیا گیا یا کچھ اور؟ اس کے متعلق خدا تعالیٰ نے قرآن مجید میں دوسری جگہ فرمادیا ہے کہ فَصَحَّ يُّسُودُ اللّٰهِ اَنْ يَّهْدِيَكَ يٰ حَيُّسْرُوحٌ صَدْرَكَ لِلْاِسْلَامِ میں جس کو خدا تعالیٰ چاہتا ہے کہ ہدایت دے۔ اس کا سینہ اسلام کے لئے کھول دیتا ہے اس آیت سے معلوم ہوا کہ اسلام کو قبول کرنے کی توفیق کے معنی سینہ کھولنے کے ہیں۔ تو اسلام کے لئے سینہ کا کھلنا شرح صدر ہے۔ اب سوال ہوتا ہے کہ اسلام کو قبول کرنے کا نام کیوں شرح صدر رکھا گیا ہے۔ اور دوسرے مذاہب بھی یہی کہتے ہیں کہ ہمارا دین طہنیت یعنی والا مذہب ہے اور ایسے لوگ بھی ہوتے ہیں جو اپنے اپنے مذاہب پر پورا اطمینان رکھتے ہیں۔ اس لئے ان مذاہب کے متعلق بھی کیوں نہ یہی کہا جائے۔ لیکن یاد رکھنا چاہیے کہ صرف اسلام کے لئے استعمال ہو سکتا ہے اور اسلام نے ہی کیا ہے اور اس میں بہت بڑی یہ حکمت ہے کہ گو عرفا ہم دوسرے مذاہب کے لئے بھی شرح صدر الفاظ بول سکتے ہیں اور قرآن کیم میں بھی کفر کے لئے یہ الفاظ استعمال ہوتے ہیں لیکن اصل میں صرف اسلام ہی اس کا معنی ہے کہ دوسرے مذاہب کے لئے لوگ اپنے مذاہب کے سچا ہونے کے متعلق دلیل کوئی نہیں رکھتے۔ بلکہ دراخت

اس پر ایمان رکھتے ہیں۔ اور اسلام اپنے ساتھ دلائل رکھتا ہے۔ کوئی بات رسمی طور پر یا وارثانہ نہیں منوانا۔ اس لئے اصل میں شیعہ صدر اسی کا ہوتا ہے تو خدا تعالیٰ نے فرمایا: اے انسان! کیا تم نے تجھے ایسی جگہ پر کھڑا نہیں کر دیا کہ تو صد اور ہٹ کی وجہ سے یا بتقلید آبائی مسلمان بن رہے ہو بلکہ تم نے تجھے ایسے دلائل اور براہین دیئے ہیں۔ اور ایسی مضبوط جگہ پر کھڑا کیا ہے کہ تجھے کبھی وہم بھی نہیں آسکتا کہ اسلام جھوٹا ہے یا اس کی کوئی بات غلط ہے۔ اب بتاؤ کیا یہ ایک بہت بڑا انعام نہیں؟ کہ انسان کو خدا تعالیٰ ایک ایسے مذہب کا پیرو بنائے جس کی نسبت کبھی وہم بھی نہ آسکتا ہو کہ جھوٹا ہے اور پھر اس مذہب پر چل کر انسان خدا تعالیٰ کو اسی دنیا میں دیکھ لے۔ اس سے بڑھ کر اور کیا انعام ہو سکتا ہے۔ دوسرے مذاہب والے گواہوں کی وجہ سے یا قومی لحاظ سے اپنے اپنے مذاہب پر شرح صدر رکھیں۔ لیکن جب بھی عقل کی روشنی ان کو پہنچے گی۔ اور وہ اپنے مذہب کے اصولوں پر غمہ کرینگے تو سمجھ لینگے۔ کہ ہمارے پاس کوئی دلائل اور براہین نہیں ہیں۔ ایک دفعہ ایک پادری سے میری گفتگو ہوئی۔ پہلے روز مسئلہ وحدانیت پر بات چیت ہوئی۔ تو کہنے لگا۔ کہ یہ باریک مسئلہ ہے ایشیائی دماغ اس کو نہیں سمجھ سکتے۔ مینے کہا مسیح بھی تو ایشیائی ہی تھے۔ کیا ان کو بھی اسکی سمجھ آئی تھی یا نہیں۔ اس پر خاموش ہو گیا۔ اور کہنے لگا۔ اچھا کل گفتگو کرینگے۔ دوسرے دن پھر میں اس کے پاس گیا۔ ۔۔۔۔۔ اس دن مسئلہ کفارہ پر بحث ہوئی۔ آخر کار بہت گھبراہٹ کبھی عینک اُتار تاکہ کبھی زبردستی کبھی اُدھر۔ اور آخر کہنے لگا کہ میں اس مسئلہ کو اس لئے مانتا ہوں کہ عیسائیوں کے گھر پیدا ہوئے ہوں۔ ورنہ میرے پاس اس کے متعلق کوئی دلائل نہیں ہیں غرض اس میں کچھ شک نہیں کہ اسلام کے سوا جقدر بھی دوسرے مذاہب میں وہ ایسی باتوں کے متعلق تو کچھ نہ کچھ دلائل رکھتے ہیں۔ جو اسلام کے مطابق ہیں۔ اور وہ بھی اسلام ہی کے لئے منمائے۔ لیکن وہ جو اسلام کے خلاف ہیں۔ اُن کی اُن کے پاس کوئی دلیل نہیں ہے یونہی ان کے معتقد ہیں۔ اور اسی وقت تک ان پر شرح صدر رکھتے ہیں جب تک کہ ان کے متعلق انھوں نے سوچا نہیں یا غور نہیں کیا جس طرح ایک پاگل اپنے آپ کو بادشاہ کہتا ہے اور اس پر شرح صدر بھی رکھتا ہے۔ کیوں اس لئے کہ وہ اس حقیقت کو سوچ نہیں سکتا۔ کہ میں کیا ہوں۔ اسی طرح ایک کافر کا کفر پر شرح صدر ہوتا ہے لیکن اس لئے نہیں کہ وہ اپنے پاس اسکی تائید میں کوئی معقول دلائل اور براہین رکھتا ہے بلکہ اس لئے کہ اس کو کفر درست معلوم ہوتا ہے اور وہ اس کے

متعلق بہ وقت نہیں اور غور نہیں کرتا لیکن اسلام ایک ایسا مذہب ہے کہ اسکی باتوں پر جتنا بھی کوئی غور کرے اور سوچے اتنا ہی اس کے دل پر اسکی سچائی اور صداقت نقش ہوتی جاتی ہے اور شرح حدیث حاصل ہوتا جاتا ہے۔ اور باریک دہار بیک باتیں گنتی جاتی ہیں۔ یہی اسلام اور دیگر مذاہب میں ایک بہت بڑا فرق ہے کہ ان پر غور و فکر کرنے سے انسان کشیدہ خاطر ہوتا۔ اور بہت زیادہ غور کرے۔ اتنا ہی بظن ہوتا جاتا ہے لیکن اسلام کے مسائل پر جتنا بھی زیادہ غور کیا جائے۔ اتنا ہی زیادہ گرویدہ ہوتا ہے یہی وجہ ہے کہ اگر کوئی اسلام کے متعلق شک میں ہوتا ہے یا کسی بات کو غلط سمجھتا ہے تو اسی لئے کہ اس نے اسلام کے متعلق غور نہیں کیا ہوتا۔ اور اچھی طرح سوچا نہیں ہوتا۔ تو اس آیت کے یہ معنی ہیں کہ اے مسلمان! کیا ہم نے تجھے اسلام جیسے مذہب پر کھڑا نہیں کیا۔ اور براہین و دلائل سے تیرا شرح حدیث نہیں کیا۔ ضرور کیا ہے تو جب تجھ کو ہم سے یہ نعمت حاصل ہوئی ہے تو تجھے معلوم ہے کہ تیرا کیا فرض ہے تو دیکھ ایک کافر جسکو ورثہ میں اپنا مذہب ملا ہوتا ہے اور وہ اس کے سچے ہونے کی کوئی دلیل اپنے پاس نہیں رکھتا وہ اپنے مذہب کی اتباع کے لئے کیا کیا کوششیں کر رہا ہے۔ تو پھر تو جو اسلام کو سچا سمجھتا ہے اور ورثہ کے طور پر نہیں بلکہ دلائل اور براہین کے ساتھ۔ تو تجھے اس پر عمل کرنے کے لئے کس محنت اور ہمت سے کام کرنا چاہیئے ؟

خدا تعالیٰ نے پہلی جنت ہر ایک مسلمان پر اس طرح فرمائی کہ اَللّٰہُ نَشْرَحْ لَکَ صَدْرَکَ۔ کیا اسلام کی وجہ سے ہم نے تیرا سینہ نہیں کھول دیا بیٹے اسلام کے متعلق سب باتوں کے تجھے براہین اور دلائل دے دیئے ہیں۔ اب تو سمجھ کہ تجھے کس محنت اور کوشش سے کام لینا چاہیئے ؟

پھر فرمایا۔ وَوَضَعْنَا عَنَّا کَلَّکَ وَذَرَّکَ اَلَّذِیْ اِنْتَحَقَ ظَهْرَکَ۔ جب انسان کو کوئی کام بتایا جائے تو اس کو یہ شکل پیش آتی ہے کہ اب میں اسے کروں جس طرح کروں۔ اس وقت اسکے سامنے دو باتیں ہوتی ہیں۔ ایک یہ کہ جس طرح میں کام کرنا چاہتا ہوں یہ درست اور ٹھیک ہے یا نادرست اور غلط۔ دوسری یہ کہ کونسا طریق ایسا ہے کہ میں اسے آسانی سے کر سکوں اور ناواقفی کا جو بوجھ مجھ پر چڑھا ہوا ہے۔ اس کو اتار دوں۔ واقعہ میں جب تک کسی کام کے کوئے کا طریق معلوم نہ ہو۔ انسان پر ایک بہت بڑا بوجھ ہوتا ہے۔ لیکن جب اس کے کرنے کا کوئی رستہ معلوم ہو جائے تو وہ بوجھ اتر جاتا ہے۔ اسی لئے گورنمنٹ برطانیہ نے جو ایک بہت دانا گورنمنٹ ہے۔ ہر ایک محکمہ کے کاروبار کے

فارم اور نقشہ بنا دیئے ہیں تا جو کوئی بھی کام کرے وہ آسانی سے کر سکے۔ اس طرح ہر ایک انسان
 سہولت سے کام کر سکتا ہے۔ لیکن اگر ایسا نہ ہو تو ہزار ملازم بھی اس قدر کام نہ کر سکیں جب قدر موجودہ
 صورت میں چند آدمی کر لیتے ہیں تو کام کرنے والے کو کام کے طریق بتا دینا ایک بڑی مدد اور تائید ہوتی
 ہے۔ اور اگر ایسا نہ کیا جائے تو ہر ایک انسان کام کے بوجھ کو نہیں اٹھا سکتا۔ تو خدا تعالیٰ نے فرمایا کہ
 یہی نہیں کہ جس راستہ کی طرف تم لوگوں کو بلائے ہو۔ اُس کے لئے ہم نے تمہیں بڑے بڑے دلائل اور
 براہین دے دیئے ہیں۔ بلکہ یہ بھی ہے کہ وہ بوجھ جسکو انسان آپ اٹھانا چاہتا تھا۔ اور اس نے اکی
 کر توڑ دی تھی۔ ہم نے اس کو بھی دور کر دیا۔ یعنی بدلنے اپنے تک پہنچنے کا طریق اور راستہ بھی خود ہی
 بتا دیا۔ دیکھو مثنیٰ قوموں نے خدا تعالیٰ کے پاس اپنی عقل سے پہنچنا چاہا ہے۔ اکی کر ٹوٹ گئی ہے اور
 وہ ہرگز کامیاب نہیں ہو سکیں۔ اس زمانہ میں ایسی قوم کی تازہ مثال برہمنوں کی ہے۔ تو خدا تعالیٰ
 نے فرمایا کہ ایک ایسا بوجھ جس نے تیری کمر توڑ دینا تھا اس کو ہم نے اٹھا دیا ہے چنانچہ خدا تعالیٰ
 نے قرآن کریم کے ذریعہ وہ سب باتیں بتا دی ہیں کہ گئی ہدایت انسانی کے لئے ضرورت تھی۔ اب انسان کا
 اتنا ہی کام ہے کہ قرآن شریف کو کھول کر پڑھے۔ اور الہ پر عمل کرنا شروع کرے۔ اب بوجھ ہلکا
 ہو گیا۔ اور کمر سیدھی ہو گئی۔ تو فرمایا وَوَضَعْنَا عَنكَ وِزْرَكَ الَّذِي أَنقَضَ ظَهْرَكَ بِمِ
 انسان کو خیال آتا ہے کہ جو کام میں کر رہا ہوں یہ اچھا ہے۔ اور اس کے کرنے کا طریق بھی مجھے معلوم
 ہو گیا ہے لیکن اس کا کوئی نتیجہ بھی ہو گا یا نہیں۔ اس کے لئے فرمایا وَرَفَعْنَا لَكَ ذِكْرَكَ اس
 کا فائدہ یہ ہو گا کہ تمہارا درجہ اتنا بلند ہو گا۔ اتنا بلند ہو گا کہ تم کیا تمہارا ذکر بھی بلند کر دیا جائے گا۔
 یہ بہت بڑا درجہ ہے۔ کیوں؟ اس لئے کہ بہت سے انسان ایسے ہوتے ہیں جو آپس میں دیر کے لحاظ
 سے تو برابر ہوتے ہیں لیکن ذکر میں برابر نہیں ہوتے۔ مثلاً کسی سلطنت کے وزیر کو ہی نے بعض
 کو گو بہت عرصہ گزر چکا ہے لیکن ان کے نام ابھی تک شہور ہیں اور بعض کو کوئی جانتا بھی نہیں۔
 انگریزوں کی سلطنت کے بھی بہت سے وزیر ہیں۔ لیکن ذکر بلند چند کا ہی ہے تو ذکر کا بلند ہونا خاص
 خاص لوگوں کے حصہ میں آتا ہے۔ اللہ تعالیٰ فرماتا ہے ہم نے تیرا ذکر بہت بلند کر دیا ہے یعنی اگر
 کوئی اس سے میرے تائے ہوئے راستہ پر چلے گا۔ تو کوئی اس کا نام شاہین کے گا۔ دیکھ لو آنحضرت
 صلی اللہ علیہ وسلم تو خاتم النبیین تھے۔ آپ کا کیا ذکر ہے۔ دوسرے لوگوں کا دیکھو جو قرآن کریم پر

پہلے کہتا ان کا ذکر بلند ہوا۔ آج اگر کوئی سکندر جیسے عظیم الشان بادشاہ کو علی الاعلان گالیاں کالے تو
 نکال سکتا ہے یا گتھاسپ اور ہماسپ کو برا بھلا کہتا چاہے تو کہہ سکتا ہے۔ فرعون مصر اور قیصر قسطنطنیہ
 کو گالیاں دے سکتا ہے۔ اور کوئی ہتھکڑی اس کے ہاتھوں میں نہیں پڑتی مگر اسلام کے بزرگوں کو
 کوئی گالیاں دے تو اسے معلوم ہو جائے کہ مسلمانوں کو کس طرح جوش آتا ہے۔ اور ایک ایسی حکومت بھی جس کا
 اور مذہب ہے۔ اسکے گرفتار کرنے کے لئے تیار ہو جاتی ہے۔ حالانکہ اگر حضرت ابوبکر رضی اللہ عنہ آنحضرت صلی اللہ
 علیہ وسلم کی اتباع نہ کرتے تو انکی کیا حیثیت تھی۔ ایک معمولی تاجر تھے لیکن جب وہ قرآن کریم کی تعلیم پر چلے
 تو لاکھوں آدمی انکے لئے جانیں قربان کر دینے کے لئے تیار رہیں اور ان کا ذکر بلند ہوا۔ جو اور کسی کو حاصل نہ ہو۔ اس
 زیادہ حضرت مسیح موعود کو دیکھ لو۔ قادیان کی کیا ہستی تھی اور کون اسے جانتا تھا۔ لیکن خدا تعالیٰ کی ایسی
 تائید اور نصرت ہوئی کہ جو کسی اور شہر کو حاصل نہیں ہوئی۔ جلستے ہو یہ کس طرح ہوئی۔ اس طرح کہ ایک شخص نے
 ایسے وقت میں اسکے مشہور عام ہونے کے متعلق کہا۔ جبکہ اس شخص کو گاؤں کے لوگ بھی نہ جانتے تھے بلکہ
 پاس پاس کے گاؤں والے بھی ناواقف تھے۔ آپ ایک حجرے میں بیٹھنے والے تھے لیکن دیکھتے ہو۔ اب یہی
 انسان ہے کہ جو تمام دنیا میں بلند ہو گیا ہے۔ انگلستان کے عوام لوگ جو شاہ حکومت میں ہندوستانیوں
 کو کانے لوگ کہتے ہیں۔ ان میں سے کئی ہیں جنہوں نے آپ کی غلامی کو اپنے لئے فخر سمجھا ہے۔ ابھی میں کے
 ایک نے لکھا ہے کہ میں کبھی نہیں سوتا جب تک کہ صبح موعود پر درود نہ بھیج لوں۔ تو چونکہ اس انسان
 نے قرآن کریم کا علیٰ غور پورے طور پر دکھایا۔ اس لئے وہ لوگ جو اپنے آپ کو ذی وجاہت اور صاحبِ عزت
 سمجھتے تھے اور بڑے بڑے ہندوستانیوں کو کالا آدمی کہتے تھے وہ نہیں سوتے مگر آپ پر درود بھیج کر۔
 تھوڑا ہی عرصہ ہوا۔ ولایت سے ایک عورت نے لکھا تھا کہ ایک رات میں نے ٹیچنگز آف اسلام کو پڑھا۔
 اور پڑھ کر میری نیند اڑ گئی۔ اور میں ساری رات جاگتی رہی۔ میں تھوڑا سا پڑھتی اور پھر غور کرتی کہ کیا
 ایسا لکھنے والا کوئی انسان دنیا میں ہو سکتا ہے۔ پھر وہ لکھتی ہے کہ کاش! وہ پاک انسان زندہ ہوتا
 تو میں اس کو ہاتھ ہی لگا لیتی۔ اور مجھے پورا یقین ہے اگر ہاتھ لگاتی۔ تو روحانیت بجلی کی طرح میرے
 جسم میں داخل ہو جاتی۔ اچھا اگر میں اس کو نہیں دیکھا تو یہی شک ہے کہ اس کے دیکھنے والے کو ہی دیکھ
 لیا ہے (یعنی چودھری فتح محمد صاحب کو) تو یہ ذکر بلند ہوتا ہے۔ خدا تعالیٰ فرماتا ہے۔ وَدَقَّعْنَا لَكَ
 ذِكْرَكَ لَعَلَّ سَلَمٌ تَزِدُكَ بِهِتَ هِيَ بَلَدٌ كَيْدًا جَائِزًا لَعَلَّ نِعَامٌ هِيَ بَعْدَ فَرَاخَاتٍ مَعَ الْعُسْرِ

يُسْرًا اِنَّ مَعَ الْعُسْرِ يُسْرًا۔ بعض آدمی ایسے ہوتے ہیں۔ جن کا ذکر تو بلند ہو جاتا ہے۔ لیکن انکی
 ذوات کو اس سے کچھ فائدہ نہیں پہنچتا۔ جیسے کہ ایک قوی آدمی اپنی بہادری اور جان نثاری سے بہت
 بڑی فتح حاصل کر لے لیکن ساتھ ہی مارا بھی جائے۔ تو گو اس کا نام مشہور ہو جائے گا۔ لیکن اس کو کچھ
 فائدہ نہ ہوگا۔ اسی طرح یہاں بھی کسی کو خیال ہو سکتا تھا کہ ممکن ہے کہ میرا نام تو بلند ہو جائے لیکن مجھے کوئی
 فائدہ نہ پہنچے۔ اس لئے فرمایا نے سلم تو یہ خیال مت کر کہ اس رستہ میں تجھے کوئی غم۔ تکلیف اور دکھ اس
 قسم کا بھی آئے گا جس کا تجھے کچھ فائدہ نہ پہنچے گا۔ دنیا کے لوگ مجھ حاصل کر نیکی لئے بڑی بڑی محنتیں کھتے اور
 تکلیفیں اٹھاتے ہیں اور پھر بے اوقات ایسا ہوتا ہے کہ وہ کچھ فائدہ نہیں اٹھا سکتے لیکن ہمارے رستہ
 میں اگر ایسا نہ کہ اور تکلیف برداشت کرنی پڑے تو ہم اسکے بدلہ میں دوسرے دینگے اور کوئی ذرا سی محنت
 اور کوشش بھی رائگان نہیں جانے دینگے +

دیکھو اس لڑائی میں بہت بڑی تعداد انسانوں کی ماری جا چکی ہے لیکن طرفین سے ابھی تک کوئی
 نہیں شکستہ کیوں اس لئے کہ وہ کہتے ہیں کہ دنیاوی کامیابی حاصل ہو لیکن دیکھو خدا تعالیٰ فرماتا ہے کہ ہم
 ایک دکھ کے بدلے تجھے دو دکھ دینگے یعنی ایک ٹکڑا اس دنیا میں اور ایک آخرت میں۔ پس اے سلم تو سوچ کہ
 تجھے خدا تعالیٰ کا قرب حاصل کرنے کے لئے کس قدر محنت اور کوشش کرنی چاہیے +

فَاِذَا فَرَغْتَ فَانصَبْ۔ لیکن ہم یہ نہیں کہتے کہ تو دنیا کے کاروبار کو چھوڑ کر بیٹھ جا۔ اور
 کوئی کام نہ کر۔ بلکہ جب تو ان کاموں سے فارغ ہوئے تو تجھے چاہیے کہ خدا کے لئے اور اس کا قرب حاصل
 کرنے کے لئے کوشش کرے۔ خدا تعالیٰ انسان کو فرماتا ہے کہ ہم تجھ سے اتنی قربانی نہیں چاہتے کہ سب کچھ
 چھوڑ دیں۔ بلکہ ہم یہ کہتے ہیں کہ یہ بھی کر دو اور ہمارے لئے کوشش بھی کرتے رہو۔ یہ خدا تعالیٰ نے
 انسان کے لئے آسانی کر دی ہے۔ دنیا کے کام اس طرح نہیں ہوتے کہ دو کاموں میں انسان مصروف
 مثلاً اس طرح کہ قومی سپاہی لڑے بھی۔ اور کوئی دوسرا کام بھی کرے۔ یا طالب علم پڑھے بھی اور محنت مزدوری
 بھی کرے۔ لیکن خدا تعالیٰ فرماتا ہے کہ فَاِذَا فَرَغْتَ فَانصَبْ۔ ہم یہ نہیں چاہتے کہ تو سب کچھ چھوڑ
 دے بلکہ صرف اس قدر فراغت کے وقت ہمارے حضور میں پہنچنے کے لئے محنت کیا کر اور اپنے رب کی
 طرف جھک جایا کر +

اب اس محنت کو دیکھو۔ اور پھر اس انعام کو دیکھو۔ اگر انعام سے اس کا مقابلہ کیا جائے تو
 اس کے مقابلہ میں محنت کچھ بھی نہیں۔ پس ہر ایک مومن کو یہ محنت کر کے اس بڑے انعام
 کو ضرور حاصل کرنا چاہیے +

اللہ تعالیٰ ہم سب کو اسلام پر شرح صدر عطا فرمائے اور ہمارے رستہ کو صاف کرے
 ہمارے کوششوں کو کامیاب اور ہمارا ذکر کرے۔ قرآن شریف کی سمجھ عطا فرمائے اور اس
 طریق پر چلنے کی توفیق دے۔ جیسے چلکر اسکی رضا مندی حاصل ہو جائے۔ آمین +

بِسْمِ اللَّهِ الرَّحْمَنِ الرَّحِيمِ
 مُحَمَّدٌ وَآلِهِ وَسَلَّمَ

تقریر حضرت شیخ علی بن ابی حمزہ رازی

جلد ۱۵، ۹۱ کو جاسا لائے ہوئے

(نمبر سے اول)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ
 أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ
 بِسْمِ اللَّهِ الرَّحْمَنِ الرَّحِيمِ

(سورة الصف)

سَبِّحْ لِلَّهِ مَا فِي السَّمٰوٰتِ وَمَا فِي الْأَرْضِ وَهُوَ الْعَزِيزُ الْحَكِيمُ
 يَا أَيُّهَا الَّذِينَ آمَنُوا لِمَ تَقُولُونَ مَا لَا تَفْعَلُونَ كَبُرَ مَقْتًا عِنْدَ اللَّهِ
 أَنْ تَقُولُوا مَا لَا تَفْعَلُونَ ۝ إِنَّ اللَّهَ يُحِبُّ الَّذِينَ يُقَاتِلُونَ
 فِي سَبِيلِهِ صَفًا كَانَتْهُمْ بَنِيَّانَ مَرْصُومِينَ ۝ وَإِذْ قَالَ مُوسَى
 لِقَوْمِهِ يٰقَوْمِ لِمَ تَقُولُونَ لِمَ تَقُولُونَ وَتَقُولُونَ لِمَ تَقُولُونَ
 إِلَيْكُمْ فَلَمَّا زَاغُوا أَزَاغَ اللَّهُ قُلُوبَهُمْ وَاللَّهُ لَا يَهْدِي
 الْقَوْمَ الْفٰسِقِينَ ۝ وَإِذْ قَالَ عِيسَى ابْنُ مَرْيَمَ يٰبَنِيَّ
 إِسْرَءِيلَ إِنِّي رَسُولُ اللَّهِ إِلَيْكُمْ مَّصَدِّقًا لِّمَا بَيْنَ يَدَيَّ

مِنَ التَّوْرَةِ وَمُبَشِّرَ بِرَسُولٍ يَأْتِي مِنْ بَعْدِي اسْمُهُ أَحْمَدُ
 فَلَمَّا جَاءَهُمْ بِالْبَيِّنَاتِ قَالُوا هَذَا سِحْرٌ مُبِينٌ ۝ وَمَنْ أَظْلَمُ
 مِمَّنِ اشْتَرَى عَلَى اللَّهِ الْكَذِبَ وَهُوَ يُدْعَى إِلَى الْإِسْلَامِ
 وَاللَّهُ لَا يَهْدِي الْقَوْمَ الظَّالِمِينَ ۝ يُرِيدُونَ لِيُطْفِئُوا
 نُورَ اللَّهِ بِأَفْوَاهِهِمْ وَاللَّهُ مُتِمُّ نُورِهِ وَلَوْ كَرِهَ الْكَافِرُونَ
 هُوَ الَّذِي أَرْسَلَ رَسُولَهُ بِالْهُدَى وَدِينِ الْحَقِّ لِيُظَاهِرَهُ
 عَلَى الدِّينِ كُلِّهِ وَلَوْ كَرِهَ الْمُشْرِكُونَ ۝ يَا أَيُّهَا الَّذِينَ
 آمَنُوا هَلْ أَدُلُّكُمْ عَلَى تِجَارَةٍ تُنْجِيكُمْ مِنْ عَذَابِ أَلِيمٍ
 تُؤْمِنُونَ بِاللَّهِ وَرَسُولِهِ وَتُجَاهِدُونَ فِي سَبِيلِ اللَّهِ
 بِأَمْوَالِكُمْ وَأَنْفُسِكُمْ ذَٰلِكُمْ خَيْرٌ لَّكُمْ إِنْ كُنْتُمْ تَعْلَمُونَ
 يَعْرِضُ لَكُمْ ذُنُوبَكُمْ وَيُدْخِلُكُمْ جَنَّاتٍ تَجْرِي مِنْ تَحْتِهَا
 الْأَنْهَارُ وَسُلُوكٍ كُلِّبَةٍ فِي جَنَّاتٍ عَدْنٍ ذَٰلِكَ الْفَوْزُ الْعَظِيمُ
 وَآخَرَىٰ تُحِبُّونَهَا نُصْرًا مِنَ اللَّهِ وَقَوْمٌ قَرِيبٌ ۝
 وَبَشِّرِ الْمُؤْمِنِينَ ۝ يَا أَيُّهَا الَّذِينَ آمَنُوا كُونُوا أَنْصَارَ اللَّهِ
 كَمَا قَالَ عِيسَى ابْنُ مَرْيَمَ لِلْحَوَارِيِّينَ مَنْ أَنْصَارِي إِلَى اللَّهِ
 قَالَ الْحَوَارِيُّونَ نَحْنُ أَنْصَارُ اللَّهِ فَأَمَنْتَ طَائِفَةٌ مِنْ
 بَنِي إِسْرَءِيلَ وَكَفَرَتْ طَائِفَةٌ فَأَيَّدْنَا الَّذِينَ آمَنُوا
 عَلَىٰ عَدُوِّهِمْ فَأَصْبَحُوا ظَاهِرِينَ ۝

بِسْمِ اللَّهِ الرَّحْمَنِ الرَّحِيمِ

(سورة البقرة)

يَسْتَبِحُ لِلَّهِ مَا فِي السَّمَوَاتِ وَمَا فِي الْأَرْضِ الْمَلِكِ الْقُدُّوسِ
 الْعَزِيزِ الْحَكِيمِ ۝ هُوَ الَّذِي بَعَثَ فِي الْأُمَمِينَ رَسُولًا يُخَبِّرُهُمْ
 بِشَيْءٍ عَلَيْهِمْ ابْتِغَاءَ وَجْهِهِ وَيُزَكِّيَهُمْ وَيُعَلِّمُهُمُ الْكِتَابَ وَالْحِكْمَةَ

قَاتِنًا كَانُوا مِنْ قَبْلُ لَعْنَى صَلَّيْ مُبِينٍ ۝ كَاخِرِينَ مِنْهُمْ لَمَّا
يَلْحَقُوا بِهِمْ وَهُوَ الْعَزِيزُ الْحَكِيمُ ۝ ذَٰلِكَ فَضْلُ اللَّهِ
يُؤْتِيهِ مَنْ يَشَاءُ وَاللَّهُ ذُو الْفَضْلِ الْعَظِيمِ ۝

اللہ تعالیٰ کی رحمتیں اور برکتیں اور سلامتی ہر تم لوگوں پر جو خدا تعالیٰ کے لئے اپنے گھروں

کو چھوڑ کر اس لئے یہاں آئے ہو کہ خدا تعالیٰ کی بتائی ہوئی کوئی بات سنو۔ اللہ تعالیٰ بخیر نہیں

کچھ دے گا۔ ظالم نہیں اور کسی کے حقوق نہیں مارتا۔ پس یہ بت سمجھو کہ تمہاری یہ کوششیں اور

محنتیں ضائع جائیں گی۔ نہیں نہیں بلکہ یہ سود اور بڑے سود کے ساتھ واپس آئیگی۔ اور اپنے

ساتھ بڑے بڑے انعام و اکرام لائیگی۔ کیونکہ اگر کوئی خدا تعالیٰ کی طرف ایک قدم چل کر جاتا ہے۔ تو

خدا تعالیٰ اس کی طرف دو قدم آتا ہے۔ اگر کوئی خدا تعالیٰ کی طرف دو گز چل کر جاتا ہے تو خدا تعالیٰ اس کی

طرف دو گز آتا ہے۔ اور اگر کوئی خدا تعالیٰ کی طرف چل کر جاتا ہے تو خدا تعالیٰ اس کی طرف دو گز آتا

ہے۔ پس وہ لوگ جو خدا تعالیٰ کے لئے اپنے گھروں سے چل کر یہاں آئے ہیں۔ ان کو بشارت ہو کہ

آنحضرت صلی اللہ علیہ وسلم فرماتے ہیں کہ جو کوئی خدا تعالیٰ کی طرف چل کر جاتا ہے۔ خدا تعالیٰ اس کی طرف

دو گز آتا ہے۔ اگر آپ لوگ یہاں خدا کے لئے چل کر آئے ہیں تو خدا تعالیٰ تمہاری طرف دو گز آئیگا۔

وسیع جگہ کی ضرورت

یعنی کچھ آیات اس وقت پڑھی ہیں۔ ان کے پڑھنے کی غرض انشاء اللہ میں

ابھی بتاؤں گا۔ لیکن پہلے میں ایک اور بات بیان کر دینا ضروری سمجھتا ہوں

اور وہ یہ کہ پچھلے سال کے تجربے سے معلوم ہوا تھا۔ اور اس سال تو ثابت ہی

ہو گیا ہے کہ ہمارے اجتماع کے لئے پہلی جگہیں کافی نہیں ہیں۔ خدا تعالیٰ ہماری جماعت میں دن

بدن ایسا برکتیں ڈال رہا ہے کہ ہمارے ہاتھ جو کچھ انتظام کرتے ہیں اور ہمارے دل جو کچھ سوچتے ہیں

اس سے بہت بڑھ کر خدا کی مخلوق آجاتی ہے ہر سال یہ سمجھتے ہیں کہ بس اس قدر مکانات اور دیگر

اسباب کافی ہوگا۔ خدا تعالیٰ ان کو ناکافی ثابت کر دیتا ہے۔ اس دفعہ ہمارے منتظموں نے جلسہ کے

لئے جو تیاری کی تھی۔ وہ بہ نسبت پہلے کے بہت زیادہ تھی۔ لیکن خدا تعالیٰ نے آئیہاںوں میں ایسی برکت

ڈالی ہے کہ وہ ناکافی نکلی ہے۔ اور دن بدن خدا تعالیٰ کے فضل اور کرم زیادہ سے زیادہ نازل

ہو رہے ہیں۔ ہماری ہر سال کی یہ ترقی ظاہر کرتی ہے کہ خدا تعالیٰ کے خاص الخاص فضل ہم پر ہو

رہے ہیں اور وہ دن جلد آنے لے ہیں کہ ہماری ترقی کو دیکھ کر مخالفت لوگوں کی آنکھیں پھٹی کی پھٹی رہ جائیں گی۔ اور نشانات دیکھ کر محو حیرت ہو جائیں گے اور وہ لوگ دیکھنے جو یہ سمجھتے تھے کہ یہ سلسلہ مٹ جائے گا۔ کہ خود مٹ گئے ہیں۔ اور اسی دنیا میں ان پر موت وارد ہو گئی ہے لیکن یہ سلسلہ ترقی پر ترقی کر رہا ہے۔ غرض ایک طرف خدا کی یہ برکتیں ہو رہی ہیں اور دوسری طرف ہمارا یہ بھی فرض ہے کہ جو لوگ یہاں آئیں۔ ان کو ہم کچھ باتیں سنائیں۔ اور ان کے فرائض سے ان کو آگاہ کریں۔ اس لئے اب لکچراروں کو بولنے کے لئے بہت زیادہ زور لگانا پڑتا ہے تاکہ سب کے کانوں تک انکی آواز پہنچ جائے۔ لیکن پھر بھی نہیں پہنچ سکتی۔ اس لئے میرا ارادہ ہے۔ کہ آئندہ لکچراروں کے لئے یہ تدبیر کی جائے کہ لکچر کسی بند مکان میں نہوں۔ جیسا کہ اس سال ہال میں تجویز تھی۔ بلکہ کھلے میدان میں ہوں۔ اور وہ اس طرح کہ ایک احاطہ بنایا جائے۔ جسکی اطراف کو ڈھلوان کر دیا جائے۔ اس طرح بہت سے لوگ لکچرار کی آواز کو اچھی طرح سن سکیں گے۔ یورپ میں اسی طرح کیا جاتا ہے اور بہت سے لوگ آواز کو سن سکتے ہیں۔ حتیٰ کہ دل دس ہزار آدمیوں کا مجمع بھی آسانی سے لکچر سن سکتا ہے۔ و اگر خدا تعالیٰ نے توفیق دی۔ تو میں اس جلسہ کے بعد اس لکچر گاہ کے بنانے کی تجویز کروں گا۔ اس صورت میں عورتوں کے لئے بھی انتظام ہو سکتا ہے۔ اب عورتوں کے لئے انتظام کرنا چاہتا تھا۔ اور اسی غرض کے لئے سکول کے ہال میں جلسہ کا انتظام کیا گیا تھا۔ لیکن جگہ ناکافی ہوئی۔ اور پھر گھر پر ہی عورتوں کے لکچروں کا انتظام کرنا پڑا پس اگر خدا تعالیٰ نے توفیق دی۔ تو آئندہ سال اس طرح جلسہ گاہ کا انتظام کیا جائے گا۔ انتظام جلسہ کے متعلق اس قدر کہنے کے بعد میں اپنے مضمون کی طرف لوٹتا ہوں۔ اس دفعہ میرا منشایہ تھا کہ جب جلسہ پر دوست و احباب آئیں تو میں بعض ایسی باتیں جو بہت ضروری ہیں۔ ان کے سامنے بیان کروں۔ اور کچھ نصائح جو اللہ تعالیٰ سمجھائے کروں۔ لیکن آخر کار میری توجہ اس طرف پھری۔ کہ جہاں نصیحتوں اور دیگر باتوں کی ضرورت ہے۔ وہاں یہ بھی ضرورت ہے کہ احباب کو ان مسائل سے بھی واقف کیا جائے جن سے انھیں روزمرہ واسطہ پڑتا ہے۔ اس لئے میں نے چاہا کہ ان کو بھی مختصر بیان کر دوں +

پیغامیوں کی بدزبانی | اس وقت جماعت احمدیہ میں اختلاف کی وجہ سے بہت بھگڑا

پیدا ہو گیا ہے اور اس کا نتیجہ یہ ہوا ہے کہ فریق ثانی نے تہذیب اور شرافت کو بالکل ترک کر دیا
 ہے اور ہمیں اس قدر گالیاں دی ہیں کہ غیر احمدی اخباروں نے بھی آج تک نہیں دی تھیں میری
 نسبت اس وقت تک جو کچھ انھوں نے کہا ہے۔ وہ تو ایک بہت بڑی فہرست ہے جس کا اس مختصر
 وقت میں بیان کرنا مشکل ہے لیکن اس میں سے کسی قدر میں بتاتا ہوں۔ وہ عام طور پر اور کثرت
 سے مجھے فوج کا بیٹا کہتے ہیں یعنی وہ جو حضرت نوح کے کشتی پر سوار ہونے کے وقت باوجود حضرت
 نوح کے بلانے کے ان کے پاس نہ آیا۔ اور ان کو اس نے قبول نہ کیا۔ اور طوفان میں غرق ہو گیا۔
 اور وہ جو کافروں کے تھا۔ بلکہ کفار کا سوا تھا اور جو شرارت میں اس قدر بڑھا ہوا تھا کہ قرآن کریم میں
 بھی اس کا ذکر کیا گیا ہے۔ اور اپنے قول کی وہ یہ دلیل دیتے ہیں کہ حضرت مسیح موعود علیہ السلام
 کا نام چونکہ خدا تعالیٰ نے نوح رکھ دیا ہے۔ اور تم ان کے بیٹے ہو۔ پس تم نوح کے بیٹے ہو۔ ہم کہتے ہیں
 حضرت مسیح موعود تو ابراہیم بھی کہا گیا ہے جن کا بیٹا اسمعیل تھا۔ تو اگر تمہاری ہی دلیل درست ہے تو پھر مجھے
 اسمعیل کیوں نہیں کہتے۔ پھر وہ میری نسبت کہتے ہیں۔ کہ یہ دجال ہے کذاب ہے۔ مغضبی ہے۔
 خائن ہے لوگوں کے مال کھا جاتا ہے۔ خدا سے دُور ہے۔ پوپ ہے وغیرہ وغیرہ۔ غرض یہ اور اسی
 قسم کے اور بہت سے الفاظ ہیں جو میری نسبت وہ استعمال کرتے ہیں۔ لیکن مجھے ان کے اس طرح
 کہنے سے کچھ گھبراہٹ نہیں۔ اور میرا دل ذرا بھی ان کی باتوں سے متاثر نہیں ہوتا۔ کیونکہ میں جانتا
 ہوں کہ جب انسان دلائل سے شکست کھاتا اور ہار جاتا ہے۔ تو گالیاں دیتی شروع کر دیتا ہے۔
 اور جب قدر کوئی زیادہ گالیاں دیتا ہے اسی قدر اپنی شکست کو ثابت کرتا ہے آپ لوگوں نے کئی دفعہ
 دیکھا ہو گا کہ ایک کمزور شخص مار تو کھاتا جاتا ہے لیکن گالیاں بھی دے رہا ہوتا ہے تو اب چونکہ ہم انکو شکست
 پر شکست دے رہے ہیں اور وہ ہار ہار کر کھاتے چلے جا رہے ہیں اسلئے وہ گالیوں پر اتر آئے ہیں انکے آدمی ہم
 میں آکر مل رہے اور وہ دن بدلتا کم ہو رہے ہیں۔ انکے پاس ہمارے دلائل اور براہین کا کوئی جواب نہیں ہوسکتا
 لئے بدزبانی کے ہتھیار کو استعمال کر رہے ہیں۔ دیکھو جب بیعت ہوئی تھی اس وقت جماعت کا اکثر حصہ
 ان کے ساتھ تھا چنانچہ انھوں نے خود بھی لکھا تھا کہ ہماری طرف جماعت کے بہت آدمی ہیں لیکن مجھے
 خدا تعالیٰ نے اسی وقت بتا دیا تھا کہ لیجز قنہم میں ان کو مگرے مگرے کر دوں گا۔ اس کے یہ سنے نہیں
 کہ انکی ہڈیاں توڑ کر ان کے مگرے مگرے کئے جائیں گے۔ بلکہ یہ کہ خدا تعالیٰ ان میں سے لوگوں کو توڑ کر ہماری

طرف لے آئے گا اور ہم میں شامل کرنے کا حضرت مسیح موعودؑ کو بھی یہی الہام ہوا تھا جس کے اپنے
 بہی سمجھنے گئے ہیں۔ اس میں شک نہیں وہ اس بات سے بھی چڑتے ہیں۔ کریں کیوں اپنے الہام اور
 رؤیا شائع کرتا ہوں۔ لیکن میں کہتا ہوں کہ جب یہ باتیں تمام قوم کے متعلق ہوں تو کیوں نہ انہیں
 شائع کیا جائے۔ بیشک اگر میرے الہام کسی ایک شخص کے ساتھ تعلق رکھتے۔ تو میں بیان نہ کرتا
 لیکن جب یہ قومی معاملہ ہے تو کیوں چھپایا جائے پس اسی لئے میں اپنے وہ رؤیا جو جماعت کے متعلق
 ہوں شائع کرتا رہا ہوں اور کرتا رہوں گا۔ پھر میرے ساتھ ہماری جماعت کے اور لوگوں کو بھی اسی طرح
 گالیاں دیتے ہیں۔ ہم سب کا نام انہوں نے محمودی رکھا ہوا ہے۔ اور اپنے خیال میں ہیں یہ بھی گالی ہی
 نکالتے ہیں لیکن نادان یہ نہیں سمجھتے کہ یہ کوئی گالی نہیں۔ آنحضرت صلی اللہ علیہ وسلم کو بھی کفار
 گالیاں دیتے تو آپ فرماتے۔ کہ میرا نام محمد ہے جس کے معنی ہیں ۔۔۔ تعریف کیا گیا۔ پھر مجھے کس
 طرح گالی لگ سکتی ہے۔ اسی لئے عرب کے کفار جب آپ کو گالی دیتے۔ تو اس وقت آنحضرت
 صلی اللہ علیہ وسلم کا نام محمدؐ نہ لیتے بلکہ مذہم کہتے اس کے متعلق آنحضرت صلی اللہ علیہ وسلم فرماتے کہ اگر
 یہ لوگ میرا نام محمدؐ لے کر گالیاں دیں تو مجھے گالی لگ ہی نہیں سکتی۔ کیونکہ جسے خدا پاک ٹھہرانے کوں ہے
 جو اسکی نسبت کچھ کہہ سکے۔ اور اگر مذہم کہہ گالیاں دیتے ہیں۔ تو دینے جائیں یہ میرا نام ہی نہیں۔ کفار
 عرب اہل زبان تھے اس لئے وہ اتنی سمجھ رکھتے تھے۔ کہ محمدؐ نام لیکر ہم گالی نہیں دے سکتے۔ لیکن یہ چونکہ عربی
 نہیں جانتے اس لئے یہ گالی دیتے ہیں کہ تم محمودی ہو۔ ہم کہتے ہیں۔ خدا تعالیٰ کا بڑا ہی فضل ہے کہ
 ہم محمودی ہیں کیونکہ یہ تو رسول کریم صلی اللہ علیہ وسلم کا وہ مقام ہے جسکی نسبت خدا تعالیٰ نے فرمایا
 ہے۔ عَسَىٰ اَنْ يَّجْعَلَكَ رَبِّكَ مَقَامًا مَّحْمُودًا۔ اگر ہمارا رسول کریم سے اس عظیم الشان وجہ
 کے ذریعہ سے تعلق قائم ہو جسے اللہ تعالیٰ نے انعام عظیم کے طور پر آپ کے لئے وعدہ فرمایا ہے تو ہمارے
 لئے اس سے زیادہ ہمارا فخر اور کیا ہو سکتا ہے۔ غرض یہ فتنہ بڑھتا ہی گیا۔ اور ابھی تک بڑھ ہی
 رہا ہے۔ اور عجیب عجیب اعتراض ہمارے خلاف پیدا کئے جاتے ہیں مثلاً مولوی محمد علی صاحب دہری
 نسبت کہتے ہیں کہ یہ اپنے آپ کو پاک اور معصوم عن الخطا کہتا ہے۔ سینے اس کے جواب میں لکھا
 کہ یہ بالکل غلط ہے میں اپنے آپ کو ایسا نہیں سمجھتا۔ اور نہ ہی کوئی انسان ہو کر ایسا سمجھ سکتا ہے لیکن
 اس کے جواب میں انہوں نے لکھا کہ میاں صاحب نے یہ جواب صرف لوگوں کو دھوکہ دینے کے لئے

دے دیا ہے۔ ورنہ واقعہ میں وہ اپنے آپ کو ایسا ہی سمجھتے ہیں۔ اسکی دلیل یہ ہے کہ انہوں نے
 بھی تک اپنی کوئی غلطی شائع نہیں کی۔ اور نہ ہی کسی غلطی کا اعتراف کیا ہے۔ میں کہتا ہوں
 غلطی کا ہونا اور بات ہے اور غلطی کرنے کا امکان اور بات ہے۔ اور ان دونوں باتوں میں بہت
 بڑا فرق ہے۔ لیکن ییگیب بات ہے کہ وہ باوجود ایم لے ہوئے کے اور امیر قوم کہلانے کے اتنا نہیں
 سمجھ سکتے کہ غلطی کرنا اور کر سکتا الگ الگ باتیں ہیں۔ میں نے یہ کبھی نہیں کہا اور نہ اب کہتا ہوں۔
 کہ میں غلطی نہیں کر سکتا۔ لیکن اگر میری طرف سے کسی غلطی کا اعلان نہ ہونا اس بات کا ثبوت ہے کہ میں
 غلطی نہیں کر سکتا تو کوئی شخص مولوی صاحب سے پوچھے کہ جناب مولوی صاحب میاں صاحب
 تو آپ کی اس دلیل کی رو سے بیشک اپنے آپ کو معصوم عن الخطا سمجھتے ہیں۔ مگر آپ یہ تو بتائیں کہ
 آپ نے اس وقت تک اپنی غلطیوں کے کتنے اشتہار دیئے ہیں اور کتنی غلطیوں کا اعتراف کیا ہے
 کیا آپ کو بھی معصوم عن الخطا سمجھ لیا جائے۔ کتنے تعجب اور حیرانی کی بات ہے کہ مجھ پر وہ سوال کیا
 جاتا ہے جو خود ان پر پڑتا ہے۔ لیکن پھر بھی وہ اسی پر اڑے ہوئے ہیں۔ اگر ان کی طرف سے اپنی غلطیوں
 کے اعتراف میں کوئی اشتہار شائع ہو چکا ہوتا تب تو وہ مجھے یہ کہنے کا حق رکھتے تھے۔ لیکن جب غلطی
 نے خود ہی ایسا نہیں کیا۔ تو پھر مجھ سے کیوں یہ توقع رکھتے ہیں۔ لیکن میں اقرار کرتا ہوں کہ میں غلطی
 کر سکتا ہوں اور اس بات کا بھی اعتراف کرتا ہوں کہ میں غلطی بڑی کی ہے اور بہت بڑی غلطی کی
 ہے۔ جو یہ ہے کہ میں نے اپنے اخباروں کو سمجھایا کہ ان کے متعلق کچھ نہ لکھو لیکن میں نے دیکھا کہ جب بھی ہمارے
 اخباروں نے میرے کہنے پر خاموشی اختیار کی۔ جب ہی وہ گالیوں اور بدزبانی میں بڑھ گئے۔ اور طرح
 طرح کے چھوٹ اور بہتان لکھنے شروع کر دیئے۔ میں نے غلطی کی اور بڑی غلطی کی۔ کہ اپنے اخباروں کو ان
 کے متعلق لکھنے سے روکا۔ چونکہ انسان غلطی کرتا ہے میں نے بھی یہ غلطی کی۔ ایک دوست ایک قصہ سنایا
 کرتے تھے کہ ایک فوج میں سفر میں گیا تو ایک مسجد میں ٹھہرا۔ وہاں ایک شخص بیٹھا تھا وہ بے تحاشا
 مجھے گالیاں دینے لگ گیا۔ اور میں خاموش سنتا رہا۔ اور خیال کرتا رہا۔ کہ میں اب کروں تو کیا کروں
 اور اسے کیونکر چپ کراؤں۔ لیکن کچھ نہ سوچھنا۔ آخر کچھ دیر کے بعد اسی جگہ سے ایک صف میں ایک
 اور شخص نکلا اور وہ اس کو گالیاں دینے لگ گیا جب اس نے بھی گالیاں دینی شروع کیں تب جا کر
 وہ پہلا شخص خاموش ہوا۔ بعد میں معلوم ہوا کہ یہ دونوں دہولنے تھے۔ اور اتفاق سے اس جگہ اکٹھے

ہو گئے تھے۔ اسی طرح اگر ادھر سے چُپ ہو جائیں۔ تو وہ گالیوں میں بڑے چلے جاتے ہیں اور اعتراض پر اعتراض کرتے چلے جاتے ہیں۔ اور آگاہی کچھ نہیں دیکھتے لیکن اگر ان کے اعتراضات کا جواب دیا جائے اور نظام کیا جائے کہ جو اعتراضات وہ ہم پر کرتے ہیں وہ ہم پر نہیں بلکہ ان پڑتے ہیں تو پھر اپنے تئوں میں وہ ذرہ محتاط ہو جاتے ہیں +

غرض اس جھگڑے میں ہمارا رویہ اور وقت بہت کچھ ضائع ہوا نہ ان کے حلوں پر خاموش ہو سکتے ہیں کہ بعض کمزور طبائع لوگوں کو ابتلا نہ آجائے اور نہ ان کا جواب دینے کو دل چاہتا ہے کیونکہ اس وقت اور اس رویہ کو خدمت دین اسلام میں خرچ کرنے سے بہت سے نیک نتائج کے نکلنے کی امید ہوتی ہے مگر مجبوراً ان لوگوں کی طرف توجہ کرنی ہی پڑتی ہے اس وقت بھی جیسا کہ میں نے ابھی بتایا ہے۔ گو میں اور مضامین بیان کرنا چاہتا تھا۔ لیکن موجودہ اختلاف کی وجہ سے دو اختلافی مسائل پر بھی کچھ بیان کرنا ضروری خیال کرتا ہوں۔ اور پہلے اپنی کو شروع کرتا ہوں +

پہلا مسئلہ یہ ہے کہ آیا حضرت مسیح موعود کا نام احمد تھا یا آنحضرت صلی اللہ علیہ وسلم کا۔ اور کیا سورۃ صف کی آیت جس میں ایک رسول کی جس کا نام احمد ہوگا بشارت دی گئی ہے آنحضرت صلی اللہ علیہ وسلم کے متعلق ہے یا حضرت مسیح موعود کے متعلق +

اس مسئلہ احمد کی پیشگوئی کے مصداق حضرت مسیح موعود ہیں۔ میرا یہ عقیدہ ہے کہ یہ آیت مسیح موعود کے متعلق ہی اور احمد آپ ہی ہیں لیکن اس کے خلاف کہا جاتا ہے کہ احمد نام رسول کریم صلی اللہ علیہ وسلم کا ہے۔

اور آپ کے سوا کسی اور شخص کو احمد کہنا آپ کی ہتک ہے۔ لیکن میں جہاں تک غور کرتا ہوں میرا یقین بڑھتا جاتا ہے اور میں ایمان رکھتا ہوں کہ احمد کا جو لفظ قرآن کریم میں آیا ہے۔ وہ حضرت مسیح موعود علیہ السلام کے متعلق ہی ہے۔ میں اس بات کے ثبوت میں اپنے پاس خدا کے فضل سے دلائل رکھتا ہوں۔ اور تمام دنیا کے عالموں اور فاضلوں کے سامنے بیان کرنے کے لئے تیار ہوں۔ حتیٰ کہ میں انعام رکھنے کے لئے بھی تیار ہوں۔ اور اگر کوئی میرے دلائل کو غلط ثابت کر دے۔ اور قرآن کریم سے اور احادیث صحیحہ سے یہ بات ثابت کر دے کہ

احمد آنحضرت صلی اللہ علیہ وسلم کا نام تھا نہ کہ صفت۔ اور یہ کہ جو نشانات احمد کے قرآن کریم میں آتے ہیں وہ آنحضرت صلی اللہ علیہ وسلم پر چسپان ہوتے ہیں اور یہ کہ رسول اللہ صلی اللہ علیہ وسلم نے پیشگوئی اپنے پرچسپان فرمائی ہے تو میں ایسے شخص کو ایک مقرر تاوان جو فریقین کو منظور ہو دینے کے لئے تیار ہوں +

یہ یاد رکھنا چاہیے کہ حضرت مسیح موعود علیہ السلام کو احمد کہتے ہیں آنحضرت صلی اللہ علیہ وسلم کی ہتک نہیں۔ اور اس سے یہ مراد نہیں کہ آنحضرت صلی اللہ علیہ وسلم احمد نہ تھے۔ آپ احمد تھے اور ضرور تھے لیکن احمد آپ کی صفت تھی نہ کہ آپ کا نام۔ اور جو شخص یہ کہے کہ احمد آپ کی صفت نہ تھی وہ جھوٹا ہے کیونکہ صحیح احادیث سے یہ بات ثابت ہے اور اگر آپ احمد نہ ہوتے تو حضرت مسیح موعود احمد ہو ہی کیونکر سکتے تھے کیونکہ آپ نے جو کچھ حاصل کیا ہے آپ کی ہی شاگردی سے حاصل کیا ہے۔ لیکن باوجود اس کے یہ کہنا درست نہیں کہ رسول اللہ صلعم کا نام احمد تھا۔ اور اس قول پر غیر مبائعین کا یہ شور مچانا کہ اس طرح رسول کریم صلعم کی ہتک ہو گئی۔ بالکل غلط اور فضول ہے۔ رسول کریم صلی اللہ علیہ وسلم کی اس میں کوئی ہتک نہیں کیا حضرت موسیٰ کو موسیٰ کہنے سے آنحضرت صلی اللہ علیہ وسلم کی ہتک ہے یا حضرت ابراہیم کو ابراہیم کہنے میں آنحضرت صلی اللہ علیہ وسلم کی ہتک ہے اگر ایسا نہیں تو حضرت مسیح موعود کو احمد کہنے میں آنحضرت صلی اللہ علیہ وسلم کی کیوں ہتک ہونے لگی۔ کسی شخص کا پیشگوئی کا مصداق ہونا دلائل سے معلوم ہوتا ہے۔ اور جب دلائل اس بات کو ثابت کرتے ہیں کہ اس پیشگوئی کے مصداق حضرت مسیح موعود ہیں تو رسول کریم صلعم کی اس میں کس وجہ سے ہتک ہوئی۔ یہ کہنا کہ آنحضرت صلی اللہ علیہ وسلم کا نام احمد نہیں۔ آپ کی ہتک نہیں ہے۔ کیونکہ صرف نام کا بغیر نام کی صفات کے ہونا کچھ فائدہ نہیں رکھتا۔ جب تک کسی میں اس کے نام کے مطابق اوصاف نہ پائے جاتے ہوں۔ نام کوئی قابل عزت بات نہیں۔ دیکھو بعض لوگوں کا نام عبدالرحمن اور عبدالرحیم ہوتا ہے۔ لیکن وہ کام جبرائیل الشیطان کے کرتے ہیں۔ اسی طرح بعض کا نام نیک اور شریف ہوتا ہے۔ لیکن دراصل وہ بد اور بد وضع ہوتے ہیں تو ماں باپ کا دکھا ہوا نام کوئی عزت کی شے نہیں ہو جاتا۔ اگر ہم رسول کریم صلی اللہ علیہ وسلم کے متعلق یہ کہیں کہ رسول اللہ میں احمد کی صفت نہیں پائی جاتی۔ تو یہ آپ کی ہتک ہے۔ لیکن یہ کہنا کہ آپ کا نام احمد نہیں ہرگز آپ کی ہتک کرنا نہیں کہلا سکتا بلکہ یہ ایک امر

واقعہ کہلائے گا۔ پس جبکہ نام فضیلت کا ذریعہ نہیں ہوتا بلکہ کام فضیلت کا ذریعہ ہوتے ہیں تو پھر آپ کا نام احمد نہ ماننے میں آپ کی ہتک کس طرح ہو سکتی ہے۔ اگر رسول کیجھ صلی اللہ علیہ وسلم کا نام محمد بھی ہوتا۔ بلکہ کچھ اور ہوتا۔ تو کیا اس میں آپ کی ہتک ہو جاتی اور کیا آپ کی برکات میں کمی آجاتی۔ آپ کا نام جو کچھ بھی ہوتا وہی بابرکت ہوتا اور اس نام پر دنیا اسی طرح فدا ہوتی جس طرح اب محمد نام پر فدا ہوتی کیونکہ لوگ آپ کے نام پر فدا نہیں ہوتے بلکہ حقیقت آپ کے کام پر فدا ہوتے ہیں۔ پس اگر یہ کہا جاتا ہے کہ آنحضرت صلی اللہ علیہ وسلم کا نام احمد نہیں۔ ہاں احمد کی صفات آپ میں پائی جاتی ہیں۔ تو پھر نادان ہے وہ جو یہ کہے کہ ایسا کھٹے سے آپ کی ہتک ہوتی ہے۔

قرآن کریم میں جو احمد کی خبر دی گئی ہے اس کے متعلق بیٹے وہ آیات پڑھ دی ہیں جن میں احمد کا ذکر ہے اوداب میں خدا تعالیٰ کے فضل سے بتانا ہوں کہ ان آیات میں احمد کا اصل مصداق حضرت مسیح موعود ہی ہیں اور آنحضرت صلی اللہ علیہ وسلم صرف صفت احمدیت کی وجہ سے اس کے مصداق ہیں ورنہ جس احمد نام انسان کے متعلق خبر ہے وہ حضرت مسیح موعود ہی ہیں۔

اللہ تعالیٰ فرماتا ہے۔ سَبِّحْ لِلّٰهِ مَا فِي السَّمٰوٰتِ وَمَا فِي الْاَرْضِ وَهُوَ الْعَزِيزُ الْحَكِيْمُ ۝ يٰۤاَيُّهَا الَّذِيْنَ اٰمَنُوْا لِمَ تَقُوْلُوْنَ مَا لَا تَفْعَلُوْنَ كَبُرَ مَقْتًا عِنْدَ اللّٰهِ اَنْ تَقُوْلُوْا مَا لَا تَفْعَلُوْنَ ۝ اِنَّ اللّٰهَ يُحِبُّ الَّذِيْنَ يُفْعَلُوْنَ فِيْ سَبِيْلِهِ صَفًا كَاَتَهُمْ بُشَيٰٓءٌ مَّرْصُوْمٌ ۝ فَلَاۤ اَقَالَ مُوْسٰى لِقَوْمِهِۦ يُقُوْمُوْا لِمَ تَقُوْلُوْنَ مَا لَا تَفْعَلُوْنَ ۝ اَفِيْ رَسُوْلٍ اِلَيْكُمْ فَلَمَّا رَاَعُوْا اَزَاعَ اللّٰهُ قُلُوْبَهُمْ ؕ وَاللّٰهُ لَا يَهْدِي الْقَوْمَ الْفٰسِقِيْنَ ۝

(ترجمہ) تبسج کرتی ہے اللہ کے لئے ہر ایک چیز جو آسمانوں میں ہے اور جو زمین میں ہے۔ اور وہی غالب اور حکمت والا ہے۔ اے مومنو۔ کیوں وہ بات کہتے ہو جو خود نہیں کرتے۔ یہ بات اللہ کو بڑی ہی ناپسند ہے کہ دوسروں کو وہ کچھ کہو جو تم خود نہیں کرتے۔ اللہ تعالیٰ ان لوگوں کو پسند کرتا ہے جو اس کے راستہ میں اس طرح صفیں باندھ کر لڑتے ہیں کہ گویا سیسہ پگھلائی ہوئی عمارت ہیں۔ اور جب کہا سولی نے اپنی قوم کو کہ اے قوم کیوں مجھے ایذا دیتے ہو۔ اور تحقیق تم یہ بات جانتے ہو کہ میں خدا کا رسول ہو کر تمہاری طرف آیا ہوں۔ پس جب انہوں نے کبھی کی تو خدا نے ان کے دلوں کو کج

کر دیا۔ اور اللہ فاسقوں کی قوم کو ہدایت نہیں دیتا۔ حضرت موسیٰ علیہ السلام کے اس واقعہ کے بعد حضرت عیسیٰ علیہ السلام کا ایک واقعہ بیان فرمایا ہے کہ جب عیسیٰ بن مریم نے بنی اسرائیل کو کہا کہ اے بنی اسرائیل میں اللہ کا رسول ہو کر تمہاری طرف آیا ہوں۔ اور ان باتوں کی تصدیق کرتا ہوں جو مجھ سے پہلے کہی گئی ہیں۔ تو رات سے۔ اور تمہیں خوشخبری دیتا ہوں اس رسول کی جو میرے بعد آئے گا اور اس کا نام احمد ہوگا +

اب یہاں سوال ہوتا ہے کہ وہ کونسا رسول ہے۔ جو حضرت عیسیٰ علیہ السلام کے بعد آیا۔ اور اس کا نام احمد ہے۔ میرا اپنا دعویٰ ہے۔ اور بیٹے یہ دعویٰ یونہی نہیں کر دیا۔ بلکہ حضرت مسیح موعود علیہ السلام کی کتابوں میں بھی اسی طرح لکھا ہوا ہے۔ اور حضرت خلیفۃ المسیح اولؒ نے بھی یہی فرمایا ہے کہ مرزا صاحب احمد ہیں۔ چنانچہ ان کے درس کے نوٹوں میں یہی چھپا ہوا ہے۔ اور میرا ایمان ہے کہ اس آیت کے مصداق حضرت مسیح موعود علیہ السلام ہی ہیں۔ ہاں پہلے پہلے جب حضرت خلیفۃ اول سے یہ بات کہنے سنی تو ابتداء سے قبول نہ کیا۔ اور بہت کچھ اس کے متعلق بحثیں ہوتی رہیں لیکن جب سینے اس پر غور کیا تو خدا تعالیٰ نے اس کے متعلق میرا سینہ کھول دیا۔ اور دلائل قاطعہ اور براہین ساطعہ عنایت فرما دیئے۔ اور بیٹے اس خیال کو قبول کر لیا۔ ان آیات میں خدا تعالیٰ نے اول حضرت موسیٰ علیہ السلام کا ذکر فرمایا ہے کہ جب وہ اپنی قوم میں گئے۔ اور انکی قوم نے انہیں دکھ دیئے۔ تو انہوں نے کہا کہ میں خدا کی طرف سے تمہارے پاس رسول ہو کر آیا ہوں مجھے قبول کر لو۔ لیکن جب انہوں نے قبول نہ کیا اور کجی اختیار کی۔ تو خدا تعالیٰ نے بھی ان کے دلوں کو کج کر دیا۔ اس ذکر کے بعد خدا تعالیٰ نے حضرت موسیٰ علیہ السلام کے بعد کے تمام انبیاء کا ذکر چھوڑ دیا ہے اور صرف حضرت عیسیٰ علیہ السلام کا ذکر کیا ہے۔ اسکی غرض سو کہ اس کے اور کچھ نہیں ہے۔ کہ جس طرح حضرت موسیٰ علیہ السلام کے تیرہ سو سال بعد حضرت مسیحؑ آئے تھے۔ اسی طرح آنحضرت صلی اللہ علیہ وسلم کے تیرہ سو سال بعد جو شیل موسیٰ ہیں موعودؑ آئے گا + اور اسمہ احمد کا حملہ اس کو صاف کر دیتا ہے کیونکہ آنحضرت صلی اللہ علیہ وسلم کا نام احمد نہ تھا۔ بلکہ محمد تھا۔ چنانچہ اس آیت زیر بحث کو چھوڑ کر جس میں رسول اللہ صلی اللہ علیہ وسلم کو احمد کہہ کر مخاطب نہیں فرمایا بلکہ صرف حضرت مسیح کی ایک پیش گوئی بیان فرمائی ہے جو خود

زیر بحث ہے کسی جگہ بھی قرآن کریم میں آنحضرت صلی اللہ علیہ وسلم کو احمد نام سے یاد نہیں کیا گیا اگر آنحضرت صلی اللہ علیہ وسلم کا نام احمد ہوتا اور جیسا کہ لوگ بیان کرتے ہیں والدہ کو الہام کے ذریعہ سے یہ نام بتایا گیا ہوتا تو قرآن کریم میں جو وحی آئی ہے اول تو احمد نام ہی آتا۔ اور اگر محمد بھی آتا تو احمد بعض مقامات پر ضرور آتا وہ عجیب الہامی نام تھا کہ قرآن کریم اس نام سے ایک دفعہ بھی آنحضرت صلی اللہ علیہ وسلم کو نہیں پکارتا۔ دوسری دلیل آپ کا نام احمد نہ ہونے کی یہ ہے کہ کسی حدیث سے یہ ثابت نہیں کہ آپ کا نام احمد تھا۔ کلمہ شہادت جس پر اسلام کا دار و مدار ہے اس میں بھی محمد رسول اللہ کہا جاتا ہے کبھی احمد رسول اللہ نہیں کہا جاتا حالانکہ اگر آپ کا نام احمد ہوتا تو کلمہ شہادت کی کوئی روایت تو یہ بھی ہوتی کہ اشہدان احمد رسول اللہ ینجو فتہ اللہ ینجو فتہ اذان میں بھی بربانگ بلند محمد رسول اللہ کہہ کر آپ کی رسالت کا اعلان کیا جاتا ہے کبھی احمد رسول اللہ نہیں کہا جاتا۔ تکبیر میں بھی محمد ہی آنحضرت کا نام آتا ہے اور درود میں بھی آنحضرت صلعم کو محمد نام لیکر ہی یاد کیا جاتا ہے اور اسی نام کے رسول پر خدا تعالیٰ کی رحمتیں بھیجی جاتی ہیں۔ رسول کریم صلی اللہ علیہ وسلم کے خطوط کی نقیصں موجود ہیں ان سب میں آپ نے اپنے دستخط کی جگہ محمد نام کی ہی مہر لگائی ہے ایک خط میں بھی احمد اپنا نام تحریر نہیں فرمایا۔ پھر صحابہ کرام کی گفتگوئیں احادیث میں مذکور ہیں لیکن ایک دفعہ بھی ثابت نہیں ہوتا کہ کسی صحابی نے آنحضرت صلی اللہ علیہ وسلم کو احمد کہہ کر پکارا ہو اور نہ انکی آپس کی گفتگو میں ہی یہ نام آتا ہے نہ تاریخ سے ثابت ہے کہ آپ کا نام احمد رکھا گیا تھا بلکہ تاریخ سے بھی یہی ثابت ہے کہ آپ کا نام محمد رکھا گیا تھا آپ کے مخالف جعفر نخعی جن میں خود آپ کے ہشتہ دار اور چچا بھی شامل تھے سب آپ کو محمد نام سے پکارتے تھے یا شرارت سے مذم کہہ پکارتے تھے کہ وہ بھی محمد کے وزن پر ہے۔ غرض جعفر بھی غور کریں اور فکر کریں۔ آپ کا نام قرآن کریم سے احادیث سے کلمہ اذان سے تکبیر سے درود سے آپ کے خطوط سے معابدات سے تاریخ سے صحابہ کے اقوال سے محمد ہی معلوم ہوتا ہے نہ کہ احمد۔ پھر اس قدر دلائل کے ہونے ہوئے کیونکر کہہ سکتے ہیں کہ آپ کا نام احمد تھا۔ اگر احمد بھی آپ کا نام ہوتا تو مذکورہ بالا مقامات میں محمد صلعم نام کے ساتھ آپ کا نام احمد بھی آتا۔۔۔ اور کچھ نہیں تو ایک جگہ احمد نام سے آپ کو پکارا جاتا۔ یا کلمہ شہادت میں بجائے اشہدان محمد رسول اللہ کے احمد رسول اللہ بھی پڑھنا جائز ہوتا۔ مگر ایسا نہیں ہے نہ یہ بات

رسول کریم سے ثابت ہے اور نہ صحابہ سے۔ اب ان واقعات کے ہوتے ہوئے ہر ایک شخص سمجھ سکتا ہے کہ آپ کا نام احمد نہ تھا +

پس اس آیت میں جس رسول احمد نام والے کی خبر گئی ہے وہ آنحضرت صلی اللہ علیہ وسلم نہیں ہو سکتے ہاں اگر وہ نام نشانات جو اس احمد نام رسول ہیں آپ کے وقت میں پورے ہوں تب بیشک ہم کہہ سکتے ہیں کہ اس آیت میں احمد نام سے مرفوع احمدیت کی صفت کا رسول ہے کیونکہ سب نشانات جب آپ میں پورے ہو گئے تو پھر کسی اور پر اس کے چسپاں کرنے کی کیا وجہ ہے۔ لیکن یہ بات بھی نہیں جیسا کہ میں آگے چلکر ثابت کر دوں گا +

دوسری صورت یہ تھی کہ اسمیٰ احمد والی پیشگوئی میں کوئی ایسا لفظ ہوتا جسکی وجہ سے ہم کسی غیر پر اسے چسپان نہ کر سکتے۔ مثلاً یہ لکھا ہوتا کہ وہ خاتم النبیین ہو گا۔ اور چونکہ خاتم النبیین صرف رسول کریم ہی ہیں اور ایک ہی شخص خاتم النبیین ہو سکتا ہے اس لئے ہم کہہ سکتے تھے کہ گو بعض نشانات آپ کے وقت میں اپنے ظاہر الفاظ میں پورے نہیں ہوئے لیکن جبکہ ایک ایسی صریح علامت موجود ہے جو آپ کے سوا کسی اور میں پائی ہی نہیں جاسکتی تو ان باتوں کی کوئی اور تاویل ہوگی اور بہر حال یہ پیشگوئی آپ پر ہی چسپان ہوتی ہے لیکن یہ بات بھی ہمیں اس پیشگوئی میں کوئی ایسا لفظ نہیں جس سے یہ ثابت ہو کہ یہ پیشگوئی خاتم النبیین کے متعلق ہے نہ کوئی اور ایسا لفظ، جسکی وجہ سے ہمیں یہ پیشگوئی ضرور آنحضرت صلی اللہ علیہ وسلم پر چسپان کرنی پڑے۔ سوم باوجود آپ کا نام احمد نہ ہونے کے آپ پر یہ پیشگوئی چسپاں کرنے کی یہ وجہ ہوتی تھی کہ آپ نے خود فرمایا ہوتا کہ اس آیت میں جس احمد کا ذکر ہے وہ میں ہی ہوں لیکن احادیث سے ایسا ثابت نہیں ہوتا نہ پہلی نہ چھوٹی نہ وضعی نہ قوی نہ ضعیف نہ مرفوع نہ مرسل کسی حدیث میں بھی یہ ذکر نہیں کہ آنحضرت صلی اللہ علیہ وسلم نے اس آیت کو اپنے اوپر چسپان فرمایا ہو اور اس کا مصداق اپنی ذات کو قرار دیا ہو پس جب یہ بھی بات ہمیں تو پھر کیا وجہ ہے کہ ہم خلافت عثمان آیت کے اس پیشگوئی کو آنحضرت صلی اللہ علیہ وسلم پر چسپان کریں۔ ایک چوتھی مجبوری بھی ہو سکتی تھی جسکی وجہ سے ہم یہ آیت رسول کریم صلی اللہ علیہ وسلم پر چسپان کرنے کے لئے مجبور تھے اور وہ یہ کہ انہیں میں صرف ایک ہی نبی احمد کی خبر دی گئی ہوتی۔ اس صورت میں واقعہ میں مشکل تھی کہ اگر اس پیشگوئی کو ہم کسی اور شخص پر

چسپان کر دیتے تو رسول کریم صلی اللہ علیہ وسلم کے موعود نہ رہتے حالانکہ قرآن کریم سے ثابت ہے کہ آپ حضرت مسیح
ناصری کے موعود ہیں۔ لیکن انجیل میں ہم دونوں کے آنے کی خبر پاتے ہیں۔ ایک وہ نبی جو کام نبیوں
کا موعود ہے اور جس کا آنا گویا خدا تعالیٰ کا اقرار دیا گیا ہے۔ اور دوسرے مسیح کی دوبارہ آمد۔ اور
بتایا گیا ہے کہ پہلے ”وہ نبی“ آئے گا۔ پھر مسیح دوبارہ آئے گا۔ اور ان دونوں پیشگوئیوں میں امام
کا نام ہی موجود نہیں۔ پس جبکہ اِسْمُكَ اَحْمَدُ والی آیت کو اگر مطابق مضمون اس آیت کے بجائے
رسول کریم کے چسپان کرنے کے آپ کے کسی خادم پر چسپان کیا جائے تو قرآن کریم کی کسی اور آیت
کی تکذیب نہیں ہوتی۔ اور آنحضرت صلی اللہ علیہ وسلم پھر بھی حضرت مسیح کے موعود رہتے ہیں تو کیا وجہ
ہے کہ اس آیت کے مضمون کو توڑ مروڑ کر آپ پر صرف اس لئے چسپان کیا جائے۔ تا یہ ثابت ہو
کہ آپ کے بعد کوئی اور رسول نہیں آسکتا۔ کیا خدا تعالیٰ کا خوف دلوں سے اٹھ گیا ہے کہ اس طرح
اس کی کلام میں تحریف کی جاتی ہے اور صریح طور پر اس کے غلط معنے کر کے اس کے مفہوم کو بگاڑا
جاتا ہے۔ جب تک حق نہ آیا تھا اس وقت تک کے لوگ مجبور تھے لیکن اب جبکہ واقعات ثابت
ہو گیا ہے کہ اَحْمَدُ مراد آنحضرت صلی اللہ علیہ وسلم کا ایک خادم ہے تو پھر بھی ہٹ دھرمی سے کام لینا
شیوہ موت نہ نہیں۔

پھر ایک عجیب بات ہے کہ ایک طرف تو یہ زور دیا جاتا ہے کہ رسول کریم
صلی اللہ علیہ وسلم کا نام احمد تھا۔ اور دوسری طرف یہ ثابت کیا جاتا ہے
کہ انجیل میں آنحضرت صلی اللہ علیہ وسلم کا نام محمد آیا ہے جبکہ انجیل
میں آپ کا نام محمد آیا ہے تو پھر اِسْمُكَ اَحْمَدُ والی پیشگوئی آپ پر چسپان کرنا گویا آپ کی تکذیب
کرنا ہے کیونکہ انجیل تو صریح محمد نام سے آپ کی خبر دیتی ہے۔ اور اس پیشگوئی میں کسی احمد نام رسول
کی خبر دی گئی ہے تو کیا عاف ثابت نہیں ہوتا کہ وہ پیشگوئی اور ہے۔ ادبہ اور۔ اور کیا اس
پیشگوئی کو آپ پر چسپان کرنے والا قرآن کریم پر غلط بیانی کا الزام نہیں لگاتا کہ انجیل میں محمد
نام لکھا تھا لیکن قرآن کریم احمد نام بتاتا ہے۔ ایسا شخص ذرہ غور تو کرے کہ اس کی یہ حرکت اس کے
خلف کتھام پر کھڑا کر دیتی ہے اور وہ اپنا شوق پورا کرنے کے لئے قرآن کریم اور رسول کریم کی بھی
تکذیب کر دیتا ہے۔ جس انجیل میں آنحضرت صلی اللہ علیہ وسلم کو محمد کے نام سے یاد کیا گیا ہے وہ

برنباس کی انجیل ہے۔ اور نواب صدیق حسن خاں مرحوم بھوپالوی اپنی تفسیر فتح البیان کی جلد میں
 اِسْمُہٗ اَحْمَدَہٗ والی پیشگوئی کے نیچے لکھتے ہیں کہ برنباس کی انجیل میں جو خبر دی گئی ہے اس کا ایک فقرہ
 یہ ہے لکن ہذہ الہانۃ والاستمہل ویتقیان الی ان یجی محمد رسول اللہ
 یعنی حضرت مسیح نے فرمایا کہ میری یہ امانت اور استحضار باقی رہیں گے۔ یہاں تک کہ محمد رسول اللہ
 تشریف لائیں۔ یہ حوالہ ہمارے موجودہ اختلافات سے پہلے کا ہے اور نواب صدیق حسن خاں صاحب
 کی قلم سے نکلا ہے۔ پس یہ حوالہ نہایت معتبر ہے۔ نسبت ان حوالہ جات کے جواب ہم کو مد نظر رکھ کر
 گھرے جاتے ہیں۔ اور اس حوالہ سے ثابت ہے کہ رسول کریم صلی اللہ علیہ وسلم کا نام انجیل میں محمد آیا
 ہے پس جبکہ اگر کوئی نام رسول کریم صلی اللہ علیہ وسلم کا انجیل میں آیا بھی ہے تو وہ محمد نام ہے تو پھر اس
 آیت کو خلاف منشاء آیت آپ پر چسپان کرنے کی کیا وجہ ہے۔ اور کیا اس میں رسول کریم صلی اللہ
 علیہ وسلم کی ہتک نہیں کی جاتی۔ بلکہ خدا تعالیٰ پر الزام نہیں دیا جاتا۔ کہ اول تو انجیل میں اور
 نام سے خبر دی گئی تھی۔ لیکن قرآن کریم نے وہ نام ہی بدل دیا۔ دوم یہ کہ وہ علامتیں بتائیں جو آنحضرت
 صلی اللہ علیہ وسلم پر چسپان نہیں ہوتیں +

فارقلیط

ہمارے مخالف ہمارے مقابلہ پر ایک اور رنگ بھی اختیار کرتے ہیں اور وہ یہ
 کہ انجیل میں فارقلیط کی جو خبر دی گئی ہے۔ اس سے اِسْمُہٗ اَحْمَدَہٗ کی پیشگوئی
 ثابت کرنے کی کوشش کرتے ہیں اور کہتے ہیں کہ فارقلیط سے احمد نام ثابت ہوتا ہے اور جبکہ
 تم اِسْمُہٗ احمد کی پیشگوئی رسول کریم صلی اللہ علیہ وسلم پر چسپان نہیں کرتے تو فارقلیط کی پیشگوئی
 آپ پر چسپان نہوگی۔ اور وہ بھی سچ موعود پر چسپان ہوگی۔ اور اگر ایسا ہوگا تو آنحضرت صلی اللہ علیہ وسلم
 کے متعلق انجیل میں کونسی پیشگوئی رہ جائے گی +

سو اس کا جواب یہ ہے کہ فارقلیط کی پیشگوئی آنحضرت صلی اللہ علیہ وسلم کے متعلق ہی ہے اور
 ہمارے نزدیک آپ ہی اس پیشگوئی کے مصداق ہیں۔ لیکن ہم اس بات کو تسلیم نہیں کرتے کہ اگر فارقلیط
 کے معنی احمد نہ کہے جائیں تو یہ پیشگوئی آنحضرت صلی اللہ علیہ وسلم پر چسپان نہیں ہوتی بلکہ ہمارے
 نزدیک ہر حال یہ پیشگوئی آنحضرت صلی اللہ علیہ وسلم پر چسپان ہوتی ہے۔ اور جو لوگ فارقلیط
 کے معنی احمد کر کے اس پیشگوئی کا مصداق رسول کریم صلی اللہ علیہ وسلم کو بناتے ہیں تو وہ اپنا پہلو

کمزور بناتے ہیں کیونکہ احمد ترجمہ لفظ پیر کلیطاس کا کیا جاتا ہے حالانکہ موجودہ یونانی نسخوں میں
 لفظ پیر کلیطاس کا ہے پس جبکہ وہ لفظ جس سے احمد کے منے نکالے جاتے ہیں موجودہ انجیل میں
 ہے ہی نہیں۔ اور پہلے زمانہ کے متعلق بحث ہے کہ آیا ایسا تھا یا نہیں تو ایسے لفظ پر استدلال کی بنیاد
 جبکہ اور شواہد اس کے ساتھ ہوں نہایت کمزور بات ہے اور صرف اس قدر کہدینا کافی نہیں کہ چونکہ
 انجیل میں تحریف ہوئی ہے اس لئے اس میں یہی لفظ ہو گا۔ جو بعض لوگوں نے خیال کیا ہے کیونکہ اس
 طرح تو جو شخص چاہے انجیل کی ایک آیت لیکر کہہ سکتا ہے کہ یہ یوں نہیں یوں ہے اور اسکی دلیل
 وہ یہ دیدے کہ چونکہ انجیلوں میں تحریف ہوئی ہے اس لئے مان لو کہ جو کچھ میں کہتا ہوں وہی صحیح ہے
 تحریف کا ہونا اور بات ہے اور کسی خاص جگہ تحریف ہونا اور بات ہے۔ جب تک یہ ثابت نہ ہو کہ
 کس جگہ تحریف ہوئی ہے اپنے پاس سے ایک نئی بات بنا کر انجیل میں داخل نہیں کر سکتے اور ہمیں
 کہہ سکتے کہ اصل میں یہ تھا اور ایسا کرنے کی ہم کو ضرورت نہیں کیونکہ فارقلیط عبرانی لفظ ہے اور
 یہ لفظ مرکب ہے فارقی اور لیطے۔ فارقی کے معنی بھگانوالا اور لیطے کے معنی شیطان یا
 جھوٹ کے ہیں۔ اور ان معنوں کے رو سے آنحضرت صلی اللہ علیہ وسلم ہی اس پیشگوئی کے مصداق
 بنتے ہیں کیونکہ آپ ہی وہ شخص ہیں جنہوں نے روحانی ہتھیاروں سے شیطان کو بھگایا اور جھوٹ کا
 قلعہ فتح کیا اور بلند آواز سے وہ نبی اللہ کی طرف سے یہ منادی کی کہ قُلْ جَاءَ الْحَقُّ
 وَزَهَقَ الْبَاطِلُ إِنَّ الْبَاطِلَ كَانَ زَهُوقًا۔ پس ہمیں کیا ضرورت ہے کہ ہم خواہ مخواہ ایک
 یونانی ترجمہ پر جو خود زیر بحث ہے اپنی دلیل کی بنا رکھیں۔ اصل لفظ فارقلیط ہے اور اس کے لفظ
 سے آنحضرت صلی اللہ علیہ وسلم کا نام احمد ہوا نہ تو آپ اس پیشگوئی کے مصداق بنتے ہیں بلکہ
 موجودہ ترجمہ یونانی میں جو لفظ پیر کلیطاس ہے اور جس کا ترجمہ مختلف محققین نے تشنی دہندہ
 معلم مالک یا پاک مروح کے کئے ہیں۔ اگر اس کو بھی مان لیا جائے تو ہمارا کوئی ہرج نہیں کیونکہ
 حضرت مسیح کے بعد کون انسان دنیا کے لئے تشنی دہندہ آیا ہے۔ یا کس نے یَحْيٰیہُمْ لِكَلِّبِ
 ذَا الْحِكْمَةِ کا دعویٰ کیا ہے یا کس کو خدا تعالیٰ نے نبی نوح انسان سے بیعت لینے کا حکم دیا ہے۔
 جو سنت کہ اس سے پہلے کے انبیاء میں بھی معلوم نہیں ہوتی۔ اور بیعت کے معنی بیچ و بیفکے ہوتے
 ہیں پس وہ مالک بھی ہوا بلکہ آگے اس کے غلام بھی مالک ہو گئے پھر وہ کون شخص ہے جو سرے لیکر

پیشک پاک ہی پاک تھا اور جب کو اللہ تعالیٰ نے کل جہان کے لئے اسوہ حسنہ قرار دیا۔
ظاہر ہے کہ ایسا شخص ایک ہی تھا اور صرف اسی نے ایسا ہونے کا دعویٰ بھی کیا۔ یعنی ہمارے آئندہ
صلی اللہ علیہ وسلم فداہ الی وادی ہی وہ شخص تھے جسکو سب باتیں حاصل تھیں اور قیامت تک کلام
بنی نوع انسان کی طرف مجبوت ہوئے تاکہ فارقلیط کی اس شرط کو پورا کریں کہ وہ ہمیشہ لوگوں کے
ساتھ رہے گی۔ اور وہ کونسا نبی ہے جسپر ایمان لانا اور اس کے حکموں کو ماننا قیامت تک واجب
رہے گا۔ سوائے ہمارے آنحضرت صلی اللہ علیہ وسلم کے +

غرض اسمہ احمد کے ساتھ فارقلیط والی پیشگوئی کا کوئی تعلق نہیں۔ اور یہ پیشگوئی ہر حال
رسول کریم صلی اللہ علیہ وسلم کے متعلق ہے خواہ اس کے معنی احمد کے مطابق ہوں یا اس کے غیر ہوں
اور اگر اس کے معنی احمد کے مطابق بھی فرض کر لئے جائیں تو کیا رسول کریم صلعم اپنی صفات میں احمد
تھے۔ کیا کوئی اس کا انکار کرتا ہے بلکہ انجیل میں فارقلیط کا نام آنا ہی دلالت کرتا ہے کہ یہاں صفت
مُراد ہے کیونکہ ناموں کا ترجمہ نہیں کیا جاتا۔ ہاں صفات کا ترجمہ کیا جاتا ہے۔ پس اگر اس پیشگوئی میں
تسلیم کیا جائے کہ آپ کی صفت احمدیت کی طرف اشارہ ہے تو یہ کیونکر معلوم ہوتا ہے کہ فارقلیط والی پیشگوئی
میں اسمہ احمد والی پیشگوئی کی طرف اشارہ ہے۔ ان دونوں میں کوئی تعلق دلائل سے ثابت نہیں کہ ہم
ان دونوں پیشگوئیوں کو ایک ہی شخص کے حق میں سمجھنے کے لئے مجبور ہوں +

شاید بعض لوگ میرے مقابلہ میں بخاری کی یہ حدیث پیش کریں۔ عن عبد بن مطعم قال
سمعت النبی صلی اللہ علیہ وسلم یقول ان لی اسماء انا محمد وانا احمد وانا الماسی
الذی یسحقہ اللہ بی الکفر وانا الخاشع الذی یحشر الناس علی قدحی وانا العاقب
والعاقب الذی لیس بعدہ نبی۔ آنحضرت صلی اللہ علیہ وسلم فرماتے ہیں کہ میرے کئی نام ہیں میرا
نام محمد ہے میرا نام احمد ہے میرا نام ماسی ہے کہ اللہ تعالیٰ میرے ذریعہ سے کفر کو مٹائے گا۔ میرا نام
حاضر ہے کہ لوگ میرے قدروں پر اٹھائے جائیں گے اور میرا نام عاقب ہے اور عاقب کے معنی ہیں
وہ جس کے بعد کوئی نبی نہیں ہوگا۔ غیر سابعین کہتے ہیں کہ اس حدیث سے ثابت ہوتا ہے۔ کہ آنحضرت
صلی اللہ علیہ وسلم کا نام احمد تھا۔ مگر یہ ایسی ہی بات ہے۔ جیسا ایک آریہ کہے۔ کہ قرآن میں چونکہ خدا
کی نسبت لکر کرنے والا آیا ہے۔ اس سے ثابت ہوا کہ مسلمانوں کا خدا مکار ہے۔ چونکہ آریہ نہیں

جانتے کہ مکر کا لفظ اگر اردو میں استعمال ہو تو بڑے معنی لئے جاتے ہیں۔ اور عربی میں بڑے
 معنوں میں نہیں آتا۔ اس لئے وہ اس کو قابل اعتراض سمجھتے ہیں۔ حالانکہ عربی میں مکر کے معنی ہیں
 تدبیر کرنا۔ اور چونکہ قرآن شریف عربی زبان میں ہے اس لئے مکر کے وہی معنی کرنے چاہئیں جو
 عربی زبان میں متعلی ہوتے ہیں نہ کہ اردو کے معنی۔ یہی بات یہاں ہے۔ ان لوگوں کو یہ دھوکا لگا
 ہے کہ اس حدیث میں لفظ اسماء کا آیا ہے۔ اردو میں چونکہ اسم نام کو ہی کہتے ہیں۔ اس لئے
 انھوں نے سمجھ لیا ہے کہ رسول کریم کے یہ اسم نام ہیں حالانکہ عربی میں اسم بمعنی صفت بھی اور اسم
 بمعنی نام بھی آتا ہے۔ انھیں سوچنا چاہیے تھا کہ جب اسم کے دو معنی ہیں تو ان دو معنوں میں سے
 یہاں کون سے لگائے جائیں۔ قرآن کریم میں اسم بمعنی صفات کے آیا ہے۔ جیسا کہ خدا تعالیٰ فرماتا
 ہے کہ اَلَا سَمَاءُ الْحُسْنٰی۔ یعنی سب اچھے نام خدا تعالیٰ کے ہیں لیکن یہ بات ثابت ہے کہ
 اسم ذات خدا تعالیٰ کا ایک ہی ہے یعنی اللہ۔ باقی تمام صفاتی نام ہیں۔ نہ کہ ذاتی پس
 قرآن کریم سے ثابت ہے کہ اسم بمعنی صفت بھی آتا ہے بلکہ قرآن کریم میں تو صفات البیہ کا لفظ
 ہی نہیں ملتا۔ سب صفات کو اسم ہی کہا گیا ہے اور جبکہ اسم بمعنی صفت بھی استعمال ہوتا ہے
 تو حدیث کے معنی کرنے میں ہمیں کوئی مشکل نہیں رہتی۔ اس میں آنحضرت صلی اللہ علیہ وسلم نے
 اپنی صفات گزشتہ ہیں کہ میری اتنی صفات ہیں۔ میں مجھ ہوں۔ یعنی خدا نے میری تعریف کی ہے میں
 احمد ہوں کہ مجھ سے زیادہ خدا تعالیٰ کی تعریف کسی اور شخص نے بیان نہیں کی میں ماحی ہوں کہ میرے
 ذریعہ سے خدا تعالیٰ نے کفر مٹانا ہے۔ میں حاشر ہوں کہ میرے ذریعہ سے ایک حشر برپا ہو گا۔ میں
 عاقب ہوں کہ میرے بعد اور کوئی شریعت لانے والا نبی نہیں۔ اور اگر اس حدیث کے تحت رسول
 کریم صلی اللہ علیہ وسلم کا نام احمد رکھا جائے تو پھر بھی ماننا پڑے گا کہ آپ کا نام ماحی بھی تھا اور
 حاشر بھی تھا اور عاقب بھی تھا۔ حالانکہ سب لہان تیر سو سال سے متواتر اس بات کو تسلیم کرتے چلے
 آئے ہیں کہ ماحی اور عاقب اور حاشر آپ کی صفات تھیں نام نہ تھے۔ پس جبکہ ایک ہی لفظ یا نچوں
 ناموں کے لئے آیا ہے تو کوئی وجہ نہیں کہ ایک جگہ اس کے معنی نام لئے جائیں۔ اور ایک دوسرے
 لفظ کے متعلق اسی لفظ کے معنی صفت لئے جائیں۔ غرض اس جگہ اسلئے مراد نام لئے جائیں
 تو یا نچوں نام قرار دینے پڑیں گے جو بات کہ بالبدلت غلط ہے۔ اور اگر صفت لئے جائیں تو اس حدیث

سے اسی قدر ثابت ہوگا کہ آنحضرت صلی اللہ علیہ وسلم کی صفت احمد بھی تھی اور اس بات سے کسی کو بھی انکار نہیں بلکہ انکار کرنے والا مومن ہی نہیں ہو سکتا۔ ممکن ہے کہ کوئی شخص اس حدیث سے یہ استدلال کرے کہ رسول کریم صلی اللہ علیہ وسلم نے محمد واحد کی تو تشریح نہیں کی اور دوسرے تینوں ناموں کی تشریح کی ہے جس سے معلوم ہوتا ہے کہ پہلے دونوں آپ کے نام ہیں اور دوسری تین آپ کی صفات ہیں کیونکہ تمہی انکے معنی کر دیے۔ لیکن یہ استدلال بھی درست نہیں کیونکہ اقل تو یہ دلیل ہی غلط ہے کہ جسکی تشریح نہ کی جائے وہ ضرور نام ہوتا ہے۔ بلکہ تشریح صرف اسکی کی جاتی ہے جسکی نسبت خیال ہو کہ لوگ اس کا مطلب نہیں سمجھیں گے دوسرا ایک نیا نام بھی ہو سکتا ہے اور وہ یہ ہے کہ ابوہریرہ اشعری روایت کرتے ہیں کہ سَمِعْنَا رَسُولَ اللَّهِ صَلَّى اللَّهُ عَلَيْهِ وَسَلَّمَ يَقْسُو سَمَاءَ مِنْهَا مَا حَفِظْنَا فَقَالَ اَنَا عُمَدٌ وَاَنَا أَحْمَدُ وَالْمُتَّقِيُّ وَالْحَاشِرُ وَنَبِيُّ الرَّحْمَةِ وَالتَّوْبَةِ وَالْمَلْحَمَةِ۔ یعنی رسول کریم صلی اللہ علیہ وسلم نے ہمارے سامنے اپنے کئی نام بتائے جن میں سے بعض ہم کو بھول گئے اور بعض یاد رہ گئے۔ آپ نے فرمایا کہ میرا نام محمد ہے میرا نام احمد ہے میرا نام متقی ہے ہاشر ہے نبی الرحمة نبی التوبة اور نبی الملمحة ہے۔ اس حدیث میں متقی اور نبی الرحمة اور نبی التوبة اور نبی الملمحة کی تشریح نہیں کی لیکن یہ سب صفات ہیں۔ آج تک کسی نے بھی ان کو نام تسلیم نہیں کیا اور نہ یہ نام ہو سکتے ہیں۔ کیونکہ آپ کے نام تو آپ کے بزرگوں نے رکھے تھے اور عرب لوگ نبوت کے قابل ہی نہ تھے۔ وہ آپ کا نام نبی الرحمة کیونکہ رکھ سکتے تھے غرض یہ حدیث آپ ہی پکار پکار کر کہہ رہی ہے کہ اس میں رسول کریم کے نام نہیں بلکہ آپ کی صفات بیان کی گئی ہیں +

شاید اس جگہ کوئی شخص یہ بھی سوال کر بیٹھے کہ اوپر کے بیان سے تو معلوم ہوتا ہے کہ رسول کریم صلی اللہ علیہ وسلم کا نام محمد بھی نہ تھا۔ کیونکہ محمد بھی اس حدیث میں دوسری صفات کے ساتھ آیا ہے اس کا جواب یہ ہے کہ اس میں کوئی شک نہیں کہ اس حدیث میں محمد بطور صفت ہی بیان ہوا ہے بطور نام نہیں۔ ہاں قرآن کریم اور دوسری احادیث سے پتہ لگتا ہے کہ آپ کا نام محمد تھا اس حدیث میں سب صفات ہی بیان ہوئی ہیں اور اس کا ثبوت یہ ہے کہ اس حدیث میں رسول کریم صلی اللہ علیہ وسلم نے تحدیث نعمت کے طور پر فرمایا ہے کہ میرے یہ یہ نام ہیں۔ اب ظاہر ہے

کہ نام ہونا تو کوئی تعریف نہیں ہوتی۔ کیا رسول کریم صلی اللہ علیہ وسلم جیسا انسان صرف نام پر فخر
 کرے گا۔ نعوذ باللہ من ذلک۔ بات یہی ہے کہ آپ نے اس جگہ اپنی صفات ہی بیان فرمائی ہیں۔
 اور خدا تعالیٰ کا احسان بتایا ہے کہ اُس نے مجھے محمد بنایا ہے احمد بنایا ہے اور دیگر صفات حسنہ
 کیا ہے اور محمد بھی اس جگہ بطور صفت کے استعمال ہوا ہے نہ بطور نام کے۔ اور اس میں آپ نے
 بتایا ہے کہ میرا صرف نام ہی محمد نہیں بلکہ اللہ تعالیٰ کے فضل سے اپنے کاموں اور اخلاق کے لحاظ
 بھی میں محمد ہوں جسکی خدا نے تعریف کی ہے۔ فرشتوں نے پاکی بیان کی ہے میں وہ ہوں۔ جو سب سے
 بڑھ کر خدا تعالیٰ کی تعریف کر رہا ہوں۔ میں وہ ہوں جو دنیا سے کفر اور ضلالت کو مٹانے والا ہوں۔
 میں وہ ہوں جس کے قدموں پر لوگ اٹھائے جائیں گے۔ اور میں وہ ہوں جو سب سے آخری شریعت لانے
 والا نبی ہوں۔ اگر اس حدیث میں صرف اتنا ہی آتا کہ میں محمد ہوں۔ اور میں احمد ہوں۔ تو کوئی کہہ سکتا
 تھا کہ یہ آپ کے نام ہیں۔ صفات نہیں ہیں۔ لیکن جب انہی کے ساتھ ماچی۔ حاشرا اور عاقب بھی
 آگیا۔ تو معلوم ہوا کہ یہ سب آپ کی صفات ہیں۔ نام نہیں۔ اس لئے غیر سابعین کا یہ استدلال بھی
 غلط ہو گیا۔ کہ آنحضرت صلی اللہ علیہ وسلم کا محمد نام اس حدیث میں بیان کیا گیا ہے۔ ورنہ اگر
 صرف محمد نام پر نعوذ باللہ اپنے فخر کیا تھا تو اس نام کے توا اور بہت سے انسان دنیا میں موجود ہیں
 کیا وہ سب اپنے ناموں پر فخر کر سکتے ہیں اور کیا ان کا یہ فخر بجا ہوگا اگر نہیں تو کیوں اس حدیث
 کے ایسے معنی کئے جاتے ہیں جن میں رسول کریم صلی اللہ علیہ وسلم کی ہتک ہوتی ہے اور نعوذ باللہ
 آپ پر الزام آتا ہے کہ آپ اپنے ناموں پر فخر کیا کرتے تھے یہ حرکت تو ایک معمولی انسان بھی نہیں
 کر سکتا چہ جائیکہ خدا کا نبی اور پھر تمام نبیوں کا سردار ایسی بات کرے ہمارے مخالف ذرا اتنا تو
 سوچیں کہ وہ ہماری مخالفت میں رسول کریم صلی اللہ علیہ وسلم پر بھی حملہ کرنے لگ گئے ہیں حضرت موعود
 بھی فرماتے ہیں کہ مہم محمد و احمد کہ مجتہدے باشد۔ کیا اس کے معنی یہ ہیں کہ آپ کے بھی یہ
 سب نام تھے۔ احمد نام کو اختلافی ہے لیکن محمد تو آپ کا نام ہرگز نہ تھا پھر کیا اس کا یہ مطلب نہیں
 کہ مجھ میں صفت محمدیت ہے اور یہی بات قابل فخر ہو بھی سکتی ہے صرف نام محمد آپ کے لئے باعث
 فخر کیونکہ ہو سکتا تھا اور حضرت مسیح موعود کا نام محمد تو تھا بھی نہیں کہ یہاں وہ دھوکا لگ سکے +
 ہمارے مخالف یہ روایت بھی پیش کیا کرتے ہیں کہ آنحضرت صلی اللہ علیہ وسلم کی والدہ محترمہ کو آپ کا

نام احمد بتایا گیا تھا۔ لیکن یہ حدیث جھوٹی ہے۔ کیونکہ اس کا راوی وہ شخص ہے جس نے کئی ہزار جھوٹی حدیثیں بنائی ہیں۔ اور جس نے خود اس بات کا اقرار کیا ہے کہ میں نے جھوٹی حدیثیں بنائی ہیں۔ پھر جبکہ صحیح روایات میں یہ آتا ہے کہ آپ کی والدہ کو آپ کا نام محمد بتایا گیا تھا۔ چنانچہ ابن ہشام کے ۵۵ پر لکھا ہے کہ آپ کی والدہ فرماتی ہیں مجھے خواب میں بتایا گیا کہ جب یہ بچہ پیدا ہوگا تو اسمیہ محمدؑ۔ اس کا نام محمد رکھنا۔ اسی طرح دیکھو مواہب اللدنیہ۔ پھر ایک ایسے جھوٹے کی حدیث پر ہم کیونکر اعتبار کر سکتے ہیں۔ یہ حدیث ایسے ہی لوگوں میں سے کسی نے بنائی ہے جنہوں نے اپنی عقل سے بلا سند قرآن مجید اور قول نبی کریم کے پہلے اسمکے احمد کو آنحضرت صلی اللہ علیہ وسلم پر چسپان کیا اور پھر ان کو مشکل پیش آئی کہ اسکی سند کیا ہے۔ پس انہوں نے ایک روایت گھڑی ورنہ کیا وجہ ہے کہ ایسی بڑی بات کا ذکر صحیح احادیث میں نہیں کیوں اس حدیث کے راوی واقعی اور اسی قماش کے اور لوگ ہیں جو محدثین کے نزدیک جھوٹے یا مستکرہ احادیث ہیں +

غرض کسی طرح بھی یہ بات ثابت نہیں کہ آنحضرت صلی اللہ علیہ وسلم کا نام احمد تھا۔ پس دو ہی صورتیں باقی رہ جاتی ہیں یا تو یہ تسلیم کیا جائے کہ یہ پیش گوئی احمد نام کے کسی اور شخص کی نسبت ہے اور یا یہ مانا جائے کہ اسماء احمد سے بھی یہ مراد نہیں کہ اس کا نام احمد ہوگا بلکہ یہ کہ اسکی صفت احمد ہوگی۔ اور چونکہ رسول کریم صلی اللہ علیہ وسلم کی صفت احمد تھی اس لئے آپ پر اس پیش گوئی کو اس رنگ میں چسپان کیا جائے لیکن یہ تدبیر بھی کارگر نہیں ہوتی۔ کیونکہ جو علامات اس احمد نام یا صفت والے کی اس صورت میں مذکور ہیں وہ رسول کریم صلی اللہ علیہ وسلم میں نہیں پائی جاتیں جیسا کہ ابھی بتایا جائے گا۔ پس اب ایک ہی صورت باقی ہے کہ یہ احمد نام یا احمد صفت والا نبی (جیسی صورت بھی ہو) آنحضرت صلی اللہ علیہ وسلم کے بعد آپ کے خدام میں سے ہوگا۔ اور ہمارا دعویٰ ہے کہ حضرت مسیح موعود ہی وہ رسول ہیں جنکی خیر اس آیت میں دی گئی ہے +

بعض لوگ آنحضرت صلی اللہ علیہ وسلم کے اسم ذات احمد ہونے پر یہ دلیل پیش کیا کرتے ہیں کہ اس آیت میں اللہ تعالیٰ فرماتا ہے کہ حضرت مسیح نے کہا تھا کہ وہ رسول یاتی من بعدی میرے بعد آئے گا پس اس پیش گوئی سے کوئی ایسا ہی شخص مراد ہونا چاہیئے جو آپ کے بعد سب سے پہلے آئے اور حضرت مسیح کے بعد آنحضرت صلی اللہ علیہ وسلم ہی آئے تھے نہ کہ حضرت مسیح موعود آپ تو آنحضرت

کے بعد آئے تھے پس آنحضرت صلی اللہ علیہ وسلم کے سوا کوئی اور شخص احمد کیونکر ہو سکتا ہے اس کا جواب یہ ہے کہ اس قسم کے معترضین بوجہ عربی زبان سے ناواقفگی کے اس قسم کے اعتراض کرتے ہیں کیونکہ وہ نہیں جانتے کہ بعد کے معنی پیچھے کے ہیں نہ کہ فوراً پیچھے کے۔ ایک چیز جو کسی کے پیچھے ہو خواہ کس چیز پر چھوڑ کر ہو یا فوراً پیچھے ہو وہ بعد ہی کہلائے گی۔ عربی زبان میں تین ہی لفظ ہیں جو وقت کا اظہار کرتے ہیں۔ ایک قبل یعنی پہلے۔ دوسرا فی ذلک یعنی اسکے وقت میں تیسرے بعد یعنی پیچھے۔ اور یہی تین الفاظ ہر ایک زبان میں ہیں پس دیکھنا چاہئے کہ ان تین لفظوں میں سے کونسا لفظ حضرت مسیح موعود کی نسبت استعمال ہو سکتا ہے آیا قبل کا لفظ آپ کی نسبت استعمال ہو سکتا ہے کیا آپ سے پہلے آئے تھے اگر نہیں تو پھر کیا ساتھ کا لفظ استعمال ہو سکتا ہے کیا آپ اُس کے زمانہ میں تھے۔ اگر یہ بھی نہیں تو وہ کونسا لفظ ہے جو آپ کی نسبت استعمال ہو سکتا ہے کیا وہ صرف بعد کا لفظ نہیں ہے پس اگر بعد کا لفظ حضرت مسیح نے استعمال کیا تو اس میں کیا ہرج ہوا اس کے سوا اور کونسا لفظ ہے جو وہ استعمال کر سکتے تھے۔ اگر حضرت مسیح موعود حضرت مسیح ناصری سے پہلے ہوتے یا ان کے وقت میں ہوتے تب بیشک بعد کے لفظ سے آپ کے خلاف حجت ہو سکتی تھی لیکن جبکہ وہ واقعہ میں بعد میں ہیں تو اس پر کیا اعتراض ہو سکتا ہے۔ حضرت مسیح نے یہ فرمایا ہے کہ وہ رسول اللہ کے بعد ہوگا۔ اس سے صرف اتنا نتیجہ نکل سکتا ہے کہ وہ آپ کی زندگی میں نہیں آئے گا بلکہ بعد وقت آئے گا۔ اور یہ نتیجہ ہرگز نہیں نکل سکتا کہ وہ فوراً بعد آئے گا۔ اور فوراً بعد تو رسول کریم صلی اللہ علیہ وسلم بھی کہاں ہوئے۔ آپ تو چھ سو سال کے بعد ہوئے تھے اور اگر کہو کہ یہ شرط ہے کہ رسول ہونے کے لحاظ سے فوراً بعد ہو۔ ہو اور یہ صرف رسول کریم صلی اللہ علیہ وسلم میں پائی جاتی ہے تو میں کہتا ہوں کہ ہمارا حق ہے کہ ہم کہیں کہ رسول ہونے کے لحاظ سے نہیں بلکہ احمد ہونے کے لحاظ سے فوراً بعد کہا ہے یعنی جس رسول کی یہ خبر دیتا ہوں یہ احمد نام کے لحاظ سے سب سے پہلا ہوگا جس میں سب سے پہلے رسول کا نام احمد ثابت ہو جائے اس کی نسبت یہ پیش گوئی تسلیم کرنی چاہئے گی فرض اگر شرائط ہی بڑھانی ہوں۔ تو وہ سرفرازی بھی حق رکھتا ہے کہ شرائط بڑھائے اور اگر نیت عرب کے مطابق فیصلہ کیا جائے تو یہی ہماری بات کو رد کرنے کی مخالفت کے پاس کوئی وجہ نہیں حضرت مسیح نے بعد کا لفظ استعمال فرمایا ہے۔ اور حضرت مسیح موعود ان کے بعد ہی ہیں نہ ان کے

پہلے نہ ان کے زمانہ میں ÷

اب میں اس بات کا ثبوت قرآن کریم سے پیش کرتا ہوں کہ اس پیشگوئی کے مصداق حضرت

سیح موعود ہی ہو سکتے ہیں نہ اور کوئی ÷

پہلی دلیل | احمد تھا اور آپ کا نام احمد ہونے کے مقصد ذیل ثبوت ہیں :-

پہلی دلیل

اول اس طرح کہ آپ کا نام آپ کے والدین نے احمد رکھا ہے جس کا ثبوت یہ ہے کہ آپ کے والد صاحب نے آپ کے نام پر ایک گاؤں بسایا ہے اس کا نام احمد آباد

حضرت سیح موعود کے احمد ہونے کے متعلق پہلا ثبوت

رکھا ہے۔ اگر آپ کا نام غلام احمد رکھا گیا تھا۔ تو چاہیے تھا۔ کہ اس گاؤں کا نام بھی غلام احمد آباد ہوتا۔ اسی طرح۔ آپ کے بھائی کے نام پر بھی ایک گاؤں بسایا گیا ہے جس کا نام قادر آباد ہے حالانکہ ان کو غلام قادر کہا جاتا تھا۔ جس سے معلوم ہوتا ہے کہ ان کا نام بھی قادر تھا۔ اور دونوں بھائیوں کے نام سے پہلے غلام صرف ہندوستان کی رسم و عادات کے طور پر زیادہ کر دیا گیا تھا۔ ہندوستان میں یہ رسم چلی آتی ہے کہ لوگ مرکب نام رکھتے ہیں۔ حالانکہ ان مرکب ناموں کوئی معنی اور کوئی مطلب نہیں ہوتا۔ مثلاً بعض کا نام محمد احمد۔ محمد علی وغیرہ رکھتے ہیں حالانکہ ان ناموں کے کوئی معنی نہیں محمد ایک الگ نام ہے اور احمد یا علی ایک علیحدہ نام ہے ان دونوں کے ملانے سے کوئی جدید فائدہ حاصل نہیں ہوتا صرف نام لمبا ہو جاتا ہے اور اسی غرض کے لئے یہ الفاظ بڑھائے جاتے ہیں ورنہ ان دونوں ناموں میں سے ایک ہی نام درحقیقت اصل نام ہوتا۔ حضرت صاحب کے خاندان میں بھی غلام کا لفظ سب ناموں کے پہلے بڑھایا جاتا تھا آپ کے والد کا نام غلام مرتضیٰ تھا۔ چچوں کا نام غلام جبر۔ غلام محی الدین تھا۔ اسی طرح آپ کے نام کے ساتھ غلام بڑھایا گیا۔ ورنہ آپ کا نام احمد ہی تھا۔ جیسا کہ آپ کے والد کی اپنی شہادت موجود ہے کہ انھوں نے آپ کے نام پر جو گاؤں بسایا اس کا نام احمد آباد رکھا کہ غلام احمد آباد۔ اور غلام احمد اگر مرکب نام تسلیم کرو تو یہ تو کسی زبان کا نام نہیں عربی زبان میں یہ نام غلام احمد ہونا چاہئے تھے لیکن یہ آپ کا نام نہ تھا فارسی ترکیب لو تو غلام احمد ہونا چاہئے تھا لیکن

آپ کا نام یوں بھی نہیں کیونکہ آپ کے نام میں میم پر جزم ہے زیر نہیں ہے۔ اور اگر اردو یا پنجابی ترکیب سمجھو تو احمد کا غلام یا احمد دا غلام ہونا چاہیے تھا مگر اس طرح بھی نہیں۔ پھر یہ کونسی زبان کا نام ہے جو حضرت صاحب کی طرف منسوب کیا جاتا ہے پس سچی بات یہی ہے کہ آپ کا نام احمد تھا اور غلام صرف خاندانی علامت کے طور پر شروع میں بڑھا دیا گیا تھا +

دوسرا ثبوت

دوسرا ثبوت آپ کا نام احمد ہونے کا یہ ہے کہ آپ نے اپنے سب لکوں کے ناموں کے ساتھ احمد لگا یا ہے جو اس بات کا ثبوت ہے کہ آپ

اپنا نام احمد ہی جانتے تھے تبھی تو علامت کے طور پر سب بیٹوں کے نام کے بعد احمد لگایا۔ ورنہ جبکہ احمد لگانے سے معنوں کے لحاظ سے کوئی فائدہ حاصل نہ ہوتا تھا۔ تو پھر احمد بڑھانے کا کیا فائدہ تھا؟ ظاہر ہے کہ احمد حضرت صاحب کا نام تھا اور وہ خاندانی علامت کے طور پر ہر ایک لڑکے کے نام کے ساتھ بڑھا دیا گیا +

تیسرا ثبوت

تیسرا ثبوت حضرت سید موعود علیہ السلام کے احمد ہونے کے متعلق یہ ہے کہ حضرت سید موعود علیہ السلام اپنے جس نام پر بیعت لیتے تھے یہی وہ احمد

ہی ہے آپ نے کبھی غلام احمد کہہ کر بیعت نہیں لی۔ چنانچہ آپ میں سے سینکڑوں آدمی ایسے ہوئے جنہوں نے حضرت سید موعود کے ہاتھ پر بیعت کی ہے اور وہ شہادت دے سکتے ہیں کہ آپ ہی کہہ کر بیعت لیا کرتے تھے کہ آج میں احمد کے ہاتھ پر بیعت کر کے سلسلہ احمدیہ میں داخل ہونا ہوں۔ پس آپ لوگ بتائیں کہ آپ نے احمد کے ہاتھ پر بیعت کی تھی یا غلام احمد کے ہاتھ پر (چاروں طرف سے بڑے زور کے ساتھ آوازیں آئیں کہ ہم نے احمد کے ہاتھ پر بیعت کی تھی) اگر آپ کا نام غلام احمد ہوتا۔ تو آپ بیعت لیتے وقت یہ فرماتے کہ کہو آج میں غلام احمد کے ہاتھ پر بیعت کرنا ہوں۔ لیکن آپ نے ایسا نہیں کیا۔ پس ثابت ہے کہ آپ اپنا نام احمد ہی قرار دیتے تھے +

چوتھا ثبوت

چوتھا ثبوت آپ کے احمد ہونے کے متعلق یہ ہے کہ آپ نے اپنی کئی کتابوں کے خانہ پر اپنا نام صرف احمد لکھا ہے جو اس بات کا پختہ

ثبوت ہے کہ آپ کا نام احمد ہے اگر احمد آپ کا نام نہ ہوتا تو کیوں آپ صرف احمد لکھتے اگر آپ کا نام غلام احمد تھا تو آپ کا اصل نام غلام قرار پا سکتا ہے نہ کہ احمد۔ پس اگر مختصر نام آپ کبھی لکھتے تو

غلام کہہ سکتے تھے۔ نہ کہ احمد لیکن آپ نے احمد ہی اپنا نام لکھا ہے نہ کہ غلام جس سے معلوم ہوتا ہے کہ آپ کا نام احمد تھا۔

پانچواں ثبوت پانچواں ثبوت یہ ہے کہ یہی غیر سابعین جو آج ہم پر اعتراض کرتے ہیں کہ ہم شیخ مسیح موعود کو احمد لکھتے ہیں۔ وہ بار بار اپنی کتاب میں حضرت مسیح موعود کو احمد قادیانی

لکھتے ہیں۔ چنانچہ مولوی محمد علی صاحب نے ہی حضرت صاحب کے حالات کے متعلق ایک رسالہ لکھا تھا۔ اس کا نام ہی احمد رکھا تھا۔ اگر آپ احمد نہیں تھے تو آپ کے حالات پر جو رسالہ لکھا گیا اس کا نام احمد کیوں رکھا گیا۔ اسی طرح خواجہ صاحب نے اپنی تحریروں میں حضرت صاحب کو احمد لکھا ہے۔

غرض یہ لوگ حضرت مسیح موعود علیہ السلام کی زندگی میں تو یہ کہتے تھے کہ آپ احمد ہیں لیکن آج دھوکہ دیتے ہیں کہ آپ احمد نہیں ہیں۔

چھٹا ثبوت حضرت صاحب کے الہامات میں کثرت سے احمد ہی آتا ہے۔ ہاں ایک یادو جگہ غلام احمد بھی آیا ہے۔ اور ان مقامات کے متعلق بھی کہا جاسکتا ہے کہ

وہاں بطور صفت کے آیا ہے کیونکہ رسول کریم صلی اللہ علیہ وسلم جبکہ صفت احمدیت کے منظر اتر تھے۔ تو حضرت مسیح موعود غلام احمد بھی ضرور تھے۔ پس ان چند مقامات سے یہ مطلب ہو سکتا ہے کہ نام انہیں بلکہ صفت آئی ہے لیکن کثرت سے احمد کو کے پکارنا صاف دلالت کرتا ہے کہ نہ اتفاق کے علم میں بھی آپ کا نام احمد تھا ورنہ تعجب ہے کہ آنحضرت صلی اللہ علیہ وسلم کا نام احمد تھا لیکن اللہ تعالیٰ ایک دفعہ بھی ان کو اس نام سے یاد نہ کیا۔ اور حضرت مسیح موعود کا نام احمد نہ تھا بلکہ غلام احمد تھا لیکن احمد کے نام سے آپ کو بار بار پکارا گیا۔ اور شاذ و نادر طور پر غلام احمد کے نام سے (وہ بھی جہاں تک مجھے یاد ہے غلام احمد کہہ کر آپ کو الہام میں کبھی مخاطب نہیں کیا گیا۔ ہاں اس قسم کے الہامات میں کہ غلام احمد کی جے) کیا اس سے یہ ثابت نہیں ہوتا کہ اللہ تعالیٰ ہمیشہ نعوذ باللہ اہل نام کو ترک کر دیتا ہے اور دوسرے نام سے یا اس نام سے جس کا پیشگوئی میں ذکر ہوا انسان کو پکارتا ہے چاہیے تو یہ کہ اس نام سے پکارا جائے جس کا پیشگوئی میں خاص طور پر ذکر ہو۔ تاکہ لوگوں کو اس طرف توجہ ہو۔

ساتواں ثبوت

پھر آپ کا نام احمد ہونے پر حضرت خلیفہ اول کی بھی شہادت ہے آپ اپنے رسالہ مبادی الصرت والنحو میں لکھتے ہیں کہ ”محمد صلی اللہ علیہ وسلم خاص

نام ہمارے سید و مولیٰ خاتم النبیین کا ہے مکہ خاص شہر کا نام ہے جس میں ہمارے نبی کریم صلی اللہ علیہ وسلم کا تولد ہوا۔ احمد نام ہمارے اس امام کا ہے جو قادیان سے ظاہر ہوا“ اور حضرت خلیفہ اولؒ تو وہ انسان تھے جسکی طہارت اور تقویٰ کے غیر مبائعین بھی قائل ہی ہیں۔ پھر کہو نہ کہ ہو سکتا ہے کہ آپ نے نعوذ باللہ جھوٹ بولا۔ یا یہ کہ حضرت خلیفہ اولؒ کو حضرت صاحب کا نام بھی معلوم نہ تھا ؟

اٹھواں ثبوت

خود غیر مبائعین بلکہ انکی متفقہ انجمن کا ہے۔ اور اس شہادت زیادہ غیر مبائعین کے لئے اور کونسی شہادت مقبہ ہو سکتی ہے ؟ جو ان کی صدر انجمن نے دی ہے وہ شہادت یہ ہے۔ کہ حضرت مسیح موعود نے الوصیت کے مٹ پر لکھا ہے کہ :-

”اور چاہیے کہ جماعت کے بزرگ جو نفس پاک رکھتے ہیں میرے نام پر میرے بعد لوگوں سے بیعت لیں“

اس حکم کے ماتحت انجمن اشاعت اسلام لاہور کی طرف سے جو الفاظ بیعت شائع ہوئے ہیں ان کی عبارت یہ ہے :-

”آج میں محمد علی کے ہاتھ پر احمد کی بیعت میں داخل ہو کر اپنے تمام گناہوں سے توبہ کرتا ہوں“ اس عبارت کو پڑھ کر ہر ایک شخص معلوم کر سکتا ہے کہ الوصیت کے اس حکم کی کہ میرے نام پر بیعت لیں انجمن اشاعت اسلام نے یہ تاویل کی ہے کہ احمد کے نام پر لوگوں کی بیعت اپنی شروع کی ہے اب سوال یہ ہے کہ اگر حضرت مسیح موعود کا نام احمد نہیں تو میرے نام پر بیعت لینے کا حکم کس طرح پورا ہوا۔ اور اگر آپ کا نام احمد ہے جیسا کہ ان الفاظ بیعت سے ظاہر ہے تو پھر اس بات پر بحث کیوں ہے کہ حضرت صاحب کا نام احمد نہ تھا اور کیوں جو الزام ہم پر دیا جاتا ہے اسکے خود منکب ہوئے ہیں ”اور کیوں غلام احمد کو احمد بنا رہے ہیں“ لیکن ہر ایک شخص جو تعصب سے خالی ہو کر اس امر پر غور کرے سمجھ سکتا ہے کہ درحقیقت ہمارے مخالفین کے دل بھی یہی گواہی دے رہے ہیں

کہ حضرت مسیح موعود کا نام احمد تھا۔ اور ہم پر جو اعتراض کئے جاتے ہیں وہ صرف دکھانے کے دانت ہیں اور ان کے کھانے کے دانت اور ہیں +

نواں ثبوت

نواں ثبوت حضرت مسیح موعود کا نام احمد ہونے کا یہ ہے کہ خود اپنے اس آیت کا مصداق اپنے آپ کو قرار دیا ہے۔ چنانچہ آپ انالہ اولام جلد ۲ ص ۶۷

ایڈیشن اول میں تحریر فرماتے ہیں :-

”اور اس آیت کے نام جو احمد رکھا گیا ہے وہ بھی اس کے شبیل ہونے کی طرف اشارہ ہے کیونکہ محمد جلالی نام ہے اور احمد جلالی۔ اور احمد اور عیسیٰ اپنے جلالی معنوں کے رو سے ایک ہی ہیں۔ اسی کیفیت یہ اشارہ ہے وَمُبَشِّرًا بِرَسُولٍ يَأْتِيهِ مِنَ بَعْدِي اسْمُهُ أَهْمَكُ مگر ہمارے نبی صلی اللہ علیہ وسلم فقط احمد ہی نہیں بلکہ محمد بھی ہیں یعنی جامع جلال و جمال ہیں۔ لیکن آخری زمانہ میں بطریق پیش گوئی مجدد احمد جو اپنے اندر حقیقت عیسویت رکھتا ہے بھیجا گیا۔“ +

اس عبارت سے ظاہر ہے کہ آپ اس آیت کا مصداق اپنے آپ کو ہی قرار دیتے ہیں کیونکہ آپ نے اس میں دلیل کے ساتھ ثابت کیا ہے کہ اگر رسول کریم صلی اللہ علیہ وسلم اس جگہ مراد ہوتے تو محمد و احمد کی پیش گوئی ہوتی۔ لیکن یہاں صرف احمد کی پیش گوئی ہے جس سے معلوم ہوتا ہے کہ یہ کوئی اور شخص ہے جو مجدد احمد ہے پس یہ حوالہ صاف طور پر ثابت کر رہا ہے کہ آپ احمد تھے بلکہ یہ کہ اس پیش گوئی کے آپ ہی مصداق ہیں اور اگر کسی دوسری جگہ پر آپ نے رسول کریم صلی اللہ علیہ وسلم کو بھی اس آیت کا مصداق قرار دیا ہے تو اس کے یہی معنی ہیں کہ بوجہ اس کے کہ کل فیضان جو حضرت مسیح موعود کو پہنچا ہے آپ ہی سے پہنچا ہے اس لئے جو خبر آپ کی نسبت دی گئی ہے اس کے مصداق رسول کریم صلی اللہ علیہ وسلم بھی ضرور ہیں کیونکہ جو خوبیاں ظہور میں ہوں اصل میں ضرور ہونی چاہئیں۔ پس عکس کی خبر دینے والا ساتھ ہی اصل کی خبر بھی دیتا ہے پس اس آیت میں ضمنی طور پر رسول کریم صلی اللہ علیہ وسلم کی بھی خبر دی گئی ہے اور اس بیان سے یہ واجب نہیں آتا کہ اس پیش گوئی کے مصداق حضرت مسیح موعود نہ ہوں۔ اس کے اصل مصداق حضرت مسیح موعود ہیں اور اس لحاظ سے کہ آپ کے سب کمالات آنحضرت صلی اللہ علیہ وسلم سے حاصل کئے ہوئے ہیں

رسول کریم صلی اللہ علیہ وسلم کی بھی پیشگوئی اس میں سے نکل آتی ہے +

دسواں ثبوت

حضرت مسیح موعود کے احمد ہونے کا دسواں ثبوت یہ ہے کہ انجیل میں لفظ احمد کہیں نہیں آتا۔ پس گو ایک صورت تو یہ ہے کہ انجیل سے

یہ لفظ تحریف کے زمانہ میں مٹ گیا لیکن ایک دوسری صورت اور بھی ہے اور وہ یہ کہ احمد کا لفظ عربی زبان میں مسیح کی کسی پیشگوئی کا ترجمہ ہے۔ اور یہ بات ہم کو قرآن کریم سے صاف طور پر معلوم ہو جاتی ہے کہ مختلف زبانوں میں جو خبریں دی گئی ہیں ان کو عربی زبان کے لباس میں ہی قرآن کریم بیان کرتا ہے۔ پس اس اصل کو دل میں رکھ کر جب ہم انجیل کو دیکھتے ہیں تو اس میں دو رسولوں کی خبر پاتے ہیں۔ ایک 'وہ نبی' کی خبر اور ایک مسیح کی دوبارہ آمد کی خبر جب عربی زبان پر غور کریں تو 'وہ نبی' کا ترجمہ عربی زبان میں احمد نہیں ہوتا نہ کسی محاورہ کا اس میں تعلق ہے لیکن دوبارہ آنے کے متعلق ہمیں ایک محاورہ عربی زبان کا معلوم ہوتا ہے اور وہ العود احمد کا محاورہ ہے جس کے معنی یہ ہیں کہ دوبارہ لوٹنا احمد ہوتا ہے اور اس کی وجہ یہ ہے کہ جب انسان کسی کام کے کرنے کی طرف دوبارہ توجہ کرے تو اسے پہلے کی نسبت اچھا کرتا ہے چنانچہ قرآن کریم میں بھی اللہ تعالیٰ نے اس مضمون کی طرف یہ اشارہ فرمایا ہے کہ وما ننسخ من آیتٍ او ننسها نأت بخیر منها او مثلها۔ یعنی جب ہم کوئی تعلیم نسخ کر دیں یا بھلوا دیں تو اس سے بہتر لاتے ہیں یا اس صبی تو ضرور لاتے ہیں۔ اس آیت میں بتایا ہے کہ جب ایک تعلیم کو مٹا کر ہم دوسری لادیں تو ہمیں کوئی حکمت ہی ہوتی ہے اور اس لئے ضروری ہوتا ہے کہ اس سے بہتر ہم کوئی اور تعلیم لادیں۔ یا کم سے کم ویسی ہی ہو پس اس آیت سے بھی معلوم ہوتا ہے کہ دوسری دفعہ کام کرنے میں زیادہ غور و نظر ہوتا ہے۔ اور اسی بات کو مد نظر رکھ کر عربی زبان کا یہ محاورہ ہو گیا ہے کہ العود احمد پس جب کہ دوبارہ لوٹنے کو احمد کہتے ہیں تو حضرت مسیح کے اس قول کو کہ میں دوبارہ دنیا میں آؤں گا عربی زبان میں استعارہ تو یوں بھی ادا کیا جاسکتا ہے کہ انھوں نے ایک رسول کی خبر دی جسکی صفت یہ ہوگی کہ وہ دوبارہ دنیا میں آیا ہو گا اور یہ معنی احادیث کی ان پیشگوئیوں کے بھی مطابق ہیں جن میں مسیح کے دوبارہ آنے کی خبر دی گئی تھی اور اس استعارہ کے استعمال کرنے میں حکمت تھی کہ ایک تو اس پیشگوئی کو جو احادیث میں تھی اس طرح حل کر دیا کہ یہ ایک استعارہ ہے

نہ کہ مسیح کا لوٹنا حقیقتاً مراد ہے۔ دوسرے اس ایک ہی لفظ میں یہ بھی بتا دیا کہ مسیح کی یہ دوسری
بہشت اسکی پہلی بہشت سے بہتر اور عمدہ ہوگی۔ اور اس طرح ان لوگوں کا اعتراض دور کر دیا۔ جو
کہتے ہیں کہ مرزا صاحب مسیح سے افضل کیونکر ہو سکتے ہیں۔ خدا تعالیٰ نے خود ان لوگوں کا
جواب دیا کہ جب دوسری دفعہ ہم نے ایک شخص کو اسی نام سے بھیجا ہے تو اس کو احمد بھی بنایا
ہے یعنی پہلے مسیح پر فضیلت بھی دی ہے +

غرض یہ دل ثبوت ہیں جن سے ثابت ہوتا ہے کہ حضرت مسیح موعود ہی احمد تھے اور آپ
ہی کی نسبت اس آیت میں خبر دی گئی تھی +

اس جگہ میں ایک اور اعتراض کو بھی دور کر دیتا ہوں اور وہ یہ ہے کہ شاید کوئی
شخص کہے کہ حضرت صاحب کا ایک شعر ہے

ابن مریم کے ذکر کو چھوڑو + اس سے بہتر غلام احمد ہے

اس شعر سے معلوم ہوتا ہے کہ حضرت صاحب کا نام غلام احمد تھا۔ اس کا جواب یہ ہے
کہ اس شعر میں تو حضرت صاحب نے اپنی صفت بیان کی ہے کہ میں جو غلام احمد ہو کر مسیح سے
بڑھ کر ہوں اس سے رسول کریم صلعم کی عظمت معلوم ہوتی ہے۔ اور اس جگہ اپنا نام بیان
نہیں فرمایا۔ اور اگر یہاں نام ہے تو اس شعر کے کیا معنی ہونگے کہ :-

کرامت گرچہ بے نام و نشان است + بیابن گد ز غلامان محمد

یعنی کرامت گو اس زمانہ میں کہیں نظر نہیں آتی لیکن آ تو غلامان محمد سے کرامت دیکھ لے
کیا اس شعر کے یہ معنی ہیں کہ جن کا نام غلام محمد ہوں ان سے کرامت دیکھ لے ؟ اس شعر کے
یہ معنی نہیں اور غلام محمد سے یہاں نام مراد نہیں بلکہ صفت مراد ہے کہ جو محمد کا غلام ہو۔
اسی طرح پہلے شعر میں بھی غلام احمد سے آپ کا نام مراد نہیں بلکہ آپ کی صفت مراد ہے
پھر یہ بھی یاد رکھنا چاہیے کہ ہم کب کہتے ہیں کہ حضرت مسیح موعود کا پورا نام غلام احمد نہ تھا ہم
تو خود تسلیم کرتے ہیں کہ پورا نام آپ کا غلام احمد ہی تھا لیکن اس تمام نام میں سے اصل حصہ
نام کا احمد تھا اور غلام صرف خاندانی علامت کے طور پر بڑھا دیا گیا تھا۔ اسی وجہ سے کہیں
آپ اپنا نام غلام احمد لکھتے تھے اور کہیں احمد۔ اور اصل نام وہی ہوتا ہے جو نام کا

چھوٹے سے چھوٹا ٹکڑا ہوا اور جسے انسان الگ استعمال کرتا ہو +

دوسری دلیل

دوسری دلیل آپ کے اس پیشگوئی کے مصداق ہونے کی یہ ہے کہ خدا تعالیٰ فرماتا ہے۔ فَلَمَّا جَاءَهُمْ بِالْبَيِّنَاتِ قَالُوا هَذَا سِحْرٌ مُّبِينٌ۔ پس جب وہ رسول کھلے کھلے نشانات کے ساتھ آگیا۔ تو ان لوگوں نے کہا کہ یہ تو سحر مبین ہے۔ اس آیت سے معلوم ہوتا ہے کہ جب وہ رسول آئے گا تو لوگ ان دلائل و براہین کو سحر جو وہ دے گا کہیں گے کہ یہ تو سحر مبین ہے یعنی کھلا کھلا فریب یا جادو ہے اور ہم دیکھتے ہیں کہ حضرت مسیح موعود سے یہی سلوک ہوا ہے جب آپ نے زبردست دلائل اور فیصلہ کن براہین اپنے مخالفوں کے سامنے پیش کئے تو بہت سے لوگ چلا اٹھے کہ باتیں تو بہت دلربا ہیں لیکن ہیں جھوٹ۔ اور بہتوں نے یہ بھی کہا ہے کہ آپ کی تحریر میں کچھ ایسا جادو ہوتا ہے کہ پڑھنے والے کو اپنی طرف اٹل کر لیتی ہیں اس لئے اس کو پڑھنا نہیں چاہیئے۔ اور گو خواجہ صاحب نے سیالکوٹ میں لکچر دیتے ہوئے کہا ہے کہ مرزا صاحب کو چونکہ کسی نے جادو گر نہیں کہا۔ اس لئے وہ اس پیشگوئی کے مصداق نہیں ہیں مگر سینکڑوں آدمی ایسے ہیں جنہوں نے کہا کہ مرزا صاحب کو جادو آتا ہے۔ اور اب بھی بہت سے ایسے ہیں جو کہتے ہیں کہ مرزا صاحب کو جادو آتا تھا +

اس جگہ شاید کوئی شخص یہ دلیل بھی دے کہ یہاں اللہ تعالیٰ فرماتا ہے کہ لَمَّا جَاءَهُمْ بِالْبَيِّنَاتِ قَالُوا هَذَا سِحْرٌ مُّبِينٌ۔ جب وہ رسول ان کے پاس دلائل کے ساتھ آگیا تو لوگوں نے کہا کہ یہ تو کھلا کھلا جادو ہے۔ پس یہ کوئی ایسا رسول ہے جو اس آیت کے نزول سے پہلے آچکا تھا اور وہ آنحضرت صلی اللہ علیہ وسلم ہی ہیں لیکن ایسا اعتراض وہی شخص کرے گا جو قرآن کریم کی طرز کلام، مآد افق ہو کیونکہ قرآن کریم میں بیسیوں جگہ پر آئندہ کی بات کو ماضی کے پیرایہ میں بیان فرمایا گیا ہے۔ حتیٰ کہ بعض جگہ دوزخیوں اور جنتیوں کے اقوال کو ماضی کے صیغوں میں ادا کیا گیا ہے پس جبکہ دوسرے دلائل سے یہ بات ثابت ہو جائے کہ یہ رسول کسی آئندہ زمانہ میں آنے والا تھا۔ تو صرف ماضی کے صیغوں میں اس عبارت کا ادا ہونا اس بات کا ہرگز ثبوت نہیں کہ وہ رسول ضرور اس آیت کے نزول سے پہلے آچکا تھا +

تیسری دلیل

احمد کی تعیین پر

اس آیت میں یہ بیان کرنے کے بعد کہ جب وہ رسول آئے گا تو لوگ اُسے جادوگر یا جھوٹا یا رمال یا فریبی کہیں گے۔ اللہ تعالیٰ فرماتا ہے کہ
 وَمَنْ أَظْلَمُ مِمَّنْ افترى على الله كذبًا وهو يغلغل في السلام

واللہ لا یہدی القوم الظالمین یعنی اور اس سے زیادہ اور کون ظالم ہو سکتا ہے جو اللہ تعالیٰ پر افتری کرتا ہے درآنحالیکہ وہ اسلام کی طرف بلایا جاتا ہے اور اللہ تعالیٰ تو ظالموں کو ہدایت نہیں دیتا۔ اس آیت میں اس بات کی طرف اشارہ فرمایا ہے کہ جو شخص خدا تعالیٰ پر افترا کرے وہ نوب سے زیادہ سزا کا مستحق ہے پھر اگر یہ شخص جھوٹا ہے جیسا کہ تم بیان کر سکتے ہو تو اسے ہلاک ہونا چاہیے نہ کہ کامیاب۔ اللہ تعالیٰ تو ظالموں کو بھی ہدایت نہیں کرتا تو جو شخص خدا تعالیٰ پر افترا کر کے ظالموں سے بھی ظالم تین چکا ہے اس کو وہ کب ہدایت دے سکتا ہے۔ پس اس شخص کا ترقی پانا اس بات کی علامت ہے کہ یہ شخص خدا تعالیٰ کی طرف سے ہے اور جھوٹا نہیں جیسا کہ تم لوگ بیان کرنے ہو

اس آیت میں خدا تعالیٰ نے اس احمد رسول کی ایسی تعیین کر دی ہے کہ ایک نصف مزاج کو اس بات کے ماننے میں کوئی شک ہی نہیں ہو سکتا کہ یہ احمد رسول کریم صلی اللہ علیہ وسلم کے بعد آئے والا ہے اور نہ آپ خود وہ رسول ہیں نہ آپ سے پہلے کوئی اس نام کا رسول گذر چکا ہے کیونکہ اس آیت میں اللہ تعالیٰ نے ایک ایسی شرط لگا دی ہے جو نہ آنحضرت صلی اللہ علیہ وسلم میں پوری ہوتی ہے نہ آپ سے پہلے کسی اور نبی میں پوری ہو سکتی ہے اور وہ شرط یہ ہے کہ اللہ تعالیٰ فرماتا ہے کہ ”اس شخص سے زیادہ ظالم کون ہو سکتا ہے جو اللہ تعالیٰ پر افترا کرے حالانکہ اسے اسلام کی طرف بلایا جاتا ہے“ اور یہ شرط کہ حالانکہ اسلام کی طرف اسے بلایا جاتا ہے ایک ایسی شرط ہے جو رسول کریم صلی اللہ علیہ وسلم میں نہیں پائی جاتی۔ کیونکہ اسلام کے سننے قرآن کریم سے دو معلوم ہوتے ہیں ایک تو ہر ایک سچے دین کا نام جب تک کہ وہ اپنی اصلی حالت پر قائم ہو صفاقی طور پر اسلام رکھا گیا ہے چنانچہ پہلے تمام نبیوں کو بھی جو آنحضرت صلی اللہ علیہ وسلم سے پہلے گزرے ہیں مسلم کہا گیا ہے + دوسرا اسلام اس دین کا نام لکھا گیا ہے جو آنحضرت صلی اللہ علیہ وسلم پر نازل ہوا۔ ”پس حالانکہ وہ اسلام کی طرف بلایا جاتا ہے“ کے جملہ کے

وہی معنی ہو سکتے ہیں ایک تو یہ کہ وہ اس وقت کے حقیقی اور سچے مذہب کی طرف بلایا جاتا
 ہے یا یہ کہ اسلام نامی دین کی طرف بلایا جاتا ہے لیکن ہم دیکھتے ہیں کہ یہ دونوں باتیں رسول کریم
 ﷺ پر چسپان نہیں ہوتیں کیونکہ آپ کے وقت میں سچا دین تو کوئی تھا ہی نہیں
 سوائے اس دین کے جس پر آپ چل رہے تھے اور کفار کے نزدیک سچے دین کا نام اسلام تھا
 نہیں کہ ان پر حجت قائم کرنے کے لئے یہ کہا جاتا کہ حالانکہ وہ اسلام کی طرف بلایا جاتا ہے باقی
 رہا یہ کہ کسی دین کا نام اسلام ہو سو یہ بات سوائے اس دین کے جو رسول کریم صلی اللہ علیہ وسلم
 لائے۔ اور کسی دین میں نہیں پائی جاتی اور رسول کریم کا لایا ہوا دین ہی وہ دین ہے جس کا نام
 اسلام رکھا گیا ہے پس یہ شرط کہ اگر وہ جھوٹا ہے اور لوگ اس کو اسلام کی طرف بلاتے ہیں
 رسول کریم میں نہیں پائی جاتی کیونکہ لوگ آپ کو اسلام کی طرف نہیں بلاتے تھے بلکہ کوئی لات
 و منات کے دین کی طرف آپ کو بلاتا تھا۔ کوئی یسوعی مذہب کی طرف کوئی یہودی دین کی طرف
 کوئی زرتشتی دین کی طرف۔ اور ایسا کوئی بھی نہ تھا جو آپ کو اسلام کی طرف بلانا ہو بلکہ آپ لگے
 کو اسلام نام دین کی طرف بلاتے تھے پس آپ داعی الی الاسلام تھے نہ کہ یسوعی الی الاسلام
 اور دین اسلام کی طرف کوئی ایسا ہی شخص بلایا جاسکتا ہے جو ایسے وقت میں آئے کہ اس وقت دنیا
 میں کوئی مذہب اسلام نامی ہو۔ اور اس بات میں کیا شک ہے کہ ایسا شخص رسول کریم صلی اللہ
 علیہ وسلم کے بعد ہی ہو سکتا ہے کیونکہ آپ ہی اسلام نام مذہب دنیا کی طرف لائے تھے غرض یسوعی
 الی الاسلام کی شرط ظاہر کر رہی ہے کہ یہ شخص رسول کریم صلی اللہ علیہ وسلم کے بعد آئے گا اور
 اس وقت کے مسلمان اسے کہیں گے کہ میاں تو کافر کیوں بنتا ہے۔ اپنا دعویٰ چھوڑ اور اسلام سے
 منہ نہ موڑ۔ اس کے جواب میں اللہ تعالیٰ فرماتا ہے کہ اگر واقعہ میں یہ جھوٹا ہے اور تم سچے ہو یہ کافر ہے
 اور تم مسلم اور تم اس کو اسلام کی طرف بلاتے ہو اور یہ کفر کی طرف بلانا ہے اور خدا پر جھوٹا باندھنا
 ہے تو اس سے زیادہ ظالم کون ہو سکتا ہے۔ اس کو تو ہلاک ہونا چاہیئے کیونکہ خدا تو ظالموں کو بھی ہدایت
 نہیں کرتا۔ اور یہ اظلم ہے پس چونکہ یہ ہلاک نہیں ہوتا بلکہ ہر میدان میں ہدایت پاتا ہے اس لئے
 یہ جھوٹا کیونکر ہو سکتا ہے اور کیونکر ممکن ہے کہ تم اسلام پر ہو کر پھر دلیل دیتے ہو۔ غرض اس آیت
 میں دشمنان احمد رسول پر ایک زبردست حجت قائم کی گئی ہے اور ہم دیکھتے ہیں کہ حضرت مسیح علیہ السلام

من اظلم ممن افترى على الله کی آیت پر زور بھی بہت دیا کرتے تھے +

بعض لوگ اس جگہ یہ کہہ دیا کرتے ہیں کہ یہ دعویٰ الٰہی اکا سلام رسول کی نسبت نہیں بلکہ اس کے دشمنوں کی نسبت ہے اور اللہ تعالیٰ فرماتا ہے کہ اس سے زیادہ ظالم اور کون ہو سکتا ہے جو اللہ تعالیٰ پر جھوٹ باندھتا ہے حالانکہ وہ اسلام کی طرقت بلیا جاتا ہے۔ پس اس جگہ آنحضرت صلی اللہ علیہ وسلم کے دشمنوں کی طرف اشارہ کیا گیا ہے اور اس میں کیا شک ہے کہ وہ اسلام کی طرقت بلانے جانتے تھے +

یہ خیال ابتداءً بیشک خوش گن معلوم ہوتا ہے لیکن قرآن کریم پر ایک ادنیٰ غور کرنے سے اس کی غلطی معلوم ہو جاتی ہے اور وہ اس طرح کہ اس جگہ کسی ایسے شخص کا ذکر ہے جو خدا تعالیٰ کی طرف کوئی بات منسوب کرتا ہے کیونکہ افتر کہتے ہی اس بات کو ہیں جو جان بوجھ کر بنائی جائے اور کذب اور افترا میں یہ فرق ہے کہ کذب اس کو بھی کہیں گے جو بات غلط ہو خواہ اُس شخص نے خود نہ بنائی ہو بلکہ کسی سنی ہو۔ مثلاً ایک شخص کسی سے سن کر کہے کہ زید لاہور چلا گیا ہے اور وہ گمان ہو۔ تو وہ کاذب ہے مغتری نہیں لیکن اگر اس نے خود اپنے دل سے یہ بات بنائی ہو تو وہ کاذب بھی ہے اور مغتری بھی ہے پس چونکہ آیت کریمہ میں افترا علی اللہ کا ذکر ہے اس سے معلوم ہوتا ہے کہ کسی ایسے شخص کا ذکر ہے جو اللہ تعالیٰ کی نسبت کوئی بات کہتا ہے۔ یعنی مدعی ہے اور قرآن کریم میں کسی ایک جگہ بھی مُنکر کی نسبت مغتری علی اللہ کا لفظ نہیں آیا بلکہ یہ لفظ جب استعمال ہوا ہے۔ مدعی کی نسبت ہی ہوا ہے چنانچہ کفار کی نسبت بھی جب یہ لفظ استعمال کیا گیا ہے تو پہلے ان کا دعویٰ بیان کیا ہے۔ غرض افترا علی اللہ کے الفاظ ظاہر کرتے ہیں کہ یہ کوئی مدعی ہے۔ اب ہم ان آیات کو دیکھتے ہیں تو ان میں کفار کا کوئی دعوہ یا بیان نہیں جو وہ خدا تعالیٰ کی طرف منسوب کرتے ہوں بلکہ صرف ان کا انکار بیان ہے اور مُنکر کی نسبت مغتری علی اللہ نہیں کہتے۔ پس کفار اس آیت میں مراد نہیں ہو سکتے۔ بلکہ مدعی رسالت کا ہی اس آیت میں ذکر ہے کہ اگر وہ خدا پر اس حالت میں جھوٹ بول رہا ہے کہ اسے اسلام کی طرقت بھی بلیا جاتا ہے تو ہلاک کیوں نہیں ہو جاتا +

آخر میں حجت پوری کرنے کے لئے میں یہ بھی تسلیم کر لیتا ہوں کہ کفار کا جو یہ قول نقل ہے کہ انھوں نے کہا کہ یہ تو کھلا جادو ہے۔ یہ ان کا دعویٰ ہے (گو کوئی دانا اسے دعویٰ نہیں کہے گا بلکہ یہ انکار ہے) تو بھی یہ آیت کفار پر چسپان نہیں ہو سکتی کیونکہ اس آیت میں افترا علی اللہ کا لفظ ہے جس سے معلوم

ہوتا ہے کہ اس شخص کا دعویٰ خدا تعالیٰ کی نسبت ہے اور وہ جو بات کہتا ہے اسے خدا تعالیٰ کی طرف منسوب کرتا ہے لیکن یہ کہنا کہ فلاں شخص جو بات کہتا ہے یہ قریب ہے اگر اسے دعویٰ ہی مان لیا جائے تو یہ افتراء کہلا سکتا ہے افتراء علی اللہ نہیں کہلا سکتا کیونکہ یہ اگر جھوٹ ہے تو اس شخص پر جو سچا ہے لیکن یہ اسے جھوٹا کہتا ہے اور خدا پر یہ افتراء نہیں ہے لیکن آیت مذکورہ میں افتراء علی اللہ کا ذکر ہے جو اس بات کو ثابت کرتا ہے کہ اس آیت میں اسی رسول کا ذکر ہے جسکی آمد کی پہلے اطلاع دی گئی تھی اور یہ بتایا گیا ہے کہ اگر یہ شخص جھوٹا دعویٰ رسالت کرتا ہے اور خدا پر افتراء کرتا ہے تو کیا وجہ ہے کہ باوجود اس کے کہ اسلام کے ہوتے ہوئے یہ ایسی شرارت کرتا ہے خدا تعالیٰ اسے ہلاک نہیں کرتا +

غرض اس آیت میں صاف طور پر بتا دیا گیا ہے کہ یہ احمد رسول رسول کریم صلی اللہ علیہ وسلم کے بعد آئے گا اور اس وقت کے مسلمان اسے کہیں گے کہ اسلام کی طرف آ۔ اور خدا تعالیٰ اپنے رسول کی زبانی ان سے کہے گا۔ کہ اگر اسلام تمہارے پاس ہے اور تم اسے اسلام کی طرف بلاتے ہو اور یہ پھر بھی خدا پر افتراء سے باز نہیں آتا تو کیوں ہلاک نہیں ہوتا۔ اور جبکہ یہ ہلاک نہیں ہوتا تو معلوم ہوتا ہے کہ یہ اسلام پر ہے نہ کہ تم۔ آخر میں میں اس بات کی طرف بھی اشارہ کر دینا مناسب سمجھتا ہوں کہ یہ اعتراض کہ قرآن کریم میں من اظلم ممن افتری علی اللہ کذباً۔ کئی جگہ پر آیا ہے جہاں کوئی پیشگوئی نہیں درست نہیں کیونکہ وہاں کسی جگہ بھی وہو یسل علی الاسلام کی شرط مذکور نہیں اور صرف اسی جگہ یہ شرط بیان ہے جس سے صاف ظاہر ہے کہ چونکہ اس جگہ عام قاعدہ نہیں بیان کیا گیا تھا بلکہ ایک پیشگوئی تھی اس لئے یہ لفظ بڑھا کر اس رسول کی ایک مدت تک تعیین بھی کر دی کہ وہ اسلام کے ظہور کے بعد آئے گا +

اللہ تعالیٰ فرماتا ہے۔ یُرِیْدُونَ لِیُطْفِقُوا فُورًا اللَّهُ بِأَفْوَاهِهِمْ۔ لوگ چاہیں گے۔ کہ اللہ کے نور کو اپنے منہ

چوتھی دلیل

کی پھونکوں سے بجھا دیں مگر اللہ اپنے نور کو پورا کر کے ہی بے گناہ گا۔ اگرچہ کافر لوگ اسے ناپسند ہی کرتے ہوں۔ یہ آیت بھی حضرت مسیح موعود کے احمد ہونے پر ایک بہت بڑی دلیل ہے اور اس سے ثابت ہوتا ہے کہ آنحضرت صلی اللہ علیہ وسلم اس پیشگوئی کے اول مصداق نہیں ہیں کیونکہ

اس آیت میں بتایا ہے کہ اس رسول کے وقت لوگ اس کے سلسلہ کو مونہوں سے مٹانا چاہیں گے۔ لیکن رسول کریم صلی اللہ علیہ وسلم کے زمانہ کے حالات ہمیں بتا رہے ہیں کہ آپ کے سلسلہ کو منہ سے نہیں بلکہ تلوار سے مٹانے کی کوشش کی گئی اور ایسے ایسے مظالم کئے گئے کہ الامان۔ اور دلائل سے اسلام کا مقابلہ کرنے کی بہت ہی کم کوشش کی گئی تھی۔ پس اس آیت میں ضرور کسی اور زمانہ کی طرحت اشارہ ہے جس میں امن و امان ہوگا۔ اور تلوار کی بجائے زیادہ تر زبانوں سے کام لیا جائے گا۔ اور لوگ مونہوں کی پھونکوں سے اس رسول کے کام کو مٹانا چاہیں گے اور چاہیں گے کہ باتیں بنا بنا کر اس کے کام کو روک دیں اور اسکی ترقی کو بند کر دیں۔ اور وہ زمانہ یہی ہے جبکہ اللہ تعالیٰ نے ایک ایسی منصف حکومت قائم کر دی ہے کہ جس کے زیر سایہ شیر اور بکری ایک گھاٹ پانی پیتے ہیں اور اگر کوئی شخص ظلم کرنے لگے تو یہ اس کا ہاتھ پکڑ لیتی ہے۔ چنانچہ اس وقت ہمارے مخالفوں کے پاس سوئے فتوؤں اور گالیوں کے کچھ نہیں۔ اور وہ اپنے فتوؤں سے چاہتے ہیں کہ ہمارے کام کو مٹا دیں۔ لیکن ان کے ہاتھ میں ایسے سامان نہیں ہیں کہ جن کے ذریعہ سے زبردستی وہ کسی کو دین سے بھیر دیں یا اتنے قتل کر دیں۔ پس یہی زمانہ جبکہ لوگوں کے ہاتھ سے تلوار چھین لی گئی ہے اور صرف منہ کی لڑائی رہ گئی ہے وہ زمانہ ہو سکتا ہے جس کا ذکر اس آیت میں کیا گیا ہے اور آنحضرت صلی اللہ علیہ وسلم کا زمانہ تو وہ تھا کہ تلواروں سے مسلمانوں کو بھیرا اور بکریوں کو سلج دیا گیا۔ اور عورتوں کی شرمگاہوں میں نیزے مار مار کر ان کو شہید کیا گیا۔ پس وہ زمانہ جبکہ اصل کام تلوار کر رہی تھی اور دلائل و براہین کا استعمال مخالفان اسلام جانتے ہی نہ تھے۔ وہ زمانہ نہیں ہو سکتا جسکی نسبت اللہ تعالیٰ فرماتا ہے کہ اس وقت لوگ اپنے مونہوں کی پھونکوں سے اسلام کو مٹانا چاہیں گے بلکہ وہ زمانہ یہی ہے کہ گو اس وقت بھی مخالفین سلسلہ جہاں تک ہو سکے احمدیوں کو دھکے دینے سے باز نہیں آتے۔ لیکن ان کا زیادہ زور گالیوں اور فتوؤں پر ہی ہے اور ہاتھ چلانے کی ان کو اس قدر طاقت نہیں جقدر کہ پہلے زمانوں میں ہوا کرتی تھی +

فَاللَّهُ مُتِمُّ نُورِهِ وَلَوْ كَرِهَ الْكَافِرُونَ۔ اور
اللہ تعالیٰ اپنے نور کو پورا کر کے چھوڑے گا گو کہ کفار ناپسند ہی

پانچویں دلیل

کریں یہ آیت بھی احمد رسول کی ایک علامت ہے اور اس سے معلوم ہوتا ہے کہ یہ آیت مسیح موعود کے متعلق ہے کیونکہ اس میں بتایا گیا ہے کہ احمد کا وقت اتام نور کا وقت ہے اور گو قرآن کریم سے ہمیں یہ تو معلوم ہوتا ہے کہ رسول کریم صلی اللہ علیہ وسلم کے ہاتھ پر شریعت کامل کر دی گئی مگر اتام نور آپ کے وقت میں معلوم نہیں ہوتا بلکہ احادیث سے معلوم ہوتا ہے کہ یہ مسیح موعود کے وقت میں ہوگا۔ اور رسول کریم صلی اللہ علیہ وسلم کے وقت میں اسکی بنیاد ڈالی گئی تھی۔ چنانچہ ایک حدیث میں آتا ہے کہ وہ امت کس طرح گمراہ ہو سکتی ہے جس کے ابتداء میں یں اواخر میں مسیح ہے۔ اس سے معلوم ہوتا ہے کہ دشمنان اسلام کے حلوں سے کامل نجات اسی وقت مسلمانوں کو ملے گی جبکہ دوسری طرف مسیح موعود کی دیوار کھینچ جائے گی۔ پس اتام نور مسیح کے ہی وقت میں ہونا مقرر تھا۔ اور اس جگہ بھی اتام نور کا ہی وقت بتایا گیا ہے پس اس آیت میں مسیح موعود کا ہی ذکر ہے اور بات بھی یہی ہے کہ اسلام کی تائید میں جو دلائل کہ قرآن کریم اور احادیث میں دیئے گئے تھے وہ ایک مخفی خزانہ کی طرح تھے اور باوجود موجود ہونے کے لوگ ان سے غافل تھے۔ اب مسیح نے ہی اگر ان کو کھولا ہے۔ اور مسلمانوں کو ایک ایسی روشنی عطا کر دی ہے کہ اب دشمن تباہی میں ان پر حملہ آور نہیں ہو سکتا +

چھٹی دلیل

هُوَ الَّذِي أَرْسَلَ رَسُولَهُ بِالْهُدَى وَدِينِ الْحَقِّ
لِيُظْهِرَهُ عَلَى الدِّينِ كُلِّهِ ۚ يَبْنِي لَهُ قُلُوبًا

اپنے رسول کو ہدایت اور دین حق کے ساتھ بھیجتا کہ اس کو غالب کرے باقی سب دینوں پر۔ اس آیت سے بھی معلوم ہوتا ہے کہ یہاں مسیح موعود ہی ذکر ہے کیونکہ اکثر مفسرین کا اس بات پر اتفاق ہے کہ یہ آیت مسیح موعود کے حق میں ہے کیونکہ اسی کے وقت میں اسلام کو باقی ادیان پر غلبہ مقدر ہے چنانچہ واقعات نے بھی اس بات کی شہادت دیدی۔ کیونکہ اس زمانہ سے پہلے اشاعت دین کے ایسے سامان موجود نہ تھے۔ جو آب ہیں۔ مثلاً ریل۔ تار۔ دُخانِ جہاز۔ ڈاک خانے۔ مطابع۔ اخبارات کی کثرت۔ علم کی کثرت۔ تجارت کی کثرت۔ جسکی وجہ سے ہر ایک ملک کے لوگ ادھر ادھر پھرنے لگے ہیں اور ایک شخص اپنے گھر بیٹھا ہوا چاروں طرف تبلیغ کر سکتا ہے۔ اور جہاں چاہے وہاں جا کر بھی اشاعت دین کا کام سرانجام دے سکتا ہے۔ چنانچہ ہم نے اپنے مبلغ مارٹنسن اور

ولایت میں بھیجے ہوئے ہیں۔ اور دیگر ممالک میں بھی بھیجے کا ارادہ ہے۔ تو یہی زمانہ ایسا ہے کہ اس میں نہایت آسانی سے سب مذاہب کا رد کیا جاسکتا ہے۔ آنحضرت صلی اللہ علیہ وسلم کے وقت ایسے حالات نہ تھے۔ آپ کے وقت نہ اس طرح مذاہب سے مقابلہ ہوا۔ اور نہ ان مذاہب نے آپ کے وقت اس طرح سر نکالا۔ یہ سب کچھ حضرت مسیح موعود کے زمانہ میں ہی ہونا تھا۔ اور ایسا ہی ہوا۔ پھر اس زمانہ میں اشاعت دین تحریر اور تقریر کے ذریعہ اس لئے بھی ضروری تھی کہ دوسرے مذاہب والوں نے آنحضرت صلی اللہ علیہ وسلم پر اعتراض کیا تھا۔ کہ انہوں نے تلوار کے زور سے اسلام پھیلایا۔ خدا تعالیٰ نے اس اعتراض کو رد کرنے کے لئے آپ کے ایک غلام کو کھڑا کر کے دکھلادیا۔ کہ جب یہ دلائل اور براہین سے اسلام کو دیگر مذاہب پر غالب کر سکتا ہے تو اس کے آقلے کیوں اسی طرح رد کیا ہوگا۔ پس یہ بات بھی حل ہوگئی۔ کہ آنحضرت صلی اللہ علیہ وسلم نے جو تلوار اٹھائی تھی۔ وہ اس لئے اٹھائی تھی۔ کہ آپ کے مقابلہ میں تلوار اٹھائی گئی۔ ورنہ آپ بھی کبھی تلوار نہ اٹھاتے +

غرض یہ آیت بھی ظاہر کرتی ہے۔ کہ اس رسول کے آنے کا ایسا زمانہ ہوگا۔ جب کل مذاہب ظاہر ہو جائیں گے اور ایسے سامان پیدا ہو جائیں گے جن کے ذریعہ سے اسلام کو کل ادیان پر غالب کیا جاسکے گا وہ وہی زمانہ ہے اور اس لئے مسیح موعود ہی احمد ہو سکتے ہیں۔ اس آیت سے ایک اور طرح بھی معلوم ہوتا ہے کہ اس جگہ مسیح موعود کا ذکر ہے۔ اور وہ یہ کہ یہ آیت قرآن کریم میں تین جگہ آئی ہے اور تینوں جگہ مسیح کا ساتھ ذکر ہے۔ دو جگہ توصاف مسیح کا نام موجود ہے اور تیسری جگہ ساتھ انجیل کا ذکر ہے۔ پس تین جگہ اس آیت کا قرآن کریم میں آنا۔ اور تینوں جگہ ساتھ مسیح کا ذکر ہونا دلالت کرتا ہے کہ مسیح کے ساتھ اس آیت کا کوئی خاص تعلق ہے اور وہ یہی ہو سکتا ہے کہ اس آیت کا مضمون مسیح کی بعثت ثانیہ کے وقت پورا ہونا تھا۔ اور اگر اس آیت کا مسیح کے ساتھ کوئی خاص تعلق نہیں تو پھر کیا وجہ ہے کہ تین متفرق جگہ پر مسیح کے ذکر کے ساتھ اس آیت کو دہرایا گیا ہے (ایک دفعہ سورہ قویہ رکوع ۵ میں۔ دوسری دفعہ سورہ فتح رکوع ۴ میں۔ اور تیسری دفعہ اسی سورہ صف میں) +

ساتویں دلیل | هَلْ اَدْرَاكُمْ عَلٰى تَحَاوُّنٍ تَجِيْكُمْ مِنْ

عَذَابِ الْبَلَدِ۔ وہ آئے دالار رسول لوگوں کو کہے گا۔ کہ اے لوگو تم جو دُنیا کی تجارت کی طرف مَجھکے ہوئے ہو۔ کیا میں تمہیں وہ تجارت بتاؤں جسکی وجہ سے تم عذاب الیم سے بچ جاؤ۔ یہ آیت بتاتی ہے کہ اس زمانہ میں تجارت کا بہت زور ہو گا۔ لوگ دین کو بھلا کر دُنیا کی تجارت میں لگے ہوئے ہونگے چنانچہ یہی وہ زمانہ ہے جس میں دُنیا کی تجارت کی اس قدر کثرت ہے کہ پہلے کسی زمانہ میں انہیں ہوئی۔ یہی وجہ ہے کہ حضرت مسیح موعود نے ان الفاظ میں بعیت لی۔ کہ اے میں دین کو دُنیا پر مقدم رکھو گا۔ پس یہ آیت بھی ثابت کرتی ہے کہ ان آیات میں حضرت مسیح موعود علیہ السلام کا ہی ذکر ہے۔

ایک ضمنی بات

لَوْ مُنُونٌ بِاللّٰهِ وَرَسُولِهِ وَتَجَاهَدُونَ فِي سَبِيلِ اللّٰهِ بِأَمْوَالِكُمْ وَأَنْفُسِكُمْ ذَٰلِكُمْ خَيْرٌ لَّكُمْ إِنْ كُنْتُمْ تَعْلَمُونَ

اللہ تعالیٰ فرماتا ہے۔ اے لوگو۔ تم اللہ اور اس کے رسول پر ایمان لاؤ اور اللہ کے راستہ میں جہاد کرو۔ اپنے اموال اور اپنی جانوں کے ساتھ۔ یہ تمہارے لئے بہت اچھی بات ہے۔ اگر تم جاننے والے ہو۔

بہت لوگ ایسے ہیں جو چندہ دیکر سمجھتے ہیں کہ ہم چھوٹ گئے۔ اب ہمارے سر پر کوئی فرض نہیں۔ لیکن یہاں اللہ تعالیٰ فرماتا ہے کہ تم مال بھی خرچ کرو۔ اور جان بھی یعنی چندے بھی دو۔ اور تبلیغ بھی کرو۔ پس احمدی جماعت کے لوگوں کو ایسا ہی کرنا چاہیئے۔ اس آیت میں اللہ تعالیٰ فرماتا ہے اگر تم مال خرچ کرو گے۔ اور تبلیغ بھی کرو گے۔ تو یہ تمہارے لئے بہت اچھا ہو گا۔ یعنی جلد جلد تم ترقی کرو گے۔ يَغْفِرْ لَكُمْ ذُنُوبَكُمْ وَيُدْخِلْكُمْ جَنَّاتٍ تَجْرِي مِنْ تَحْتِهَا الْأَنْهَارُ وَمَسَاكِنَ طَيِّبَةً فِي جَنَّاتٍ عَدْنٍ ذَٰلِكَ الْفَوْزُ الْعَظِيمُ۔ وَ أُخْرٰی يُحِبُّونَهَا وَنَصْرًا مِّنَ اللّٰهِ وَكُفْرًا قَرِيبًا وَنَشْرًا لِّلْمُؤْمِنِينَ۔ خدا تعالیٰ تمہارے گناہوں اور تمہاری فوج گذشتہوں کو بخش دے گا۔ اور تم کو باغوں میں داخل کرے گا جن کے نیچے نہریں بہتی ہوگی۔ اور رہنے کے لئے بڑی پاکیزہ جگہیں ہوگی باغوں میں۔ یہ تمہارے لئے بہت بڑی کامیابی ہوگی۔ اور ایک اور بات تمہیں نصیب ہوگی جسکو تم چاہتے ہو۔ یعنی خدا کی نصرت تمہارے لئے آئے گی۔ اور جلدی کامیابی ہوگی۔ اور یہ مومنوں کے لئے بشارت ہے۔

انصاریوں کی دلیل

اس کے بعد فرمایا۔ **يَا أَيُّهَا الَّذِينَ آمَنُوا كُونُوا أَصْنَادَ**
كَمَا قَالَ عِيسَى ابْنُ مَرْيَمَ لِحَوَارِيِّينَ مَنْ أَنْصَارِي

إِلَى اللَّهِ قَالَ الْحَوَارِيُّونَ نَحْنُ أَنْصَارُ اللَّهِ قَامَتْ طَائِفَةٌ مِّنْ بَنِي إِسْرَءِيلَ
وَكَفَرَتْ طَائِفَةٌ فَأَيَّدْنَا الَّذِينَ آمَنُوا عَلَىٰ عِدْوِهِمْ وَأَنَّا صَبَحُوا ظَاهِرِينَ۔ لے وہ لوگو
رسول پر ایمان لائے ہو۔ اللہ تعالیٰ کے دین کے لئے مدد کرنے والے بن جاؤ۔ جیسا کہ عیسیٰ بن مریم نے
حواریوں کو کہا تھا۔ کہ تم میں سے کون ہے جو انصار اللہ ہو۔ تو انھوں نے کہا۔ کہ ہم سب کے سب
انصار اللہ ہیں۔ پس ایمان لایا بنی اسرائیل میں سے ایک گروہ۔ اور ایک گروہ نے کفر کیا پس ہم
نے انکی مدد کی جو ایمان لائے۔ اپنی دشمنوں کے۔ پس وہ غالب ہوئے۔ ایسے نہیں ہے کہ آسمان والے رسول
لوگوں کو کہے گا۔ کہ انصار اللہ بن جاؤ۔ لیکن رسول کریم صلی اللہ علیہ وسلم کی یہ آواز نہ تھی کہ لے لوگو
انصار بن جاؤ۔ بلکہ آپ کے وقت میں مہاجرین و انصار دو گروہ تھے۔ اور مہاجرین کا گروہ انصار
پر فضیلت رکھتا تھا۔ چنانچہ احادیث سے معلوم ہوتا ہے کہ غزوہ حنین کے بعد جب بہت سال
غنیمت آیا۔ اور آپ نے اسے تالیف قلب کے طور پر مکہ کے نو مسلموں میں تقسیم کر دیا تو انصار
میں سے بعض نے اعتراض کیا۔ کہ خون تو اب تک ہماری تلواروں سے ٹپک رہا ہے لیکن مال
رسول اللہ نے اور لوگوں کو دے دیا اور بعض نے یہاں تک کہدیا کہ اب آپ اپنی قوم سے
جاملینگے جب آپ نے یہ بات سنی تو انصار کو ایک جگہ جمع کیا۔ اور فرمایا کہ لے انصار مجھے تمہاری
نسبت خبر پہنچی ہے اور تم نے میری نسبت کیا بُرائی معلوم کی ہے۔ کیا تم گمراہ نہ تھے کہ خدا تعالیٰ
نے میرے ذریعہ تم کو ہدایت دی۔ اور کیا جب میں آیا ہوں تم غریب نہ تھے کہ خدا تعالیٰ نے تم کو
مالدار کر دیا۔ اور کیا تم آپس میں دشمن نہ تھے کہ اللہ تعالیٰ نے تم کو دوست بنا دیا۔ انصار نے
عرض کیا کہ ہاں یا رسول اللہ۔ اللہ اور اس کے رسول کے فضل اور احسان سے ایسا ہی ہوا۔
پھر فرمایا کہ لے انصار تم مجھے جواب کیوں نہیں دیتے۔ انھوں نے عرض کیا کہ ہم کیا جواب دیں۔ فرمایا
تم چاہو تو کہہ سکتے ہو۔ اور تمہاری بات بھونٹ بھی نہ ہوگی کہ تو ہمارے پاس ایسے وقت میں آیا کہ
لوگ تجھے جھٹلاتے تھے۔ ہم نے تیری تصدیق کی۔ اور کوئی تیرے ساتھ نہ تھا۔ پھر ہم نے تیری مدد
کی۔ اور تو دھتکارا ہوا تھا، ہم نے تجھے جگہ دی۔ اور تو غریب تھا، ہم نے تیری بہادری کی لے انصار

تم نے دُنیا کے مال کے لئے جس کے ذریعے سے سینے ایک نئی قوم کے قلوب کی تالیف کی تھی اپنے دلوں میں بُرا سُنا یا۔ اے انصار! کیا تم اس بات پر خوش نہیں کہ لوگ تو بکریاں اور اونٹ اپنے گھروں کو لے جائیں اور تم اپنے گھروں کو خدا کے رسول کو لے جاؤ۔ مجھے اسی خدا کی قسم ہے جس کے ہاتھ میں میری جان ہے کہ اگر ہجرت نہ ہوتی تو میں انصار میں سے ہونا پسند کرتا۔ اور اگر لوگ ایک وادی میں جائیں۔ اور انصار دوسری وادی میں۔ تو میں اس وادی میں جاؤں جس میں انصار گئے ہوں۔ لے خدا انصار پر رحم کر۔ اور ان کے بیٹوں پر اور ان کی بیٹیوں پر۔ اس پر انصار اس قدر روئے کہ ان کی داڑھیاں تر ہو گئیں۔ اس روایت سے معلوم ہوتا ہے کہ آنحضرت صلی اللہ علیہ وسلم کے زمانہ میں ہجرت کا درجہ بلند تھا۔ اور قرآن کریم میں بھی ہجرت پر خاص زور ہے پس اگر رسول کریم کا زمانہ مُراد ہوتا تو انصار سے پہلے ہجرت کا ذکر ہوتا۔ اور یہ لکھا ہوتا کہ مہاجرین و انصار میں شامل ہو جاؤ لیکن اس جگہ ہجرت کا ذکر بھی نہیں جس سے معلوم ہوتا ہے کہ یہ ایسا زمانہ ہے کہ جب ہجرت فرض نہ ہوگی۔ اور وہ یہی زمانہ ہے۔

نویں دلیل

اس سورۃ سے اگلی سورۃ میں جو اس کے ساتھ ہی ہے خدا فرماتا ہے۔ **هُوَ الَّذِي بَعَثَ فِي الْأُمِّيَّاتِ رَسُولًا مِنْهُمْ يَتْلُو عَلَيْهِمْ آيَاتِهِ وَيُزَكِّيهِمْ وَيُعَلِّمُهُمُ الْكِتَابَ وَالْحِكْمَةَ وَإِنْ كَانُوا مِنْ قَبْلُ لَیْفًّیٰ مُبِیْنٍ** اور اس کے بعد فرماتا ہے **وَأَخْرَجَ مِنْهُمْ لَمَّا يَلْحَقُوا بِهِمْ وَهُوَ الْعَزِيزُ الْحَكِيمُ** اور وہ اس رسول کو ایک اور جماعت میں بیعت کرے گا۔ جواب تک تم سے نہیں لی۔ ان آیات میں آنحضرت صلی اللہ علیہ وسلم کی دو بعثتوں کا ذکر ہے اور چونکہ احادیث سے آپ کے بعد ایک صحیح کا ذکر ہر جگہ کی نسبت آپ نے یہاں تک فرمایا ہے کہ وہ میری قبر میں دفن ہوگا۔ یعنی وہ اور میں ایک ہی وجود ہوں۔ اس سے معلوم ہوتا ہے کہ دوسری بعثت سے مُراد مسیح موعود ہی ہے۔ کیونکہ اسلام تناسخ کا قائل نہیں کہ یہ خیال کیا جائے کہ آپ خود ہی دوبارہ تشریف لائیں گے اس لئے آپ کی بعثت ثانیہ سے صرف یہی مُراد لی جاسکتی ہے کہ کوئی شخص آپ کے رنگ میں رنگین ہو کر آئے گا۔ اور وہ دائی مسیح موعود کے اور کوئی نہیں ہو سکتا جسکی نسبت فرمایا ہے کہ وہ میری قبر میں دفن ہوگا۔

اب ہم جب پہلی سورۃ کے ساتھ اس کو ملاتے ہیں تو اس میں بھی پہلے حضرت موسیٰ کا ذکر ہے اور پھر حضرت مسیح کا۔ پھر اس سورۃ میں آنحضرت صلی اللہ علیہ وسلم کی دو بشتوں کا ذکر ہے جن میں سے ایک مسیح کی بشت کے رنگ میں ہوتی ہے۔ ان دونوں باتوں کو ملا کر صاف معلوم ہوتا ہے کہ پہلی سورۃ میں حضرت احمد کی جو پیغمبری گئی ہے وہ اسی بات کو بتانے کے لئے ہے کہ جس طرح اس اُمت میں شعیل موسیٰ ہوا ہے شعیل مسیح بھی احمد کے نام سے ظاہر ہو گا۔ چنانچہ اس بات کو صاف کرنے کے لئے سورۃ جمعہ میں رسول کریم کی دو بشتوں کا ذکر فرمادیا۔ تا دانا انسان سمجھ لے کہ احمد سے مراد آپ کی بشت ثانیہ ہے نہ کہ اول۔ کیونکہ اس سے پہلے موسیٰ کا واقعہ بیان ہو چکا ہے۔ اور آنحضرت صلی اللہ علیہ وسلم حضرت موسیٰ کے شعیل ہیں +

غرض سورۃ جمعہ کو سورۃ صف کے ساتھ لکھ کر کھانچ کر آجندہ کی پستی گئی کو اور بھی صاف کر دیا گیا ہے۔ اور بات بالکل صاف ہے خواہ کوئی ماننے یا نہ مانے۔ یہ اس کا افضیاء ہے۔ اللہ تعالیٰ کے فضل سے تم لوگ جو مسیح موعود کے ماننے والے ہو۔ صحابہ احمد سے ہو۔ اور رسول کریم صلی اللہ علیہ وسلم کی بشت ثانیہ پر ایمان لانے والے ہو۔ اس وقت کوئی اور جماعت نہیں جو تمہارا مقابلہ کر سکے۔ اس وقت سلسلہ احمدیہ کو اللہ تعالیٰ نے صحابہ کے ہم رنگ کر دیا ہے اور یہی ایک جماعت ہے جو ہر قسم کے دکھ تکلیفیں اور مصیبتیں اٹھاتی ہے۔ لیکن پھر بھی دین خدا کے پھیلانے سے باز نہیں آتی۔ اور نہ تھکتی ہے۔ اس میں کچھ شک نہیں کہ تمہیں جرات دلانے اور زیادہ جوش سے کام کرنے کے لئے کہا جاتا ہے کہ تم میں یہ کمی ہے۔ یہ نقص ہے۔ یہ کمزوری ہے۔ لیکن تم ہی دنیا میں ایک ایسی جماعت ہو۔ جس کا کوئی نمونہ نہیں۔ اور تمہیں وہ ہو۔ جو صحابہ کا پورا پورا نمونہ ہو۔ اب کوئی اندھا ہی ہو گا جو یہ کہے کہ تم صحابہ کے رنگ میں رنگین نہیں ہو گو اس وقت دنیا کی نظروں میں تم غریب اور کمزور ہو۔ مگر خدا کی نظر میں تم بہت طاقتور ہو۔ دنیا کی نظروں میں ذلیل ہو۔ لیکن خدا کے حضور تمہارا بہت بڑا درجہ ہے۔ اور بہت عزت رکھتے ہو۔ اس لئے وہ دین آرہے ہیں۔ جبکہ خدا تعالیٰ تمہیں دنیا کی نظروں میں

بھی کامیاب اور بامراد کر دے گا۔ اور دُنیا اپنی آنکھوں سے تم میں جماعت احمد کی
پیشگوئی پوری ہوتی دیکھ لے گی +

بِسْمِ اللَّهِ الرَّحْمَنِ الرَّحِيمِ

نَحْمَدُكَ يَا رَسُولَ اللَّهِ الْكَرِيمِ

بقیہ تفسیر

حضرت خلیفۃ المسیح ثانی

جو دسمبر ۱۹۶۱ء کو سالہ اجاء پر

بعد از نماز ظہر و عصر فرمائی

اشھدان لا اله الا الله وحده لا شریک له واشھدان محمد عبد ورسوله

اَمَّا بَعْدُ فَاَعُوْذُ بِاللّٰهِ مِنَ الشَّيْطَانِ الرَّجِيْمِ

بِسْمِ اللَّهِ الرَّحْمَنِ الرَّحِيمِ

اَلْحَمْدُ لِلّٰهِ رَبِّ الْعَالَمِيْنَ ۝ اَلرَّحْمٰنِ الرَّحِيْمِ ۝ مٰلِكِ

يَوْمِ الدِّيْنِ ۝ اِيَّاكَ نَعْبُدُ وَاِيَّاكَ نَسْتَعِيْنُ ۝ اِهْدِنَا الصِّرَاطَ

الْمُسْتَقِيْمَ ۝ صِرَاطَ الَّذِيْنَ اَنْعَمْتَ عَلَيْهِمْ ۝ غَيْرِ الْمَغْضُوْبِ

عَلَيْهِمْ وَلَا الضَّالِّیْنَ ۝

یعنی قہر کی ناز سے پہلے اسماء احمد پر کچھ بیان کیا تھا سب مسئلہ نبوت پر کچھ بیان کرنا چاہتا ہوں۔ اس کے بعد انشاء اللہ جماعت کی علمی حالت کی درستی کے متعلق کچھ بیان کر دیا گا۔

مسئلہ نبوت

مجھے مسئلہ نبوت کے متعلق ہمیشہ ہی سے تعجب آیا کرتا ہے کہ اس میں کسی قسم کا شک کرنے کی کیا وجہ ہے۔ لیکن میں دیکھتا ہوں کہ باوجود ایک صاف مسئلہ ہونے کے اس کے متعلق عجیب عجیب اعتراض کئے جاتے ہیں۔ اور اپنی تائید میں عجیب عجیب دلیلیں پیش کی جاتی ہیں جن سے یہ ثابت کرنے کی کوشش کی جاتی ہے کہ آنحضرت صلی اللہ علیہ وسلم کے بعد کوئی نبی نہیں آسکتا۔ یا یہ کہ مرزا صاحب نبی نہیں تھے۔ مثلاً ان عجیب و غریب دلیلوں میں سے ایک یہ بھی پیش کی جاتی ہے کہ نبی وہ ہوتا ہے جس کا نام مفرد ہو۔ مرکب نام والا کوئی نبی نہیں ہو سکتا چنانچہ پیسہ اخبار میں کسی نے ایک مضمون شائع کیا ہے جس میں اس نے لکھا ہے کہ یہ اکیلا ہی دلیل ہے جس سے مرزا صاحب کی نبوت بالکل باطل ہو جاتی ہے۔ وہ لکھتا ہے :-

” خدا تعالیٰ کی طرف سے جس قدر انبیاء و دنیا میں آئے ہیں اور انھوں نے نبوت ہو کر لوگوں کو توحید کا قائل کیا۔ منجملہ ان کے ایک بھی ایسا نبی و رسول نہ آیا۔ جس کا اسم مبارک دو لفظوں سے ملکر بنا ہو۔ بلکہ ہر نبی و رسول منصوص من اللہ کا اسم مبارک نقطہ واحد سے مشتق ہوتا چلا آیا ہے“ (روزانہ پیسہ مورخہ ۲۸-نومبر ۱۳۷۵ء) یہ اور اسی قسم کی اور دلیلیں بھی دی جاتی ہیں۔ جی کوڑھ کر تعجب ہی آتا ہے۔ یہ تو ایسی ہی بات ہے۔ جیسے کل کوئی شخص ایک ایسے نبی کو جسے وہ مانتا ہے۔ خواب میں دیکھ لے۔ کہ اتنی لمبی اس کی دائرہ ہی ہے۔ اتنا قد ہے۔ اس طرح کی شکل ہے۔ تو کہہ دے کہ نبی وہی ہو سکتا ہے جس کی اس قسم کی دائرہ ہی ہو۔ اتنا بڑا قد ہو۔ اگر ایسا نہ ہو تو نبی نہیں ہو سکتا۔ پیچھے نبیوں کی نبوت کے متعلق ان کے نام کا مفرد ہونا دلیل ہی کس طرح ہو سکتی ہے؟ اور کس کو معلوم ہے کہ خدا تعالیٰ کے ان تمام نبیوں کے نام جو حضرت آدم علیہ السلام سے لے کر آنحضرت صلی اللہ علیہ وسلم تک ہوئے ہیں مفرد تھے؟ اگر کوئی یہ کہتا ہے۔ کہ مجھے تمام انبیاء کے نام معلوم ہیں۔ تو وہ جھوٹا ہے۔ اور جھوٹا دعویٰ کرتا ہے۔ کیونکہ جب خدا تعالیٰ آنحضرت وسلم کو فرماتا ہے کہ وَلَقَدْ آدَسْنَا آدَسَ لَا مِّنْ قَبْلِكَ مِنْهُمْ مِّنْ قَصَصْنَا عَلَيْكَ وَنُفُوسُهُمْ مِّنْ لَّمْ تَقْصُصْ عَلَيْكَ (۷۸-۷۹) اور فرماتا ہے کہ پہلے رسولوں کو بھیجا ہے ان میں سے کچھ تو ایسے

ہیں جن کا ذکر ہم نے قلم پر کر دیا ہے۔ اور ان میں سے کچھ ایسے ہیں جن کا تجھ سے ذکر نہیں کیا
یعنی خدا تعالیٰ نے آنحضرت صلی اللہ علیہ وسلم کو بھی بعض انبیاء کے نام نہیں بتائے۔ تو اب اور
کون ہے جس کو تمام انبیاء کے نام معلوم ہوں۔ اور اگر کسی کو دعویٰ ہے تو کم سے کم ان ایک لاکھ
چوبیس ہزار نبیوں کے نام ہی ہم کو بتائے جن کا ذکر حدیث میں آتا ہے۔ +

غرض اول تو یہ دعویٰ ہی غلط ہے کہ تمام انبیاء کے نام مفرد تھے۔ اور اگر بغرض محال دست
بمبی ہو تو یہ کوئی ثبوت نہیں کیونکہ اس بات کا ثبوت نہ قرآن کریم سے ملتا ہے نہ احادیث سے
نہ پہلے صحف انبیاء سے اور ایک عقلمند انسان تو نبی کی یہ علامت سنکر حیران ہو جائے گا۔ کہ نبی
وہی ہوتا ہے جس کا نام مفرد ہو۔ گویا نبوت کا سب دار و مدار نام پر ہے نہ کہ کام پر۔ لیکن اگر اس
دعویٰ کو قبول کر لیا جائے کہ نبی وہی ہوتا ہے جس کا نام مفرد ہو تو اس کا یہ نتیجہ ہو گا کہ قرآن میں
نہ کور انبیاء میں سے بھی بعض انبیاء کی نبوت کا انکار کرنا پڑے گا +

کون نہیں جانتا کہ ہمارے رسول کریم صلی اللہ علیہ وسلم کے جد امجد حضرت اسمعیل علیہ السلام
تھے۔ اور آپ گلہ نام مرگب ہے۔ عربی والوں نے اس کے دو حصے کئے ہیں۔ ایک سمیع۔ اور
دوسرا۔ ایل۔ اور عبرانی والے بھی اس نام کے دو ہی حصے کرتے ہیں۔ ایک سمیع اور دوسرا
ایل۔ تو معلوم ہوا کہ عبرانی کے لحاظ سے سمیع اور ایل۔ اور عربی کے لحاظ سے سمیع اور ایل دو
لفظوں سے یہ نام مرگب ہے۔ سمیع کے معنی ہیں سُن لیا۔ اور ایل کے معنی ہیں خدا۔ ایل
در حقیقت عربی زبان کے لفظ آئل سے نکلا ہے جس کے معنی ہیں قدرت رکھنے والا۔ لوٹنے والا۔
تو چونکہ خدا تعالیٰ اپنے بندوں پر رحم اور کرم کی وجہ سے لوٹتا یعنی متوجہ ہوتا ہے۔ اس لئے اس
کا یہ نام ہو گیا جس طرح عربی میں خدا تعالیٰ کا ایک نام تَوَّاب ہے۔ اور اسی وجہ سے ہے کہ
خدا اپنے بندوں کی طرف فضل کے ساتھ لوٹتا ہے۔ تو سمیع ایل کے معنی ہیں خدا نے سُننا۔
اس سے بگڑ کر اسمعیل بن گیا۔ اور بانیل میں اس نام کے رکے جانے کی یہی وجہ لکھی ہے۔
چنانچہ وہاں لکھا ہے کہ جب حضرت ابراہیم علیہ السلام کی چھوٹی بیوی ماجہ ان کی بڑی بیوی
سارہ کے تنگ کرنے سے گھر سے نکلی۔ تو خداوند فرشتہ نے اسے میدان میں پانی کے ایک چشمہ
کے پاس پایا۔ یعنی اس چشمہ کے پاس جو صور کی راہ پر ہے۔ اور اس نے کہا کہ اے سری کی لاد لیا

باجرہ تو کہاں سے آئی۔ اور کہہ جاتی ہے۔ وہ بولی کہ میں اپنی بی بی سری کے سامنے سے بھاگی ہوں اور خداوند کے فرشتے نے اسے کہا۔ کہ تو اپنی بی بی کے پاس پھر جا اور اس کے تابع رہ۔ پھر خداوند کے فرشتے نے اُسے کہا کہ میں تیری اولاد کو بہت بڑھاؤں گا۔ کہ وہ کثرت سے گنی نہ جائے۔ اور خداوند کے فرشتے نے اُسے کہا کہ تو حاملہ ہے۔ اور ایک بیٹا جنے گی۔ اس کا نام اسمعیل رکھنا کہ خداوند نے تیرا دکھ سُن لیا۔“ پیدائش باب ۱۱ آیت ۷ تا ۱۱۔ اب یہ دلیل پیش کرنے والا بتائے۔ کہ خدا۔ اور سن لی دو الگ الگ لفظ ہیں یا نہیں۔ اور یہ بھی بتائے کہ یہ نام مرگب ہوا یا مفرد ہیں اگر حضرت اسمعیل علیہ السلام باوجود مرگب نام رکھنے کے نبی ہو سکتے ہیں۔ تو کیا وجہ ہے۔ کہ حضرت مرزا صاحب مرگب نام کی وجہ سے نبی نہیں بن سکتے لیکن وہ نادان جو نہ عربی جانتا ہے نہ عبرانی۔ وہ کہتا ہے۔ کہ کسی نبی کا مرگب نام نہیں ہے۔ اور جب نبی کا مرگب نام نہیں۔ تو مرزا صاحب جن کا نام مرگب ہے نبی نہیں ہو سکتے +

پھر بھی مفتی محمد صادق صاحب نے ایک دفعہ لکھ کر دیا ہے کہ حضرت ابراہیم کا نام آبی اور رہام سے مرگب ہے اور اس کے معنی ہیں بلندی کا باپ۔ اور حضرت موسیٰ علیہ السلام کا نام تمواورشی سے مرگب ہے۔ سو (عربی ماؤ بگڑی ہوئی عربی مویہ) کہتے ہیں پانی کو۔ اور شی (عربی شے) یعنی چیز یعنی پانی کی چیز ہے۔ چونکہ حضرت موسیٰ علیہ السلام کو پانی میں ڈالا گیا تھا۔ اس لئے آپ کا یہ نام ہوا۔ پھر یہ سوغ بھی مرگب نام ہے۔ غرض بہت سے نبیوں کے نام مرگب ہیں۔ لیکن وہ نادان بوجہ عربی اور عبرانی کا علم نہ رکھنے کے اس بات کو نہیں سمجھا۔ اس لئے کہتا ہے کہ تمام نبیوں کے نام مفرد ہیں۔ پھر قرآن کریم پر غور کرنے سے ایک عجیب بات معلوم ہوتی ہے کہ اس میں نبیوں کے مخالفوں کے نام بھی مفرد آئے ہیں (کیونکہ ابولہب صفت ہے نہ کہ نام) اب اگر کوئی یہ کہدے کہ دنیا میں جس کا نام مرگب ہو وہ شریر نہیں ہو سکتا۔ تو یہ چالانہ نہیں تو اور کیا ہے۔ لیکن کیا کیا جائے۔ حدیث میں آیا ہے کہ اُمت محمدیہ پر ایک ایسا وقت آئے گا کہ اس کے اندر سے علم اٹھ جائے گا۔ اور چنانچہ لوگ عالم کہلائیے گئے جو لوگوں کو اپنی بے علمی کی وجہ سے گمراہ کر بیٹھے پس چونکہ مسلمانوں پر یہ زمانہ آگیا ہے اور وہ علم و جہالت میں فرق نہیں کر سکتے۔

اس لئے اس قسم کی باتیں کرتے ہیں جو ان کو مخالفانِ اسلام کی نظروں میں ذلیل کرنے والی ہوں اور صداقت کے ایسے معیار بناتے ہیں جنہیں کوئی دانا انسان قبول نہیں کر سکتا۔ اور جو خدا تعالیٰ کی سنت سے ناواقفیت کا نتیجہ ہیں۔ کیا ایک سی اس معیار کو سُکر یہ نہیں کہہ سکتا کہ چونکہ رسول کریم صلی اللہ علیہ وسلم سے پہلے جس قدر نبی گزرے ہیں کسی کا نام محمد وزن پر نہیں ہوا۔ اس لئے آپ نبی نہیں ہیں اور کیا ایسا دعویٰ کرنے والا مجنون نہیں کہلائے گا۔

پھر حضرت مسیح موعود علیہ السلام کی نبوت پر یہ اعتراض کیا جاتا ہے۔ کہ نبی وہ ہوتا ہے جن کے نام کا پہلے کوئی آدمی نہ گزرا ہو۔ چونکہ آپ کا نام غلام احمد تھا۔ اور اس نام کے آپ سے پہلے بہت سے لوگ ہو گزرے ہیں۔ اس لئے آپ نبی نہیں ہو سکتے۔ گویا ان لوگوں کے نزدیک چونکہ آنحضرت صلی اللہ علیہ وسلم سے پہلے کوئی شخص آپ کا ہم نام نہیں گزرا۔ اس لئے آپ نبی ہیں اور اگر یہ غلط ثابت ہو جائے تو پھر آپ نبی نہیں (نعوذ باللہ) اسی طرح حضرت مسیح سے پہلے چونکہ یسوع نام کا جو آپ کا نام تھا کوئی شخص نہیں گزرا۔ اس لئے آپ نبی ہیں۔ اور اگر یہ غلط ثابت ہو جائے تو پھر آپ نبی نہیں۔ اس بات کا اگر ان سے ثبوت پوچھیں کہ تم نے یہ ذلیل کہاں سے لی ہے تو کہتے ہیں کہ قرآن شریف میں جو حضرت یحییٰ علیہ السلام کی نسبت لکھا ہے کہ **لَمْ يَجْعَلْ لَهُ مَوْلًى قَبْلُ يَمِينًا**۔ اول تو جو معنی کر کے وہ استدلال کرتے ہیں وہ معنی ہی ہمارے نزدیک قابلِ تسلیم نہیں لیکن اگر انہی کو تسلیم کر لیا جائے تو پھر ساتھ ہی یہ بھی تسلیم کرنا پڑے گا کہ جو بات کسی نبی کی نسبت قرآن کریم میں مذکور ہو وہ نبوت کی شرط ہوتی ہے اور اگر یہ تسلیم کیا گیا۔ تو نہایت مشکل پیش آئے گی۔ کیونکہ ایسی باتیں نکلیں گی جو قرآن کریم میں بعض انبیاء کے متعلق بیان ہیں اور دوسروں کی نسبت بیان نہیں اور نہ ان میں وہ پائی جاتی تھیں تو اس سے ثابت ہو گا کہ وہ نبی ہی نہ تھے مثلاً حضرت داؤد کی نسبت آتا ہے کہ ان کو ہم نے ذرہ بنانی سکھا دی تھی۔ تو ذرہ بنانی بھی شرائط نبوت میں داخل کرنی پڑے گی۔ اور چونکہ ہمارے نبی کریم صلی اللہ علیہ وسلم یہ فن نہ جانتے تھے اس لئے آپ کی نبوت گویا باطل ہو گئی۔ نعوذ باللہ من ذلک۔ پس یہ اصل ہی باطل ہے کہ جو بات ایک نبی کے متعلق بیان ہو وہ سب نبیوں میں پائی جانی چاہیئے اور وہ شرائط نبوت ہیں سے ہونی چاہیئے لیکن ہم اس باطل کو بھی تسلیم کر لیتے ہیں اور فی الحال مان لیتے ہیں کہ نبی وہی ہے جس کے

نام کا پہلے کوئی اور شخص نہ گزرا ہو۔ اور ثابت کرتے ہیں کہ قرآن کریم میں جن نبیوں کا ذکر آتا ہے ان کے نام کے آدی پہلے بھی گزرے ہیں چنانچہ ذکر کیا ایک نبی ہیں۔ اور قرآن شریف نے ان کو نبی قرار دیا ہے لیکن ان سے چار سو سال پہلے ایک نبی ہوئے ہیں۔ ان کا نام بھی ذکر کیا تھا۔ اور ان کی کتاب اب تک بائبل میں موجود ہے۔ پھر اسی طرح حضرت یحییٰ کے نام کے پہلے پائی آدی گزر چکے تھے جن کا ذکر بائبل میں موجود ہے جن میں سے ایک حضرت داؤد علیہ السلام سے بھی پہلے ہوئے ہیں۔ اب کوئی شخص یہ کہہ سکتا ہے کہ پھر اس آیت کے کیا معنی ہوئے۔ میں کہتا ہوں لوگوں نے اس کے معنی غلط سمجھے ہیں۔ اس کے معنی یہ ہیں کہ بشارت کے طور پر ان سے پہلے کسی کا یہ نام نہیں رکھا گیا۔ لیکن مشکل وہی ہے کہ اس زمانہ میں علماء بن گئے ہیں اور حقیقی علم ان سے چھین لیا گیا ہے۔ اس لئے اس قسم کی باتیں سُنے پر لاتے ہیں +

پھر اس معیار کے ماتحت تو حضرت مسیح کی نبوت بھی ثابت نہیں ہوتی۔ کیونکہ ان کا نام یسوع ہے۔ اور اس نام کا ایک اور شخص بھی تھا۔ جس کو یسوع بن سائرس کہتے ہیں۔ اس کی کتاب بھی ایپوکر فاسس میں موجود ہے۔ (یعنی بائبل کا وہ حصہ ہے بعض لوگ بائبل میں شامل سمجھتے ہیں اور بعض نہیں اور وہ الگ چھپا ہوا ہے اور جو لوگ اسے بائبل کا حصہ مانتے ہیں ان کی چھاپی ہوئی بائبلوں میں موجود بھی ہے) تو اب کیا حضرت مسیح سے پہلے یسوع نام کا ایک اور شخص ثابت ہو جانے سے آپ کی نبوت باطل ہو گئی۔ پھر بڑے تعجب اور حیرانی کی بات یہ ہے کہ وہ نبی جو خاتم النبیین ہے اور جو تمام نبیوں کا سردار ہے۔ اس کی نبوت بھی اس دلیل کے مطابق (نعوذ باللہ) باطل ٹھہرتی ہے۔ کیونکہ آپ سے پہلے پائی شخص ایسے گزرے ہیں جن کا نام محمد تھا۔ چنانچہ آپ سے پہلے بنو سوارۃ میں محمد الجشعی گزرا ہے۔ اور ایک محمد اس ابرہہ کے دربار میں تھا جس نے مکہ پر حملہ کیا تھا۔ اور یہ محمد رسول کریم صلی اللہ علیہ وسلم کی پیدائش سے ایک سال پہلے ہوا۔ اسکی نسبت جاہلیت کا ایک شعر بھی ہے۔ فذلکم ذوالتاج مناحمد + فدایتہ فی حومة الموت تحفوق + تیسرا شخص اس نام کا بنو نیم میں گزرا ہے اور یہ شخص پادری تھا۔ چنانچہ محمد لایبی تھا۔ پانچواں محمد الفقیسی ہیں اگر ہی دلیل حضرت مسیح موعود کی نبوت کو باطل کر نیوالی ہے تو پھر حضرت عیسیٰ حضرت زکریا حضرت مسیح اور انحضرت صلی اللہ علیہ وسلم کی نبوت بھی ثابت نہیں ہوتی۔ کیونکہ تعجب کی بات یہ ہے کہ

مخالفین ہماری مخالفت میں ان ہتھیاروں پر اتر آئے ہیں کہ جس سے پہلے نبیوں کی نبوت بھی باطل ہو جاتی ہے۔ قرآن شریف میں خدا تعالیٰ کفار کی نسبت فرماتا ہے کہ یہ ہمارے رسول (محمد صلی اللہ علیہ وسلم) پر ایسے اعتراض کرتے ہیں۔ جو ان نبیوں پر بھی پڑتے ہیں جن کو یہ مانتے ہیں یعنی یہ کہتے ہیں کہ آسمان پر چڑھ جا۔ اور ہمارے لئے کتاب لا وغیرہ وغیرہ۔ تو جیسے اعتراضات وہ لوگ آنحضرت صلی اللہ علیہ وسلم پر کیا کرتے تھے ایسی ہی اعتراضات یہ لوگ آج حضرت مسیح موعود پر کرتے ہیں جن کو اگر ستیا مان لیا جائے تو سب نبیوں کی نبوت باطل ہو جاتی ہے +

ایک اور اعتراض اور اس کا جواب

پھر ایک یہ اعتراض کیا جاتا ہے کہ مرزا صاحب نے اپنے کئی نام رکھے ہیں۔ حالانکہ کسی اور نبی نے اپنے کئی نام نہیں رکھے۔ اس لئے یہ نبی نہیں ہو سکتے۔ اس کا ایک جواب تو یہ ہے کہ آنحضرت صلی اللہ

علیہ وسلم فرماتے ہیں کہ ان لی اسماء انا محمد وانا احمد وانا الماحی الذی یحو اللہ بی الکفر وانا الحاشا للذی یحشر الناس علی قدحی وانا العاقب والعاقب الذی یس بعدہ بی۔ یعنی آنحضرت صلی اللہ علیہ وسلم فرماتے ہیں کہ میرے پانچ نام ہیں + پس اگر حضرت مسیح موعود کے بھی خدا تعالیٰ نے کئی نام رکھ دیئے اور آپ کو مہدی اور کرشن بنادیا۔ تو اس سے آپ کی نبوت کس طرح باطل ہو گئی۔ آپ نے اپنے آقا سے تو ایک نام کم ہی پایا ہے۔ پس آنحضرت صلی اللہ علیہ وسلم کی نبوت پانچ نام رکھنے کے باوجود ثابت ہو سکتی ہے۔ تو پھر کیا دھڑہ کہ آپ کی نبوت چار نام رکھنے کی وجہ سے ثابت نہیں ہو سکتی۔ وہ لوگ جو یہ اعتراض کرتے ہیں سوچیں اور بتائیں کہ حضرت مسیح موعود کی نبوت کیوں ثابت نہیں ہو سکتی +

نبی کے لئے شریعت کا لانا شرط نہیں

پھر یہ کہا جاتا ہے کہ نبی کے لئے شرط ہے کہ وہ کتاب یعنی شریعت لائے لیکن حضرت مسیح موعود چونکہ کوئی کتاب نہیں لائے۔ اس لئے نبی نہیں ہو سکتے۔ یہ اعتراض جن

(نوٹ) اس موعود پر حضرت خلیفۃ المسیح ثانی علیہ السلام نے اسی جلسہ کے ایام میں ایک مفصل تقریر فرمائی تھی جو دوسری جگہ درج ہے۔ اس کو پڑھنا چاہیئے۔ یہ ہر ایک ذی ہوش شخص کے لئے موجب تسلی ہے۔ (مترجم کنندہ)

کی طرف سے کیا جاتا ہے۔ وہ اپنے آپ کو احمدی کہتے۔ اور حضرت مسیح موعود کے شیعہ بنی کہلاتے ہیں لیکن اتنا نہیں جانتے کہ حضرت مسیح موعود اس کے متعلق خود لکھ گئے ہیں کہ ”بنی کے حقیقی مسیح پر غور نہیں کی گئی۔ بنی کے معنی صرف یہ ہیں کہ خدا سے بذریعہ وحی خبر پانے والا ہوا اور شرف مکالمہ اور مخاطبہ الہیہ سے مشرف ہو۔ شریعت کا لانا اس کے لئے ضروری نہیں اور نہ یہ ضروری ہے کہ صاحب شریعت رسول کا متبع نہ ہو“ (براین احمدیہ حصہ پنجم صفحہ ۱۳) +

پھر آپ لکھتے ہیں کہ ”بنی کا شائع ہونا شرط نہیں۔ یہ صرف مہبت ہے جس سے انہیں غصہ دیکھتے ہیں“ (ایک غلطی کا ازالہ) +

اسی طرح آپ فرماتے ہیں۔ ”بعد توریت کے صد ایسے بنی بنی اسرائیل میں گئے۔ کہ کوئی کتاب ان کے ساتھ نہیں تھی۔ بلکہ ان انبیاء کے ظہور کے مطالب یہ ہوتے تھے۔ کہ تا ان کے موجودہ زمانہ میں جو لوگ تعلیم توریت سے دور پڑ گئے ہوں۔ پھر ان کو توریت کے اصلی منشا کی طرف کھینچیں۔ (شہادۃ القرآن ص ۷۲) +

پھر آپ لکھتے ہیں۔ ”بنی اسرائیل میں کئی ایسے بنی ہوئے ہیں۔ جن پر کوئی کتاب نازل نہیں ہوئی۔ صرف خدا کی طرف سے پیشگوئیاں کرتے تھے (پدر ۵ مارچ ۱۹۱۴ء) +

اب یہ لوگ کہتے ہیں کہ کوئی ایک بنی بھی ایسا نہیں ہوا۔ جو شریعت نہ لایا ہو۔ لیکن حضرت مسیح موعود فرماتے ہیں کہ کئی بنی ایسے ہوئے ہیں۔ ہم کہتے ہیں۔ جب بنی اسرائیل میں ایسے بنی آپکے ہیں جو کوئی کتاب نہیں لائے۔ تو پھر یہ مطالبہ حضرت مرزا صاحب کے لئے کیوں پیش کیا جاتا ہے۔ لیکن افسوس تو یہ ہے کہ یہ لوگ انہیں سمجھتے کہ ہم کیا کر رہے ہیں۔ اور ہمارا وار کہاں پڑتا ہے کیسا نادان ہے وہ شخص جو کسی کو تیر مارے اور سامنے اس کا اپنا باپ کھڑا ہو۔ مگر وہ یہ خیال نہ کرے کہ اگر نیچے تیر مارا۔ تو زبردست میرے باپ کو چھیدے گا۔ اور پھر کہیں اس تک پہنچے گا۔

یہ لوگ بھی ایسے ہی ہیں۔ یہ انہیں جانتے کہ ہمارا حملہ حضرت مسیح موعود پر نہیں ہے۔ بلکہ حضرت ابراہیم حضرت موسیٰ حضرت عیسیٰ اور آنحضرت صلی اللہ علیہ وسلم پر پڑتا ہے۔ یہی وجہ ہے کہ وہی بدلتے بدلتے کہتے ہیں۔ حضرت مسیح موعود نے بار بار لکھا ہے کہ کئی بنی ایسے ہوئے ہیں جو کوئی کتاب نہیں لائے۔ لیکن ہم سے یہی مطالبہ کیا جا رہا ہے کہ مرزا صاحب کی کتاب بتاؤ۔ ورنہ وہ بنی نہیں ہو سکتے۔ انہوں

نے سمجھا ہی نہیں کہ خدا تعالیٰ کی کوئی کتاب دُنیا میں کیوں آتی ہے کتاب تو اس وقت آتی ہے جبکہ پہلی شریعت کے احکام مٹ چکے ہوں۔ یا ایسے منہ ہو چکے ہوں۔ کہ ان کا معلوم کرنا مشکل ہو گیا ہو۔ لیکن جب پہلی شریعت موجود ہو۔ اور اس کے احکام میں بھی کوئی نقص نہ واقع ہو گیا ہو تو پھر کسی اور کتاب کے آنے کی ضرورت نہیں ہوتی۔ نبوت خدا تعالیٰ کا ایک فضل ہوتا ہے اس کے لئے ضروری نہیں کہ نبی وہی ہو جس کو شریعت بھی دی جائے۔

... .. جس طرح دُنیا کے بادشاہوں نے اپنے دربار اور اُمراء کے لئے درجہ مقرر کر کے نام رکھے ہوتے ہیں۔ اسی طرح خدا تعالیٰ نے بھی اپنے مقررین کے لئے نام تجویز فرمائے ہوئے ہیں اور وہ نام یہ ہیں۔ نبی۔ صدیق۔ شہید۔ اور صلح ان میں سے نبی ایک خاص درجہ ہے۔ اور جو یہ نام پا جاتا ہے وہ خدا تعالیٰ کے خاص انخاص انسانوں میں سے ہو جاتا ہے۔ جس طرح بادشاہوں کے بھی کچھ لوگ مقرب ہوتے ہیں۔ جن سے وہ اپنے راز کی باتیں کرتے اور بڑے بڑے امور کی ان کو پیش از وقت اطلاع دے دیتے ہیں۔ اسی طرح خدا تعالیٰ جن کو اپنے راز کی باتیں بتاتا اور آئندہ ہونے والے امور کی اطلاع بخشتا ہے وہ بھی ہوتے ہیں نبی ہونا خدا تعالیٰ کے قرب کا آخری درجہ پانا ہے۔ اور امور غیبیہ پر کثرت سے اطلاع پانا نبی ہونے کی علامت ہے۔ جس طرح بادشاہ جب اپنے کسی خاص آدمی سے مشورہ کرتا۔ اور اس سے اپنے راز کی باتیں کہتا ہے تو لوگ سمجھ لیتے ہیں کہ یہ بادشاہ کا خاص وزیر ہے۔ اسی طرح جب ایک انسان خدا تعالیٰ سے غیب کی خبریں پا کر لوگوں کو بتاتا، آئندہ پوری ہو جاتی ہیں تو وہ جان چلتے ہیں کہ یہ کسی انسان کا کام نہیں کہ غیب کی خبریں بتائے۔ اس لئے یہ جو بتاتا ہے۔ خدا ہی کی بتائی ہوئی بتاتا ہے پس یہ خدا کا نبی ہے +

جو شخص یہ کہتا ہے کہ نبی کے لئے کتاب کا لانا ضروری ہے۔ وہ تائید کا انکار کرتا ہے اور اسے ہندوؤں، یہودیوں اور عیسائیوں کے بہت سے انبیاء کو رد کرنا پڑے گا۔ کیونکہ ان میں ایسے نبی آئے ہیں جو کوئی کتاب نہیں لائے۔ اور اگر کتاب سے الہامات کا مجموعہ مراد ہے تو ایسی کتاب تو حضرت مسیح موعود بھی لائے ہیں دُور جاننے کی ضرورت نہیں + پیغمبر میوں میں ہی ایک شخص نے حضرت مسیح موعود علیہ السلام کے الہامات کا مجموعہ تین جلدوں میں شائع کیا ہے +

حضرت مسیح موعود علیہ السلام تو اپنے متعلق لکھتے ہیں کہ ۱۔

”خدا نے اس بات کے ثابت کرنے کے لئے کہ میں اس کی طرف سے ہوں۔ اس قدر نشان دکھائے ہیں کہ اگر وہ ہزار نبی پر بھی تقسیم کئے جائیں۔ تو ان کی بھی ان سے نبوت ثابت ہو سکتی ہو لیکن چونکہ یہ آخری زمانہ تھا۔ اور شیطان کا مع اپنی تمام ذریت کے آخری حملہ تھا۔ اس لئے خدا نے شیطان کو شکست دینے کے لئے ہزار نشان ایک جگہ جمع کر دیئے“ (پیشہ معرفت ص ۳۱)

لیکن کتنے تعجب کی بات ہے کہ ایک ایسا انسان جس پر اتنے نشانات اُترے کہ ان سے ہزاروں نبیوں کی نبوت ثابت ہو سکتی ہے۔ وہ خود نبی نہیں ہے۔ اصل بات یہ ہے کہ ان لوگوں نے یہ سب باتیں اپنے پاس سے بنالی ہیں۔ اور انھوں نے خدا تعالیٰ کی قدر کو نہیں سمجھا۔ خدا تعالیٰ کافروں کی نسبت قرآن شریف میں فرماتا ہے کہ مَا قَدَرُوا اللَّهَ حَقَّ قَدْرِهِ یعنی انھوں نے خدا تعالیٰ کی قدر کو نہیں سمجھا۔ اور یہ سمجھ لیا ہے کہ خدا کے خزانے ختم ہو گئے۔ اس لئے کسی کو کچھ نہیں دے سکتا۔ اسی طرح یہ کہتے ہیں کہ خواہ کتنا ہی زہد اور تقا میں بڑھ جائے۔ پرہیزگاری اور تقویٰ میں کئی نبیوں سے آگے گذر جائے۔ معرفت الہی کتنی ہی حاصل کر لے۔ لیکن خدا اس کو کبھی نبی نہیں بنائے گا۔ اور کبھی نہیں بنائے گا۔ ان کا یہ سمجھنا خدا تعالیٰ کی قدر کو ہی نہ سمجھنے کی وجہ سے ہے۔ اور نہ ایک نبی کیا۔ میں تو کہتا ہوں ہزاروں نبی ہونگے۔ اور ایک ایسا انسان جو اس درجہ کو پہنچ جاتا ہے جو حضرت یحییٰ اور یوحنا وغیرہ انبیاء کا تھا۔ وہ نبی بن سکتا ہے۔ و تو حضرت مسیح موعود علیہ السلام کی نبوت کے متعلق کہتے ہیں۔ لیکن میں کہتا ہوں کہ اب بھی نبی بن سکتا ہے۔ دنیا میں جب ضلالت اور گمراہی اور بے دینی پھیل سکتی ہے تو نبی کیوں نہیں آ سکتا۔ جس جس وقت ضلالت اور گمراہی پھیلتی رہی ہے اور لوگ خدا تعالیٰ کو بھلا دیتے رہے ہیں۔ اور فسق و فجور میں پھنس جاتے رہے ہیں۔ اسی وقت نبی آتا رہا ہے۔ اسی طرح اب بھی جب ایسا ہو گا کہ دنیا خدا تعالیٰ کو چھوڑ دے گی۔ آنحضرت صلی اللہ علیہ وسلم کو بھلا دے گی اور گمراہ اور پلیدیوں میں ہستلا ہو جائے گی۔ اس وقت نبی آئے گا۔ اور ضرور آئے گا۔ لیکن وہ کوئی اور شریعت نہیں لائے گا۔ بلکہ آنحضرت صلی اللہ علیہ وسلم ہی کی شریعت کو پھیلانے گا۔ یہ کبھی نہیں ہو سکتا۔ کہ کوئی نبی آئے اور آنحضرت صلی اللہ علیہ وسلم کے سوا کوئی اور شریعت لائے۔ کیونکہ آپ کی

شرعیات قیامت کے لئے ہے۔ اس لئے جو نبی بھی آئے گا۔ اسی کے اندر آئے گا۔ اور اسی کو اگر پھیلانے گا۔ آنحضرت صلی اللہ علیہ وسلم حضرت موسیٰ علیہ السلام کے بعد اس لئے شرعیات لیکر آئے کہ ان کی لائی ہوئی شرعیات باقی نہ رہی تھیں۔ یعنی ان کی لائی ہوئی شرعیات کو لوگوں نے اس طرح بگاڑ دیا تھا کہ کوئی اس پر عمل کر کے خدا تعالیٰ تک نہیں پہنچ سکتا تھا۔ پس ان کی شرعیات کو آنحضرت صلی اللہ علیہ وسلم نے مٹا دیا۔ اور ان کی شرعیات میں جو نقص پیدا ہو گئے تھے ان کو دور کر دیا۔ اور دنیا کے سامنے ایک ایسی شرعیات پیش کی۔ جس میں کبھی نقص نہیں آ سکتا۔ غرض نبی شرعیات کی ضرورت پہلی شرعیات کے خراب ہو جانے یا ضائع ہو جانے یا نئی ضروریات پیدا ہو جانے پر ہوتی ہے اور اگر کوئی شرعیات ایسی آجائے کہ اس میں یہ تینوں نقص پیدا نہ ہوں تو اس کے بعد کسی جدید شرعیات کی ضرورت نہ رہے گی چنانچہ قرآن کریم ایسی ہی کتاب ہے جس میں کامل شرعیات آئی ہے اور جو ہر ایک نقص سے محفوظ ہے۔ پس اس کے بعد کوئی شرعیات نہیں لیکن نبی کی ضرورت کو کامل شرعیات نہیں روک سکتی +

اور اگر کوئی شخص کہے کہ رسول کریم صلی اللہ علیہ وسلم کے بعد نبی نہیں آ سکتا۔ تو میں کہتا ہوں کہ حضرت مسیح موعود آنحضرت صلی اللہ علیہ وسلم کے بعد نہیں آئے کیا نبی کریم کی نبوت اور آپ کی حکومت ختم ہو گئی ہے کہ کہا جائے کہ مرزا صاحب آپ کے بعد آئے ہیں مرزا صاحب کی نبوت تو نبی کریم کی نبوت کے اندر ہے۔ کیا اندر کی چیز کو باہر کی کہا جاتا ہے۔ مثلاً ایک مکان میں کچھ آدمی بیٹھے ہوں تو یہ نہیں کہا جائے گا کہ یہ مکان سے باہر ہیں۔ بلکہ ہی کہیں گے کہ مکان کے اندر ہیں۔ پس جب حضرت مرزا صاحب بھی آنحضرت صلی اللہ علیہ وسلم کے اندر ہیں۔ تو پھر انھیں بعد میں آنے والا کیوں قرار دیا جائے +

آنحضرت صلی اللہ علیہ وسلم کی ہتک نہیں بلکہ عزت ہے

ہمارے مخالفین کہتے ہیں کہ آنحضرت صلی اللہ علیہ وسلم کے بعد کسی نبی کا آنا خواہ وہ آپ کے فیض سے ہی کیوں نہ نبی بنے آپ کی ہتک ہے۔ لیکن میں کہتا ہوں کہ ان لوگوں کا یہ

کہنا آنحضرت صلی اللہ علیہ وسلم کی ہتک ہے۔ کیونکہ نبوت تو خدا تعالیٰ کی رحمت ہے جو وہ اپنے بندوں پر نازل کیا کرتا ہے۔ اور آنحضرت صلی اللہ علیہ وسلم وہ رسول ہیں جو سارے جہان کے

لئے رحمت ہو کر آئے تھے۔ لیکن آپ کے آنے پر کہا جاتا ہے کہ اب خدا تعالیٰ نے وہ سارے فیض بند کر دیئے ہیں۔ جو آپ سے پہلے اپنے بندوں پر کیا کرتا تھا۔ آپ سے پہلے تو نبی پر نبی بھیجتا تھا۔ جو اس کی طرف گزرتا اُسے اٹھاتا تھا۔ جو اس کی طرف بھٹکتا۔ اسے پکڑتا تھا۔ جو اس کے آگے گرا گزرتا۔ اسے چپ کر آتا تھا۔ اور جو اس کی پوری پوری اطاعت اور فرمانبرداری کرتا۔ اُسے نبی بناتا تھا۔ لیکن (نعوذ باللہ) اب ایسا بخیل ہو گیا ہے کہ خواہ کوئی کتنا ہی روئے چلائے۔ اور کہتے ہی اعمال صالحہ کرے۔ اُس نے کہہ دیا ہے کہ اب میں کسی کو مُنہ نہیں لگاؤں گا۔ اور اگر لگاؤں گا تو ادنیٰ درجہ پر رکھوں گا۔ پورا نبی کبھی نہیں بناؤں گا۔

اب بتاؤ آنحضرت صلی اللہ علیہ وسلم کی یہ ہتک ہے کہ آپ کی اُمت سے کوئی نبی نہیں بن سکتا۔ یا یہ کہ آپ کے فیض سے آپ کی اُمت میں سے بھی نبی بن سکتا ہے۔ بڑے تعجب کی بات ہے کہ ایک انسان جو تمام جہان کے لئے رحمت اور فضل ہو کر آتا ہے۔ اس کی نسبت کہا جاتا ہے کہ اس نے اگر خدا تعالیٰ تک پہنچنے کی تمام راہوں کو بند کر دیا ہے۔ اور آئندہ موت تک کوئی نہیں پہنچ سکتا۔ لیکن میں کہتا ہوں۔ نبوت رحمت ہے یا رحمت۔ اگر رحمت ہے۔ تو آنحضرت صلی اللہ علیہ وسلم کے بعد بند کیوں ہو گئی۔ آپ کے بعد تو زیادہ ہونی چاہیئے تھی آپ تو ایک بہت بڑے درجہ کے نبی تھے۔ اس لئے آپ کے بعد جو نبی آتا۔ وہ بھی بڑے درجہ کا ہونا چاہیئے تھا۔ نہ یہ کہ کوئی نبی ہی نہ بن سکتا۔

دیکھو! دنیا میں مدرسے ہوتے ہیں۔ لیکن کسی مدرسہ والے یہ اعلان نہیں کرتے۔ کہ ہمارے مدرسہ میں اپنے لڑکوں کو بھیجو۔ کیونکہ ہمارے مدرسہ کے اُستاد ایسے لائق ہیں کہ ان کے پڑھائے ہوئے لڑکے ادنیٰ درجہ پر ہی پاس ہوتے ہیں۔ لیکن کتنے تعجب کی بات ہے کہ آنحضرت صلی اللہ علیہ وسلم کی شان بلند ثابت کرنے کے لئے کہا جاتا ہے۔ کہ چونکہ آپ کے شاگرد ادنیٰ درجہ پر پاس ہوتے ہیں۔ اس لئے آپ کی بڑی شان ہے۔ لیکن آنحضرت صلی اللہ علیہ وسلم کی شان پر یہ ایک ایسا زبردست حملہ ہے کہ جو ابھی تک کسی عیسائی یا آریہ نے بھی نہیں کیا۔ کیونکہ وہ درحقیقت آپ سے دشمنی رکھتے ہیں اور آپ کو رحمت نہیں بلکہ زحمت سمجھتے ہیں لیکن آپ کو رحمت سمجھ کر پھر یہ درجہ دیتے ہیں۔ اور وہ جو دوسروں کے درجہ کو بڑھانے آیا تھا۔

اس کے درجہ کو گھٹاتے ہیں۔ مگر ہم رسول کریم صلی اللہ علیہ وسلم کی اس ہتک کو ایک منٹ کے لئے بھی برداشت نہیں کر سکتے۔ وہ کہتے ہیں کہ اگر ہم حضرت مرزا صاحب کو نبی کہیں گے تو لوگ ہماری مخالفت کریں گے۔ اور ہمیں دکھ دیں گے۔ جیسا کہ ہوتا ہوں۔ حضرت مرزا صاحب کو نبی نہ کہتے ہیں آنحضرت صلی اللہ علیہ وسلم کی سخت ہتک ہے جس کو ہم کسی مخالفت کی وجہ سے برداشت نہیں کر سکتے۔ وہ تو مخالفت سے ڈراتے ہیں۔ لیکن اگر میری گردن کے دونوں طرف تلوار بھی رکھ دی جائے۔ اور مجھے کہا جائے کہ تم یہ کہو کہ آنحضرت صلی اللہ علیہ وسلم کے بعد کوئی نبی نہیں آئے گا۔ تو میں اسے کہوں گا۔ تو جھوٹا ہے۔ کذاب ہے۔ آپ کے بعد نبی آسکتے ہیں اور ضرور آسکتے ہیں کیونکہ آنحضرت صلی اللہ علیہ وسلم کی شان ہی ایسی ہے کہ آپ کے ذریعہ سے نبوت حاصل ہو سکتی ہے۔ آپ نے رحمۃ للعالمین ہو کر رحمت کے دروازے کھول دیئے ہیں اس لئے اب ایک انسان ایسا نبی ہو سکتا ہے جو کئی پہلے انبیائے بڑے ہو مگر اس صورت میں کہ آنحضرت صلی اللہ علیہ وسلم کا غلام ہو +

ہمارے لئے کتنی عزت کی بات ہے کہ قیامت کے دن تمام نبی اپنی اپنی امتوں کو لے کر کھڑے ہوں گے اور ہم کہیں گے کہ ہمارے نبی کی وہ شان ہے کہ آپ کا غلام ہی ہمارا نبی ہے۔ لیکن مسلمان کہتے ہیں کہ ہمارے لئے وہی مسیح آئے گا۔ جو بنی اسرائیل کے لئے آیا تھا۔ اگر وہی آیا۔ تو یہ قیامت کے دن کیا کہیں گے۔ کہ ہمارے نبی آنحضرت صلی اللہ علیہ وسلم کی وہ شان ہے کہ آپ کی امت کی اصلاح کے لئے بنی اسرائیل کا ہی ایک نبی آیا تھا۔ اس بات کو سوچو اور غور کرو کہ آنحضرت صلی اللہ علیہ وسلم کی ہتک تم کر رہے یا ہم۔ آنحضرت صلی اللہ علیہ وسلم کی اسی میں عزت ہے کہ آپ کی امت میں سے کسی کو نبی کا درجہ ملے نہ کہ بنی اسرائیل کا کوئی نبی آپ کی امت کی اصلاح کے لئے آئے۔ حضرت مسیح موعود نے اسی لئے فرمایا کہ: ۵ ابن مریم کے ذکر کو چھوڑو + اس کے بہتر غلام احمد ہے۔

یعنی ابن مریم کا تم کیوں انتظار کر رہے ہو مجھے دیکھو کہ میں احمد کا غلام ہو کر اس سے بڑھ کر ہوں کوئی کہے کہ اس شعر میں مرزا صاحب کہتے ہیں کہ میں غلام احمد ہوں۔ اس لئے آپ کا یہی نام ہوا میں کہتا ہوں۔ کون مسلمان ہے جو اپنے آپ کو غلام احمد نہیں کہتا۔ ہر ایک سچا مسلمان اور مومن یہی کہے گا کہ میں احمد کا غلام ہوں۔ اسی طرح حضرت صاحب نے فرمایا ہے۔ چنانچہ آپ ایک اور

جگہ فرماتے ہیں :-

کرامت گرچہ بے نام و نشان است + بیابن سگر ز غلام محمد

اب اس شعر سے کوئی احمق ہی یہ نتیجہ نکالے گا کہ جس شخص کا نام غلام محمد ہو وہ کرامت دکھا سکتا ہے پس پھر شرم میں عرف یہ دکھانا مقصود ہے کہ آنحضرت صلی اللہ علیہ وسلم کا ایک غلام جس سے بہتر ہو سکتا ہے +

غرض کہا جاتا ہے کہ اگر آپ کے بعد کوئی نبی نہ آئے تو اس طرح آپ کی تعریف ہوتی ہے لیکن یہ عجیب تعریف ہے۔ مثلاً ایک مدرس کی یوں تعریف کی جائے کہ اس کے پڑھائے ہوئے لڑکے کبھی پاس نہیں ہونے بلکہ فیل ہی ہوتے ہیں۔ اور اگر پاس بھی ہوتے ہیں تو بہت ادنیٰ درجہ پر۔ کیا یہ اس کی تعریف ہوگی۔ اور اس سے اس کی عزت بڑھے گی۔ یہ تو اس پر ایک بہت بڑا حلقہ ہوگا۔ اسی طرح مسلمان کہتے ہیں کہ بیشک آنحضرت صلی اللہ علیہ وسلم تمام انبیاء کے مقام پر ہیں۔ تمام سے بلند درجہ رکھتے ہیں۔ اور تمام سے کمالات میں بڑھے ہوئے ہیں۔ لیکن اس کا ثبوت یہ دیتے ہیں کہ آپ کے شاگرد کبھی اعلیٰ درجہ نہیں پاتے۔ اور اس طرح رسول کریم صلی اللہ علیہ وسلم کی سخت ہتک کرتے ہیں۔ لیکن باوجود اس کے ہم پر الزام دیتے ہیں کہ تم آنحضرت صلی اللہ علیہ وسلم کی ہتک کرتے ہو۔ کیا یہ ان کے ذہانی دھوے نہیں۔ وہ منہ سے تو کہتے ہیں کہ ہم آنحضرت صلی اللہ علیہ وسلم کی عزت کرتے ہیں۔ لیکن درحقیقت وہ آپ کی ہتک کر رہے ہیں۔ اور وہ جو رحمتہ للعالمین ہے اس کو عذاب للعالمین ثابت کرتے ہیں۔ ہمیں اس بات کا فخر ہے کہ ہم آنحضرت صلی اللہ علیہ وسلم کی سچی عزت اور تعریف کرتے ہیں۔ اور ہم عیسائیوں کو کہہ سکتے ہیں کہ ہمارے نبی کریم صلی اللہ علیہ وسلم کی وہ عزت ہے کہ اس کا غلام بھی تمہارے نبیوں سے بڑھ کر ہے۔ لیکن دوسرے لوگوں کو یہ فخر حاصل نہیں ہے۔ بھلا بتلاؤ۔ ایک بادشاہ کا درجہ بڑا ہوتا ہے یا شہنشاہ کا۔ ہر ایک جانتا ہے کہ شہنشاہ کا درجہ بڑا ہوتا ہے۔ تو رسول اللہ کی نسبت خیال کرو کہ ہم آپ کی یہ شان بیان کرتے ہیں کہ آپ کی غلامی میں نبی آئینگے تو اس کے یہ معنی ہوئے۔ کہ دوسرے تمام نبی یا بادشاہ کی مانند ہیں۔ اور آنحضرت صلی اللہ علیہ وسلم شہنشاہ۔ کیونکہ آپ کے فیض سے نبی بنا سکتے ہیں۔ یہی تو آپ کی عزت ہے۔ جو خدا تعالیٰ نے خاتم النبیین کے الفاظ میں بیان

فرمائی ہے۔ آپ انبیاء کی فہم ہیں۔ جس پر آپ کی مہر لگی۔ وہی نبی ہو گا +

اس مسئلہ کے متعلق خدا تعالیٰ کے فضل سے بہت سے دلائل دیئے جاسکتے ہیں لیکن اس وقت بیان کرنے کا موقع نہیں مگر یہ بات خوب یاد رکھو کہ یہ ماننا کہ آنحضرت صلی اللہ علیہ وسلم کے فیض سے آپ کے بعد نبی ہو سکتا ہے آپ کی ہتک نہیں بلکہ عزت ہے۔ اور یہ آپ پر حملہ نہیں۔ بلکہ آپ کی شان کو بلند کرنا ہے۔ اس یہ کہنا ہتک ہے کہ آپ کے بعد کوئی نبی نہیں ہو سکتا یہ ایک حیرانی کی بات ہے کہ آنحضرت صلی اللہ علیہ وسلم سے پہلے جو رسول آئے۔ ان کے ماننے والوں نے ان کو وہ درجہ دے دیا۔ جو خدا تعالیٰ نے ان کو نہ دیا تھا۔ لیکن آج ایسے بد بخت ہیں جو کہتے ہیں کہ ہم آنحضرت صلی اللہ علیہ وسلم کو مانتے ہیں۔ مگر آپ کو خدا تعالیٰ نے جو درجہ دیا تھا وہ بھی پھین لینا چاہتے ہیں۔ مسئلہ رسالت کے متعلق میں اس وقت اسی قدر کہنا کافی سمجھتا ہوں۔ اور اب دوسرے امور کی طرف متوجہ ہوتا ہوں جو آپ لوگوں کے سامنے پیش کرنا چاہتا ہوں۔ اور وہ بھی بہت ضروری ہیں۔ نبوت کے مسئلہ کے متعلق تو بہت کچھ لکھا جا چکا ہے اور غمی اور بھی لکھا جائے گا۔ اور اب تک خدا تعالیٰ اس روک کو ہمارے رستہ سے دور نہ کر دے گا۔ لکھا ہی جائے گا۔ لیکن یہاں اس بات کا بہت افسوس ہے۔ کہ ہم تو دشمنان اسلام پر حملہ کرنے کی کوشش کرتے ہیں مگر پیچھے گھر سے ہی ڈنڈا لیکر مارنے والے کھڑے ہو جاتے ہیں اور کہتے ہیں کہ پہلے ہم سے لڑو۔ تو پھر کسی اور سے لڑو۔ گو ہم مانتے ہیں کہ ان کا یہ سلوک ہمارے ہی گناہوں کا نتیجہ ہے تاہم وہ دن قریب آگئے ہیں۔ جبکہ ہمارے راستہ میں کوئی روک نہیں ہوگی۔ اور ہم خدا کے دین کو آسانی سے پھیلانے جائیں گے +

تحصیل علم

تیسری بات جو میں بیان کرنا چاہتا ہوں۔ وہ علم کا پڑھنا ہے۔ علم اور جہالت میں بہت بڑا فرق ہے۔ جس طرح ایک اندھے اور سوجا کھے میں فرق ہے۔ اسی طرح عالم اور جاہل میں فرق ہے جس طرح ایک اندھا نہیں جانتا کہ میں نجاست میں ہاتھ ڈال رہا ہوں یا کسی لذیذ اور مزیدار

کھانے میں۔ سانپ پکڑ رہا ہوں یا کوئی نہایت نرم اور ملائم چیز۔ اسی طرح جہالت کی وجہ سے انسان بہت بڑی بڑی حرکتیں کرتا ہے اور نہیں سمجھتا کہ میں کیا کر رہا ہوں۔ اس لئے ہتیار ہو جاتا ہے۔ دیکھو وہ لوگ جنہوں نے جہالت کی وجہ سے خدا تعالیٰ کو نہ سمجھا۔ وہ خدا اور انسان میں فرق نہ کر سکے۔ پھر کیا تم ان لوگوں کو نہیں دیکھتے جو خود پتھر تراشتے ہیں اور خود ہی ان کے آگے گرتے اور سجدہ کرتے ہیں۔ پھر ایسے بھی فرقے ہیں جو جہالت میں اس قدر بڑھ گئے ہیں کہ عورتوں کو ننگا کر کے ان کی شرمگاہوں کی پرستش کرتے ہیں اور اس کو بہت بڑی عبادت سمجھتے ہیں۔ پھر ایسے بھی ہیں جو یہ سمجھتے ہیں کہ اگر کوئی اپنی ماں سے زنا کر لے۔ تو وہ سیدھا بہشت میں چلا جاتا ہے۔ البتہ اس میں وہ ایک شرط بتاتے ہیں کہ انسان ایسا لکڑے پھر اس کو مخفی رکھے اور کسی کو اس کا پتہ نہ لگے دے۔ شاید تم کو یہ سنا کعبہ ہو گا کہ کیا ایسے انسان بھی دنیا میں ہوتے ہیں لیکن یہ کوئی تعجب کی بات نہیں۔ لاہور۔ امرت۔ اور دہلی وغیرہ شہروں میں ایسے لوگ پائے جاتے ہیں۔ پھر ایسے لوگ بھی ہیں جو قبروں سے مردوں کی لاشیں نکال کر کھانا بہت ثواب کا کام سمجھتے ہیں۔ غرض جہالت انسان کو بہت دور بھیک دیتی ہے۔ اور جاہل انسان نہ خدا کو پاسکتا ہے اور نہ دنیا حاصل کر سکتا ہے نہ تمدن میں بڑھ سکتا ہے نہ تجارت میں فائدہ حاصل کر سکتا ہے پس علم کو حاصل کرنا اور جہالت سے نکلنا بہت ضروری ہے۔ ہماری جماعت تو خدا تعالیٰ کی پیاری جماعت ہے اور آنحضرت صلی اللہ علیہ وسلم ہی کی جماعت کے مشابہ ہے کیونکہ قرآن شریف میں خدا تعالیٰ نے فرمایا ہے کہ تم اُس قوم کے وارث ہو جن کے اہل قوم شر اور فساد میں سب سے بڑھے ہوئے تھے۔ ڈاکہ۔ چوری۔ راہزنی میں مشہور عام تھے۔ فسق و فجور میں لاثانی تھے۔ انسان کا قتل کروینا ان کے لئے کوئی بات ہی نہ تھی۔ ماؤں سے شادی کر لیتے تھے۔ علم و تہذیب سے بالکل نا آشنا تھے۔ غرض کہ ہر ایک قسم کی خرابی اور جہالت میں گرفتار تھے۔ لیکن ان میں سے نکل کر ان لوگوں نے ایسا پلٹا کھایا۔ کہ یا تو جاہل تھے۔ یا نام دنیا کے استاد بن گئے۔ اور ایسے استاد بنے کہ اس زمانہ کے جو عالم تھے ان سے اقرا کرایا۔ کہ ہم جاہل ہیں۔ اور یا تو فسق و فجور میں مبتلا تھے۔ یا خدا رسیدہ اور خدا نما ہو گئے۔ اور یہ وہ قوم تھی جو تھوڑے سے عرصہ میں بجلی کی طرح کو نہ کر چلاں

گرتی وہاں کی سب چیزوں کو مجسم کر دیتی۔ اور ایسی جہت ب بنی کہ تمام دُنیا کے ہندوں کو اس کے سامنے زانوئے ادب خم کرنا پڑا۔ پھر ان میں وہ قدرت اور روشنی پیدا ہو گئی کہ بہت دُور دُور کی چیزوں تک ان کی نظر پہنچتی۔ اور خدا تعالیٰ کی معرفت کے باریک درباریک راز پا گئی۔ اور ایک ایسی قوم بن گئی۔ کہ دُنیا کی کوئی قوم اس سے مقابلہ نہ کر سکی۔ کیا یہ تعجب کی بات نہیں کہ اونٹوں کے چرانے والا ایک شخص عظیم الشان بادشاہ بن گیا۔ اور صرف دُنیاوی بادشاہ نہیں بلکہ رُوحانی بھی۔ یہ حضرت عمر رضی اللہ عنہ تھے جو ابتدائے عمر میں اونٹ چرایا کرتے تھے۔ ایک دفعہ آپ حج کو گئے۔ تو راستہ میں ایک مقام پر کھڑے ہو گئے۔ دُھوپ بہت سخت تھی۔ جس سے لوگوں کو بہت تکلیف ہوئی۔ لیکن کوئی یہ کہنے کی جرأت نہ کرتا کہ آپ یہاں کیوں کھڑے ہیں۔ آخر ایک صحابی کو جو حضرت عمرؓ کے بڑے دوست تھے۔ اور جن سے آپ فتنہ کے متعلق پوچھا کرتے تھے لوگوں نے کہا کہ آپ ان سے پوچھیں کہ یہاں کیوں کھڑے ہیں۔ انھوں نے حضرت عمرؓ سے عرض کیا کہ آگے چلیے یہاں کیوں کھڑے ہو گئے ہیں۔ فرمایا کہ میں یہاں اس لئے کھڑا ہوا ہوں کہ ایک دفعہ میں اونٹ چرانے کی وجہ سے تھک کر اس درخت کے نیچے لیٹ گیا تھا۔ میرا باپ آیا۔ اور اُس نے مجھے مارا۔ کہ کیا تجھے اس لئے بھیجا تھا کہ وہاں جا کر سو رہنا۔ تو ایک وقت میں میری یہ حالت تھی۔ لیکن میں نے رسول کریم صلی اللہ علیہ وسلم کو قبول کیا۔ تو خدا تعالیٰ نے مجھے یہ درجہ دیا۔ کہ آج اگر لاکھوں آدمیوں کو کہوں تو وہ میری جگہ جان دینے کے لئے تیار ہیں۔ اس واقعہ سے اور نیز اس قسم کے اور بہت سے واقعات سے معلوم ہوتا ہے کہ صحابہ کس حالت میں تھے اور رسول کریمؐ کی اتباع ہے ان کی کیا حالت ہو گئی۔ اور انھوں نے وہ درجہ اور علم پایا جو کسی کو حاصل نہ تھا۔ یہ قصہ سننے اس لئے سنایا ہے کہ دیکھو ایک اونٹ چرانے والے کو دین اور دُنیا کے وہ وہ علم کسٹا گئے جو کسی کو سمجھ نہیں آ سکتے۔ ایک طرف اونٹ یا بکریاں چرانے کی حالت کو دیکھو کہ کسی علم سے دُور معلوم ہوتی ہے۔ اور دوسری طرف اس بات پر غور کرو۔ کہ اب بھی جبکہ یورپ کے لوگ ملک داری کے قوانین سے ہنایت واقف اور آگاہ ہیں۔ حضرت عمرؓ کے بنائے ہوئے قانون کو عزت کی نگاہ سے دیکھتے ہیں۔ ایک اونٹ کا چرواہا اور سلطنت کیا نعلق رکھتے ہیں لیکن

دیکھو کہ انہوں نے وہ کچھ کیا۔ کہ آج دُنیا ان کے آگے سر جھکا تی اور ان کی سیاست دانی کی تعریف کرتی ہے۔ پھر دیکھو حضرت ابو بکر رضی اللہ عنہ ایک معمولی تاجر تھے۔ لیکن اب دُنیا جِلان ہے کہ ان کو یہ فہم یہ عقل اور یہ فکر کہل سے مل گیا۔ میں بتاتا ہوں کہ ان کو قرآن شریف سے سب کچھ ملا انہوں نے قرآن شریف پر غور کیا۔ اس لئے ان کو وہ کچھ آگیا جو تمام دُنیا کو نہ آتا تھا کیونکہ قرآن شریف ایک ایسا ہتھیار ہے کہ جیسو اس کے ساتھ دل کو صیقل کیا جائے تو ایسا مٹا ہو جاتا ہے کہ تمام دُنیا کے علوم اس میں نظر آ جاتے ہیں اور انسان پر ایک ایسا دروازہ کھل جاتا ہے کہ پھر کسی کے روکے وہ علوم جو اس کے دل پر نازل کئے جاتے ہیں نہیں رُک سکتے ہیں ہر ایک انسان کے لئے ضروری ہے کہ وہ قرآن کو پڑھنے اور غور کرنے کی کوشش کرے۔ دیکھو دُنیا کے علوم کے لئے کس قدر محنت اور روپیہ خرچ کیا جاتا ہے۔ آپ لوگ خوب جانتے ہیں کہ بچوں کی پڑھائی کے لئے کس قدر روپیہ خرچ کر کے ان کو اس محنت اور مشقت پر لگایا جاتا ہے جب دُنیا کے علم کے لئے اس قدر کوشش کی جاتی ہے۔ تو دین کے علم کے لئے کتنی کوشش کرنے کی ضرورت ہے خدا تعالیٰ قرآن شریف میں فرماتا ہے کہ عالم اور جاہل برابر نہیں ہو سکتے جیسا کہ فرمایا **فصل** **ہَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ** کہہ مے کہ کیا وہ لوگ جو علم رکھتے ہیں ان کے برابر ہو سکتے ہیں جو علم سے بے پرہ ہیں یعنی یہ دونوں ہرگز برابر نہیں ہو سکتے اور آنحضرت صلی اللہ علیہ وسلم فرماتے ہیں کہ عالم جو عابد ہو وہ جاہل عابد سے بڑھ کر ہوتا ہے جیسا کہ فرمایا **فصل العالم علی العابد کفضل علی احداکم یعنی عالم (جو عابد بھی ہو) کو عابد (جو عالم نہ ہو) پر اسی قدر فضیلت ہے جس قدر کہ مجھے تم میں سے اونی سے ادنیٰ انسان پر فضیلت ہے +**

ہماری جماعت جس نے خدا تعالیٰ کے ایک نبی کے ہاتھ پر دین کو دُنیا پر مقدم کرنے کا حکم کیا ہے۔ میں اس سے پوچھتا ہوں کہ کیا اسے قرآن شریف کے پڑھنے کے لئے کوشش کرنی چاہیے یا نہیں۔ اس وقت دُنیا کے علوم سیکھنے میں جو قومیں لگی ہوئی ہیں ان کو دیکھو وہ کس طرح اہل دین ان علوم کے سیکھنے میں صرت کرتی ہیں بعض لوگوں کا سینہ حال پڑھا ہے کہ انہوں نے بعض زبانیں بڑی بڑی عمروں میں لکھی ہیں چنانچہ ایک انگریز کی نسبت لکھتے ہیں کہ اس نے

ستر سال کی عمر میں لاطینی زبان سیکھنے کی طرف توجہ کی اور خوب اچھی طرح سے اسے سیکھ لیا پھر آپ لوگ جو دین کی خدمت کے لئے اور قرب الہی کے حاصل کرنے کے لئے کمر بستہ ہوئے ہیں آپ کو اس قانون کے سیکھنے کی طرف کس قدر توجہ کرنی چاہیئے۔ مگر غور تو کرو کہ تم میں سے کتنے ہیں جنہوں نے اتنی عمر میں قرآن شریف کے پڑھنے کی کوشش کی ہے۔ قرآن شریف تو وہ کتاب ہے جس میں ایسی ایسی باتیں ہیں کہ اگر ہم ان سے واقف ہو جائیں۔ تو اس دُنیا میں بھی سکھ پاسکتے ہیں اور اگلے جہان میں بھی آرام سے رہ سکتے ہیں پس کیسا غافل ہے وہ انسان جو اپنے پاس خدا تعالیٰ کی کتاب کے ہوتے ہوئے اس کو نہ پڑھے۔ دُنیا میں اگر کسی کے نام چھوٹی سے چھوٹی عدالت کا سمن آئے تو اس کو بڑی توجہ سے پڑھتا ہے اور جو خود نہ پڑھ سکتا ہو وہ ادھر ادھر گھبرا ہوا پھرتا ہے۔ کہ کوئی پڑھا ہوا ملے۔ تو اس سے پڑھاؤں۔ اور سنوں کہ اس میں کیا لکھا ہے۔ اور جب تک پڑھا نہ لے اسے صبر نہیں آتا پھر اگر کسی خط آئے تو ان پڑھ چار چار پانچ دفعہ پڑھاتے پھرتے ہیں۔ اور پھر بھی ان کی تسلی نہیں ہوتی۔ لیکن تعجب ہے کہ خدا تعالیٰ کی طرف سے خط آیا ہے (کتاب کے معنی خط کے بھی ہیں) اس کو پڑھنے یا پڑھو اگر سننے کی طرف کسی کو توجہ نہیں ہوتی کتنے افسوس کی بات ہے کہ قرآن شریف ایسا خط اور آنحضرت صلی اللہ علیہ وسلم ایسا ڈاکیہ۔ اور خدا تعالیٰ جیسا خط بھیجنے والا۔ لیکن دُنیا اور غافل دُنیا نے اس کی کچھ قدر نہ کی۔ ایک سات روپیہ کا چٹھی رسا اگر خط لاتا ہے تو پڑھتے پڑھاتے پھرتے ہیں لیکن خاتم الانبیاءؐ کی لائی ہوئی کتاب کو انہیں پڑھتے ایک پیسہ کے کارڈ کی عزت کرتے ہیں۔ مگر خدا تعالیٰ کی بھیجی ہوئی کتاب کی نہیں کرتے۔ کیا قرآن شریف کی قدر ایک پیسہ کے کارڈ کے برابر بھی نہیں ہے۔ پھر کیوں اس کی طرف توجہ نہیں کی جاتی۔ بیشک تم دُنیا کے کام کرو۔ لیکن تمہارا یہی کام ہے کہ قرآن شریف کے سیکھنے کی کوشش کرو۔ قرآن شریف میں وہ حکمت اور وہ معرفت ہے کہ اگر انسان اس پر غور کرے تو حیران ہو جائے۔ میں تو قرآن شریف کی ایک ایک زیر اور زیر پر حیران ہو ہو جاتا ہوں۔ قرآن شریف میں بظاہر ایک لفظ ہوتا ہے لیکن بڑے بڑے مضامین ادا کرتا ہے۔ قرآن شریف کوئی ایسی کتاب نہیں ہے کہ انسان اس کی طرف سے سُنہ موڑے اور توجہ نہ کرے۔ خصوصاً ہماری عجمت

کا فرض ہے کہ قرآن شریف کو سیکھے اور دوسروں کو سکھائے۔ اس کے سیکھنے کے بہت سے
 طریق ہیں۔ ہماری جماعت پر خدا تعالیٰ کے بڑے فضل ہیں کہ سینکڑوں آدمی ایسے ہیں۔ جو
 قرآن شریف کے معنی جانتے ہیں اور دوسروں کو پڑھا سکتے ہیں۔ غیر احمدیوں نے تو قرآن
 شریف کو بالکل بھلا دیا ہے اس لئے وہ کچھ نہیں جانتے بلکہ ان کی یہ حالت ہو گئی ہے کہ قرآن
 شریف کے معنی بلا مدد تفسیر کے کرنے کو فرسجتے ہیں۔ چنانچہ ایک شخص نے مجھے ایک واقعہ
 سنایا ایک آدمی کچھ لوگوں کو قرآن سنایا کرتا تھا۔ ایک دن خطبہ میں اس نے قرآن شریف پڑھ کر
 مطلب بیان کیا۔ تو ایک شخص کہنے لگا کہ یہ باتیں تو بڑی اچھی کرتا ہے لیکن ہے کا فر اس کا کیا حق
 ہے کہ قرآن شریف کے معنی کرے۔ اسے تو چاہیئے تھا بیضاوی دیکھتا۔ تفسیر کبیر پڑھتا۔ یہ
 قرآن شریف کے معنی اپنے پاس سے کیوں کر رہا ہے۔ یہ ہے غیر احمدیوں کی حالت۔ یہی
 ہیں وہ لوگ۔ جن کی نسبت قرآن شریف میں آیا ہے۔ وَقَالَ الرَّسُولُ يَا ذَا الْقُرْآنِ
 اتَّخَذُوا هَذَا الْقُرْآنَ مَهْجُورًا۔ کہ رسول کریم صلی اللہ علیہ وسلم خدا تعالیٰ
 سے کہیں گے کہ اے میرے رب اس میری اُمت نے اس قرآن کو چھوڑ دیا۔ ان کے عزیزوں
 کے خطراتے تو بڑے شوق اور محبت سے پڑھاتے تھے۔ لیکن قرآن جس میں تھجہ تک پہنچنے
 کی راہیں تھیں اور تھجہ سے تعلق پیدا کرنے کے طریق تھے اس کو انھوں نے نہ پڑھا باوجودیکہ
 پڑھانے والے ان کو پڑھاتے تھے مگر انھوں نے کوئی توجہ نہ کی۔ اور نہ پڑھا۔ پس وہ لوگ جنہوں
 نے ابھی تک قرآن شریف نہیں پڑھا اور اگر پڑھا ہے تو بامعنی نہیں پڑھا۔ وہ ہوشیار ہو
 جائیں اور پڑھنے کی فکر میں لگ جائیں کیونکہ بے علمی کی مرض بہت بُری ہے۔ ایک بے علم
 شخص نماز پڑھتا ہے لیکن وہ نہیں جانتا کہ میں کیا پڑھ رہا ہوں۔ اسی طرح ایک جاہل انسان
 روزہ رکھتا ہے۔ اور سارا دن بھوکا رہتا ہے لیکن بے علمی کی وجہ سے بعض ایسی باتیں کر بیٹھتا
 ہے کہ جن سے روزہ کا پورا پورا ثواب اسے حاصل نہیں ہوتا۔ اسی طرح ایک شخص زکوٰۃ دینا
 ہے۔ مگر کئی ایسی باتیں ترک کر دیتا ہے۔ جن کی وجہ سے وہ پورے ثواب سے محروم ہو جاتا ہے
 ایسے آدمیوں کو اپنے اپنے اخلاص کا ثواب تو ملے گا۔ لیکن کیا ان کو ایسا ہی ثواب مل سکتا ہے
 جیسا ایک ایسے شخص کو ملے گا جو اپنے علم کی بنا پر اپنی عبادت کو تمام شرائط کے ساتھ بجالاتا ہے

ہرگز نہیں۔ اس لئے ضروری ہے کہ ہر ایک انسان علم حاصل کرنے کی کوشش کرے تاکہ
 پوئے ثواب کا مستحق ہو سکے۔ اور جب تک علم نہ ہو۔ یہ بات حاصل نہیں ہو سکتی۔ سینے دیکھا
 ہے۔ ہماری جماعت کے بعض لوگ جو بڑے بڑے علمائے ہیں اور پاک ممبر کہلاتے ہیں ان میں
 ایک شخص ایسی حالت میں جرابوں پر مسح کر کے نماز پڑھتا تھا جبکہ اس کی جراب ایسی پھٹی
 ہوئی تھی کہ اس کی ایڑیاں بالکل ننگی ہو گئی تھیں اور وہ غریب بھی نہ تھا بلکہ اس وقت ایک
 معقول تنخواہ پر ملازم تھا۔ اس کی کیا وجہ تھی یہی کہ وہ نہیں جانتا تھا کہ جرابوں پر مسح کرنے کی
 کیا شرائط ہیں۔ تو دین کے متعلق علم حاصل کرنا نہایت ضروری ہے۔ ممکن ہے کہ تم میں سے بہت
 سے لوگ یہ کہیں کہ ہمیں دین کی واقفیت ہے۔ غیر احمدی ہیں مولوی کہتے ہیں اور ہم سے
 مسائل پوچھتے ہیں۔ اور عالم سمجھتے ہیں۔ لیکن میں کہتا ہوں۔ ان کے سمجھنے سے کیا ہوتا ہے۔ اگر
 خدا تعالیٰ کی نظروں میں تم عالم نہیں ہو۔ کوئی تمہیں ہزار عالم کہے۔ اگر خدا کی نظر میں تم اس
 کے دین کے عالم نہیں ہو تو کچھ نہیں ہو۔ خوب یاد رکھو کہ جب تک تم خدا تعالیٰ کے لئے علم نہ
 سیکھو۔ اور اس کی نظر میں عالم نہ ٹھہرو۔ اس وقت تک ان اعمال کے مستحق نہیں ہو سکتے جو
 اپنے علوم حاصل کرنے والوں کو خدا تعالیٰ دیا کرتا ہے۔ صحابہ پڑھے ہوئے لوگ نہ تھے بلکہ
 بعض تو ان میں سے اپنا نام بھی نہیں لکھ سکتے تھے۔ لیکن دین کی ان میں ایسی محبت تھی
 کہ رسول کریم صلی اللہ علیہ وسلم سے باتیں سن کر نہایت احتیاط سے یاد کر لیتے تھے۔ اور جو خود
 نہ سنتے وہ دوسروں سے پوچھ کر حفظ کر لیتے۔ اس بات کی کوئی پروا نہ کرتے کہ اپنے سے چھوٹا
 بات بتا رہا ہے یا بڑا۔ اگر کسی چھوٹے کی نسبت بھی سنتے کہ اس کو فلاں بات یاد ہے تو اس
 تک پہنچتے۔ اور اس سے سن کر یاد کر لیتے۔ وہ جب تک رسول کریم کی بات سن نہ لیتے انہیں
 چین نہ آتا تھا۔ لیکن ان کے لئے جو مشکلات تھیں وہ ہمارے لئے نہیں ہیں۔ خدا تعالیٰ کی ہزار
 ہزار رحمتیں ہوں محدثوں پر کہ انہوں نے ہمارے لئے بہت سی مشکلوں کو آسان کر دیا ہے۔ چیزیں
 چھپی ہوئی موجود ہیں جن کو ہر ایک شخص خرید سکتا ہے۔ قرآن شریف کا تو خدا تعالیٰ حافظ تعالیٰ
 کو ن مٹا سکتا تھا وہ موجود ہے اور اب تو چھپنے کی وجہ سے اس کا خریدنا نہایت آسان ہو گیا ہے
 آج آج کے آدمی کو مل سکتا ہے کیا اب بھی یہ ہنسا ہے یا اس کے خریدنے میں کوئی مشکل درپیش ہے؟

ہرگز نہیں۔ پس آپ لوگوں کو میں نصیحت کرتا ہوں اور میرا فرض ہے کہ تمہیں نصیحت کروں۔ کیونکہ میں اگر نہ کروں تو گنہگار ہوں گا۔ کہ آپ لوگ قرآن شریف پڑھیں۔ حدیث کی کتابوں کو پڑھیں حدیثوں کے ترجمے ہو گئے ہیں۔ وہ لوگ جو عربی نہیں پڑھ سکتے وہ ترجمہ دیکھ کر پڑھ لیا کریں۔ پھر حضرت مسیح موعود علیہ السلام کی اُردو کتابیں ہیں۔ ان کو پڑھیں۔ آج ہم میں جو یہ اتنا بڑا جھگڑا پیدا ہو گیا ہے تو اس کی یہی وجہ ہے کہ کچھ لوگوں نے حضرت صاحب کی کتابوں کے پڑھنے کی طرف توجہ نہیں کی۔ اور ان کا پڑھنا ضروری نہیں سمجھا۔ اور اگر پڑھا تو اس وقت پڑھا جبکہ ان کے دل میں یہ بیٹھ چکا تھا۔ کہ اگر ہم نے غیر احمدیوں میں حضرت صاحب کا ذکر کیا تو وہ ناراض ہو جائیں گے اور چنہ نہیں دیں گے۔ اگر یہی لوگ پہلے پڑھتے تو کبھی گمراہ نہ ہوتے۔ پس حضرت موعود علیہ السلام کی کتب کا پڑھنا بھی نہایت ضروری ہے۔ اگر وہ لوگ بھی حضرت صاحب کی کتابیں پڑھتے تو کبھی گمراہ نہ ہوتے +

آپ لوگوں کے لئے علم پڑھنے کے کئی ذرائع ہیں۔ اول یہ کہ جن کو خدا تعالیٰ توفیق دے ہر مہینہ میں ایک یا دو یا تین دفعہ یہاں آئیں اور قرآن شریف پڑھیں۔ اور یہ مت خیال کریں کہ اس طرح تو بہت عرصہ میں جا کر قرآن کریم ختم ہو سکے گا کیونکہ آنحضرت صلی اللہ علیہ وسلم فرماتے ہیں کہ جو شخص کسی نیک کام کا ارادہ کر لے اور اس کے کرنے سے پہلے مر جائے تو خدا تعالیٰ اس کا اجرا اسی طرح دیتا ہے جس طرح کہ گویا اس نے وہ کام کر ہی لیا پس تم میں سے اگر کوئی یہ ارادہ کر لے گا۔ اور خدا نخواستہ فوت ہو جائے گا تو اس کو ویسا ہی ثواب ملے گا جیسا اُس شخص کو ملے گا جس نے قرآن کریم بھی ختم کر لیا۔ تم خدا کے لئے وقت نکالو۔ اور یہاں آکر اس کے احکام سیکھو۔ اگر کوئی ملازم ہیں تو چھٹی لے کر آئیں۔ اور علم دین کو پڑھیں۔ اور جو انا پڑھ میں وہ پڑھنا سیکھیں اور اگر نہیں پڑھ سکتے یعنی حافظہ کمزور ہے تو دوسروں کی زبانی سُنیں۔ صحابہ میں سے ایسے لوگ بھی تھے جو بہت کچھ زبانی یاد رکھتے تھے۔ اور بلا اس کے کہ ان کو لکھنا پڑھنا آئے دین کے پورے عالم تھے اور بیشکل بات نہیں حافظہ روشن علی حساب نے سب علم زبانی سُن کر ہی حاصل کیا ہے اور بہت بڑے عالم ہیں۔ انھوں نے اسی طرح علم پڑھا ہے کہ حضرت خلیفۃ المسیح اول رضی اللہ عنہ کتاب پڑھنے جاتے اور وہ سُنتے جاتے

اسی طرح انھوں نے سارا علم پڑھا ہے۔ پس خواہ کوئی کتنی عمر کا ہو اور اس کو لکھنا پڑھنا بھی
 نہ آتا ہو تب بھی اگر وہ کوشش کرے تو علم دین سیکھ سکتا ہے۔ یعنی ان مشکلات کے دور کرنے کے
 لئے جو قرآن شریف پڑھنے والوں کو پیش آتی ہیں کچھ تدابیر کی ہیں۔ جو امید ہے انشاء اللہ مفید
 ثابت ہوگی۔ پہلی یہ تدبیر کی ہے کہ قرآن شریف کے پہلے پارہ کا اُردو میں ترجمہ کروا کے سمجھنے
 کے لئے بھیج دیا ہے جو انشاء اللہ کل تک تیار ہو کر آجائے گا۔ (آگیا تھا) اس ترجمہ کے ذریعہ
 انشاء اللہ قرآن کریم کے تیسویں حصہ کے سمجھنے کے قابل تو انشاء اللہ ہماری جماعت کے لوگ
 ہو جائیں گے۔ دوسری تدبیر یہ ہے کہ قرآن شریف کے متعلق ایسے سبق طیار کر لئے ہیں
 کہ جن کی مثال اس سے پہلے نہیں ملتی۔ وہ بھی کل پرسوں تک طیار ہو جائیں گے اور جو پرسوں تک
 ٹھہریں گے وہ لے سکیں گے۔ اور جو نہیں ٹھہریں گے وہ منگوا سکتے ہیں جو لوگ ان اسباق کو پڑھنا
 چاہیں وہ اپنے نام اور پتے دستہ زرقی اسلام میں لکھا دیں۔ ان اسباق میں یہ انتظام
 کیا گیا ہے کہ ہر لفظ کے معنی علیحدہ علیحدہ لکھ دیئے ہیں۔ مثلاً بِسْمِ اللّٰهِ لکھ کر اس
 کی یوں تشریح کر دی ہے کہ ب کے معنی ساتھ۔ اسم کے معنی نام۔ اور اللہ ایک
 ایسی ذات کا نام ہے جو تمام نقصوں سے پاک اور تمام خوبیوں کی جامع ہے اسم ذات ہے۔
 امید ہے کہ اگر کوئی ان اسباق کو چار پانچ پارے تک پڑھ لے گا۔ تو سارا قرآن پڑھ
 سکے گا۔ ان اسباق کو نمونے کے طور پر پہلے بیٹے خود لکھا۔ اور پھر شیخ عبد الرحمن صاحب مہری
 کو دیا۔ انھوں نے فی الحال سورۃ فاتحہ کے سبق لکھے ہیں۔ ان اسباق کے ساتھ یہ بھی
 تجویز کی ہے کہ پڑھنے والوں کے ہوشیار کرنے کے لئے ان کے ساتھ سوالات بھی لکھ گئے ہیں
 جن کا جواب لکھ کر بھیجنا ہر ایک طالب علم کا فرض ہوگا۔ مثلاً بِسْمِ اللّٰهِ الرَّحْمٰنِ الرَّحِیْمِ
 کا سبق ختم ہونے کے بعد ایسے سوال دے دیئے گئے ہیں کہ رَحْمٰن کے کیا معنی ہیں اَلْ
 کے کیا معنی ہیں۔ اور ان سوالوں کا جواب دینے کے لئے یہ شرط ہے کہ سبق دیکھنے کے بغیر ان کا
 جواب دیا جائے۔ جواب کے پرچہ تمام طالب علموں کو یہاں بھیجئے ہونگے۔ اور یہاں ایک استاد
 ان کو درست کر دے گا۔ اور انھیں لکھ دے گا۔ کہ تم نے فلاں فلاں غلطی کی ہے جو درست کر دی
 ہے۔ اس طرح ہماری ساری جماعت کے لوگ جہاں جہاں بھی ہونگے وہیں قرآن شریف سیکھ

لینگے۔ ہمارا کام ہے کہ چیز تیار کر کے قوم کو دیدیں۔ کہے جس کو خدا تعالیٰ توفیق دے وہ فائدہ
 اٹھائے ہم کسی کو زبردستی نہیں سکھا سکتے اس لئے جس کا دل چاہتا ہے۔ خدا تعالیٰ کی باتوں
 کو سیکھے۔ آنحضرت صلی اللہ علیہ وسلم کی باتوں سے واقف ہو۔ اور حضرت مرزا صاحب کی
 باتوں سے آگاہ ہو۔ ہم اپنی طرف سے ایسے لوگوں کے لئے آسانی بہم پہنچانے کی حقی الو سع
 کوشش کریں گے۔ * قرآن شریف کا ایک تو وہ ترجمہ ہو گا۔ جس میں نوٹ اور ترجمہ
 ہو گا لیکن یہ علیحدہ ہو گا۔ جس میں الگ الگ الفاظ کے معنی لکھے جائیں گے۔ اس
 سے آئندہ انشاء اللہ بہت آسانیاں پیدا ہو جائیں گی۔ موجودہ صورت میں قرآن
 شریف کے با ترجمہ پڑھنے میں بہت سی مشکلات ہیں۔ مثلاً آل ایک لفظ
 ہے جس کے معنی خاص کے ہیں۔ یہ جس لفظ پر آئے اس کے معنوں کو خاص
 کر دیتا ہے یہ حرف قرآن کریم میں سینکڑوں جگہ پر آتا ہے لیکن چونکہ یہ حرف
 جب آتا ہے دوسرے حرف سے مل کر آتا ہے۔ اس لئے عربی زبان سے ناواقف

* حضرت خلیفۃ المسیح یہاں تک گفت پر فرما چکے تھے کہ ایک شخص نے بڑی ہمت
 ایک سوال دریافت کیا جو یہ تھا کہ آنحضرت صلی اللہ علیہ وسلم نے فرمایا ہے کہ اگر میرے بعد کوئی
 نبی ہو سکتا تو وہ عمر ہوتا۔ پس جب حضرت عمرؓ نبی نہیں ہوئے تو پھر آپ کے بعد کوئی اور کس طرح
 نبی ہو سکتا ہے۔ اس کا مختصر سا جواب حضور نے اپنی مسلسل گفت پر کو بند کر کے جو دیا وہ
 درج ذیل ہے :-

حضور نے فرمایا کہ چونکہ رقبہ لکھنے والے غیر احمدی صاحب ہیں۔ اس لئے جواب دیتا ہوں
 اگر کوئی احمدی پوچھتا تو میں اسے روک دیتا۔ جس صاحب نے یہ سوال کیا ہے وہ سن لیں۔
 کہ قرآن شریف میں خدا تعالیٰ نے نبی کے آنے کی یہ شرط فرمائی ہے کہ جب دنیا میں ظلمت
 اور تاریکی ہو جاتی ہے اور دنیا خدا تعالیٰ کو چھوڑ کر کبر و عصبانیت میں گر پڑتی ہے۔ اُس وقت نبی
 آتا ہے اور اسکو ضلالت کے گڑھے سے آکر نکالتا ہے۔ لیکن حضرت عمر رضی اللہ عنہ تو اس
 زمانہ میں ہوئے ہیں جبکہ چاروں طرف نور ہی نور پھیلا ہوا تھا۔ اور خدا تعالیٰ کے ساتھ تعلق

انسان ہر جگہ استاد کا محتاج ہوتا ہے لیکن اگر کسی کو ان کے معنی الگ بتا دیے جائیں تو اس ایک حرف سے اسے گویا سینکڑوں مقامات آسان ہو جائیں گے۔ اب یہ ہوتا ہے کہ ایک شخص مثلاً قادر کے معنی جانتا ہے مگر جب القادر آجائے تو وہ کوئی اور لفظ سمجھنے لگ جاتا ہے۔ پس جب اسے آل کے معنی معلوم ہونگے تو جہاں بھی اور جس لفظ پر بھی یہ آئے گا۔ اس کے معنی وہ خود کر لے گا۔ اور اس طرح ایک لفظ کے معنی جاننے سے اسے سینکڑوں الفاظ آجائینگے +

دوسری تجویز یہ ہے کہ جیسا سینے ۱۲۔ اپریل ۱۹۹۷ء کے جلسہ میں بتایا تھا۔ خاص خاص مسائل پر چھوٹے چھوٹے ٹرکیٹ لکھے جائیں۔ تاکہ عام لوگ ان کو پڑھ کر مسائل دین سے پوری طرح واقف ہو جائیں۔ تاکہ ایسا نہ ہو کہ بعض ایک جملہ کہلانے

پیدا کرنے کے لئے بے شمار ذرائع موجود تھے۔ اس لئے وہ کس طرح نبی ہوتے پھر آنحضرت صلی اللہ علیہ وسلم نے ہی یہ بھی فرمایا ہے کہ آتے والا سچ ہی ہوگا اس لئے یہ اعتراض نہیں ہو سکتا۔ کہ آپ کے بعد کوئی نبی نہیں آ سکتا۔ ہاں یہ سوال ہو سکتا ہے کہ حضرت مرزا صاحب سچ موعود ہیں یا نہیں۔ اگر آپ سچ موعود ہیں۔ تو نبی بھی ہیں۔ اور جب آپ سچ موعود ہیں۔ تو پھر یہ اعتراض نہیں ہو سکتا کہ آپ نبی کس طرح ہوئے + پس نبوت کے ہونے نہ ہونے پر سوال نہیں ہو سکتا۔ ہاں یہ سوال ہو سکتا ہے کہ اس حدیث کا کیا مطلب ہے۔ سو ایک مطلب اس حدیث کا یہ بھی ہو سکتا ہے کہ اگر رسول کریم صلی اللہ علیہ وسلم کے بعد فوراً ہی آپ کی جماعت کو سنبھالنے کے لئے کسی نبی کی ضرورت ہوتی۔ جس طرح حضرت کو کے بعد تھی تو حضرت عمرؓ ہی آپ کے بعد نبوت کے مقام پر ترقی پاتے لیکن چونکہ آپ ایک ایسی جماعت تیار کر کے رخصت ہونے والے تھے جو اپنی نیکی اور تقویٰ میں حضرت محمدؐ کی جماعت سے کئی درجہ زیادہ تھی اور مکمل تھی اس لئے آپ کے بعد فوراً کسی نبی کی بعثت کی ضرورت نہ تھی +

والوں کی طرح ان کی جرابیں ایڑیوں سے پھٹی ہوئی ہوں اور انھیں کوئی پروا نہ ہو۔
 اپنی پاک ممبر کھانیاں پیٹنے ایک کو دیکھا ہے کہ ایک ٹانگ پر بوجھ ڈالے اور دوسری
 کو ڈھیلا چھوڑے نماز پڑھا کرتا تھا۔ اور ایک دیوار سے ٹیک لگا کر پڑھتا تھا وہ بریک
 اس نے حضرت صاحب کو اس طرح پڑھتے دیکھا تھا۔ حالانکہ آپ بیمار تھے اور بعض
 دفعہ یک نخت آپ کو دوران سر کا دورہ ہو جاتا تھا۔ جس سے گرنے کا خطرہ ہوتا تھا اس لئے
 آپ ایسے وقت میں کبھی سہارا لے لیا کرتے تھے۔ ان لوگوں نے تکبر اور بڑائی کی وجہ
 سے باوجود حضرت مسیح موعودؑ کی صحبت پانے کے کچھ نہ سیکھا۔ ان میں سے ایسے بھی تھے
 کہ حضرت صاحب کے سامنے بیٹھے ہوئے اپنی لات پر نکلیاں مار رہے ہوتے۔ اور
 آہا آہا کرتے۔ کوئی ادب اور کوئی تہذیب ان کو نہ تھی۔ میں ان کو دیکھ کر تعجب
 ہی کیا کرتا تھا۔ کہ یہ کس طرح کے لوگ ہیں۔ غرض وہ خالی آئے اور خالی ہی چلے
 گئے۔ لیکن تم ڈرو۔ کہ خدا تعالیٰ کی گرفت بہت سخت ہوتی ہے
 وہ لوگ جو خدا تعالیٰ کے احکام کی قدر نہیں کرتے۔ اور ان کو سیکھنے اور سمجھنے کی
 کوشش نہیں کرتے۔ خدا تعالیٰ بھی ان کو نہیں چاہتا کہ اپنے قرب میں جگہ دے۔
 پس پیٹنے قرآن شریف کے پڑھنے کے لئے یہ تجویزیں کی ہیں ان سے فائدہ اٹھاؤ
 اور کچھ حاصل کر لو۔ غرض جماعت کو علم دین سکھانے کی دوسری تدبیر ایسے ٹرکیٹوں
 کا شائع کرنا ہے جن میں مختلف ضروری مسائل ہوں۔ فی الحال ایک رسالہ مسئلہ
 زکوٰۃ پر لکھا گیا ہے جو کل چھپ جائے گا (چھپ گیا ہے) اس کا آپ لوگ خوب
 مطالعہ کریں۔ اور ان احکام پر عمل کرنے کی طرف متوجہ ہوں۔ زکوٰۃ کے متعلق کئی قسم
 کی غلط باتیں مشہور ہیں۔ بعض کہتے ہیں کہ صرف رجب کے مہینہ میں زکوٰۃ دی
 جاسکتی ہے بعض کچھ اور کہتے ہیں۔ اور پھر کئی قسم کے بہانے اور قدیمہ زکوٰۃ نہ
 دینے کے نکالے جاتے ہیں۔ حضرت خلیفۃ المسیح اولیٰ فرماتے تھے کہ ایک شخص بڑا مالدار
 تھا۔ وہ جب زکوٰۃ دیتا۔ تو اس طرح کرتا کہ ایک گھر طے میں روپے ڈال کر اوپر توڑے
 سے گندم کے ملنے ڈال دیتا۔ اور ایک غریب طالب علم کو بلا کر کہتا کہ بیٹے یہ مال

تھیں دے دیا ہے۔ تم اسے قبول کرو۔ وہ کہتا سینے قبول کیا۔ پھر وہ اسے کہتا
اس بوجھ کو کہاں اٹھا کر لے جاؤ گے۔ اس کو میرے پاس ہی بیچ دو۔ اور دو تین روپے
لے لو۔ اس طرح وہ اس کو دو تین روپے دے کر سارا مال گھر میں ہی رکھ لیتا۔ وہ
آدمی خوب سمجھتا کہ اس گھر میں روپے ہیں لیکن اس ڈر سے کچھ نہ کہہ سکتا۔ کہ اگر میں
کچھ کہتا تو ان دو تین روپوں سے بھی جاؤں گا۔ تو اس قسم کے جیلے ترلشے جلتے ہیں
اسکی بڑی وجہ یہی ہے کہ جاہل لوگ نہیں جانتے کہ زکوٰۃ دینے کے کیا شرائط ہیں
آنحضرت صلی اللہ علیہ وسلم نے تو یہاں تک فرما دیا ہے کہ جو شخص کسی کو صدقہ کا مال دے
وہ اس سے نہ خریدے۔ معلوم ہوتا ہے کہ آنحضرت صلی اللہ علیہ وسلم کو معلوم تھا کہ ایک
ایسا زمانہ بھی آئے گا۔ کہ لوگ روپوں پر گیہوں رکھ کر دھوکہ دیں گے۔ اور خود ہی خرید
لیں گے۔ اس لئے فرما دیا کہ کوئی صدقہ کا مال دے کر پھر نہ خریدے۔ اگر یہ بات انھیں
معلوم ہو۔ تو کیوں ایسا کریں۔ یہ زکوٰۃ کا رسالہ بارہ صفحہ کا ہے۔ اس کو اگر آپ لگ
ابھی طرح پڑھ لیں۔ اور یاد کر لیں۔ تو کوئی مولوی ان مسائل کے متعلق آپ سے
گفتگو کرنے کی جرأت نہیں کر سکے گا۔ یہ ٹریکٹ بہت محنت اور تحقیق سے تیار
کیا گیا ہے۔ جلسہ کے قریب بیٹے علماء کی ایک کمیٹی میں بیٹھ کر اور کتب صریح و
فقہ سامنے رکھ کر اس کو تیار کروایا ہے۔ پڑھنے والے کو معلوم نہیں ہو سکتا۔ کہ
فیج اعوج کے زمانہ میں کسی مسئلہ کے متعلق تحقیق کرنے میں کس قدر مشکلات پیدا ہو
گئی ہیں جنھوں نے یہ کام کیا ہے وہی اسکی مشکلات کو سمجھ سکتے ہیں۔ کئی مسائل ایسے
ہیں کہ آئمہ نے ابتداء احادیث کے مرتب نہ ہونے کی وجہ سے ان میں قیاس سے کام لیا
ہے لیکن ہمارے پاس احادیث نہایت مرتب صورت میں موجود ہیں۔ پس ہمیں ان مسائل
پر از سر نو غور اور تحقیق کی ضرورت ہوئی۔ اسی طرح اور بہت سی مشکلات تھیں جن
کو دور کر کے یہ رسالہ تیار کیا گیا ہے جو خدا کے فضل سے بہت عمدہ تیار ہوا
ہے۔ یہ رسالہ بارہ صفحہ کا ہے۔ اسی طرح کے اور بھی چھوٹے چھوٹے رسائل مختلف
مسائل مثلاً۔ وراثت۔ طلاق۔ صدقہ۔ نکاح وغیرہ کے متعلق ہونگے۔ پھر اسی

طرح اعتقادات کے متعلق کہ خدا تعالیٰ کو ہم کیا سمجھیں۔ عرش کیا ہے بہشت
 دوزخ۔ فرشتے۔ تقدیر۔ وغیرہ وغیرہ کے متعلق کیا کیا اعتقاد رکھنے چاہئیں۔ اس
 زمانہ میں جھوٹے پیروں اور جاہل علمائے بہت سی غلط اور بیہودہ باتیں پھیلا رکھی
 ہیں۔ آج ہی صوفی غلام محمد صاحب کا خط آیا ہے۔ جس میں وہ اور وہاں کے دوسرے
 احمدی بھائی آپ سب لوگوں کو اے سلام کہتے ہیں۔ انھوں نے اپنے اس خط میں لکھا
 ہے کہ ایک شخص احمدی ہوا ہے۔ اس نے بتایا کہ میں ایک پیر کا مرید تھا۔ پہلے میں
 نماز پڑھا کرتا تھا۔ لیکن جب اس پیر کا مرید ہوا تو اس نے کہا کہ تم یہ کیا لغو حرکت کرتے
 ہو۔ خدا تعالیٰ تو فرمانا ہے غنح اقرب الیہ من جبل الودید کہ ہم رگ جان
 سے بھی قریب تر ہیں۔ پھر تم نماز کیسی اور کس کی پڑھتے ہو۔ تم تو ہندوؤں کے پتھر کے بتوں
 پر ہنستے ہو۔ اور خود اینٹوں کی بنی ہوئی مسجد کے آگے سجدے کرتے ہو۔ غرض اس طرح
 اس نے نماز پھیرادی۔ تو ایسے لوگوں نے اس قسم کی باتیں پھیلا کر دین کو بگاڑ دیا ہے۔
 بہت لوگ ایسے ہوتے ہیں جن کو بیماری میں کہا جائے کہ علاج کراؤ۔ تو کہہ دیتے ہیں کہ
 جو خدا کی مرضی وہی ہوگا۔ علاج سے کیا بنتا ہے۔ یہ خیالات مسئلہ تقدیر کے نہ سمجھنے کا
 نتیجہ ہیں۔ پس میرا مشاہدہ کہ ایسے مسائل پر عہدگی کے ساتھ چھوٹے چھوٹے رسائل لکھے
 جائیں اور زبانی بھی سمجھایا جائے۔ میرا دل چاہتا ہے کہ اگلے جلسہ پر یا جب خدا تعالیٰ
 توفیق دے اور جس کو دے۔ تقدیر اور تدبیر کے مسئلہ پر بحث کر کے بتایا جائے کہ ان
 دونوں کا آپس میں کیا تعلق ہے۔ کہاں تک تقدیر کو دخل ہے اور کہاں تک تدبیر کو۔
 اسوقت وقت نہیں۔ ورنہ میں بتا دیتا ہوں پھر ایک مسئلہ ہستی باری تعالیٰ کا ثبوت ہے
 اس کے متعلق میرا ایک لیکچر فیروز پور میں ہوا تھا جس کو میں ایک ٹریکیٹ کی صورت
 میں چھپوا کر مفت شائع کر چکا ہوں جو اب بھی دفتر اخبار الفضل سے مل سکتا ہے
 اس میں بیٹے خدا تعالیٰ کی ہستی کے ثبوت میں کس دلائل دیئے ہیں۔ ارادہ ہے
 کہ اسی طرح خدا تعالیٰ کی ذات اور صفات کے متعلق ٹریکیٹ لکھے جائیں جن میں مولیٰ
 مولیٰ دلیلیں لکھی جائیں۔ اور باریک باتوں میں نہ پڑا جائے۔ کیونکہ بہت سے ایسے لوگ

ہیں کہ جب ان پر کوئی اعتراض کر بیٹھتا ہے تو جواب نہیں دے سکتے۔ ان رسائل کو
 پڑھ کر انشاء اللہ وہ اس قابل ہو جائیں گے کہ کسی کے سوال کے جواب میں لا جواب نہ
 ہوں۔ اسی طرح نبیوں کے ثبوت میں۔ ان کے افعال میں۔ ان کے نشانات میں
 اور دُعا۔ الہام۔ قیامت وغیرہ کے متعلق جو بہت ضروری باتیں ہیں۔ پندرہ
 پندرہ یا بیس بیس صفحہ کے رسالے لکھے جائیں۔ جن کو لوگ جلد ہی پڑھ لیا کریں۔ اور جو
 مہینہ میں دو تین چار بار پڑھنے سے حفظ ہو جائیں اور جب تک کوئی دوسرا ٹریکٹ
 نہ نکلے۔ پہلے کو اچھی طرح یاد کر لیا جائے کرے +

پس نینے علم کے حاصل کرنے کے لئے چار تدبیریں بتائی ہیں +
 اول یہ کہ ہر ماہ میں ایک یا دو دفعہ قادیان آؤ۔ اور اگر قرآن پڑھو +
 دوم پہلا پارہ ترجمہ قرآن کا خریدو۔ اور پڑھو +
 سوم اسباق قرآن پڑھو +

چہارم مختلف مسائل کے ٹریکٹوں کو پڑھو۔ اور حفظ کرو +

ان باتوں کے علاوہ میرا ایک اور بھی ارادہ ہے مگر وہ ابھی وقت۔ آدمی۔ اور
 بہت سارے پیہ چاہتا ہے۔ اگر میری زندگی میں خدا تعالیٰ نے اس کے متعلق استیلا
 پیدا کر دیئے تو میں اس پر بھی ضرور عمل کروں گا۔ جو یہ ہے کہ کچھ ایسے مدرس مقرر کئے
 جائیں جو اچھے عالم ہوں۔ وہ گاؤں بہ گاؤں اور شہر بہ شہر دورہ کرتے پھریں۔ اور
 ایک جگہ پندرہ سبیس دن ٹھہر کر وہاں کے لوگوں کو پڑھائیں۔ پھر دوسرے گاؤں میں
 چلے جائیں۔ اس طرح وہ ہر سال اپنے اپنے مقررہ علاقے میں دورہ کرتے رہیں ایسا
 کرنے سے انشاء اللہ بہت سے لوگ عالم بن جائیں گے اور دین سے واقف ہو جائیں گے
 یہ دین کی ناواقفیت ہی ہے کہ لاکھوں آدمی دہریہ بن گئے ہیں اور لاکھوں نے دوسرے
 مذاہب کو اختیار کر لیا ہے۔ اور ایسے انسان جو سیدوں کے گھر پیدا ہوئے
 تھے۔ آج رسول کریم صلی اللہ علیہ وسلم کو گالیاں دیتے اور بُرا بھلا کہتے ہیں۔ اور
 اسلام کو ایک جھوٹا مذہب قرار دیتے ہیں۔ پیچھے جب میں حج کرنے گیا تو میرے ساتھ

چہاز میں دو تین نوجوان بیٹھے ہوئے تھے جو ولایت پڑھنے کے لئے جا رہے تھے۔ وہ
 اسلام کی حمایت میں بڑے زور اور جوش سے باتیں کرتے۔ ایک کہتا اگر یوں ہو تو یوں
 ہو جائے۔ دوسرا کہتا اگر یوں ہو تو یوں ہو سکتا ہے۔ یعنی ان کی کسی بات پر کہا۔ کہ
 قرآن شریف میں تو یوں لکھا ہے۔ ایک نے مجھے ہنس کر کہا۔ قرآن کو کون مانتا ہے
 یعنی کہا۔ ادھر تو تم اسلام کی حمایت میں بڑی بڑی باتیں کر رہے تھے اور ادھر کہتے
 ہو کہ قرآن کو کون مانتا ہے۔ یہ کیا اس نے کہا۔ میں رسول اللہ کی تعزیت کرتا ہوں کیونکہ
 انھوں نے ایک سخت قوم تیار کر دی اور دنیا کو بہت فائدہ پہنچایا۔ لیکن میں قرآن کی
 کوئی عزت نہیں کرتا یعنی کہا۔ رسول کریم نے قرآن شریف خود تو نہیں لکھا۔ یہ تو خدا کا
 کلام ہے کہنے لگا۔ یہ انھوں نے لوگوں کو منوانے کے لئے کہہ دیا ہے۔ ورنہ خدا کیا وہ
 اسکی کتاب کیا۔ یعنی ان باتوں سے سمجھ لیا کہ اسے اسلام سے کوئی تعلق نہیں ہے۔ میں
 بہت دیر تک اسے سمجھا نہ پاؤں۔ لیکن خدا ہی جانتا ہے کہ اس پر کوئی اثر ہوا یا نہیں۔ مگر
 اتنا یعنی دیکھا کہ جس دن ہم نے جدا ہونا تھا اس سے ایک دن پہلے ایک ہندو وہریر
 نے ہوا اس کے ساتھ ہی کا تھا۔ خدا تعالیٰ کی نسبت کوئی سخت لفظ کہا تو وہ اس کے پاس
 آکر کہنے لگا۔ خدا کی نسبت ایسا نہ کہو۔ یہ الفاظ سنکر میرا دل دھڑکتا ہے جس سے معلوم
 ہوتا تھا کہ وہ متاثر ضرور ہوا۔ غرض لوگ نادانہی کی وجہ سے اسلام کو چھوڑ رہے ہیں۔ اگر
 ان کو واقف کر دیا جائے۔ تو وہ سچے مسلمان بن سکتے ہیں۔ وہ شخص جس کو میرے کی قدر ہی
 معلوم نہ ہو۔ وہ اسے پھینکتا ہے لیکن جسے معلوم ہو کہ یہ نہایت قیمتی چیز ہے وہ حتیٰ الوسع
 کبھی اس کو ضائع نہیں ہونے دیتا۔ یعنی علم کے حاصل کرنے کی یہ حجاب و بیز کی ہیں سو ان کو
 کام میں لانے کی تم لوگ کوشش کرو۔ تا اسلام کی قدر اور قیمت جاننے والے بنو۔ اور
 اس پیش بہا میرے کو انگلیں نہ جانے دو۔ اگر تم اس کام کے لئے کوشش کرو گے تو
 خدا تعالیٰ تمہاری ہمتوں میں برکت دے گا۔ اور جو کوئی اس کام میں اپنا کچھ وقت
 لگائے گا۔ خدا تعالیٰ پہلے سے کم وقت میں اس کا کام کر دیا کرے گا۔ میرا دل چاہتا
 ہے کہ ہماری جماعت کا ہر ایک فرد اس قابل ہو کہ ہر ایک سوال کا بھٹ جواب دے سکے۔

اور ہر ایک بات کے متعلق فوراً دلائل و سنادے +

عورتوں کو علم دین سکھاؤ

اسی مضمون کا ایک اور حصہ ہے۔ اور وہ یہ کہ ہماری جماعت کے وہ لوگ جو علم کا سیکھنا تو ضروری سمجھتے ہیں۔ لیکن اس کو فرض کفایہ جانتے ہیں۔ یعنی وہ یہ سمجھتے ہیں کہ اگر ایک گھر میں سے خاوند سیکھ لے تو سب کے لئے کافی ہو جاتا ہے۔ مثلاً آبا جان احمدی ہونگے تو بیٹے بھی بخشنے لگے۔ خواہ وہ غیر احمدی ہی کیوں نہ ہوں۔ لیکن یہ غلط ہے اور بالکل غلط ہے۔ اگر باپ نیک ہے اور بیٹا بد۔ تو باپ ہی بخشا جائے گا۔ اور بیٹا سزایا جائے گا۔ اور اگر ایک بھائی نیک ہے اور دوسرا بد۔ تو نیک ہی جنت میں جائے گا اور دوسرا دوزخ میں۔ اگر خاوند نیک ہے اور بیوی بد۔ تو خاوند ہی خدا تعالیٰ کے انعامات کا وارث ہوگا اور بیوی خدا کے غضب کی۔ پس تم یہ مت سمجھو کہ تمہارے پڑھ لینے سے یا علم دین سے واقع ہو جانے سے تمہارے بیوی بچے بھائی بہن وغیرہ بخش جائیگے بخشا وہی جائے گا۔ جس کا دل صاف ہوگا۔ اور دل صاف سوائے علم کے ہو نہیں سکتے۔ پس جس طرح تم اپنے لئے پڑھنا ضروری سمجھتے ہو۔ اسی طرح ان کے لئے بھی پڑھنا ضروری سمجھ کر ان کو پڑھاؤ۔ تا تمہارے گھر ایسے نہ ہوں کہ صرف تم ہی قرآن جانتے والے ہو اور باقی جاہل۔ بلکہ تمہاری عورتیں بھی جانتی ہوں۔ خدا تعالیٰ۔ ملائکہ۔ سزا و جزا قضا و قدر وغیرہ سب احکام سے واقف ہوں۔ خدا تعالیٰ نے عورتوں کو مردوں کا ایک حصہ قرار دیا ہے۔ اور جہاں مردوں کے لئے حکم آیا ہے وہاں عورتوں کو بھی ساتھ ہی رکھا ہے۔ چنانچہ خدا تعالیٰ فرماتا ہے **يَا أَيُّهَا سَائِرُ النَّاسِ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ وَخَلَقَ مِنْهَا زَوْجَهَا وَبَثَّ مِنْهُمَا رِجَالًا كَثِيرًا وَنِسَاءً وَاتَّقُوا اللَّهَ الَّذِي تَسَاءَلُونَ بِهِ وَالْأَنْحَاثَ إِنَّ اللَّهَ كَانَ عَلَيْكُمْ رَقِيبًا** اے لوگو اپنے رب کا تقویٰ اختیار کرو جس نے تم کو ایک جان سے پیدا کیا ہے۔ اور تم میں سے ہی تمہارا جوڑا پیدا کیا ہے۔ پھر ان دونوں سے بہت سی جانیں نکالی ہیں جو بہت سے مرد ہیں اور بہت سی عورتیں۔ اور اللہ کا تقویٰ کرو۔ جس کے نام سے تم ہل

کرتے ہو۔ اور قرابتوں کا۔ بے شک اللہ تعالیٰ ہم پر نگہبان ہے۔ اس آیت سے پتہ لگتا ہے کہ تقوٰے کا حکم صرف مردوں کو ہی نہیں بلکہ عورتوں کو بھی ہے۔ پس ان کو بھی دین سے واقف کرو۔ آنحضرت صلی اللہ علیہ وسلم کی عورتیں دین سے بڑی واقف تھیں یہی وجہ ہے کہ آنحضرت صلی اللہ علیہ وسلم نے فرمایا ہے کہ تم نصف دین عائشہؓ سے سیکھ سکتے ہو اور واقعہ میں آدھا دین حضرت عائشہؓ نے سکھایا ہے۔ لوگوں نے اس کے غلط معنی کئے ہیں۔ کہ اس طرح ان کو حضرت ابوبکرؓ حضرت عمرؓ وغیرہ پر فضیلت ہو گئی ہے لیکن یہ غلط ہیں۔ اس کا یہ مطلب نہیں کہ رسول اللہ نے حضرت عائشہؓ کی فضیلت بتائی ہے بلکہ یہ کہ عورتوں کے متعلق جو احکام ہیں وہ ان سے سیکھو۔ چنانچہ جب بھی صحابہ کو عورتوں کے متعلق کسی بات میں شکل پیش آتی تو ان سے ہی پوچھتے۔ حضرت عمرؓ کو ایک دفعہ یہ دقت پیش آئی۔ کہ مرد و عورت سے صحبت کرے اور انزال نہ ہو۔ تو غسل کرنا چاہیے یا نہیں۔ اس کے متعلق انھوں نے لوگوں سے پوچھا لیکن نلتی نہ ہوئی۔ فرمایا دین کے معاملہ میں کیا شرم ہے۔ آنحضرت صلی اللہ علیہ وسلم کی عورتوں سے پوچھنا چاہیے۔ پھر انھوں نے اپنی لڑکی سے پوچھا جس نے بتایا کہ غسل کرنا فرض ہے۔ رسول کریم اسی طرح کیا کرتے تھے۔ پس اگر آپ کی بیویاں آپ سے اس قسم کے احکام نہ سیکھتیں تو یہ باتیں ہم تک کس طرح پہنچتیں۔ حالانکہ ان میں سے بعض ایسے مسائل ہیں کہ اگر ان کے متعلق معلوم نہ ہوتا۔ تو ہمارا آرام حرام ہو جاتا۔ زہد مشکل ہو جاتی اور جینا دو بہر معلوم ہوتا۔ اس آیت میں خدا تعالیٰ فرماتا ہے۔ او مردو کیا تم اپنے آپ کو عورتوں سے بڑا سمجھتے ہو۔ تم دونوں کو ہم نے ایک ہی نفس سے پیدا کیا ہے۔ پھر تم کہو ان کو اپنے سے علیحدہ سمجھتے ہو۔ ان کو بھی اپنی طرح کا ہی سمجھو اور جو بات اپنے لئے ضروری خیال کرتے ہو وہی ان کے لئے کرو۔ خدا تعالیٰ کے اس حکم کے ہوتے ہوئے ہم دیکھتے ہیں کہ مرد یہ تو کرے گا کہ عورت کو اچھے کپڑے پہنا دے۔ عموماً زیور بنوا دے لیکن وہ یہ خیال نہیں کرے گا کہ اس کو دین سکھانا بھی ضروری ہے۔ کیا لوگ اچھے کپڑے میزوں اور کرسیوں پر نہیں ڈالتے۔ اور کیا لوگ گھنٹہ دہانے گھوڑوں

کی گروہوں میں نہیں پہناتے۔ پس جب ان حیوانوں اور بے جان چیزوں کی آرائش کے لئے بھی وہی کچھ کیا جاتا ہے تو عورتوں اور ان میں فرق کیا رہا۔ درحقیقت جو شخص عورت کو صرف ظاہری زینت کا سامان دے کر سمجھ لیتا ہے کہ سینے اپنا فرض ادا کر دیا وہ عورت پر کوئی احسان نہیں کرتا اور نہ اس کا ہمدرد ہے بلکہ وہ خود اپنی خوشی کا طالب ہے کیونکہ عورت کی زینت مرد کی خوشی کا باعث ہوتی ہے پس عورت کا صرف یہی حق نہیں کہ اس کے صافی آرام و مرد خیال رکھے بلکہ اس سے زیادہ کی وہ حقدار ہے اس کا حق ہے کہ جس طرح انسان خود دین سے واقف ہو اسی طرح اسے بھی دین سے واقف کرے۔

غرض دین کی تعلیم عورتوں کو بھی ضرور دینی چاہیے کیونکہ جب تک دونوں پہلو درست ہوں۔ اس وقت تک انسان خوبصورت نہیں کہلا سکتا۔ کیا کا نا آدی بھی بشود ہوا کرتا ہے۔ کس قدر افسوس کی بات ہے کہ اگر کسی کی ایک آنکھ جاتی ہے تو اسے برا معلوم ہوتا ہے لیکن بہت سے ایسے ہیں جو بیوی کی طرف سے کانا بننے کو محسوس بھی نہیں کرتے۔

میں تو باوجود اس کے کہ اور بہت سے کام کرنے پڑتے ہیں گھر میں ضرور پڑھاتا ہوں کیونکہ عورتوں کا پڑھانا بہت ضروری ہے۔ خدا تعالیٰ نے مرد و عورت کے لئے زوج کا لفظ رکھا ہے۔ بعض لوگوں نے اس کے معنی میاں یا بیوی کے کئے ہیں۔ اور بعض نے جوڑہ کئے ہیں۔ لیکن عربی زبان میں زوج اس شے کو کہتے ہیں جس کے لئے بغیر ایک دوسرے شے نامکمل رہے۔ جو بیوی کے جوڑہ میں سے ہر ایک کو زوج کہتے ہیں کیونکہ صرف ایک جوتی کام نہیں دے سکتی۔ پس خدا تعالیٰ نے میاں بیوی کا نام زوج رکھ کر بتایا ہے کہ بیوی کے بغیر میاں اور میاں کے بغیر بیوی کسی کام کی نہیں ہوتی پس جب مرد و عورت کا ایسا تعلق ہے تو غور کرتا چاہیے کہ عورتوں کو دین سے واقف کرنا کس قدر ضروری ہوا۔ ہماری جماعت کے وہ لوگ جنہوں نے اپنی عورتوں کو دین سے واقف نہیں کیا۔ ان کا صحیح تجربہ ہمارے سامنے موجود ہے کہ ان کے فوت ہو جانے کے بعد ان کی بیوی بچے وغیر احمدی ہو گئے۔ اس کی وجہ یہی ہے کہ انہوں نے ان کو کچھ نہ سکھایا۔ خاوندوں کی

وجہ سے وہ احمدی ہو گئیں۔ جب خاوند مر گیا۔ تو انھوں نے بھی احمریت کو چھوڑ دیا۔ اگر کوئی عورت مرحلے۔ تو خاوند اس کا جنازہ پڑھتا ہے لیکن نہیں جانتا کہ اس حالت میں جبکہ بیٹے اپنی عورت کو دین سے واقف نہیں کیا میرا جنازہ پڑھنا کیا فائدہ دے گا مذہب اسلام کو ٹیٹھا نہیں بلکہ اسکی ہر ایک بات اپنے اندر حقیقت رکھتی ہے جنازہ بھی ایک حقیقت رکھتا ہے اس طرح نہیں کہ جنازہ پڑھا اور مرنے والا بخشا گیا جنازہ تو ایک دُعا ہے جو حیک بندے مردہ کے لئے اس طرح کرتے ہیں کہ اے خدا تیرا یہ انسان بہت نیکیاں کرتا رہا ہے۔ لیکن اگر اس نے کوئی تیرا قصور بھی کیا ہے تو اسے ان نیکیوں کی وجہ سے بخش دے لیکن وہ شخص جو زندگی میں اپنی عورت کو دین سے ناواقف رکھتا ہے وہ کس منہ سے کہہ سکتا ہے کہ خدا تعالیٰ اسے بخش دے +

غرض بیویاں انسان کا آدھا دھڑ ہیں۔ آنحضرت صلی اللہ علیہ وسلم نے فرمایا ہے کہ جو شخص اپنی بیویوں میں انصاف نہیں کرتا۔ قیامت کے دن اس کا آدھا دھڑ گر اٹھا ہو گا۔ اس سے آپ نے بتایا ہے کہ عورت درحقیقت انسان کا جزو بدن ہے۔ وہ شخص جو اپنی بیوی کو علم نہیں پڑھاتا۔ وہ بھی اس سے نا انصافی کرتا ہے۔ اسے بھی اس وعید سے ڈرنا چاہیئے۔ اکثر دیکھا گیا ہے کہ اگر کسی کی بیوی بیمار ہو تو گھبراتا ہے۔ علاج معالجہ کے لئے ادھر ادھر کجاگا بھرتا ہے دُعا کے لئے ہماری طرف تاریں بھیجتا ہے لیکن اگر بیوی رومانی بیماری میں مبتلا ہو تو اسے کوئی فکر نہیں ہوتا۔ اگر بیوی کے سر میں دُرد ہو۔ تو میری طرف لکھتے ہیں کہ دُعا کی جائے۔ لیکن اگر نماز روزہ کی تارک ہو۔ تو پتہ بھی نہیں دیتے۔ اگر کھانسی ہو تو حکیم کے پاس دوڑے جاتے ہیں۔ لیکن اگر زکوٰۃ نہ دیتی ہو یا بخل کرتی ہو۔ تو پروا نہیں کرتے۔ بخار کھانسی اور دُرد کو خطرناک سمجھتے ہیں۔ لیکن یہ نہیں جانتے کہ اس کھانسی بخار اور دُرد کی ماری ہوئی بیوی تو انھیں مل جائے گی۔ مگر دین کی ماری ہوئی نہیں ملے گی۔ اس دُنیا کی جُدائی سے گھبراتے ہیں اور ہر طرح کی کوششیں کرتے ہیں کہ جُدائی نہ ہو لیکن اس ہمیشہ کی جُدائی کا انھیں فکر نہیں ہے جو بے دین ہونے کی وجہ سے واقع ہوگی پس اگر تمہیں اپنی عورتوں سے محبت ہے۔ پیار ہے۔ اُن سے ہے تو جس طرح خود دین کی تعلیم

سیکھتے ہو اسی طرح ان کو بھی سکھاؤ۔ اور یاد رکھو۔ جب تک اس طرح نہ ہوگا ہمارا
 جماعت کا قدم اس جگہ پر نہ پہنچے گا۔ جس جگہ صحابہ کرامؓ کا پہنچا تھا۔ کیونکہ اولاد پر عورتوں
 کا زیادہ اثر ہوتا ہے۔ اگر عورتوں کے بے دین ہونے کی وجہ سے اولاد بھی بے دین رہی۔ تو
 آئندہ کس طرح ترقی ہوگی۔ ہمارے ایک دوست لکھتے ہیں کہ میں اپنے بچوں کو احمیت
 کے متعلق سمجھاتا رہتا ہوں۔ لیکن جب باہر جانا ہوں تو ان کی والدہ پیار سے اپنے
 پاس بلا کر کہتی ہیں کہ تمہارا باپ جو کچھ کہتا ہے سب بھوٹ ہے۔ اس کو نہ ماننا۔ اس
 طرح بچے ویسے کے ویسے ہی ہو جاتے ہیں۔ اب غور کرو کہ بچے باہر رہنے والے آبا کی
 بات مانیں گے۔ یا ہر وقت پاس رہنے والی ماں کی۔ ماں سے بچوں کو بالطبع محبت ہوتی
 ہے۔ اس لئے اسی کی بات کا ان پر زیادہ اثر ہوتا ہے اور اسی کی بات وہ جلدی قبول
 کر لیتے ہیں چنانچہ بعض جگہ دیکھا گیا ہے کہ ایسے مسلمان جنہوں نے عیسائی عورتوں سے
 شادی کی۔ ان کی اولاد بھی عیسائی ہو گئی۔ جس کی وجہ یہ معلوم ہوئی کہ ماں اپنے بچوں
 کو خفیہ خفیہ عیسائیت کی تعلیم دیتی رہی نہ پس تم لوگ اگر اپنی اولاد کو دیندار بنانا چاہتے
 ہو تو ان کی ماؤں کو مضبوط کرو تا کہ تمہاری نسلیں مضبوط ہوں۔ کیونکہ بچپن سے کان میں
 پڑی ہوئی بات پھر مٹ نہیں سکتی۔ کیا اگر دنیا میں نسلی تعصب نہ ہوتا۔ تو اسلام کسی کا
 سب مذاہب کو کھانا نہ جانا۔ ضرور کھا جانا۔ مگر چونکہ دوسرے مذاہب والوں نے بچپن میں
 ہی ماں کی گود میں بیٹھ کر یہ سنا ہوا ہے کہ اسلام جھوٹا ہے۔ اس لئے باوجود ہزاروں
 دلیلوں کے پھر بھی نہیں مانتے۔ اگر تم لوگ اپنی آئندہ نسلوں میں احمیت دیکھنا چاہتے
 ہو تو ان کی ماؤں کو پورا پورا احمدی بناؤ۔ اور احمیت سے خوب واقف کرو۔ یاد رکھو
 اگر تمہاری آئندہ نسلوں میں احمیت نہ رہی تو تمہاری اس وقت کی ساری کوشش
 اور محنت ضائع جائے گی۔ کیونکہ انسان تو سچا سس ساٹھ یا زیادہ سے زیادہ سو سو سال
 کے عرصہ تک مر جاتا ہے۔ اگر اسکی جگہ لینے والا کوئی اور نہ ہو تو وہ خالی ہو جائے گی۔ میرے
 چھوٹے بھائی میاں بشیر احمد نے مجھے ایک بات سنائی۔ کہ گورنمنٹ کالج کے ایک معلم
 کو لینے بعض دوسرے غیر احمدی طلبہ سے یہ کہتے سنا کہ ہمارے آبا جان بڑے ہی نیک انسان

ہیں۔ کئی سال ہوئے کہ وہ احمدی ہوئے ہیں۔ لیکن ہمیں کبھی ایک دن بھی انہوں نے نہیں
 کہا کہ تم بھی احمدی ہو جاؤ۔ اس لڑکے کو اپنے باپیں یہ نیکی نظر آئی کہ مجھے احمدی بننے کے
 لئے کبھی نہیں کہا گیا۔ لیکن کس قدر افسوس ہے اس باپ پر جس نے اس طرح کیا
 کیا ایک باپ اپنی آنکھوں کے سامنے اپنے بچے کو کنوئیں میں گرنے دے گا۔ نہیں
 بلکہ ممکن ہے کہ بچہ کو گرنے سے بچاتے ہوئے خود بھی گر پڑے۔ مگر بچہ جہنم میں جاتا
 ہے اور باپ سامنے کھڑا دیکھ رہا ہے۔ پکڑتا نہیں بلکہ خوش ہوتا ہے۔ پس تم اپنے
 گھروں میں تعلیم دو۔ تاکہ تمہاری اولاد بھی سیکھے۔ میرا دل چاہتا ہے کہ ہماری نسلیں ہم
 سے بھی زیادہ احمدیت کا جوش لے کر اٹھیں۔ تا خدا تعالیٰ کا یہ دین اطراف عالم میں
 پھیل جائے۔ اس لئے میں یہی نہیں کہتا۔ کہ تم قرآن پڑھو بلکہ یہ بھی کہتا ہوں کہ اپنی
 عورتوں اور بچوں کو بھی پڑھاؤ۔ تاکہ جن طرح تم اس دنیا میں اکٹھے ہو۔ اگلے جہان میں
 بھی اکٹھے ہی رہو۔ یہ کوئی معمولی بات نہیں میں اس کو سختی سے محسوس
 کر رہا ہوں۔ اس لئے سخت تاکید کرتا ہوں کہ عورتوں کے پڑھانے کی طرف جلدی تو یہ
 کرو۔ ہماری جماعت میں عورتیں کم داخل ہیں اور بچے بھی کم احمدی ہیں جسکی یہی وجہ ہے
 کہ وہ تعلیم دین سے ناواقف ہیں۔ تمہیں چاہئے کہ دونوں طرفوں کو مضبوط کرو۔ یعنی
 بیوی بچوں کو پڑھاؤ۔ اور خود بھی پڑھو۔ اگر ایسا نہ ہو۔ تو یاد رکھو کہ ایک ایسا وقت آئے گا
 کہ وہ احمدیت جس کے لئے تم جان اور مال تک جینے کے لئے تیار ہو اسی کو تمہاری اولاد
 گالیاں دے گی۔ غور کرو کہ اگر خدا نخواستہ ایسا ہوا۔ تو ہمیں غیروں کو احمدی بنانے
 اور اس قدر کوششیں کرنے کا کیا اجر ملا۔ جبکہ ہماری اپنی اولاد ہی اس نعمت کے محروم
 ہو گئی۔ میرے خیال میں ایک ایسا شخص جو سینکڑوں روپیہ اس لئے دیتا ہے کہ
 ولایت میں مسلمانوں کو بھیجو جو لوگوں کو احمدی بنائیں۔ لیکن وہ خود اپنے بیوی بچوں کو تبلیغ
 نہیں کرتا۔ جن پر نہ روپیہ خرچ ہوتا ہے نہ کسی مبلغ کی ضرورت پیش آتی ہے۔ وہ ہمت
 افسوس کے قابل ہے۔ کیونکہ اس کا کیا خرچ ہوتا۔ یا اسے کیا تکلیف پیش آتی
 اگر وہ گھر میں بیٹھے بیٹھے کچھ مسناد یا کرتا۔ صحابہ کرام اسی طرح کیا کرتے تھے۔ یہی وجہ تھی

کہ ان کی عورتیں بھی اشاعت اسلام میں بہت مدد دیتی تھیں +

غرض بیٹنے یہ تیسری بات بتائی ہے کہ ہماری جماعت کے مرد اور عورتوں کو علم دین کی بڑی ضرورت ہے۔ پس تم خود بھی علم سیکھو اور اپنی عورتوں کو بھی سکھاؤ۔ تاکہ خدا تعالیٰ کے پاک انسانوں میں داخل ہو جاؤ اور ان انعامات کے وارث بنو۔ جو خدا تعالیٰ کے پاک بندوں کو ملا کرتے ہیں۔ خدا کرے ہماری جماعت کا ایک ایک فرد دین اسلام سیکھے۔ اور جس طرح ہم اس دُنیا میں اکٹھے ہیں۔ اسی طرح اگلے جہان میں بھی اکٹھے ہوں۔ اور خدا تعالیٰ کی معرفت کو پائیں تاکہ جہالت کی میت نہ مریں۔ آمین +
چونکہ وقت بہت تھوڑا ہے اس لئے ہر ایک بات کو میں بہت اختصار سے بیان کر رہا ہوں +

غیر احمدی کے پیچھے نماز پڑھنا منع ہے

پھر ایک اور مسئلہ ہے۔ جس کے متعلق بہت کچھ لکھا جا چکا ہے۔ اس کے متعلق بھی میں کچھ کہنا چاہتا ہوں اور وہ یہ ہے کہ حضرت مسیح موعود علیہ السلام نے سختی سے تاکید فرمائی ہے کہ کسی احمدی کو غیر احمدی کے پیچھے نماز نہیں پڑھنی چاہیئے۔ باہر سے لوگ اس کے متعلق بار بار پوچھتے ہیں۔ میں کہتا ہوں تم جتنی دفعہ بھی پوچھو گے۔ اتنی دفعہ ہی میں یہی جواب دوں گا۔ کہ غیر احمدی کے پیچھے نماز پڑھنی جائز نہیں۔ جائز نہیں۔ میں اس کے متعلق خود کراہی کیا سکتا ہوں۔ میں بھی تو اسی کا فرمانبردار ہوں جس کے تم سب ہو۔ پھر میں کیا کر سکتا ہوں اور میرا کیا اختیار ہے۔ اُس میلے فرض ہے کہ میں آپ لوگوں کو حضرت مسیح موعود کا یہ حکم بار بار سناتا رہوں خود مانوں اور تم سے منواؤں +

غیر احمدیوں کے پیچھے نماز پڑھنے کے متعلق جو لوگ پوچھتے ہیں میں ان کو کہا کرتا ہوں مجھے یہ تو بتاؤ کہ جس شخص پر گورنمنٹ ناراض ہو اس کو تم لوگ گورنمنٹ کے آگے اپنی سفارش کرانے کے لئے پیش کیا کرتے ہو یا اُس کو جس پر خوش ہو۔ اور جو اس کے سامنے

مقبول ہو۔ اس کا یہی جواب دیتے ہیں کہ جس پر گورنمنٹ خوش ہو اسی کو پیش کیا کرتے ہیں۔ پس اگر گورنمنٹ کے سامنے اپنا ڈیپوٹیشن لے جانے کے لئے کسی ایسے انسان کی ضرورت ہوتی ہے جو اسکی نظر میں مقبول ہو۔ تو پھر یہ کونسی عقلمندی ہے کہ خدا تعالیٰ کے حضور پیش ہونے کے لئے ایک ایسے آدمی کو اپنے آگے کھڑا کیا جائے جو منضوب ہو یہ کوئی مشکل بات نہیں۔ آسانی سے سمجھ میں آسکتی ہے اس لئے ان لوگوں کو اپنا امام نہیں چاہیئے جنہوں نے حضرت مسیح موعود کو قبول نہیں کیا کیونکہ وہ خدا تعالیٰ کے حضور منضوب ٹھہر چکے ہیں۔ اور ہمیں اس وقت تک کسی کے پیچھے نماز نہیں پڑھنی چاہیئے جب تک کہ وہ بیعت میں داخل نہ ہو جائے۔ اور ہم میں شامل نہ ہو۔ خدا تعالیٰ کے مامور ایک بڑی چیز ہوتے ہیں جو ان کو مقبول نہیں کرتا وہ خدا کی نظر میں مقبول نہیں ہو سکتا۔ اس میں شک نہیں کہ بعض غیر احمدی ایسے ہونگے جو پتہ دل سے حضرت مسیح موعود کو صادق نہیں مانتے۔ اس لئے قبول نہیں کرتے۔ لیکن ہم بھی مجبور ہیں کہ ایسے لوگوں کے پیچھے نماز نہ پڑھیں کیونکہ خواہ کسی وجہ سے بھی وہ حق کے منکر ہیں۔ غیر احمدیوں کا اس بات پر چرنا کہ ہم ان کے پیچھے نماز کیوں نہیں پڑھنے ایک لغو امر ہے۔ وہ غیر احمدی جو یہ سمجھتا ہے کہ مرزا صاحب جھوٹے ہیں وہ ہم کو مسلمان کیونکر سمجھتا ہے۔ اور کیوں اس بات کا خواہاں ہے کہ ہم اس کے پیچھے نماز پڑھیں۔ ہمارا اس کے پیچھے نماز پڑھ لینا اسے کیا فائدہ پہنچا سکتا ہے ہمارا یہ فرض ہے کہ ہم غیر احمدیوں کو مسلمان نہ سمجھیں اور ان کے پیچھے نماز نہ پڑھیں۔ کیونکہ ہمارے نزدیک وہ خدا تعالیٰ کے ایک نبی کے منکر ہیں یہ دین کا معاملہ ہے اس میں کسی کا اپنا اختیار نہیں کہ کچھ کر سکے۔ لیکن اس کے یہ معنی نہیں کہ غیر احمدیوں سے ہم دیگر دنیاوی اور تمدنی تعلقات کو منقطع کر دیں۔ آنحضرت صلی اللہ علیہ وسلم نے تو عیسائیوں کو بھی اپنی مسجد میں نماز پڑھنے کی اجازت دے دی تھی۔ پس جب باوجود اس قدر اختلاف کے دین میں ایک دوسرے کو مذہبی سہولتیں ہم پہنچانے کا حکم ہے تو دنیاوی تعلقات کو ترک کرنا کس طرح جائز ہو سکتا ہے۔ دوسروں سے محبت کرو پیار کرو۔ ان کی مصیبت کے وقت ان کے کام آؤ۔ بیمار کا علاج کرو۔ بھوکے کو روٹی

کھلاؤ۔ ننگے کو کپڑا پہناؤ۔ ان باتوں کا تمہیں ضرور ثواب ملے گا۔ لیکن دین کے معاملہ میں تم ان کو اپنا امام نہیں بنا سکتے۔ حضرت مسیح موعود نے اس کے متعلق بار بار حکم دیا ہے۔ اس بات کو خوب یاد رکھو۔ اور سختی سے اس پر عملدرآمد کرو +

غیر احمدی کا جنازہ پڑھنا

پھر ایک سوال غیر احمدی کے جنازہ پڑھنے کے متعلق کیا جاتا ہے۔ اس میں ایک یہ شکل پیش کی جاتی ہے کہ حضرت مسیح موعود نے بعض صورتوں میں جنازہ پڑھنے کی اجازت دی ہے۔ اس میں شک نہیں کہ بعض حوالے ایسے ہیں جن سے یہ بات معلوم ہوتی ہے۔ اور ایک خط بھی ملتا ہے جس پر غور کی جائے گی۔ لیکن حضرت مسیح موعود علیہ السلام کامل اس کے برخلاف ہے۔ چنانچہ آپ کا ایک بیٹا فوت ہو گیا۔ جو آپ کی زبانی طور پر تصدیق بھی کرتا تھا۔ جب وہ مرا تو مجھے یاد ہے۔ آپ ٹہلتے جاتے اور فرماتے کہ اس شخص کی شہادت نہ کی تھی۔ بلکہ میرا فرمانبردار ہی رہا ہے۔ ایک دفعہ میں سخت بیمار ہوا اور شدت مرض میں مجھے محسوس آگیا جب مجھے ہوش آ یا تو پینے دیکھا کہ وہ میرے پاس کھڑا نہایت دُور سے رو رہا تھا۔ آپ یہ بھی فرماتے کہ یہ میری بڑی عزت کیا کرتا تھا۔ لیکن آپ نے اس کا جنازہ نہ پڑھا۔ حالانکہ وہ اتنا فرمانبردار تھا کہ احمدی بھی اتنے دُور نہ ہوں گے۔ محمدی بیگم کے متعلق جب جھگڑا ہوا تو اس کی بیوی اس کے رشتہ دار بھی ان کے ساتھ شامل ہو گئے۔ حضرت صاحب نے اس کو فرمایا کہ تم اپنی بیوی کو طلاق دے دو۔ اس نے طلاق لگے۔ حضرت صاحب کو بھیج دی کہ آپ کی جس طرح مرضی ہے اُسی طرح کریں۔ لیکن باوجود اس کے جب وہ مرا تو آپ نے اُس کا جنازہ نہ پڑھا +

حدیث میں آیا ہے کہ جب ابوطالب جو آنحضرت صلی اللہ علیہ وسلم کے چچا تھے فوت ہونے لگے (بعض نے تو ان کو مسلمان لکھا ہے لیکن اصل بات یہی ہے کہ وہ مسلمان نہ تھے) تو آنحضرت مسلم نے کہا کہ چچا ایک دفعہ لا الہ الا اللہ کہہ دو تاکہ میں آپ کی شفاعت

خدا تعالیٰ کے حضور رکسوں۔ لیکن انھوں نے کہا کہ کیا کروں جو کچھ تم کہتے ہو۔ اس کو دل
تو مانتا ہے مگر زبان پر اس لئے نہیں لاسکتا کہ لوگ کہیں گے مرنے کے وقت ڈر گیا ہے۔ اسی
حالت میں وہ فوت ہو گئے۔ حضرت علی رضی اللہ عنہ کے چونکہ والد تھے اس لئے وہ چاہتے
تھے کہ آنحضرت صلعم سے ان کے متعلق کچھ فیض حاصل کریں۔ مگر ساتھ ہی ڈرتے تھے کہ
یہ چونکہ مسلمان نہیں ہوئے اس لئے رسول کریم ناراض نہ ہو جائیں۔ اس لئے انھوں
نے اپنے والد کے مرنے کی خبر رسول کریم کو ان الفاظ میں پہنچائی۔ کیا رسول اللہ آپکا
گمراہ بڑھاپا چٹا مر گیا ہے۔ آپ نے فرمایا جاؤ اور جا کر ان کو غسل دو لیکن آپ نے ان کا
جنازہ نہ پڑھا۔ قرآن شریف سے تو معلوم ہوتا ہے کہ ایسا شخص جو بظاہر اسلام
لے آیا ہے لیکن بغیبی طور پر اس کے دل کا کفر معلوم ہو گیا ہے تو اس کا جنازہ بھی جائز
نہیں۔ پھر غیر احمدی کا جنازہ پڑھنا کس طرح جائز ہو سکتا ہے +

~~دین کی باتیں ہیں۔ ان میں جھکڑنے کی کوئی وجہ نہیں ہو سکتی۔ دنیا کے معاملات~~
میں ہم دوسروں کے ساتھ ایک ہیں۔ لیکن دین کے معاملہ میں فرق ہے اس میں ایک
نہیں ہو سکتے۔ اور سمجھدار آدمی اس کو خوب سمجھ سکتے ہیں۔ انھوں میں ہم ایک آدمی سے ملے
جو بٹھا عالم ہے اس نے کہا آپ لوگوں کے بڑے دشمن ہیں جو یہ شہور کرتے پھرتے ہیں کہ
آپ ہم لوگوں کو کافر کہتے ہیں۔ میں نہیں مان سکتا کہ آپ ایسے وسیع و صلہ رکھنے والے ایسا
کہتے ہوں۔ اس سے شیخ بقیوب علی صاحب باتیں کر رہے تھے۔ یمنہ ان کو کہا۔ آپ کہتے
کہ واقعہ میں ہم آپ لوگوں کو کافر کہتے ہیں۔ لیکن منکروہ جیران سا ہو گیا۔ لیکن جب اس سے
یہ پوچھا گیا کہ آپ جس سبب کے آنے کے منتظر ہیں۔ اس کے منکروں کو کیا کہتے ہیں۔ تو
کہنے لگا۔ بس میں سمجھ گیا۔ بیشک آپ کا حق ہے کہ ہم کو کافر سمجھیں +

پس تم لوگ دین کو اپنی جگہ پر رکھو اور دنیا کو اپنی جگہ پر۔ اور جہاں دین کا معاملہ
آئے وہاں فوراً الگ ہو جاؤ۔ وہ لوگ جو اس بات سے چڑتے ہیں کہ ہمیں کافر کیوں کہا
جاتا ہے۔ ان سے پوچھو کہ جب تمہارا مسیح آئے گا اور جو لوگ اسے نہیں مانیں گے ان
کو کیا کہو گے۔ یہی نہ کہ ان کی گردن اڑا دو۔ لیکن ہم تو کسی کی گردن نہیں اڑاتے۔ ہم تو

شریعت کا فتوے استعمال کرتے ہیں۔ ایسے لوگوں کو کہو اگر تمہارے خیال میں ہم ایک جھوٹے مسیح کو مانتے ہیں تو پھر ہمارے جنازہ پڑھنے سے تمہارے مردہ کو فائدہ کیا ہوگا۔ کیا جس صورت میں کہ ہم مسلمان ہی نہیں۔ ہماری دعا سے آپ کا مردہ بخشا جا سکتا ہے۔ پس اگر ان باتوں پر کوئی غور کرے تو کوئی لڑائی جھگڑا انہیں ہو سکتا +

اب ایک اور سوال رہ جاتا ہے کہ غیر احمدی تو حضرت مسیح موعود کے منکر ہوئے اس لئے ان کا جنازہ نہیں پڑھنا چاہیئے۔ لیکن اگر کسی غیر احمدی کا چھوٹا بچہ مر جائے۔ تو اس کا جنازہ کیوں نہ پڑھا جائے۔ وہ تو مسیح موعود کا مکر نہیں۔ میں یہ سوال کر نیوالے سے پوچھتا ہوں کہ اگر یہ بات درست ہے۔ تو پھر ہندوؤں اور عیسائیوں کے بچوں کا جنازہ کیوں نہیں پڑھا جاتا اور کتنے لوگ ہیں جو ان کا جنازہ پڑھتے ہیں۔ اصل بات یہ ہے کہ جو ماں باپ کا مذہب ہوتا ہے شریعت وہی مذہب ان کے بچے کا قرار دیتی ہے۔ پس غیر احمدی کا بچہ بھی غیر احمدی ہی ہوا۔ اس لئے اس کا جنازہ بھی نہیں پڑھنا چاہیئے۔ پھر میں کہتا ہوں۔ بچہ تو گنہگار نہیں ہوتا۔ اس کو جنازہ کی ضرورت ہی کیا ہے۔ بچہ کا جنازہ تو دعا ہوتی اس کے پیمانہ گان کے لئے۔ اور اس کے پیمانہ گان ہمارے نہیں بلکہ غیر احمدی ہوتے ہیں۔ اس لئے بچہ کا جنازہ بھی نہیں پڑھنا چاہیئے۔ باقی رہا کوئی ایسا شخص جو حضرت صاحب کو تو سچا مانتا ہے لیکن ابھی اس نے بیعت نہیں کی یا احمدیت کے متعلق غور کر رہا ہے اور اسی حالت میں مر گیا ہے اس کو ممکن ہے کہ خدا تعالیٰ کوئی سزا نہ دے۔ لیکن شریعت کا فتوے ظاہری حالات کے مطابق ہوتا ہے۔ اس لئے ہمیں اس کے متعلق بھی یہی کرنا چاہیئے۔ کہ اس کا جنازہ نہ پڑھا +

غیر احمدیوں کو لڑکی دینا

ایک اور بھی سوال۔ کہ غیر احمدیوں کو لڑکی دینا جائز ہے یا نہیں۔ حضرت مسیح موعود نے اس احمدی پر سخت ناراضگی کا اظہار کیا ہے جو اپنی لڑکی غیر احمدی کو دے۔ آپ سے

ایک شخص نے بار بار پوچھا اور کئی قسم کی مجبوریوں کو پیش کیا۔ لیکن آپ نے اس کو یہی فرمایا کہ لڑکی کو بٹھائے رکھو لیکن غیر احمدیوں میں نہ دو۔ آپ کی وفات کے بعد اس نے غیر احمدیوں کو لڑکی دے دی۔ تو حضرت خلیفہ اولؒ نے اس کو احمدیوں کی امامت سے ہٹا دیا۔ اور جماعت سے خارج کر دیا۔ اور اپنی خلافت کے چھ سالوں میں اس کی توبہ قبول نہ کی۔ باوجودیکہ وہ بار بار توبہ کرتا رہا۔ (اب بیٹے اس کی سچی توبہ دیکھ کر قبول کر لی ہے) *

حضرت ابو بکر رضی اللہ عنہ کو لوگوں نے کہا تھا۔ کہ اگر آپ نے اپنے بعد عمرؓ کو جانشین مقرر کیا۔ تو بڑا غضب ہوگا۔ کیونکہ یہ بہت غصیلے ہیں۔ انھوں نے فرمایا کہ ان کا غصہ اسی وقت تک گرمی دکھانا ہے جب تک کہ میں نرم ہوں۔ اور جب میں نہ رہوں گا تو یہ خود نرم ہو جائینگے۔ اسی طرح میرا نفس تھا۔ جو یہ کہتا تھا کہ اگر کوئی ذرا بھی حضرت مسیح موعود علیہ السلام کے حکم کے خلاف کرے تو اسے بہت سخت سزا دی جائے لیکن اب تو کچلا گیا ہے۔ اور بہت نرمی کرنی پڑتی ہے۔ تاہم میں اس بات سے خوش ہوں کہ دس ہی پتے اٹھری ہوں۔ لیکن اس بات سے سخت ناخوش ہوں۔ کہ دس کروڑ ایسے احمدی ہوں جو حضرت مسیح موعود کا حکم نہ ماننے والے ہوں۔ پس وہ لوگ جو ایسے ہیں وہ سن لیں کہ حضرت مسیح موعودؑ نے اس بات پر بہت زور دیا ہے۔ اس لئے اس پر ضرور عمل درآمد ہونا چاہیے۔ میں کسی کو جماعت سے نکالنے کا عادی نہیں۔ لیکن اگر کوئی اس حکم کے خلاف کرے گا تو میں اس کو جماعت سے نکال دوں گا۔ ابھی چند ماہ ہوئے ایک شخص نے غیر احمدیوں میں اپنی لڑکی دی تھی۔ میں نے اسے جماعت سے الگ کر دیا۔ بعد میں اس نے بہت توبہ کی۔ اور معافی مانگی۔ لیکن میں نے کہا کہ تمہارا یہ فلاح بعد از جنگ یاد آ رہا ہے۔ اس لئے برکۃ خود بائز دے کے مطابق اپنے سر پر مار لو۔ ہمیں دیندار لوگوں کی ضرورت ہے۔ میں اگر کسی کی سبقت لے بھی لوں۔ تو کیا اس وقت تک وہ احمدی ہو سکتا ہے۔ جب تک کہ خدا کی نظر میں احمدی نہ ہو۔ احمدی اصل میں وہی ہے جو خدا کی نظر میں احمدی ہے۔ میرے احمدی کہہ لینے سے کوئی احمدی نہیں بن جاتا۔

پس تم خدا تعالیٰ کی نظر میں احمدی بنو۔ اور وہ اس طرح کہ حضرت مسیح موعودؑ کے تمام احکام کو پوری پوری طرح بجالاؤ۔ خدا تعالیٰ تمہیں توفیق دے۔

گورنمنٹ کی وفاداری

ایک اور خاص بات ہے جس کا بیان کر دینا بھی نہایت ضروری ہے کیونکہ اس کے متعلق بھی حضرت صاحب نے بار بار تاکید فرمائی ہے۔ یعنی بھی کچھ جلسہ پر اس کے متعلق بیان کیا تھا۔ اور وہ گورنمنٹ کی وفاداری ہے۔ اس گورنمنٹ کے ہم پر بڑے بڑے احسان ہیں یعنی حضرت مسیح موعود علیہ السلام کے منہ سے بار ہانا ہے کہ اس گورنمنٹ کے ہم پر اتنے احسان ہیں کہ اگر ہم اسکی وفاداری نہ کریں اور اسے مدد نہ دیں تو ہم بڑے ہی بے وفا ہونگے۔ میں بھی یہی کہتا ہوں۔ کہ گورنمنٹ کی وفاداری ہمیں دل و جان سے کرنی چاہیے۔ میں اگر کسی سے کوئی ایسی بات سنتا ہوں جو گورنمنٹ کے خلاف ہوتی ہے تو کانپ جاتا ہوں۔ کیونکہ اس قسم کی کوئی بات کرنا بہت ہی نمک حرامی ہے یہ بات ابھی طرح یاد رکھنا چاہیے کہ اگر یہ گورنمنٹ نہ ہوتی تو نہ معلوم ہمارے لئے کیا کیا مشکلات ہوتیں۔ ابھی چند دنوں کا ہی ذکر ہے کہ ہمارے مالا بار کے احمدیوں کی حالت بہت تشویشناک ہو گئی تھی ان کے لڑکوں کو سکولوں میں آنے سے بند کر دیا گیا۔ ان کے مردے دفن کرنے سے روک دیئے گئے چنانچہ ایک مردہ کئی دن تک پڑا رہا۔ مسجدوں سے روک دیا گیا۔ تجارت کو بند کر دیا لیکن اس گورنمنٹ نے اسی مدد کی ہے کہ اگر ہماری اپنی سلطنت بھی ہوتی۔ تو بھی ہم اس سے زیادہ نہ کر سکتے۔ اور وہ یہ کہ گورنمنٹ نے احمدیوں کی تکلیف دیکھ کر اپنے پاس سے زمین دی ہے کہ اس میں مسجد اور قبرستان بنالو۔ لیکن وہاں کا راجہ اس پر بھی باز نہیں آیا اور اس نے یہ سوال اٹھایا کہ یہ زمین تو میری ہے۔ میں نہیں دیتا اور یہ بھی لکھا کہ خبردار۔ اگر تم نے اس پر کوئی عمارت بنائی۔ تو سزا پاؤ گے۔ اور یہ بھی کہا کہ

تم لوگ حاضر ہو کر بتاؤ کہ کیوں تمہیں بائیکاٹ نہ کر دیا جائے کیونکہ علما نے فتویٰ دیا ہے کہ تم مسلمان نہیں ہو۔ اس پر احمدیوں نے گورنمنٹ کی خدمت میں درخواست دی تو ڈپٹی کمشنر صاحب نے یہ حکم دیا کہ اگر اب احمدیوں کو کوئی تکلیف ہوئی تو مسلمانوں کے جتنے لیڈر ہیں ان سب کو نئے قانون کے ماتحت ملک بدر کر دیا جائیگا اس طرح کا حکم کسی کے منہ سے نہیں نکل سکتا مگر اسی کے منہ سے جسکے دل میں یہی نوع انسان کی ہمدردی ہو۔ تو یہ تازہ سلوک اس گورنمنٹ نے تمہارے مالا باری بھائیوں کے ساتھ کیا ہے۔ اور جو کسی کے بھائی پر احسان کرتا ہے وہ اسی پر کرتا ہے۔ پس چن مالا باری احمدی ہمارے بھائی ہیں تو ہمیں گورنمنٹ کا کس قدر احسان مند ہونا چاہیے پھر بادیشس میں ہمارے ایک مبلغ گئے ہیں جو جہاں لیکچر دینا چاہتے۔ غیر احمدی بندہ گروا دیتے۔ آخر انھوں نے گورنمنٹ سے سرکاری ہال کے لئے درخواست کی۔ تو وہاں کے گورنر نے حکم دیا کہ آپ ہفتہ میں تین دن اس ہال میں لیکچر دے سکتے ہیں۔ گویا گورنمنٹ نے ہفتہ کے نصف دن ہمارے مبلغ کو دے دیئے۔ اور نصف اپنے لئے رکھے۔

پس جو گورنمنٹ ایسی ہر بان ہو۔ اسکی جقدر بھی فرمانبرداری کی جائے تھوڑی ہے۔ ایک دفعہ حضرت عمر رضی اللہ عنہ نے فرمایا کہ اگر مجھ پر خلافت کا بوجھ نہ ہوتا تو میں مؤذن بنتا۔ اسی طرح میں کہتا ہوں کہ اگر میں خلیفہ نہ ہوتا۔ تو والہ اللہ ہو کر جنگ میں چلا جاتا۔ اس وقت گورنمنٹ کو آدمیوں کی بہت ضرورت ہے۔ اس لئے جس کسی سے کوئی خدمت ادا ہو سکے ضرور کرے۔ اس جنگ سے تو ہمیں بہت فائدہ پہنچا ہے۔ ہمارے بہت سے احمدی احباب میدان جنگ میں گئے ہوئے ہیں لیکن خدا کا فضل ہے کہ ابھی تک ایک بھی فوت نہیں ہوا۔ پھر وہ احباب جو فرانس کے میدان جنگ میں ہیں وہ تو تبلیغ کا کام بھی خوب کر رہے ہیں۔ انھوں نے ٹیچنگز آف اسلام کا فرانسیسی میں ترجمہ کروا کر شائع کر دیا ہے۔ اس کے علاوہ اور بھی کئی ٹریکٹ فرانسیسی میں لکھا کر شائع کرائے ہیں پس اگر کوئی میدان جنگ میں جائے گا تو گویا گورنمنٹ کے خرچ پر ہمارا مفت کام ملے

✽ بعد میں معلوم ہوا کہ دو دوست فوت ہوئے ہیں۔ ✽

ہوگا۔ اس لئے اگر کوئی جانا چاہے تو ضرور جائے۔ بہت عمدہ کام ہے۔ مجھ سے اب تک جتنے احمدیوں نے لڑائی پر جانے کے لئے پوچھا ہے۔ میں نے بڑی خوشی سے انھیں اجازت دی ہے۔ اور کہا ہے کہ اگر تم اس نیک نیتی سے جاؤ گے۔ کہ ہم گورنمنٹ کی خدمت کرنے کے لئے جا رہے ہیں اور ساتھ ہی دین کی تبلیغ بھی کریں گے تو خدا تعالیٰ تمہارا حافظ ہوگا۔ اور تمہیں ہر ایک تکلیف سے محفوظ رکھے گا۔
پس یہ گورنمنٹ کی مدد کا ایک موقع ہے جس کو خدا تعالیٰ توفیق دے شامل ہو جائے۔

(نوٹ) چونکہ نماز مغرب کا وقت بالکل قریب آ گیا تھا۔ اس لئے حضرت خلیفۃ المسیح نے تقریر کو یہاں ہی ختم کر دیا۔ اور فرمایا کہ باتیں تو بہت تھیں لیکن وقت نہیں رہا۔ اس لئے وقت سر پر بند کرتا ہوں۔
(مرتب کنندہ)

بِسْمِ اللَّهِ الرَّحْمَنِ الرَّحِيمِ
 خُذْ نَصِيحَةً عَلَيَّ يَا رَسُولَ اللَّهِ

تقریر حضرت امیر المومنین خلیفۃ مسیح ثانی

جواہرِ اسماء ۱۵۱۹ کو سا انجیل کے موقع پر ہوئی



أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ
 أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ

بِسْمِ اللَّهِ الرَّحْمَنِ الرَّحِيمِ

إِذَا جَاءَ نَصْرُ اللَّهِ وَالْفَتْحُ ۖ وَرَأَيْتَ النَّاسَ يَدْخُلُونَ فِي دِينِ اللَّهِ أَفْوَاجًا ۚ فَسَبِّحْ بِحَمْدِ رَبِّكَ وَاسْتَغْفِرْ لَهُ إِنَّهُ كَانَ تَوَّابًا

یعنی آپ لوگوں کے سامنے جو یہاں نشرِ نبی لائے ہیں۔ بعض باتیں بیان کرنے کا ارادہ کیا تھا چنانچہ پہلے نوٹ کر لئے تھے کہ فلاں فلاں بات کہوں گا۔ اور میرا منشا تھا کہ جس طرح پچھلے جلسہ پر یہ انتظام کیا گیا تھا کچھ امور ایسے بیان کئے جائیں جو جماعت کی اصلاح کے متعلق ہوں۔ اور کچھ ایسے جو روحانیت سے تعلق رکھتے ہوں۔ چنانچہ گزشتہ جلسہ پر میں نے

بتایا تھا کہ انسان کی روحانی ترقی کے سات درجے ہیں۔ اور یہ بھی بتایا تھا کہ ان کے حصول کے کیا ذرائع ہیں۔ اس دفعہ بھی یہ ارادہ تھا کہ ایک دن تو دوسری ضروری باتیں بیان کر دوں اور دوسرے دن ذکر الہی اور عبادت الہی پر کچھ کہوں۔ لیکن کہتے ہیں تدبیر کند بندہ تقدیر زند خندہ۔ یہ کسی نے تو اپنے رنگ میں کہا ہو گا۔ مگر میں جو کل اپنے ارادہ کو پورا نہیں کر سکا۔ تو معلوم ہوتا ہے کہ یہی خدا تعالیٰ کا منشا ہو گا۔ کیونکہ خدا تعالیٰ کے سلسلوں کے کام اسکی منشا اور ارادہ کے ماتحت ہوتے ہیں کل جو میں تقریر کرنے لگا تو گو بہت اختصار سے کام لیا۔ اور بہت حصہ مضمون کا کاٹ کر بیان کیا۔ مگر مغرب تک پھر بھی نہ بیان کر سکا۔ اور ایک حصہ رہ ہی گیا۔ جو میرے خیال میں بہت ضروری ہے اور آج وقت بھی مل گیا ہے اس لئے اسی حصہ کو بیان کرنا ہوں +

وہ دوسرا حصہ جس کو میں اس وقت بیان کرنا چاہتا ہوں۔ اس کے متعلق جتنے ایک مختصر سی سورۃ پڑھی ہے جو گو عبارت کے لحاظ سے بہت مختصر ہے لیکن مضامین لحاظ سے بہت وسیع باتیں اپنے اندر رکھتی ہے۔ اور حکمت اور معرفت کے بڑے بڑے دریا اس کے اندر بہ رہے ہیں۔ نیز اس سورۃ میں خدا تعالیٰ نے مسلمانوں کو وہ بات بتائی ہے کہ اگر وہ اس پر غور و فکر اور عمل درآمد کرنے تو ان پر وہ ہلاکت اور تباہی کبھی نہ آتی جو آج آئی ہوئی ہے۔ اور نہ مسلمان پر آگندہ ہوتے۔ نہ ان کی حکومتیں جاتیں۔ نہ اسقدر کشت خون کی نوبت پہنچتی۔ اور نہ ان میں تفرقہ پڑتا۔ اور اگر پڑتا تو اتنا جلدی اور اس عمدگی سے زایل ہو جاتا کہ اس کا نام و نشان بھی باقی نہ رہتا لیکن افسوس کہ ان میں وہ تفرقہ پڑا۔ جو باوجود گھٹانے کے بڑھا اور باوجود دبانے کے اٹھا۔ اور باوجود مٹانے کے ابھرا۔ اور آخر اس حد تک پہنچ گیا کہ آج مسلمانوں میں سینکڑوں نہیں بلکہ ہزاروں فرقے موجود ہیں۔ کیونکہ وہ بند جس نے مسلمانوں کو باندھا ہوا تھا کاٹا گیا۔ اور اس کے جوڑنے والا کوئی پیدا نہ ہوا۔ بلکہ دن بدن وہ زیادہ سے زیادہ ہی ٹوٹتا گیا۔ حتیٰ کہ تیرہ سو سال کے دراز عرصہ میں جب بالکل ٹکڑے ٹکڑے ہو گیا۔ تو خدا تعالیٰ نے اپنے پاس سے ایک شخص کو اس لئے بھیجا۔ کہ وہ اگر اس کو جوڑے۔ اس فرستادہ خدا سے پہلے کے تمام مولویوں

گدی نشینوں اور بزرگوں اولیاءوں نے بڑی بڑی کوششیں کیں مگر اکارت گئیں۔ اور اس ^{تعالیٰ} ایک نقطہ پر نہ آیا۔ پر نہ آیا۔ اور کس طرح آسکتا تھا۔ جبکہ اس طریق سے نہ لایا جاتا۔ جو خدا نے مقرر کیا تھا یعنی کسی مامور من اللہ کے ذریعہ سے۔ غرض اس موقع میں خدا تعالیٰ نے رسول کریم صلی اللہ علیہ وسلم کو ایک آنے والے فتنہ پر آگاہ فرمایا ہے اور اس سے بچنے کا علاج بھی بتایا ہے۔ اس سورۃ میں آنحضرت صلی اللہ علیہ وسلم کو تاکید کی گئی ہے کہ آپ استغفار کریں۔ چونکہ استغفار کے معنی عام طور پر اپنے گناہوں کی معافی مانگنے کے ہوتے ہیں۔ اس لئے یہاں یہ سوال پیدا ہونا ہے کہ وہ شخص جو دنیا کی ہدایت اور رہنمائی کے لئے آیا تھا۔ مگر اور بے دین لوگوں کو با خدا بنانے آیا تھا۔ گناہوں اور بدیوں میں گرفتار شدہ انسانوں کو پاک و صاف کرنے آیا تھا۔ اور جس کا درجہ قرآن شریف میں خدا تعالیٰ نے یہ فرمایا ہے۔ قُلْ اِنْ كُنْتُمْ تُحِبُّوْنَ اللّٰهَ فَاتَّبِعُوْنِیْ یُحِبِّبْکُمُ اللّٰهُ۔ سب لوگوں کو کہہ دے کہ اگر تم اللہ تعالیٰ سے محبت رکھتے ہو تو میری اتباع کرو۔ اس کا یہ نتیجہ ہوگا کہ تم خدا تعالیٰ کے محبوب اور پیارے بن جاؤ گے، پھر وہ جسکی نسبت خدا تعالیٰ فرماتا ہے وَ لَکُم فی رسول اللہ اسوۃ حسنۃ کہ اس رسول میں تمہارے لئے پورا پورا نمونہ ہے۔ اگر تم خدا کے حضور مقبول بننا چاہتے ہو۔ اگر تم خدا سے تعلق پیدا کرنا پسند کرتے ہو تو اس کا آسان طریقہ یہ ہے کہ اس رسول کے اقوال۔ افعال۔ اور حرکات و سکنات کی پیروی کرو۔ کیا اس قسم کا انسان تھا کہ وہ بھی گناہ کرتا تھا اور اسے بھی استغفار کرنے کی ضرورت تھی۔ جس رسول کی یہ شان ہو کہ اس کا ہر ایک قول اور فعل خدا کا پسندیدہ ہو۔ کس طرح ہو سکتا ہے کہ اس کی نسبت یہ کہا جائے کہ تو اپنے گناہوں کی معافی مانگ۔ اگر وہ بھی گنہگار ہو سکتا ہے۔ ہے تو خدا تعالیٰ نے اس کی اتباع کی دوسروں کو کیوں ہدایت فرمائی ہے ؟

ہم اس بات کو ثابت کر سکتے ہیں کہ آپ ہر ایک قسم کی بدی اور گناہ سے پاک تھے۔ ہی تو وجہ ہے کہ خدا تعالیٰ نے فرمایا۔ کہ اے لوگو۔ اگر تمہیں مجھ سے محبت کا دھوئی ہے۔ اور میرے محبوب بننا چاہتے ہو تو اس کا ایک ہی طریقہ ہے کہ تم اس رسول کی اتباع کرو ورنہ ممکن نہیں کہ تم میرے قرب کی کوئی راہ پاسکو۔ پس آنحضرت صلی اللہ علیہ وسلم کی طرف

کسی گناہ کا منسوب کرنا تعلیم قرآن کے بالکل خلاف ہے مگر کوئی کہہ سکتا ہے کہ پھر آپ کے متعلق یہ کیوں آیا ہے کہ تو استغفار کر۔ استغفار کر۔ یہاں یہ بات بھی یاد رکھنی چاہیے کہ انہی الفاظ کو مدنظر رکھ کر عیسائی صاحبان بھی مسلمانوں پر ہمیشہ یہ اعتراض کرتے ہیں کہ تمہارا رسول گنہگار تھا۔ کیونکہ قرآن اس کو حکم دیتا ہے کہ تو استغفار کر۔ لیکن ہمارے مسیح کی نسبت قرآن میں یہ کہیں نہیں آیا ہے معلوم ہوا کہ تمہارا رسول گناہ کرتا تھا۔ اور بعض جگہ تو تمہارے رسول کی نسبت ذنب کا لفظ بھی آیا ہے تو معلوم ہوا کہ تمہارا رسول گنہگار تھا۔ اور ہمارا مسیح گناہوں سے پاک۔ اس سے ثابت ہو گیا کہ مسیح کا درجہ اس سے بہت بلند ہے۔ اس اعتراض کے جواب میں مسلمانوں کو بڑی دقت پیش آئی ہے اور گوانھوں نے جواب دینے کی بڑی کوشش کی ہے لیکن حضرت مسیح موعود علیہ السلام سے پہلے اس کا جواب دینے میں وہ کامیاب نہیں ہو سکے۔ یہی وجہ تھی کہ ہزار ہا مسلمانوں کی اولاد عیسائی ہو گئی۔ اور تو اور سیدوں کی اولادوں نے بھی سیتسمہ لینا پسند کر لیا۔ اور وہ اب شیعوں پر کھڑے ہو کر آنحضرت صلیم کو گالیاں دیتے ہیں۔ غرض ان الفاظ کی وجہ سے نادانوں نے دھوکہ کھایا۔ اور بچائے اس کے کہ عیسائیوں کو جواب دیتے تو عیسائی بن گئے۔ قرآن شریف پر غور کرنے سے معلوم ہوتا ہے کہ یہ لفظ آنحضرت صلی اللہ علیہ وسلم کی نسبت ان معنوں کے لحاظ سے استعمال نہیں کیا گیا۔ جن معنوں میں عام طور پر استعمال کیا جاتا ہے۔ آپ کے متعلق اوصاف میں استعمال ہوا ہے اور یہ بات اس طرح معلوم ہوتی ہے کہ آنحضرت صلی اللہ علیہ وسلم کی نسبت ذنب کا لفظ قرآن شریف میں تین جگہ آیا ہے۔ اول سورہ مومن میں جہاں خدا تعالیٰ فرماتا ہے فاصبر ان وعد اللہ حق واستغفر لذنبک۔ وسمی محمد ربک بالعشی والابکار (۴۰-۵۷) دوم سورہ محمد میں یوں آیا ہے۔ فاعلم انہ لا اللہ الا اللہ واستغفر لذنبک وللمومنین والمؤمنات واللہ یعلم متقلبکم ومثولکم۔ ۴۷-۲۱ سوم سورہ فتح میں آیا ہے۔ انا فتحناک فتحاً مبیناً لیغفر لک اللہ ما تقدم من ذنبک وما تاخرا ویستم نعمته علیک

وہیں یک صراطاً مستقیماً۔ اسی طرح بعض جگہ پر استغفار کا لفظ آپ کی نسبت استعمال ہوا ہے جیسا کہ اسی سورۃ میں جوینے بھی پڑھی ہے۔ ان سب جگہوں پر اگر ہم غور کریں تو ایک ایسی عجیب بات معلوم ہوتی ہے جو سارے اعتراضوں کو حل کر دیتی ہے اور وہ یہ کہ ان سب جگہوں میں آنحضرت صلی اللہ علیہ وسلم کے دشمنوں کے ہلاک ہونے اور آپ کی فتح کا ذکر ہے۔ پس اس جگہ بالطبع یہ سوال پیدا ہوتا ہے کہ آپ کی فتح اور آپ کے دشمنوں کی مغلوبیت کے ساتھ گناہ کا کیا تعلق ہے۔ اور یہی بات ہے جس کے بیان کرنے کے لئے مینے یہ سورۃ پڑھی ہے اور جس سے ہمیں اقوام کے متزل و ترقی کے قواعد کا علم ہوتا ہے۔ بعض لوگوں نے ان آیات کے یہ معنی کئے ہیں کہ خدا تعالیٰ آپ کو یہ فرمانا ہے کہ اب تمہاری فتح ہو گئی اور تمہارے دشمن مغلوب ہو گئے۔ اس لئے تمہارے دُنیا سے رخصت ہونے کا وقت آ گیا ہے۔ پس تُو توبہ اور استغفار کر۔ کیونکہ تیری موت کے دن قریب آ گئے ہیں اور گویہ استدلال درست ہے لیکن ان معنوں پر بھی وہ اعتراض قائم رہتا ہے۔ کہ آپ نے کوئی گناہ کئے ہی ہیں۔ اسی لئے توبہ کا حکم ہوتا ہے +

یعنی جب ان آیات پر غور کی۔ تو خدا تعالیٰ نے مجھے ایک عجیب بات سمجائی۔ اور وہ یہ کہ جب کسی کو فتح حاصل ہوتی ہے اور مفتوح قوم کے ساتھ فاتح قوم کے تعلقات قائم ہوتے ہیں تو ان میں جو بدیاں اور بُرائیاں ہوتی ہیں وہ فاتح قوم میں بھی آتی شروع ہو جاتی ہیں۔ یہی وجہ ہے کہ فاتح قوم جن ملکوں سے گذرتی ہے ان کے عیش و عشرت کے جذبات اپنے اندر لیتی جاتی ہے۔ اور چونکہ عظیم الشان فتوحات کے بعد اس قدر آبادی کے ساتھ فاتح قوم کا تعلق ہوتا ہے جو فاتح سے بھی تعداد میں زیادہ ہوتی ہے اس لئے اس کو فوراً تعلیم دینا اور اپنی سطح پر لانا مشکل ہوتا ہے اور جب فاتح قوم کے افراد مفتوح قوم میں ملتے ہیں تو بجائے اس کو نفع پہنچانے کے بد اثرات سے متاثر ہو جاتے ہیں جس کا نتیجہ رفتہ رفتہ نہایت خطرناک ہوتا ہے جب اسلام کی فتوحات کا زمانہ آیا۔ تو اسلام کے لئے بھی وہی مشکل درپیش تھی گو اسلام ایک نبی کے ماتحت ترقی کر رہا تھا

لیکن نبی باوجود نبی ہونے کے پھر انسان ہی ہوتا ہے۔ اور انسان کے تمام کام خواہی وہ
 کس وسیع ہوں محدود ہی ہوتے ہیں۔ ایک اُستاد خواہ کتنا ہی لائق ہو اور ایک وقت میں
 تیسٹس چالیس ہی نہیں بلکہ سو سو اساتذہ کو تک کو بھی پڑھا سکتا ہو۔ لیکن اگر اس کے
 پاس ہزار در ہزار لڑکے لے آئیں تو نہیں پڑھا سکے گا۔ رسول بھی اُستاد ہی ہوتے
 ہیں جیسا کہ قرآن شریف میں آنحضرت صلی اللہ علیہ وسلم کی نسبت آیا ہے یتلوا علیہم
 الیٰتک وبعیٰلہم الکتاب والحکمۃ ویزکیہم۔ کہ اس رسول کا یہ کام ہو کہ وہ
 خدا تعالیٰ کی آیتیں لوگوں کو سُنائے۔ کتاب کی تعلیم دے اور ان کو پاک کرے۔ فرض
 نبی ایک اُستاد ہوتا ہے۔ اس کا کام تعلیم دینا ہوتا ہے۔ اس لئے وہ تھوڑے لوگوں
 کو ہی دے سکتا ہے کیونکہ لاکھوں اور کروڑوں انسانوں کو سبق دینا اور پھر یاد بھی کروا دینا
 کسی انسان کا کام نہیں ہو سکتا۔ پس جب کسی کے سامنے لاکھوں اور کروڑوں انسانوں
 کی جماعت سبق لینے کے لئے کھڑی ہو۔ تو ضرور ہوگا کہ اس کی تعلیم میں نقص رہ جائے
 اور پوری پوری طرح علم نہ حاصل کر سکے یا یہ ہوگا کہ بعض تو پڑھ جائیں گے۔ اور بعض کی
 تعلیم ناقص رہ جائے گی اور بعض بالکل جاہل کے جاہل ہی رہ جائیں گے اور کچھ تعلیم نہ
 حاصل کر سکیں گے۔ پس آنحضرت صلی اللہ علیہ وسلم کو جب فتوحات پر فتوحات ہوتی شروع
 ہوئیں اور بے شمار لوگ آپ کے پاس آنے لگے تو ان کے دل میں جو بڑا ہی پاک دل تھا
 یہ گھبراہٹ پیدا ہوئی کہ ان تھوڑے سے لوگوں کو تو میں بھی طرح تعلیم دے لیتا۔ قرآن
 سکھا سکتا تھا (چنانچہ حدیث میں آتا ہے کہ آنحضرت صلی اللہ علیہ وسلم بڑی پابندی سے
 صحابہ کو قرآن سکھاتے تھے) لیکن یہ جو لاکھوں انسان اسلام میں داخل ہو رہے ہیں
 ان کو میں کس طرح تعلیم دوں گا۔ اور مجھ میں جو بوجہ بشریت کے یہ کمزوری ہے کہ اتنے کثیر
 لوگوں کو تعلیم نہیں دے سکتا اس کا کیا علاج ہوگا۔ اس کا جواب خدا تعالیٰ نے یہ دیا کہ
 اس میں شک نہیں کہ جب فسق ہوگی۔ اور نئے نئے لوگ کثرت سے اسلام میں داخل ہونگے
 تو ان میں بہت سی کمزوریاں ہونگی۔ اور یہ بھی صحیح ہے کہ وہ سب کے سب تجھے سے تعلیم
 نہیں پاسکتے۔ مگر ان کو تعلیم دلانے کا یہ علاج ہے کہ تو خدا سے دُعا مانگے۔ کہ اے خدا مجھ میں

بشریت کے لحاظ سے یہ کمزوری ہے کہ اتنے لوگوں کو تعلیم نہیں دے سکتا تو میری اس کمزوری کو ڈھانپ دے۔ اور وہ اس طرح کہ ان سب لوگوں کو خود ہی تعلیم دیدے اور خود ہی ان کو پاک کر دے۔ پس یہی وہ بات ہے جس کے متعلق آنحضرت صلی اللہ علیہ وسلم کو استغفار کرنے کا ارشاد ہوا ہے۔ ذنب کے معنی ایک زائد چیز کے ہیں اور غصہ ڈھانکنے کو کہتے ہیں۔ اس سے خدا تعالیٰ نے رسول کریم صلی اللہ علیہ وسلم کو یہ بات سکھائی ہے کہ تم یہ کہو کہ میں اس قدر لوگوں کو کچھ نہیں سکھا سکتا۔ پس آپ ہی ان کو سکھائیے اور میری اس انسانی کمزوری کو ڈھانپ دیجئے۔ دیکھو حضرت مسیح موعود علیہ السلام ابتدائی زمانہ میں ایک ایک سے اپنے ہاتھ پر ہاتھ رکھا کر بیعت لیتے تھے۔ پھر ترقی ہوئی۔ تو لوگ ایک دوسرے کی پیٹھ پر ہاتھ رکھ کر بیعت کرنے لگے۔ پھر حضرت خلیفۃ المسیح اول کے زمانہ میں تو پگڑیاں پھیلا کر بیعت ہوتی تھی۔ اور اب بھی اسی طرح ہوتی ہے۔ تو ایک آدمی ہر طرف نہیں پہنچ سکتا۔ آنحضرت صلی اللہ علیہ وسلم کے زمانہ میں کوئی مسلمان یمن میں تھا۔ کوئی شام میں۔ کوئی عراق میں تھا کوئی بحرین میں۔ اور کوئی نجد میں تھا۔ اس لئے نہ آنحضرت صلی اللہ علیہ وسلم ہر ایک کے پاس پہنچ سکتے تھے۔ اور نہ وہ آپ تک آ سکتے تھے۔ جب حالت یہ تھی تو ضرور تھا کہ آپ کی تعلیم میں نقص رہ جاتا۔ لیکن آپ کا دل کبھی یہ برداشت نہ کر سکتا تھا۔ اس لئے آپ کو حکم ہوا کہ خدا سے دعا کرو کہ لے خدا اب یہ کام میرے بس کا نہیں۔ اس لئے تو ہی اسے پورا کر۔ کیونکہ شاگرد بہت ہیں اور میں اکیلا مدرس ہوں۔ مجھ سے ان کی تعلیم کا پورا ہونا مشکل ہے۔ سبکل نو سکولوں میں یہ قاعدہ ہو گیا ہے کہ ایک استاد کے پاس چالیس یا پچاس سے زیادہ لڑکے نہ ہوں اور اس سے زیادہ لڑکوں کو جماعت میں داخل نہ کیا جائے۔ اور اگر کیا جائے تو ایک اور استاد رکھا جائے۔ کیونکہ افسران تعلیم جانتے ہیں کہ اگر ایک جماعت میں بہت زیادہ لڑکے ہوں۔ اور ایک اکیلا استاد پڑھانے والا ہو تو لڑکوں کی تعلیم ناقص رہ جاتی ہے۔ چنانچہ جن سکولوں میں بہت سے لڑکے ہوتے ہیں۔ اور ایک استاد۔ وہاں کے لڑکوں کی تعلیمی حالت بہت کمزور ہوتی ہے۔ کیونکہ زیادہ لڑکوں کی

وجہ سے اُستاد ہر ایک کی طرف پوری پوری توجہ نہیں کر سکتا۔ تو چونکہ فتح کے وقت لاکھوں انسان مسلمان ہو کر اسلام میں داخل ہوتے تھے۔ اس لئے آنحضرت صلی اللہ علیہ وسلم کو یہ خطرہ دامنگیر ہوا۔ کہ مسلمان تعلیم میں ناقص نہ رہ جائیں۔ خدا تعالیٰ نے آپ کو اس کے متعلق یہ گرتا دیا۔ کہ خدا کے آگے گر جاؤ۔ اور اسی کو کہو کہ آپ ہی اس کام کو سنبھالیں۔ میری طاقت سے تو اس کا سنبھالنا باہر ہے +

پس آنحضرت صلی اللہ علیہ وسلم کے متعلق استغفار کا لفظ اسی لئے استعمال کیا گیا ہے کہ آپ کو اس بات کی طرف متوجہ کیا جائے کہ اسلام میں کثرت سے داخل ہونے والے لوگوں کی تعلیم و تربیت کے لئے آپ خدا تعالیٰ سے دعا کریں اور التجا کریں۔ کہ اب لوگوں کے کثرت سے آنے سے جو بد نتائج نکلیں گے ان سے آپ ہی بچائیے۔ اور ان کو خود ہی دور کر دیجیے اور آپ کا لاکھوں انسانوں کو ایک ہی وقت میں پوری تعلیم نہ دے سکتا کوئی گناہ نہیں بلکہ بشریت کا تقاضا ہی ہے اور یہی وجہ ہے کہ آپ کی نسبت ذنب کا لفظ تو استعمال ہوا ہے لیکن جناح کا لفظ کبھی استعمال نہیں ہوا گناہ اسے کہتے ہیں کہ خدا تعالیٰ کی دی ہوئی طاقت اور قوت کے باوجود اس کے حکم کی فرمانبرداری نہ کی جائے۔ اور وہ بات جس کی خدا تعالیٰ کی طرف سے طاقت ہی نہ دی جائے۔ اس کا نہ کر سکتا گناہ نہیں ہوتا۔ بلکہ وہ بشری کمزوری کہلاتی ہے۔ مثلاً ایک شخص بیمار ہو جاتا ہے۔ تو یہ اس کا گناہ نہیں بلکہ ایک کمزوری ہے۔ جو بشریت کی وجہ سے اسے لاحق ہے تو رسول کریم صلی اللہ علیہ وسلم کا یہ گناہ نہ تھا۔ کہ آپ اس قدر زیادہ لوگوں کو پڑھانا نہ سکتے تھے۔ بلکہ خدا تعالیٰ نے ہی آپ کو ایسا بنایا تھا۔ اور آپ کے ساتھ یہ ایسی بات لگی ہوئی تھی۔ جو آپ کی طاقت سے بالاتھی۔ اس لئے آپ کو بتایا گیا کہ آپ خدا تعالیٰ کے حضور کثرت طلبا کی وجہ سے جو نقص تعلیم میں ہونا تھا اس کے دور کرنے کے لئے دعا کریں +

پس ان نام آیات سے پتہ لگتا ہے کہ ان میں رسول کریم صلی اللہ علیہ وسلم کے گناہ کا انہار نہیں ہے۔ بلکہ ایک بشری کمزوری کے بد نتائج سے بچنے کی آپ کو راہ بتائی گئی ہے چنانچہ ہم دیکھتے ہیں کہ باوجود اس کے کہ آپ کے وقت کثرت سے لوگ ایمان لے آئے مگر ابتلاؤں اور فتنوں کے وقت ان کا ایمان خراب نہ ہوا۔ اور وہ اس نعمت سے محروم نہ ہوئے۔ چنانچہ آنحضرت

کے زمانہ میں جو لوگ ایمان لائے تھے۔ آپ کے بعد گوان میں سے بھی کچھ مرتد ہو گئے۔ مگر جھٹ پٹ
 ہی واپس آ گئے اور ان فتنہ فسادوں میں شامل نہ ہوئے جو اسلام کو تباہ کرنے کے لئے شریں
 اور مقصدوں نے برپا کئے تھے۔ چنانچہ حضرت عثمان رضی اللہ عنہ کے زمانہ میں جو عظیم الشان فساد
 ہوا۔ اس میں عراقی۔ مصر۔ کوفہ اور بصرہ کے لوگ تو شامل ہو گئے جو آنحضرت صلی اللہ علیہ وسلم کی
 وفات کے بعد ایمان لائے تھے۔ لیکن یمن۔ حجاز اور نجد کے لوگ شامل نہ ہوئے۔ یہ وہ ملک تھے
 جو آنحضرت صلی اللہ علیہ وسلم کے وقت میں فتح ہوئے تھے۔ جانتے ہو۔ اس کی کیا وجہ ہے کہ وہ
 خفیہ منصوبہ جو مسلمانوں کی تباہی کا موجب ہوئے۔ ان میں وہ ممالک تو شامل ہو گئے جو آپ کی وفات
 بعد فتح ہوئے۔ مگر وہ ملک شامل نہ ہوئے۔ جو آپ کے زمانہ میں فتح ہوئے تھے۔ اس کی یہی وجہ ہے
 جو اوپر بیان کی گئی ہے کہ خدا تعالیٰ نے ان ملکوں کے لوگوں کی جو آپ کے زمانہ میں اسلام لائے تھے
 برائیاں اور بدیاں دور کر دی تھیں۔ لوگ تو کہتے ہیں کہ امیر معاویہ کا زور اور طاقت تھی کہ شام کے
 اس فتنہ میں شامل نہ ہوئے۔ لیکن میں کہتا ہوں کہ یہ بھی آنحضرت صلی اللہ علیہ وسلم ہی کی کرامت تھی
 کہ وہ لوگ حضرت عثمان رضی اللہ عنہ کے خلاف نہیں اٹھے تھے۔ کیونکہ گو یہ ملک آپ کے زمانہ میں فتح
 نہ ہوا۔ لیکن آپ نے اس پر بھی چڑھائی کی تھی جس کا ذکر قرآن شریف کی سورہ توبہ میں ان تین
 صحابہ کا ذکر کرتے ہوئے جو اس سفر میں شامل نہ ہوئے تھے آیا ہے۔ پس شام کا اس فتنہ میں شامل
 نہ ہونا امیر معاویہ کی دانائی کی وجہ سے نہیں تھا بلکہ اس لئے تھا کہ وہاں اسلام کا بیج رسول کریم صلی
 اللہ علیہ وسلم کے وقت میں بویا گیا۔ اور اس سرزمین میں آپ نے اپنا قدم مبارک ڈالا تھا پس خدا تعالیٰ نے آپ
 کی دعاؤں میں اس ملک کو بھی شامل کر لیا۔ اس اتنے بڑے فتنہ میں اس قدر صحابہ میں سے صرف تین
 صحابہ کے شامل ہونے کا پتہ لگتا ہے۔ اور ان کی نسبت بھی ثابت ہے کہ صرف غلط فہمیوں کی وجہ
 سے شامل ہو گئے تھے۔ اور بعد میں توبہ کر لی تھی۔ توبہ رسول کریم صلی اللہ علیہ وسلم کی ایک ایسی
 خصوصیت ہے۔ جو کسی اور نبی کو حاصل نہیں ہوئی۔ اس لئے جہاں آپ کی فتح کا ذکر آیا ہے۔ وہاں
 ساتھ ہی استغفار کا حکم بھی آیا ہے۔ جو آپ کو اس طرف متوجہ کرنے کے لئے تھا۔ کہ دیکھنا ہم
 آپ کو بہت بڑی فتح اور عزت دینی چاہتے ہیں۔ اور بے شمار لوگوں کو آپ کے ساتھ شامل کرنا
 چاہتے ہیں۔ پس یاد رکھو۔ کہ جب تمہارے بہت سے شاگرد ہو جائیں۔ تو تم خدا کے حضور گر جانا اور

کہنا کہ ابھی اب کام انسانی طاقت سے بڑھتا جانا ہے آپ خود ہی ان نوواردوں کی اصلاح کر دیجئے
 ہم آپ کی دعا قبول کرینگے اور ان کی اصلاح کر دی جائے گی۔ اور ان کی کمزوریوں اور بدیوں کو دور
 کر کے ان کو پاک کر دیا جائے گا۔ لیکن ان سب باتوں کو ملانے سے جہاں ایک طرف یہ اعتراض سٹ
 جاتا ہے۔ کہ آپ کسی گتہ کے مرتجب نہیں ہوئے۔ وہاں دوسری طرف یہ بھی معلوم ہوتا ہے۔ کہ جس وقت
 ایک قوم ترقی کرتی اور کثرت سے پھیلتی ہے۔ وہی زمانہ اس کے تنزل اور انحطاط کا ہوتا ہے۔
 یہی وجہ ہے۔ کہ رسول کریم صلی اللہ علیہ وسلم کو خدا تعالیٰ نے فتح کے ساتھ ہی استغفار کا ارشاد
 فرمایا ہے۔ کیونکہ کسی قوم کے بڑھنے اور ترقی کرنے کا جو وقت ہوتا ہے۔ وہی وقت اس کے تنزل کے
 اسباب کو بھی پیدا کرتا ہے۔ اور جب کوئی قوم بڑھ جاتی ہے۔ اسی وقت اس میں فساد اور فتنے
 بھی شروع ہو جاتے ہیں جس کی وجہ یہ ہے کہ چونکہ قوم میں ایسے لوگ آ جاتے ہیں۔ جو نبی کی خدمت
 اور صحبت میں نہیں رہے ہوتے۔ اچھی طرح بد آ لایشوں سے پاک و صاف نہیں ہوتے۔ اور جن میں
 وہ مشکلات پیش نہیں آئی ہوتیں۔ جو خدا تعالیٰ نے اپنے پیارے بندوں کو پاک کرنے کے لئے
 مقرر فرمائی ہوئی ہیں۔ اس لئے وہ فتنہ و فساد پیدا کرتے ہیں اور قوم کو تباہی کے گھاٹ
 اتارنا چاہتے ہیں +

آپ لوگ اس مضمون کو غور سے سنیں۔ اس کا کچھ حصہ علمی اور تاریخی ہے۔ اس لئے ممکن
 ہے کہ بعض کو مشکل معلوم ہو۔ لیکن یہ وہ بات ہے۔ اور میں کامل یقین سے کہتا ہوں۔ یہ وہ
 بات ہے جو خدا تعالیٰ نے قرآن شریف میں تو بیان فرمائی ہے
 لیکن آج تک کسی نے اسے قرآن شریف سے سیکھ کر بیان نہیں کیا۔
 مجھے خدا تعالیٰ نے سکھائی ہے۔ اور اس بات کا موقع دیا ہے کہ آپ
 لوگوں کو سناؤں۔ پس جو شخص اسے سُنے گا۔ اور پھر اس پر عمل کریگا
 وہ کامیاب اور بامراد ہو جائے گا۔ اور جو نہیں سُنے گا اور عمل نہیں
 کرے گا۔ وہ یاد رکھے کہ ایسے ایسے فتنے آنے والے ہیں کہ جن کے ساتھ یہ
 فتنہ جو اس وقت برپا ہوا ہے کچھ مقابلہ ہی نہیں کر سکتا۔ کیا یہ فتنہ تم کو یاد
 نہیں ہے۔ اور تم نے نہیں دیکھا کہ اس کے بانیوں نے کس قدر زور سے کیا۔ مگر انہیں کیا حاصل

ہوا۔ کچھ بھی نہیں۔ آج یہ نظارہ دیکھ لو۔ اور لاہور جا کر بھی دیکھ لو۔ باوجود اس کے کہ بیعت کے وقت وہ زیادہ تھے۔ اور ہم تھوڑے لیکن خدا تعالیٰ نے ظاہر کر دیا ہے کہ ان کی کچھ بھی پیش نہیں گئی۔ پس یہ وہ فتنہ نہیں ہے جو جماعتوں کی تباہی اور ہلاکت کا موجب ہوا کرتا ہے۔ وہ وہ فتنہ ہوتا ہے جو سمندر کی لہروں کی طرح آتا۔ اور خس و فاشاک کی طرح قوموں کو بہا کر لے جاتا ہے۔ پس اُس فتنے سے خدا تعالیٰ کی رحمت اور فضل کے بغیر کوئی بچ نہیں سکتا۔ ہم سے پہلے بہت سی جماعتوں نے اس کے تلخ تجربے کئے ہیں۔ پس مبارک ہے وہ جو ان کے تجربوں سے فائدہ اٹھا کر اور افسوس ہے اس پر جس نے پہلوں کے تجربے سے فائدہ نہ اٹھایا۔ اور چاہا کہ خود تجربہ کرے۔ دیکھو سنکھیا ایک زہر ہے اور اس کو ہر ایک زہر جانتا ہے۔ کیوں۔ اس لئے کہ بہت سے لوگوں نے جب اس کو کھیا تو مر گئے۔ اس کے متعلق اب کوئی یہ نہیں کہتا کہ میں اسے اس وقت تک نہ ہر نہیں کہوں گا۔ جب تک کہ خود تجربہ کر کے نہ دیکھ لوں۔ لیکن کیسا افسوس ہو گا اس شخص پر جو خود تجربہ سنکھیا کھائے کیونکہ اس کا انجام سوائے اس کے کچھ نہیں ہو گا۔ کہ مرے۔ تم لوگ بھی اس بات کا تجربہ کرنے کا خیال دل میں نہ لاؤ جس کا تجربہ تم سے پہلے لوگ کر چکے ہیں۔ کیونکہ ان تجربات کا نتیجہ ایسا خطرناک تھا کہ اگر جوان سُننے تو بوڑھا ہو جائے۔ اور اگر سیدھی کروالا سُننے تو اس کی کمر ٹیڑھی ہو جائے۔ اور اگر کالے بالوں والا سُننے۔ تو اس کے بال سفید ہو جائیں وہ بہت تلخ اور کڑوے تجربے تھے۔ وہ از حد دل ہلا دینے والے واقعات تھے۔ وہ نہایت پاک روحوں کے شہیروں اور بد باطنوں کے ہاتھ سے قتل کے نظارے تھے۔ وہ ایسے درد انگیز حالات تھے کہ جن کو سنکر مومن کا دل کانپ جاتا ہے۔ اور وہ ایسے روح فرسا منظر تھے۔ کہ جن کو آنکھوں کے سننے لانے سے بجا پر پستہ لگتا ہے۔ انہی کی سزا میں مسلمانوں میں اس قدر فتنہ اور فساد پڑا کہ جس نے انھیں تباہ کر دیا۔ حضرت عثمان رضی اللہ عنہ کو جو آدمی قتل کرنے لگے تھے۔ ان کو آپ نے فرمایا کہ اگر تم میرے قتل کرنے میں کامیاب ہو گئے۔ تو یاد رکھنا کہ مسلمان جو اس وقت اس طرح پیوستہ ہیں جیسے دو کنگھیوں کے دندانے ہوتے ہیں بالکل جدا ہو جائینگے۔ اور ایسے جدا ہونے کے قیامت تک انھیں کوئی داکٹھا کر سکے گا۔

حضرت عبداللہ بن سلامؓ نے بھی اس فتنہ کے بانیوں سے بیان کیا کہ یسین بنی اسرائیل

کی بعض کتب میں دیکھا ہے کہ ایک نبی ہوگا اس کے بعد اس کے خلفاء ہونگے اس کے خلیفہ ثالث کے خلاف لوگ فساد کریں گے اگر وہ اس کے مارنے پر کامیاب ہو گئے تو اس کی سزا ان کو یہ دی جائے گی کہ وہ ہمیشہ کے لئے پرگندہ کر دیئے جائیں گے اور پھر کوئی تدبیر ان کو جمع نہ کر سکے گی۔ چنانچہ ایسا ہی ہوا۔ یہ فتنہ اتنا پھیلا اتنا پھیلا کہ سوائے مسیح موعود علیہ السلام کے کوئی اس کو روک نہ سکا۔ اور مسلمان جو ٹوٹ چکے تھے۔ انہیں کوئی نہ جوڑ سکا۔ پس تم لوگ یاد رکھو کہ آنے والا فتنہ بہت خطرناک ہے۔ اس سے بچنے کے لئے بہت بہت تیاری کرو۔ پہلوں سے یہ غلطیاں ہوئیں کہ انہوں نے ایسے لوگوں کے متعلق حسن ظنی سے کام لیا۔ جو بدظنیاں پھیلانے والے تھے۔ حالانکہ اسلام اس کی حمایت کرتا ہے جس کی نسبت بدظنی پھیلانی جاتی ہے۔ اور اس کو جھوٹا قرار دیتا ہے جو بدظنی پھیلاتا ہے۔ اور جب تک کہ باقاعدہ تحقیقات پر کسی شخص پر کوئی الزام ثابت نہ ہو اس کا پھیلانے والا اور لوگوں کو سناتے والا اسلام کے نزدیک نہایت ضیث اور تنہی ہے۔

پس تم لوگ تیار ہو جاؤ۔ ناکہ تم بھی اس قسم کی کسی غلطی کا شکار نہ ہو جاؤ۔ کیونکہ اب تمہاری فتوحات کا زمانہ آرہا ہے۔ اور یاد رکھو کہ فتوحات کے زمانہ میں ہی تمام فسادات کا بیج بویا جاتا ہے جو اپنی فتح کے وقت اپنی شکست کی نسبت نہیں سوچتا اور اقبال کے وقت ادبار کا خیال نہیں کرتا۔ اور ترقی کے وقت تنزل کے اسباب کو نہیں مٹاتا۔ اس کی ہلاکت یقینی اور اس کی تنبا ہی لازمی ہے۔ نبیوں کی جماعتیں بھی اس فساد سے غالی نہیں ہوتیں اور وہ بھی جتنی کرتی ہیں اور ایسے لوگ ان میں داخل ہوتے ہیں جنہوں نے نبی کی صحبت نہیں پائی ہوتی اور ان کا ایمان اتنا مضبوط نہیں ہوتا۔ جتنا ان لوگوں کا ہوتا ہے جو نبی کی صحبت میں رہے ہوتے ہیں اور جن کی تربیت بوجہ اس کے کہ وہ جماعت و رجاعت آکر داخل ہوئے ہوتے ہیں نامکمل ہوتی ہے تو ان میں بھی فساد شروع ہو جاتا ہے جو آخر کار ان کو مختلف جماعتوں میں تقسیم کر کے ان کے اتحاد کو توڑ دیتا ہے یا ان کی بڑ کو ایسا کھوکھلا کر دیتا ہے کہ آئندہ ان کی روحانی طاقتیں

ضائع ہو جاتی ہیں۔ ہماری جماعت کی ترقی کا زمانہ بھی خدا تعالیٰ کے فضل سے بہت قریب آگیا ہے۔ اور وہ دن دُور نہیں۔ جبکہ افواج در افواج لوگ اس سلسلہ میں داخل ہونگے۔ مختلف ملکوں سے جماعتوں کی جماعتیں داخل ہونگی۔ اور وہ زمانہ آتا ہے کہ گاؤں کے گاؤں اور شہر کے شہر احمدی ہونگے۔ اور ابھی سے مختلف اطراف سے خوشخبری کی ہوائیں چل رہی ہیں۔ اور جس طرح خدا کی یہ سنت ہے کہ بارش سے پہلے ٹھنڈی ہوائیں چلاتا ہے تاکہ غافل لوگ آگاہ ہو جائیں اور اپنے مال و اسباب کو سنبھال لیں۔ اسی طرح خدا تعالیٰ نے ہماری ترقی کی ہوائیں چلا دی ہیں۔ پس ہوشیار ہو جاؤ۔ آپ لوگوں میں سے خدا کے فضل سے بہت سے ایسے ہیں جنہوں نے حضرت مسیح موعود علیہ السلام کی صحبت پائی ہے۔ آپ کے منہ سے باتیں سُنی ہیں۔ آپ سے ہمکلامی کا شرف حاصل کیا ہے۔ ان کا فرض ہے کہ وہ آنے والوں کے لئے ہدایت اور راہنمائی کا باعث ہوں۔ کیونکہ کوئی ایک شخص بہتوں کو نہیں سکھا سکتا۔ دیکھو اسی جلسہ پر خدا تعالیٰ کے فضل سے اتنے لوگ آئے ہیں کہ ان سب تک مشغل سے میری آواز پہنچ سکتی ہے مگر جب لاکھوں اور کروڑوں انسان آئے۔ تو انہیں کون ایک شخص سُننا سکے گا۔ لیکن تبارک و تعالیٰ اگر ایک ہی سانس والا ہوا۔ تو یہ کیسا دردناک نظارہ ہو گا کہ کچھ لوگ تو سُن رہے ہونگے۔ اور کچھ لوگ پکڑے کھا رہے ہونگے وہ سُنیں گے کیا اور یہاں سے لیکر جائینگے کیا۔ وہ اس اطاعت سے واقف نہ ہونگے جو انبیاء لوگوں کے دلوں میں پیدا کرتے ہیں۔ وہ یہ نہیں جانتے ہونگے کہ ایک دفعہ رسول کریم صلی اللہ علیہ وسلم تقریر فرما رہے تھے آپ نے لوگوں کو فرمایا کہ بیٹھ جاؤ۔ عبداللہ بن مسعود ایک گلی میں چلے آ رہے تھے۔ آپ کی آواز اُنھوں نے وہاں ہی سُنی اور وہیں بیٹھ گئے۔ کسی نے پوچھا۔ آپ یہاں کیوں بیٹھے ہیں۔ وہاں رسول کریم صلی اللہ علیہ وسلم کی تقریر ہو رہی ہے۔ وہاں کیوں نہیں جاتے۔ اُنھوں نے کہا۔ میرے کان میں رسول کریم صلی اللہ علیہ وسلم کی آواز آئی ہے کہ بیٹھ جاؤ۔ پس میں یہیں بیٹھ گیا۔

پھر ان کے سامنے یہ نظارہ نہ ہو گا کہ آنحضرت صلی اللہ علیہ وسلم کی مجلس میں تین شخص آئے۔ ایک کو آگے جگہ مل گئی۔ وہ وہاں جا کر بیٹھ گیا۔ دوسرے کو آگے جگہ نہ ملی وہ جہاں کھڑا

نقا وہیں بیٹھ گیا۔ تیسرے نے خیال کیا کہ یہاں آواز تو آتی نہیں پھر ٹھہرنے سے کیا فائدہ وہ واپس چلا گیا۔ اس حضرت صلے اللہ علیہ وسلم نے فرمایا۔ خدا تعالیٰ نے مجھے تھردی ہے کہ ایک نے تمہاری مجلس میں قرب حاصل کرنے کے لئے کوشش اور محنت کی اور آگے ہو کر بیٹھ گیا۔ خدا تعالیٰ نے بھی اسے قریب کیا۔ ایک اور آیا اس نے کہا اب مجلس میں آگیا ہوں اگر اچھی جگہ نہیں ملی تو نہ ہوں۔ وہیں بیٹھ گیا۔ اور اس نے دلپس جانا مناسب نہ سمجھا۔ خدا نے بھی اس سے چشم پوشی کی۔ ایک اور آیا۔ اسے جگہ نہ ملی اور واپس پھر گیا۔ خدا تعالیٰ نے بھی اس سے منہ پھیر لیا۔

اس قسم کی باتیں نبیوں کی ہی صحبت میں رہ کر حاصل ہو سکتی ہیں۔ لیکن انھوں نے اس قسم کے نظارے نہ دیکھے ہونگے۔ پھر انھوں نے وہ محبت کی گھڑیاں نہ دیکھی ہونگی۔ جو آپ نے دیکھی ہیں انھوں نے اطاعت اور فرمانبرداری کے وہ مزے نہ اٹھائے ہونگے جو آپ نے اٹھائے ہیں۔ انھیں حضرت مسیح موعود سے وہ پیار نہ ہوگا جو آپ لوگوں کو ہے۔ انھوں نے وہ نشانات نہ دیکھے ہونگے جو آپ لوگوں نے حضرت مسیح موعود کے ساتھ رہ کر دیکھے ہیں۔ انھیں حضرت مسیح موعود کا وہ پیار اور محبت سے دیکھنا اور باتیں کرنا نصیب نہ ہوگا جو آپ لوگوں کو ہوا ہے۔ ان کے دلوں میں اطاعت اور فرمانبرداری کا وہ جوش نہ ہوگا جو آپ لوگوں کے دلوں میں ہے۔ سوائے ان لوگوں کے جن کے سینے خدا تعالیٰ لافاض طور پر خود کھول دے۔ اس میں شک نہیں کہ صحابہ کرام کے بعد بھی ایسے لوگ ہوئے ہیں جنھوں نے پہلوں کی طرح ایمان اور یقین حاصل کر لیا تھا اور ان جیسی ہی صفات بھی پیدا کر لی تھیں۔ مثلاً امام مالک۔ امام شافعی امام احمد بن حنبل۔ امام ابو حنیفہ۔ شیخ عبدالقادر جیلانی۔ شہاب الدین سہروردی۔ سعید الدین عسکری وغیرہم۔ ان لوگوں نے محنتیں اور کوششیں کیں اس لئے ان کے دل پاک ہو گئے۔ مگر جس کثرت سے صحابہ میں ایسے لوگ تھے۔ اس کثرت سے بعد میں نہ ہو سکے۔ بلکہ بعد میں کثرت ان لوگوں کی تھی۔ جن میں بہت سے نقص موجود تھے۔ اور قلت ان کی تھی جو صحابہ جیسی صفا رکھتے تھے۔ لیکن صحابہ کے وقت کثرت کامل ایمان والوں کی تھی۔ ہماری جماعت میں اس وقت خدا کے فضل سے کثرت ان لوگوں کی ہے جو حضرت مسیح موعود کی صحبت میں رہے۔ اور قلت

ان کی ہے جو بعد میں آئے۔ لیکن یہ کثرت ایسی ہے جو دن بدن کم ہوتی جا رہی ہے میرا مطلب اس تقریر سے یہ نہیں کہ نبی کے بعد اعلیٰ درجہ کے لوگ ہونے ہی نہیں۔ نہیں اعلیٰ درجہ کے لوگ ہوتے ہیں اور ضرور ہوتے ہیں جیسا کہ ابھی یمنے بعض آدمیوں کے نام لئے ہیں جنہوں نے صحابہ کے بعد بڑا درجہ حاصل کیا۔ اپنی جماعت کے متعلق بھی آج ہی ایک شخص نے مجھ سے سوال کیا تھا کہ کیا بعد میں آنے والے وہ درجہ پاسکتے ہیں جو حضرت مسیح موعود کی صحبت پانے والوں نے پایا۔ تو یمنے اسے جواب دیا کہ ہاں وہ درجہ پاسکتے ہیں۔ پس اس تقریر کا یہ مطلب نہیں کہ میں بعد میں آنے والے لوگوں کو بائوس کروں۔ بلکہ میرا مطلب تمہیں اور ان کو ہوشیار کرنا ہے۔ تمہیں اس لئے کہ تا تم آنے والوں کی تعلیم کا فکر کرو۔ اور انہیں اس لئے۔ تا وہ جان لیں کہ ان کے راستہ میں بہت سی مشکلات ہیں وہ ان پر غالب آنے کی تدبیر کریں۔ ورنہ یہ عقیدہ۔ کہ نبی کی جماعت کے بعد کوئی ان کے درجہ کو پا ہی نہیں سکتا۔ ایک غلط اور باطل عقیدہ ہے جو جھوٹی محبت سے پیدا ہوا ہے۔ صحابہ کے بعد بڑے بڑے مخدوم بڑے بڑے بزرگ اور بڑے بڑے اولیاء اللہ گذرے ہیں۔ جنکی نسبت ہم ہرگز نہیں کہہ سکتے کہ وہ سب کے سب ہر ایک اس شخص سے روحانیت میں ادنیٰ تھے جس نے رسول کریم صلی اللہ علیہ وسلم کی صحبت خواہ ایک دن ہی پائی ہو بلکہ اصل بات یہ ہے۔ کہ وہ جو صحابہ میں اعلیٰ درجہ رکھتا ہے وہ ان بعد میں آنے والوں سے اعلیٰ ہے۔ لیکن وہ جو ان میں ادنیٰ ہے۔ اس سے بعد میں آنے والوں کا اعلیٰ طبقہ اعلیٰ ہے۔ ہاں سب صحابہ کو یہ ایک جزوی فضیلت حاصل ہے کہ انہوں نے آنحضرت صلی اللہ علیہ وسلم کا چہرہ مبارک دیکھا۔ جس کے لئے اب گے کوئی ساری دنیا کی سلطنت بھی دینے کو طیار ہو جائے۔ تو حاصل نہیں کر سکتا۔ یہی بات حضرت مسیح موعود کے صحابہ کے متعلق ہے۔

غرض وہ وقت آتا ہے کہ ایسے لوگ اس سلسلہ میں شامل ہونگے جنہوں نے حضرت مسیح موعود علیہ السلام کی صحبت نہ پائی ہوگی۔ اور اس کثرت سے ہونگے کہ ان کو ایک آدمی تقریر نہیں سنا سکے گا۔ اس لئے اس وقت بہت سے مدرسوں کی ضرورت

ہوگی۔ اور چہر اس بات کی بھی ضرورت ہوگی کہ ایک شخص لاپرواہ میں ایک امت سر میں بیٹھا
مستائے۔ اور لوگوں کو دین سے واقف کرے۔ اور احکام شرع پر چاہے۔ تاکہ تمام جماعت صحیح
عقائد پر قائم رہے۔ اور تفرقہ سے بچے +

کل بیٹے آپ لوگوں کو یہ بتایا تھا کہ علم ایک بہت اچھی چیز ہے اس کو حاصل کرنے کے لئے
کوشش کرو۔ لیکن آج بتاتا ہوں کہ علم بغیر خشیت اور تقویٰ کے ایک لعنت ہے۔ اور ایسا
علم بہت دفعہ حجابِ اکبر ثابت ہوا ہے۔ دیکھو مولوی محمد حسین صاحب ٹالوی ایک عالم آدمی
ہیں لیکن حضرت مسیح موعود علیہ السلام پر وہ ایمان نہ لائے بلکہ انھوں نے کہہ دیا کہ بیٹے ہی
مرزا کو بڑھایا تھا اور میں ہی گھٹاؤنگا۔ گویا انھوں نے اپنے علم کے گھمنڈ پر بھجا کسی کو میں ہی
گھٹا سکتا ہوں۔ رسول کریم صلی اللہ علیہ وسلم کے زمانے سے پہلے ایک شخص شرک کے خلاف
تعلیم دیا کرتا تھا۔ جب رسول کریم صلی اللہ علیہ وسلم مبعوث ہوئے تو کسی شخص نے اسے اسلام
کی تلقین کی۔ اس نے جواب دیا کہ شرک کے مٹانے میں جو محنت اور کوشش بیٹے کی ہے وہ
اور کسی نے نہیں کی پس اگر کوئی شخص دنیا میں نبی ہوتا تو وہ میں ہوتا۔ یہ شخص نبی کیوں مکرین گیا
وہ شخص گو توحید کا علم رکھتا تھا۔ لیکن بوجہ خشیت نہ ہونے کے اسلام لانے سے محروم ہو
گیا۔ پس میں آپ لوگوں کو یہی نہیں کہتا کہ علم سیکھو۔ بلکہ یہ بھی کہتا ہوں کہ تقویٰ اور خشیت اللہ
پیدا کرو۔ کیونکہ اگر یہ نہ ہو۔ تو علم ایک عذاب ہے نہ کہ کوئی مفید چیز۔ تم قرآن شریف پڑھو اور
خوب پڑھو۔ کیونکہ بے علم انسان نہیں جانتا۔ کہ خدا تعالیٰ نے مجھے کیا کیا حکم دیئے ہیں لیکن
یہ بھی یاد رکھو۔ کہ کئی انسان ایسے ہوتے ہیں جو قرآن شریف جانتے ہیں۔ مگر خود گمراہ ہوتے ہیں
اور دوسروں کو گمراہ کرتے پھرتے ہیں۔ اور اس طرح کے ہو گئے ہیں جس طرح کے یہود کے
عالم فقہ جن کا ذکر قرآن شریف میں آئے۔ وہ جانتے ہیں کہ قرآن شریف وہی ہے جو رسول اللہ
کے زمانہ میں تھا۔ مگر جانتے ہوئے نہیں جانتے۔ وہ مولوی اور مفتی کہلاتے ہیں مگر ان کے
اعمال میں اسلام کا کوئی اثر نہیں پایا جاتا۔ قرآن شریف کے معنوں کی ایسی ایسی توجہیں نکالتے
اور ایسی ایسی شراہیں کرتے ہیں کہ ان کے دل بھی انھیں شرمندہ کرتے ہیں۔ عالم کہلاتے ہیں
مگر عمل نہیں کرتے۔ اس لئے گویا انھوں نے علم پڑھا۔ مگر ان کا علم ان کے کسی کام نہ آیا اور وہ

گمراہ کے گمراہ ہی رہے +

پس خشیت اللہ کی بہت ضرورت ہے۔ اس کے پیدا کرنے کے طریق نبیوں کے زمانہ میں بہت ہوتے ہیں۔ کیوں۔ اس لئے کہ وہ انسان کو سانچے میں ڈھال دیتے ہیں۔ اور خود نمونہ بنکر لوگوں کو سکھاتے ہیں۔ یہ ایک ثابت شدہ بات ہے کہ ہر ایک کام جس طرح کسی استاد کے بنانے اور تجربہ کر کے دکھانے سے آتا ہے۔ اس طرح خود بخود کتابوں میں سے پڑھ لینے سے نہیں آتا۔ مثلاً اگر کوئی شخص ڈاکٹری کی کتابیں پڑھ لے۔ لیکن اسے تجربہ نہ ہو۔ تو وہ لوگوں کا علاج کر نیکی بجائے ان کو مارے گا۔ کیونکہ علاج وہی کر سکتا ہے جس کو تجربہ بھی ہو۔ اور جسے اُس نے کسی استاد سے سیکھا ہو۔ مگر جس نے کسی استاد کو دیکھا ہی نہ ہو۔ اس کے علاج سے بہت مرتے اور کم جیتے ہیں۔ اور جو جیتے ہیں وہ بھی اس لئے نہیں کہ اسکی دوائی اور علاج سے بلکہ اپنی طاقت اور قوت سے۔ پس خشیت اللہ نبی کی صحبت سے جس طرح حاصل ہوتی ہے۔ اس طرح کسی اور طریق سے نہیں حاصل ہو سکتی۔ پس تم میں سے تو بہت سے ایسے ہیں۔ جنہوں نے حضرت مسیح موعود کی صحبت سے اس کو سیکھا ہے۔ اس لئے تم اس زمانہ کے لئے ہوشیار ہو جاؤ۔ جبکہ فتوحات پر فتوحات ہونگی۔ عنقریب ایک زمانہ آتا ہے جبکہ تمہارے نام کے ساتھ لوگ رضی اللہ عنہ لگا بیٹھیں گے۔ آج اگر تمہاری قدر نہیں تو نہ سہی لیکن ایک وقت آتا ہے جبکہ اس شخص کی پگڑی۔ کڑتے اور جوتی تک کو لوگ تبرک سمجھیں گے جو حضرت مسیح موعود علیہ السلام کے ساتھ رہا ہے۔ بیشک حضرت مسیح موعود کو ہی خدا تعالیٰ نے فرمایا ہے کہ بادشاہ تیرے کپڑوں سے برکت ڈھونڈیں گے لیکن یاد رکھو۔ صادقوں کے ساتھ رہنے والوں کے کپڑوں کے ساتھ بھی یہی سلوک ہوتا ہے۔ حضرت مسیح موعود نے اوصیت میں لکھا ہے کہ تمہارا خدا وعدوں کا سچا اور وفادار اور صادق خدا ہے وہ سب کچھ تمہیں دکھائے گا۔ جس کا اُس نے وعدہ فرمایا اگرچہ یہ دن دُنیا کے آخری دن ہیں۔ اور بت لائیں ہیں۔ جن کے نزول کا وقت ہے۔ پر ضرور ہے کہ یہ دُنیا قائم رہے جب تک وہ تمام باتیں پوری نہ ہو جائیں۔ مگر خدا نے خبر دی ہے۔ میں خدا کی طرف سے ایک قدرت کے رنگ میں ظاہر ہوا۔ اور میں خدا کی ایک عظیم قدرت ہوں۔ اور میرے بعد بعض اور موعود

ہونگے جو دوسری قدرت کا منظر ہونگے ” ص ۳۰ +

پس وہ وقت جلد آنے والا ہے اس میں شک نہیں کہ آج تم لوگوں کی نظروں میں جاہل ہو۔ پر وہ دن جلدی ہی ہتھولے ہیں۔ جبکہ دنیا کہے گی۔ کہ تمہارے زمانہ میں تم سے زیادہ جہنم کوئی نہیں گذرا۔ تم نے خدا تعالیٰ کا حکم مانا ہے اس کے رسول کا حکم مانا ہے اور اس کے مسیح کو قبول کیا ہے پس تم ہی دنیا میں ایک برگزیدہ قوم ہو۔ تمہارے کپڑوں سے لوگ برکت ڈھونڈیں گے۔ اور تمہارے ناموں کی عزت کریں گے۔ کیونکہ تمہارے نام عزت کے ساتھ آسمان پر لکھے گئے ہیں پس کون ہے جو انھیں دنیا سے مٹا سکے لیکن یہ بات بھی یاد رکھو کہ جس طرح تم پر اس قدر انعام ہوئے ہیں۔ اسی طرح تمہارے فرض بھی بہت بڑھ گئے ہیں۔ بیشک بعد میں آنے والے تحریریں پڑھ سکتے ہیں۔ حضرت مسیح موعود کی کتا پوں کو پڑھ سکتے ہیں۔ مگر اس طرح وہ اعمال نہیں سیکھ سکتے۔ اور نہ دوسرے لوگ انھیں سکھا سکتے ہیں جس طرح تم نے سیکھا ہے۔ مگر وہی سکھا سکتے ہیں جو حضرت مسیح موعود کی صحبت میں پاک دل ہوئے۔ صرف علم نہ پہلوں کے کام آیا۔ اور نہ پھپھلوں کے کام آسکتا ہے۔ مگر تمہیں خود علم کی ضرورت ہے۔ قرآن شریف عربی زبان میں ہے اس لئے جب تک عربی نہ آتی ہو۔ اس کے پڑھنے میں لذت نہیں آسکتی اور نہ اس کے احکام سے انسان واقف ہو سکتا ہے۔ پس تم عربی سیکھو۔ تاکہ قرآن شریف کو سمجھ سکو۔ ابھی میرا شاہ صاحب نے ایک نظم پڑھی ہے۔ عجیب بات ہے کہ اس میں انھوں نے ایک شعر ایسا بھی کہا ہے کہ اسی کے مضون کے متعلق میں اس وقت تقریر کرنے کے لئے کھڑا ہوا ہوں اور وہ یہ ہے کہ تم بار بار قادیان آؤ۔ اور اگر قرآن سیکھو تاہم میں تمہارے لئے تیار نہ ہوں۔ تو یاد رکھو کہ ایک عرصہ تک تو بیشک تمہیں عزت حاصل ہوگی۔ لیکن ایسا زمانہ آئے گا جبکہ تم خاک میں ملائے جاؤ گے۔ اور تم سے آنے والے لوگ جن میں خشیت اللہ نہ ہوگی وہی سلوک کریں گے جو صحابہ کے ساتھ ان لوگوں نے کیا۔ جو بعد میں آئے تھے۔ کہ انھیں قتل کر کر ان کی لاشوں پر بھوکا اور دفن نہ ہونے دیا +

دیکھو میں آدمی ہوں۔ اور جو میرے بعد ہوگا وہ بھی آدمی ہی ہوگا جس کے زمانہ میں فتوحات

ہونگی۔ وہ اکیلا سب کو نہیں سکھا سکے گا۔ تم ہی لوگ ان کے معلم بنو گے۔ پس اس وقت تم خود سیکھو تا ان کو سکھا سکو۔ خدا تعالیٰ نے فیصلہ کر دیا ہے کہ تم لوگ دنیا کے لئے پرفیبر بنا دیئے جاؤ۔ اس لئے تمہارے لئے ضروری ہے اور بہت ضروری ہے کہ تم خود پڑھو تا ان کے دلوں کے لئے استاد بن سکو۔ اگر تم نے خود نہ پڑھا تو ان کو کیا پڑھاؤ گے۔ ایک نادان اور جاہل استاد کسی شاگرد کو کیا پڑھا سکتا ہے۔ کہتے ہیں ایک استاد فقہا اس نے چند خطوط پڑھے ہوئے تھے۔ جو کوئی خط لاکر دیتا اسے انھیں خطوں میں سے کوئی ایک سنا دیتا۔ ایک دن ایک شخص خط لایا۔ اس وقت اس کے پاس اپنے پہلے خط موجود نہ تھے۔ اس لئے نہ پڑھ سکا۔ اور کہنے لگا کہ میں طاق ولے خط پڑھ سکتا ہوں۔ پس تم بھی اس خط کے پڑھنے ولے کی طرح نہ بنو۔ آپ لوگوں کے لئے ضروری ہے کہ اپنے اندر اخلاص اور خشیت پیدا کرو۔ اور علم دین سیکھو۔ اور اپنے دلوں کو صیقل کرو۔ تاکہ جو لوگ تم میں آئیں ان کو تعلیم دے سکو اور ان میں خشیت اللہ پیدا کر سکو۔ صحابہ کے وقت جو فتنہ ہوا تھا وہ اسی بات کا نتیجہ تھا۔ کہ وہ لوگ مدینہ میں نہ آئے تھے۔ اور انھوں نے قرآن شریف نہ پڑھا اور نہ سمجھا تھا۔ اس لئے ان میں خشیت اللہ پیدا نہ ہوئی۔ جس کا انجام یہ ہوا کہ انھوں نے صحابہ کو قتل کر کے اپنے پاؤں تلے روندنا ان کی لاشوں کی بے عزتی کی۔ اور انھیں مکانوں میں بند کر دیا۔ اگر وہ مدینہ آتے اور اہل مدینہ سے تعلق رکھتے تو کبھی یہ فتنہ نہ ہوتا۔ اور اگر ہوتا تو ایسی خطرناک صورت نہ اختیار کرتا۔ اس فتنہ میں سارے مدینہ سے صرف تین آدمی ایسے نکلے جن کو مفسد اور شریر لوگ اپنے ساتھ ملا سکے۔ اور ان کو بھی دھوکہ اور فریب سے۔ وہ ایک عمار بن یاسر تھے۔ دوسرے محمد بن ابی بکر۔ اور تیسرے ایک انصاری تھے۔ چونکہ تم لوگ بھی صحابہ کے مشابہ ہو اس لئے میں چاہتا ہوں کہ تاریخ سے بیان کروں کہ کس طرح مسلمان تباہ ہوئے۔ اور کونسے اسباب ان کی ہلاکت کا باعث بنے۔ پس تم ہوشیار ہو جاؤ۔ اور جو لوگ تم میں آئیں۔ ان کے لئے تعلیم کا بندوبست کرو۔ حضرت عثمان رضی اللہ عنہ کے وقت جو فتنہ اٹھا تھا۔ وہ صحابہ سے نہیں اٹھا تھا۔ جو لوگ یہ کہتے ہیں کہ صحابہ نے اٹھایا تھا۔ ان کو دھوکہ لگا ہے۔ اس میں شک نہیں کہ حضرت علیؑ کے مقابلہ میں بہت سے صحابہ تھے اور معاویہ کے مقابلہ میں بھی۔

لیکن میں کہتا ہوں کہ اس فتنہ کے بانی صحابہ نہیں تھے بلکہ وہی لوگ تھے جو بعد میں آئے
 اور جنہیں آنحضرت صلی اللہ علیہ وسلم کی صحبت نصیب ہوئی اور آپ کے پاس نہ بیٹھے۔
 پس میں آپ لوگوں کو اس طرف متوجہ کرتا ہوں۔ اور فتنہ سے بچنے کا یہ طریق بتاتا ہوں
 کہ کثرت سے قادیان آؤ۔ اور بار بار آؤ۔ تاکہ تمہارے ایمان تازہ رہیں۔ اور تمہاری
 خشیت اللہ بڑھتی رہے۔ حضرت خلیفۃ المسیح اہل رضی اللہ عنہ فرماتے تھے میں زمانہ
 طالب علمی میں ایک شخص کے پاس ملنے کے لئے جایا کرتا تھا۔ کچھ عرصہ نہ گیا۔ پھر جو گیا
 تو کہنے لگے۔ کیا تم کبھی قصائی کی دکان پر نہیں گئے سینے کہا۔ قصائی کی دکان تو میرے
 راستہ میں پڑتی ہے۔ ہر روز میں اس کے سامنے سے گزرتا ہوں۔ انھوں نے کہا۔ کیا
 تم نے کبھی قصائی کو نہیں دیکھا کہ وہ کچھ دیر گوشت کاٹ کر ایک چھری کو دوسری چھری
 پر پھیر لیتا ہے وہ ایسا اس لئے کرتا ہے کہ تادو نوں چھریاں تیز ہو جائیں۔ اسی طرح جب
 ایک نیک آدمی دوسرے نیک آدمی سے ملتا ہے تو ان پر جو کوئی بد اثر ہوتا ہے وہ
 دور ہو جاتا ہے۔ پس تم لوگ بھی کثرت سے یہاں آؤ۔ تاکہ نیک انسانوں سے ملو۔ اور
 صاف و شفاف ہو جاؤ۔ خدا تعالیٰ نے قادیان کو مرکز بنایا ہے۔ اس لئے خدا تعالیٰ
 کے جو برکات اور فیوض یہاں نازل ہوتے ہیں اور کسی جگہ نہیں ہیں۔ پھر جس کثرت سے
 حضرت مسیح موعودؑ کے صحابہ یہاں موجود ہیں۔ اور کسی جگہ نہیں ہیں۔ اس لئے یہاں کے
 لوگوں کے ساتھ ملنے سے انسان کا دل جس طرح صیقل ہوتا ہے اور جرح سے تزکیہ نفس
 حاصل ہوتا ہے۔ اس طرح کسی جگہ کے لوگوں کے ساتھ ملنے سے نہیں ہوتا۔ حضرت مسیح موعودؑ
 علیہ السلام نے فرمایا ہے کہ جو لوگ قادیان نہیں آتے مجھے ان کے ایمان کا خطرہ ہی رہتا
 ہے۔ اب ہی دیکھ لو۔ ان لوگوں کو چھوڑ کر جو یہاں مشکور نہ آتے۔ اور اسی نشہ میں چلے جاتے تھے
 باہر کے ایسے ہی لوگ غیر مبائعین ہیں۔ جو یہاں نہیں آتے تھے۔ پس اسی وجہ سے ان کے
 دل زنگ آؤ ہوئے گئے۔ جس کا یہ نتیجہ نکلا کہ وہ مردہ دل ہو گئے۔ انھوں نے اپنے دل میں
 ایمان کا پودا تو لگایا تھا۔ مگر اسے پانی نہ دیا۔ اس لئے وہ سوکھ گیا۔ انھوں نے اپنے دل میں
 خشیت اللہ کا بیج تو بویا تھا۔ مگر اسکی آبیاشی نہ کی۔ اس لئے وہ خشک ہو گیا۔ تم ان لوگوں کے

نمونہ سے عبرت پکڑو۔ اور بار بار یہاں آؤ۔ تاکہ حضرت مسیح موعود کی صحبت یافتہ جماعت کے پاس بیٹھو۔ حضرت مسیح موعود کے نشانات کو دیکھو۔ اور اپنے دلوں کو صیقل کرو۔ میں یہ نہیں کہتا کہ آپ لوگوں نے اس وقت تک کچھ نہیں سیکھا۔ یا کچھ نہیں حاصل کیا۔ آپ نے بہت کچھ سیکھا اور بہت کچھ حاصل کیا ہے مگر اس کو قائم اور تازہ رکھنے کے لئے یہاں آؤ۔ اور بار بار آؤ۔ بہت لوگ ایسے ہیں جو صرف جلسہ پر آتے ہیں۔ اور پھر نہیں آتے میں کہتا ہوں انہیں اس طرح آنے سے کیا فائدہ ہوا۔ یہ فائدہ تو ہوا کہ انہوں نے حضرت مسیح موعود کا حکم مانا۔ اور اس محکم کی قدر کی۔ مگر ایسے موقع پر انہیں کچھ سکھانے اور پڑھانے کا کہاں موقع مل سکتا ہے۔ بہت لوگ ایسے ہوتے ہیں جو جلسہ پر آتے اور پھر چلے جاتے ہیں۔ ان کی بعض حرکات خلاف شرع ہوتی ہیں۔ لیکن ایسے وقت میں نہ کچھ بتایا جاسکتا ہے۔ اور نہ بتانے کا کوئی موقع ملتا ہے۔ اور پھر وہ جو یہاں نہیں آتے۔ ان کے لئے بار بار دعا بھی نہیں ہو سکتی۔ اور کس طرح ہو۔ میں تو دیکھتا ہوں ماں بھی اپنے اس بچہ کو جو ہر وقت اس سے دور رہے۔ بھول جاتی ہے۔ اور جو نزدیک رہے اسے یاد رکھتی ہے۔ اسی طرح خدا تعالیٰ بھی ان لوگوں کو بھلا دیتا ہے جو اس کو یاد نہیں رکھتے۔ قرآن شریف میں خدا تعالیٰ کافروں کو کہتا ہے کہ تم میرے کلمے سے ناامید ہو گئے۔ پس میں نے بھی تم کو ترک کر دیا۔ تو وہ شخص جو بار بار مجھ ملتا اور اپنے آپ کو شناخت کرتا ہے وہ اپنے لئے دعا کے لئے بھی یاد دلانا ہے۔ بیشک میں تمام جماعت کے لئے ہمیشہ دعا کرتا ہوں اور کرتا رہوں گا۔ اور مجھے اپنی دعاؤں کے نیک نتائج نکلنے کی امید ہے۔ ناامیدی میری فطرت میں ہی نہیں ہو کیونکہ میری طبیعت خدا تعالیٰ نے ایسی بنائی ہے جو ناامیدی کے الفاظ کو سننا بھی گوارا نہیں کرتی۔ مجھے اُس شخص پر بہت غصہ آتا ہے جو خدا تعالیٰ کی نسبت کسی ناامیدی کا اظہار کرے۔ اس وقت میرے تمام بدن کو آگ سی لگ جاتی ہے۔ نیز میں یہ بات بھی کہی نہیں سکتا کہ فلاں بات ہو نہیں سکتی۔ مجھے ایسے لوگوں سے ہمیشہ نفرت رہی ہے۔ اور ہے۔ جو اس قسم کے ہوتے ہیں۔ نیز یہ ایک ضمنی بات تھی۔ جو میں نے بیان کر دی ہے۔

ہاں آپ لوگوں کو یسے بتایا ہے کہ خدا سے دُور رہنے والے لوگوں کا خدا سے قُرب نہیں ہوتا۔ اسی طرح اس کے بندوں سے دُور رہنے والا بھی اُن کا مقرب نہیں بن سکتا وہ دُعائیں جو میں کرتا ہوں۔ مجھلا ہوتی ہیں۔ اس لئے ان کا اثر اجالی طور پر سب کو ہوگا مگر ذرا فرداً اُسی کے لئے دعا کی تحریک پیدا ہوتی ہے۔ جو بار بار سامنے نظر آئے ہیں اس بات کو مد نظر رکھ کر بھی یہاں آؤ۔ پھر قادیان میں نہ صرف قرآن شریف علمی طور پر حاصل ہوتا ہے بلکہ علمی طور پر بھی ملتا ہے۔ یہاں خدا کے فضل سے پڑھانے والے ایسے موجود ہیں جو پڑھنے والے کے دل میں داخل کر دیں۔ اور یہ بات کسی اور جگہ حاصل نہیں ہو سکتی کیونکہ تفقہ فی الدین اور چیز ہے۔ اور علم اور چیز۔ رسول اللہ صلی اللہ علیہ وسلم نے حضرت عباس رضی اللہ عنہ کے لئے یہی دُعا فرمائی۔ کہ خدا تعالیٰ تمہیں دین کے باریک رازوں سے واقف کرے۔ تفقہ فی الدین حاصل ہو۔ پس ہر ایک وہ شخص جو قرآن شریف پڑھ سکتا ہے وہ عالم ہو سکتا ہے۔ مگر فقیہ نہیں ہو سکتا۔ جب تک کہ قرآن کریم کے باریک رازوں سے بھی واقف نہ ہو۔ ایسے انسان خدا کے فضل سے یہاں موجود ہیں۔ ان سے آپ یہ بات حاصل کریں۔ اور وہ اس طرح کہ بار بار یہاں آئیں۔ کیونکہ وہ وقت عنقریب آئیں گے جبکہ آپ دُنیا کے پڑھانے والے بنیں گے۔ پس جلدی تعلیم حاصل کرو۔ تاکہ دوسروں کو پڑھا سکو۔ خدا تعالیٰ کا جن مرکزوں کے ساتھ تعلق ہوتا ہے۔ ان کے رہنے والوں کے ساتھ بھی وہ اپنے خاص فضل کا سلوک کرتا ہے تو یہاں نہ صرف یہ کہ خود بہت سے لوگ تھے تفقہ فی الدین رکھتے ہیں۔ بلکہ ہر ایک بات میں دوسروں کو بھی تسلی اور تشفی کرا سکتے ہیں خدا پھر یہاں کی ایک ایک اینٹ ایک ایک مکان حضرت مسیح موعود کی صداقت کی دلیل ہے کیونکہ یہ وہ شہر ہے جس کا نام بھی کوئی نہ جانتا تھا مگر اس میں پیدا ہونے والے ایک شخص نے کہا کہ خدا نے مجھے کہا ہے کہ تمہیں تمام جہاں میں مشہور کروں گا۔ اور یہاں دُور دُور سے لوگ آئینگے۔ چنانچہ وہ مشہور ہو گیا۔ اور دُور دراز ملکوں سے لوگ آئے جو آپ کی صداقت کا ایک کھلا ثبوت ہے۔ ایک دفعہ ایک انگریز حضرت مسیح موعود علیہ السلام کو امریکہ سے ملنے کے لئے آیا۔ اُس نے آپ سے پوچھا کہ کیا آپ نبی ہیں۔ آپ نے فرمایا۔ ہاں میں

نبی ہوں۔ اس نے کہا اگر آپ نبی ہیں تو کوئی نشان دکھائیے۔ آپ نے فرمایا۔ آپ ہی سب سے
 نشان ہیں۔ اُس نے کہا میں کس طرح ہوں۔ فرمایا ایک وقت تھا۔ کہ یہاں مجھے کوئی نہ
 جانتا تھا۔ اور میں ایک گناہی کی حالت میں رہتا تھا لیکن آج آپ مجھے امریکہ سے ملنے
 کے لئے آئے ہیں۔ کیا یہ میری صداقت کا نشان نہیں ہے۔ غرض آپ میں سے ایک ایک
 شخص اور اس مسجد اور دوسرے مکانات کی ایک ایک اینٹ اینٹوں کے لئے نشان ہے
 کیونکہ اگر حضرت صاحب کے ذریعہ یہاں لوگ جمع نہ ہوتے۔ تو کون یہ مسجدیں اور یہ مکانات
 اور یہ بورڈنگ بناتا۔ حضرت مسیح موعود نے ایسے وقت میں اسکی خبر دی تھی جبکہ کسی کے
 خیال میں بھی یہ بات نہ آسکتی تھی۔ پھر آپ نے یہ بھی فرمایا ہوا ہے کہ قادیان اس دریا
 تک جو یہاں سے سات آٹھ میل کے فاصلہ پر ہے۔ پھیل جائے گی۔ چنانچہ ایک میل تک
 تو اس تھوڑے سے عرصہ میں ہی پھیل گئی ہے۔ قاعدہ ہے۔ کہ ابتدا میں ہر ایک چیز آہستہ
 آہستہ ترقی کرتی ہے۔ اور کچھ عرصے کے بعد یک نخت بہت بڑھ جاتی ہے۔ مثلاً بچہ پہلے تھوڑا
 تھوڑا بڑھتا ہے لیکن ایک وقت میں یک نخت بڑھ جاتا ہے۔ تو یہ قادیان کی ابتدائی ترقی
 ہے۔ اس سے اسکی انتہائی ترقی کا اندازہ کر لو۔ غرض قادیان کی ہر ایک چیز ہر ایک درخت ہر ایک
 اینٹ ہر ایک مکان نشان ہے۔ بہشتی منظر۔ حضرت صاحب کا باغ۔ بورڈنگ سکول۔
 مسجدیں وغیرہ سب حضرت صاحب کا معجزہ ہیں اور یہاں کی گلیاں بھی بہت بابرکت ہیں
 کیونکہ ان میں خدا کا مسیح چلا۔ کیا تم نہیں دیکھتے کہ مکہ اور مدینہ کیوں اب بھی بابرکت ہیں۔
 ان میں کیا ایسی چیز ہے جو کسی اور جگہ نہیں ہے۔ وہ یہ کہ مکہ کی بنیاد حضرت ابراہیم علیہ السلام
 جیسے برگزیدہ انسان نے رکھی۔ اور مدینہ میں رسول کریم صلی اللہ علیہ وسلم رونق افروز ہے
 لیکن اب کیا وہاں رسول اللہ موجود ہیں۔ پھر کیوں اسکی عزت اور توقیر کی جاتی ہے۔ اور
 رسول اللہ نے یہ کیوں فرمایا ہے کہ میری مسجد میں نماز پڑھنے والے کو برکت کسی اور مسجد میں
 پڑھنے والے کے زیادہ ثواب ہوگا۔ حالانکہ وہاں رسول اللہ کیا۔ آپ کے صحابہ بھی نہیں ہیں
 اور اب تو وہاں ایسے علماء رہتے ہیں جنہوں نے حضرت مسیح موعود علیہ السلام پر بھی کفر کا
 فتویٰ لگا دیا۔ مگر چونکہ وہاں آنحضرت صلی اللہ علیہ وسلم کے قدم پڑے تھے۔ اس لئے وہ اب

مقدس اور مطہری ہے۔ پھر مکہ کو دیکھو وہاں نہ حضرت ابراہیم ہیں۔ اور نہ حضرت اسماعیل۔ اور نہ ہی ان کے صحابہ موجود ہیں۔ مگر چونکہ ان متبرک انسانوں نے اس کی بنیاد رکھی تھی اس لئے باوجود اس وقت ان کے وہاں موجود نہ ہونے کے مکہ ویسا ہی متبرک ہے۔ تو جن مقامات کے ساتھ خدا تعالیٰ کا تعلق ہوتا ہے۔ وہ ہمیشہ کے لئے متبرک بنا دیئے جاتے ہیں۔ قادیان بھی ایک ایسی ہی جگہ ہے۔ یہاں خدا تعالیٰ کا ایک برگزیدہ مبعوث ہوا۔ اور اس نے یہاں ہی اپنی صاری عمر گزاری۔ اور اس جگہ سے وہ بہت محبت رکھتا تھا۔ چنانچہ اس موقع پر جبکہ حضرت مسیح موعود لاہور گئے ہیں۔ اور آپ کا وصال ہو گیا ہے۔ ایک دن مجھے آپ نے ایک مکان میں بلا کر فرمایا۔ محمود دیکھو یہ دھوپ کیسی زرد سی معلوم ہوتی ہے۔ چونکہ مجھے ویسی ہی معلوم ہوتی تھی۔ جیسی کہ ہر روز دیکھتا تھا۔ میں نے کہا نہیں اسی طرح کی ہے جس طرح کی ہر روز ہوا کرتی ہے۔ آپ نے فرمایا نہیں۔ یہاں کی دھوپ کچھ زرد اور مدھم سی ہے۔ قادیان کی دھوپ بہت صاف اور عمدہ ہوتی ہے۔ چونکہ آپ نے قادیان میں ہی دفن ہونا تھا۔ اس لئے آپ نے یہ ایک ایسی بات فرمائی۔ جس سے قادیان سے آپ کی محبت اور اُلفت کا پتہ لگتا تھا کیونکہ جب کہیں سے جدائی ہونے لگتی ہے تو وہاں کی فدا ذرا چیز سے بھی محبت اور اُلفت کا خیال آتا ہے۔ تو اس جگہ کی چھوٹی سے چھوٹی چیز سے بھی خدا کے مسیح کو وہ اُلفت تھی۔ جس کا ثبوت اس واقعہ سے ملتا ہے۔ پھر خدا تعالیٰ نے تمہیں ایک سسک میں سسک کر دیا ہے۔ اور تم ایک لڑی میں پروئے گئے ہو۔ خدا تعالیٰ نے تمہیں اتفاق اور اتحاد کی مضبوط چٹان پر کھڑا کر دیا ہے۔ اس لئے یہاں صرف مقام ہی کی برکتیں نہیں بلکہ اتحاد کی برکتیں بھی ہیں۔ لیکن میں کہتا ہوں۔ اگر خدا خواستہ اتحاد نہ بھی ہو تو یہی یہاں کا آنا بہت ضروری ہے۔ ورنہ وہ شخص جو یہاں نہیں آتا۔ یاد رکھو کہ اس کا ایمان خطرہ میں ہے۔ پس وہ لوگ جو پڑانے ہیں۔ اور وہ بھی جو نئے ہیں یہاں بار بار آئیں۔ میں بڑے زور سے کہتا ہوں۔ کہ ان کے یہاں آنے جانے کے پوچھے ضائع نہیں جائیں گے بلکہ خدا تعالیٰ انہیں واپس کروے گا۔ اور بڑے نفع کے ساتھ واپس کریگا کیونکہ خدا تعالیٰ کسی کا حق نہیں مارتا۔ اسے بڑی غیرت ہے۔ اور اس معاملہ میں وہ بڑا

غیور ہے۔ دیکھو اس میں اتنی غیرت ہے کہ جب مؤذن کھڑا ہو کر اذان میں کہتا ہے۔ حَیَّ عَلَی الصَّلَاةِ کہ اے لوگو نماز کا وقت ہو گیا ہے نماز کے لئے آؤ۔ تو خدا تعالیٰ اتنا رعاضت نہیں کر سکتا کہ اس آواز سے لوگ یہ خیال کر کے آئیں کہ چلو خدا کا حکم ہے مسجد میں چلیں۔ اور اس طرح ایک طرح احسان جنائیں۔ اس لئے ساتھ یہ بھی فرمادیا کہ حَیَّ عَلَی الصَّلَاةِ۔ کسی کا نماز پڑھنے کے لئے آنا مجھ پر کوئی احسان نہیں ہے۔ اگر کوئی نماز پڑھے گا تو خود ہی فلاح حاصل کرے گا۔ تو جو لوگ خدا تعالیٰ کے لئے اپنا مال خرچ کریں گے اس کی رضامندی کے لئے اپنا وطن چھوڑینگے۔ اس کی رضا کے لئے سفر کی تکلیفیں برداشت کریں گے۔ ان کی یہ باتیں ضائع نہیں جائیں گی۔ بلکہ وہ اس درجہ کو پائیں گے کہ خدا اُن کا ہاتھ خدا ان کی زبان۔ خدا ان کے کان۔ اور خدا ان کے پاؤں ہو جائے گا۔ اور جو کچھ وہ اس راستہ میں ڈالیں گے۔ وہ بیج ہو گا۔ جو انھیں لٹی گنا ہو کر واپس ملے گا۔ پس کوئی شخص یہ خیال نہ کرے کہ قادیان آنا خرچ کرنا ہے یہ خرچ کرنا نہیں۔ بلکہ برکتیں حاصل کرنا ہے۔ ویکھو کہبتی میں بیج ڈالنے والا بھی بیج کو خرچ کرنا ہے۔ لیکن اس سے گھبراتا نہیں بلکہ امید رکھتا ہے۔ کہ کل مجھے بہت زیادہ ملے گا۔ پس تم بھی یہاں آنے جانے کے اخراجات سے نہ گھبراؤ۔ خدا تعالیٰ تمہیں اس کے مقابلہ میں بہت بڑھ کر دے گا۔ پس تمہارے یہاں آنے میں کوئی چیز روک نہ ہو۔ اور کوئی بات مانع نہ ہو۔ تاکہ تم اپنے دین اور ایمان کو مضبوط کر لو۔ اور اپنے میں آنے والوں سے پہلے ان کے لینے کے لئے تیار ہو جاؤ۔ اور اگر آنے والے ہزاروں ہوں۔ تو تم بھی ہزاروں ہی انکے لینے کے لئے موجود رہو +

اس بات کو خوب ذہن نشین کر کے اس پر عمل کرو۔ صحابہ کا بڑا تلخ تجربہ ہمارے سامنے موجود ہے۔ اس سے معلوم ہو سکتا ہے۔ کہ کیسی دردناک مصیبت ان پر آئی تھی۔ اور کتنے مصائب اور آلام کا وہ نشانہ بنے تھے۔ یہ فساد جیسا کہ بیٹھے پہلے بتایا ہے۔ صحابہ سے پیدا نہیں ہوا تھا۔ بلکہ ان لوگوں نے کیا تھا۔ جو مدینہ میں نہیں آئے تھے۔ اور صحابہ میں شامل نہ تھے۔ چنانچہ اس فساد کا بانی سبانی ایک شخص عبداللہ بن سبا تھا۔ اس کی ابتدائی زندگی کا حال تو معلوم نہیں ہوتا کہ سیاست کے ساتھ اس کو کیا تعلق تھا لیکن

تاریخ میں اس کا ذکر حکیم بن جبلة کے ساتھ آتا ہے۔ حکیم ابن جبلة ایک چور تھا جب اس پر چڑھائی ہوئی تو یہ بھی صحابہ کے لشکر میں شامل تھا۔ لشکر کی واپسی پر یہ راستہ میں غائب ہو گیا۔ اور غیر مسلموں پر حملہ کر کے ان کے اموال لوٹ لیا کرتا تھا۔ اور جیسے بد لکھ رہتا تھا۔ جب غیر مسلم آبادی اور مسلم آبادی نے اس کی شرارتوں کا حال حضرت عثمان کو لکھا تو آپ نے اس کے نظر بند کرنے کا حکم دیا اور بصرہ سے باہر جانے کی اسے ممانعت کر دی گئی اس پر اس نے خفیہ شرارتیں اور منصوبے شروع کئے۔ چنانچہ ۳۳ھ میں اس کے گھر پر عبداللہ بن سبا ہمان کے طور پر آکر اُترا۔ اور لوگوں کو بلا کر ان کو ایک خفیہ جماعت کی شکل میں بنانا شروع کیا اور آپس میں ایک انتظام قائم کیا۔ جب اس کی خبر والی کو ملی تو اس نے اس سے دریافت کیا کہ تو کون ہے تو اس نے کہلا بھیجا کہ میں ایک یہودی ہوں۔ اسلام سے مجھے رغبت ہے اور تیری پناہ میں آکر رہا ہوں۔ چونکہ اس کی شرارتوں کا علم گورنر کو ہو چکا تھا۔ انہوں نے اسے ملک بدر کر دیا۔ یہ پہلا واقعہ ہے جو تاریخ عبداللہ بن سبا کی سیاسی شرارتوں کے متعلق ہمیں بتاتی ہے اور اس سے ہمیں معلوم ہوتا ہے کہ حکیم بن جبلة بھی سچے دل سے مسلمان تھا اور اس کا ذمیوں پر حملہ کرنا اس لئے نہ تھا کہ غیر مسلموں سے اسے دشمنی تھی۔ بلکہ غیر مسلموں کو اسلامی حکومت کے خلاف بھڑکانے کے لئے وہ ڈاکہ مارتا تھا جیسا کہ آجکل بنگالہ کے چند شریر ہندوستانی آبادی پر ڈاکہ مارتے ہیں۔ اور ان کی غرض صرف اس قدر ہوتی ہے کہ عام آبادی انگریزی حکومت کو ناقابل سمجھ کر اس سے بگڑ جائے۔ اور یہ نتیجہ اس بات سے نکلتا ہے کہ عبداللہ بن سبا ایک یہودی جو دل سے اسلام کا دشمن تھا اسی کے پاس اگر ٹھہرے اگر حکیم سچا مسلمان ہوتا۔ اور غیر مسلموں کا دشمن۔ تو کبھی عبداللہ بن سبا جو دل سے اسلام کا دشمن تھا۔ سب بصرہ میں سے اس کو نہ چنتا بلکہ اسے اپنا دشمن خیال کرتا +

جب عبداللہ بن سبا بصرہ سے نکلا گیا تو کوفہ کو چلا گیا۔ اور وہاں ایک جماعت اپنے ہم خیالوں کی پیدا کر کے شام کو گیا لیکن وہاں اس کی بات کسی نے نہ سنی۔ اس لئے وہ وہاں سے مصر کو چلا گیا۔ مصری لوگ تازہ مسلم تھے۔ ان میں ایمان اس قدر داخل نہ ہوا تھا جیسا کہ دیگر بلاد کے باشندوں میں پھر مدینہ سے زیادہ دور تھے اور مرکز سے تعلق کم تھا اس لئے بہت

کثرت سے اس کے فریب میں آ گئے۔ اور عبداللہ بن سبا نے دیکھ لیا۔ کہ مصر ہی میرے
قیام کے لئے مناسب ہو سکتا ہے چنانچہ اس نے مصر میں ہی رہائش اختیار کی اور
لوگوں کو اُگسا شروع کیا ۔

ادھر تو یہ فتنہ شروع تھا۔ ادھر حید اور فتنے بھی پیدا ہو رہے تھے اور ان کے بانی
بھی وہی لوگ تھے جو بعد میں مسلمان ہوئے تھے اور مدینہ سے ان کا تعلق بالکل نہ تھا اس لئے
ان کی تربیت نہ ہو سکتی تھی۔ چنانچہ جس طرح بصرہ میں حکیم بن جبہ عبداللہ بن سبا کے
ساتھ ملکر یہ شرارتیں کر رہا تھا۔ کوفہ میں بھی ایک جماعت اسی کام میں لگی ہوئی تھی سعید بن
الخاصم گورنر کوفہ تھے اور ان کی صحبت اکثر ذلیل علم لوگوں کے ساتھ رہتی تھی۔ مگر کبھی کبھی نام
لوگوں کو وہ اپنے پاس آنے کی اجازت دیتے تھے تا کہ حالات سے باخبر رہیں۔ ایک دن ایسا
ہی موقع تھا باتیں ہو رہی تھیں۔ کسی نے کہا فلاں شخص بڑا سخی ہے سعید بن الخاصم نے کہا
کہ میرے پاس دولت ہوتی تو میں بھی تم لوگوں کو دیتا۔ ایک بیچ میں بول پڑا کہ کاش آل کسرط
کے اموال تمہارے قبضہ میں ہوتے۔ اس پر چند فوسلم عرب اس سے لڑ پڑے اور کہا کہ یہ
ہمارے اموال کی نسبت خواہش کرتا ہے کہ اس کو مل جائیں۔ سعید بن الخاصم نے سمجھا یا تو کہا
کہ تم نے اس کو سکھایا ہے کہ ایسی بات کہے اور اٹھ کر اس شخص کو مارنے لگے اس کی مدد
لئے اُس کا باپ اٹھا تو اُسے بھی مارا۔ حتیٰ کہ دونوں بیہوش ہو گئے۔ جب لوگوں کو علم ہوا کہ
اس قسم کا فساد ہو گیا ہے تو وہ قلعہ کے ارد گرد جمع ہو گئے۔ مگر سعید بن الخاصم نے ان کو
سمجھا کر ہٹا دیا کہ کچھ نہیں سب خیر ہے اور جن لوگوں کو مار پڑی تھی انہیں بھی منع کر دیا کہ تم
اس بات کو مشہور مت کرنا خواہ مخواہ فساد پڑے گا۔ اور آئندہ سے اس فساد جماعت کو
اپنے پاس آنے سے روک دیا۔ جب انھوں نے دیکھا کہ ہمیں والی ایسے پاس نہیں آنے
دیتا تو انھوں نے لوگوں میں طرح طرح کے جھوٹ مشہور کرنے شروع کر دیئے اور دین اسلام
پر طعن کرنے لگے۔ اور مختلف تدابیر سے لوگوں کو دین سے بدظن کرنے کی کوشش شروع
کی۔ اس پر لوگوں نے حضرت عثمان سے شکایت کی اور آپ نے حکم دیا کہ ان کو کوفہ سے
جلا وطن کر کے شام بھیج دیا جائے۔ اور حضرت معاویہ کو لکھ دیا کہ ان کی فکر رکھنا۔ حضرت

علیہ نہایت محبت سے ان کو رکھا۔ اور ایک دن موقع پانچراں کو سمجھایا کہ رسول کریم صلی اللہ
 علیہ وسلم کی آمد سے پہلے عرب کی کیا حالت تھی۔ اسے یاد کرو اور غور کرو کہ خدا تعالیٰ نے
 قریش کے ذریعہ سے تم کو عزت دی ہے پھر قریش سے تمہیں کیوں دشمنی ہے (وہ لوگ
 اس بات پر بھی طعن کرنے لگے کہ خلیفہ قریش میں سے کیوں ہوتے ہیں۔ قریشیوں نے
 خلافت کو اپنا حق بنا چھوڑا ہے یہ ناجائز ہے) اگر تم حکام کی عزت نہ کرو گے تو یاد
 رکھو جلد وہ دن آتا ہے کہ خدا تعالیٰ تم پر ایسے لوگوں کو مقرر کرے گا جو تم کو خوب تکلیف
 دیں گے۔ امام ایک ڈھال ہے جو تم کو تکلیف سے بچاتا ہے۔ انھوں نے کہا کہ قریش کا کیا
 احسان ہے کیا وہ کوئی بڑی جماعت تھی جن کے ذریعہ سے اسلام کامیاب ہو گیا اور
 باقی رہا کہ امام ڈھال ہے اور ہمیں تکلیف سے بچا رہا ہے سو یہ خیال مت کرو جب وہ
 ڈھال ٹوٹ جائے گی تو پھر ہمارے ہاتھ میں دے دی جائے گی۔ یعنی خلافت اگر قریش
 کے ہاتھ سے نکل جائے گی تو پھر ہم ہی ہم اس کے وارث ہیں اس لئے ہمیں اس کا شکر
 نہیں کہ خلافت قریش کے ہاتھ سے نکل گئی۔ تو پھر کیا ہوگا۔ اس پر حضرت معاویہ نے ان
 کو سمجھایا کہ ایام جاہلیت کی سی باتیں نہ کرو۔ اسلام میں کسی قوم کا زیادہ یا کم ہونا موجب
 شرف نہیں رکھا گیا۔ بلکہ دیندار و خدا رسیدہ ہونا اصل سمجھا گیا ہے۔ پس جبکہ
 قریش کو خدا تعالیٰ نے جاہلیت اور اسلام دونوں زمانوں میں ممتاز کیا۔ اور ان کو دین
 کی اشاعت و حفاظت کا کام سپرد کیا ہے تو ہم کو اس پر کیا حسد ہے اور تم لوگ اپنی
 پہلی حالت کو دیکھو اور سوچو کہ اسلام نے تم لوگوں پر کس قدر احسانات کئے ہیں ایک وہ
 زمانہ تھا کہ تم اہل فارس کے کارندہ تھے اور بالکل ذلیل تھے اسلام کے ذریعہ سے ہی
 تم کو سب عزت ملی۔ لیکن تم نے بجائے شکریہ ادا کرنے کے ایسی باتیں شروع کر دی
 ہیں جو اسلام کے لئے ہلاکت کا باعث ہیں تم شیطان کا ہتھیار بن گئے ہو وہ جس طرح
 چاہتا ہے تمہارے ذریعہ سے مسلمانوں میں پھوٹ ڈلوا رہا ہے۔ مگر یاد رکھو کہ اس بات
 کا انجام نیک نہ ہوگا اور تم دکھ پاؤ گے۔ بہتر ہے کہ جماعت اسلام میں شامل ہو جاؤ میں
 خوب جانتا ہوں کہ تمہارے دل میں کچھ اور ہے جسے تم ظاہر نہیں کرتے لیکن اللہ تعالیٰ

اسے ظاہر کر کے چھوڑے گا (یعنی تم اصل میں حکومت کے طالب ہو اور چاہتے ہو کہ ہم بادشاہ ہو جائیں اور دین سے منتفر ہو لیکن بظاہر اپنے آپ کو مسلم کہتے ہو) اس کے بعد حضرت معاویہ نے حضرت عثمان کو اُن کی حالت سے اطلاع دی اور لکھا کہ وہ لوگ اسلام و عدل سے بیزار ہیں اور ان کی غرض فتنہ کرنا اور مال کمانا ہے پس آپ ان کے متعلق گورنروں کو حکم دیدیجئے کہ ان کو عزت نہ دیں یہ ذلیل لوگ ہیں۔ پھر ان لوگوں کو شام سے نکال لایا اور وہ حیرہ کی طرف چلے گئے وہاں عبدالرحمن بن خالد بن ولید حاکم تھے انھوں نے ان کو نظر بند کر دیا اور کہا کہ اگر اس ملک میں بھی لوگوں کے دلوں میں شکوک و شبہات پیدا کرنے اور فتنہ ڈالنے کی کوشش کی تو یاد رکھو۔ میں ایسی خبروں کا کہ سب شیخی کر کر رہی ہو جائے گی۔ چنانچہ انھوں نے انھیں سخت پہرہ میں رکھا۔ حتیٰ کہ ان لوگوں نے آخر میں توبہ کی کہ اب ہم جھوٹی افواہیں نہ پھیلائیں گے اور اسلام میں تفرقہ ڈالنے کی کوشش نہ کریں گے۔ اس پر حضرت عبدالرحمن بن خالد بن ولید نے ان کو اجازت دیدی کہ جہاں چاہو چلے جاؤ اور مشترکہ حضرت عثمان کی خدمت میں بھیجا کہ اب یہ معافی کے طالب ہیں آپ نے انھیں معاف کیا اور اختیار دیا کہ جہاں چاہیں رہیں۔ مشترکہ کہا کہ ہم عبدالرحمن بن خالد کے پاس ہی رہنا چاہتے ہیں چنانچہ وہیں ان کو واپس کیا گیا۔ اس گروہ کے علاوہ ایک تیسرا گروہ تھا جو تفرقہ کے پیچھے پڑا ہوا تھا اس کا سرگروہ ایک شخص عمران بن ابان تھا اس نے ایک عورت سے عدت کے اندر شادی کر لی تھی جس پر اسے مارا گیا اور بصرہ کی طرف جلاوطن کر دیا گیا۔ وہاں اس نے فساد ڈلوانا شروع کیا اور تفرقہ اور فساد ڈالنے کے لئے یہ صورت اختیار کی کہ شرفاء کے خلاف موقعہ پا کر جھوٹ منسوب کر دیتا اور اس طرح تفرقہ ڈلاتا۔

غرض یہ تین گروہ اسلام کی تنباہی میں کوشاں تھے اور نینوں گروہ ایسے تھے جو دین اسلام سے بے خبر۔ اور اپنی وجاہت کے دلدادہ تھے اسلام کی ناواقفی کی وجہ سے اپنی عقل سے مسائل ایجاد کر کے مسلمانوں کے اعتقاد بگاڑتے تھے اور چونکہ حکومتِ سلامیہ ان کے اس فعل میں روک تھام نہ کر سکی اور وہ کھلے بندوں اسلام کو بازیچہ اطفال نہیں بنا سکتے

تھے اس لئے اس حکومت کے مٹانے کے درپے ہو گئے تھے ۛ

چنانچہ سب سے پہلے عبداللہ بن سبا نے مصر میں بیٹھ کر باقاعدہ سازش شروع کر دی اور تمام اسلامی علاقوں میں اپنے ہم خیال پیدا کر کے ان کے ساتھ خط و کتابت شروع کی اور لوگوں کو بھڑکانے کے لئے یہ راہ نکالی کہ حضرت عثمان کے عہد کے خلاف لوگوں کو بھڑکانا شروع کیا۔ اور چونکہ لوگ اپنی آنکھوں دیکھی بات کے متعلق دھوکا نہیں کھا سکتے اس لئے یہ تجویز کی کہ ہر ایک جگہ کے لوگ اپنے علاقہ میں اپنے گورنر کے عیب نہ مشہور کریں بلکہ دوسرے علاقہ کے لوگوں کو اس کے مظالم لکھ کر بھیجیں۔ وہاں کے فتنہ پردازان کو اپنے گورنر کے عیب لکھ کر بھیجیں اس طرح لوگوں پر ان کا فریب نہ کھلے گا۔ چنانچہ بھروسہ کے لوگ مصر والوں کی طرف لکھ کر بھیجتے کہ یہاں کا گورنر بڑا ظالم ہے اور اس اس طرح مسلمانوں پر ظلم کرتا ہے اور مصر کے لوگ یہ خطوط لوگوں کو پڑھ کر سناتے اور کہتے کہ دیکھو تمہارے بصرہ کے بھائی اس دکھ میں ہیں اور ان کی فریاد کوئی نہیں سنتا۔ اسی طرح مصر کے متغنی کسی اور صوبہ کے دوستوں کو مصر کے گورنر کے ظلم لکھ کر بھیجتے اور وہ لوگوں کو سنا کر خلیفہ کے خلاف اُکساتے کہ اس نے ایسے ظالم گورنر مقرر کر رکھے ہیں جنکو رعایا کی کوئی پروا نہیں۔ علاوہ ازیں لوگوں کو بھڑکانے کے لئے چونکہ اس بات کی بھی ضرورت تھی کہ ان کے دل ان کی طرف جھک جائیں۔ اس کے لئے عبداللہ بن سبا نے یہ تجویز کی کہ عام طور پر وعظ و لیکچر دیتے پھر و تاکہ لوگ تمہاری طرف مائل ہو جائیں اور بڑا خادم اسلام سمجھیں چنانچہ اس کے اصل الفاظ یہ ہیں جو طبری نے لکھے ہیں و اظہر ہا الامر بالمعروف والنہی عن المنکر تستمیلوا الناس وادعوہم الی ہذا الامر فیئت دعائتہ۔ یعنی اس نے نصیحت کی کہ ظاہر میں تو تمہارا کام لوگوں کو نیک باتوں کا وعظ کرنا۔ اور بُری باتوں سے روکنا ہوتا کہ اس ذریعہ سے لوگوں کے دل تمہاری طرف مائل ہو جائیں کہ کیا عمدہ کام کرتے ہیں لیکن اصل میں تمہاری غرض ان وعظوں سے یہ ہو کہ اس طرح لوگوں کے دل جب مائل ہو جائیں تو انہیں اپنا ہم خیال بناؤ۔ یہ نصیحت کر کے اس نے اپنے واعظ چاروں طرف پھیلا دیئے۔ غرض ان لوگوں نے ایسا طریق

اختیار کیا کہ سادہ لوح لوگوں کے لئے بات کا سمجھنا بالکل مشکل ہو گیا۔ اور فتنہ بڑے زور سے ترقی کرنے لگا۔ اور عام طور پر مسلمان خلافت عثمان سے بدظن ہو گئے اور ہر جگہ ہی ذکر لوگوں کی زبانوں پر رہنے لگا کہ ہم تو بڑے مزہ میں ہیں۔ بانی علاقوں کے لوگ بڑے بڑے دُکھوں میں ہیں بصرہ کے لوگ خیال کرتے کہ کوفہ اور مصر کے لوگ سخت تکلیف میں ہیں اور کوفہ کے لوگ سمجھتے کہ بصرہ اور مصر کے لوگ سخت دُکھ میں ہیں حالانکہ اگر وہ لوگ آپس میں ملتے تو ان کو معلوم ہو جانا کہ یہ شریروں کی شرارت ہے۔ ورنہ ہر جگہ امن و امان ہے ہر جماعت دوسری جماعت کو مظلوم قرار دیتی تھی حالانکہ منطوق کوئی بھی نہ تھا۔ اور ان سازشیوں نے ایسا انتظام کر رکھا تھا کہ اپنے ہم خیالوں کو ایک دوسرے سے ملتے نہ دیتے تھے تاراز ظاہر نہ ہو جائے۔

آخر یہ فساد بڑھتے بڑھتے خیالات سے عمل کی طرف لوٹا۔ اور لوگوں نے یہ تجویز کی کہ ان گورنروں کو موقوف کروایا جائے۔ جن کو حضرت عثمان نے مقرر کیا ہے چنانچہ سب سے پہلے حضرت عثمان کے خلاف کوفہ کے لوگوں کو اکسا دیا گیا اور وہاں فساد ہو گیا۔ لیکن بعض بڑے آدمیوں کے سمجھانے سے فساد تو دب گیا۔ مگر فساد کے بانی مہابی نے فوراً ایک آدمی کو خط دیکر محض روانہ کیا کہ وہاں جو جلاوطن تھے ان کو بلا لائے۔ اور لکھا کہ جس حالت میں ہو فوراً چلے آؤ کہ مصری ہم سے مل گئے ہیں۔ وہ خط جب ان کو ملا تو باقیوں نے تو اسے رو کر دیا۔ لیکن مالک بن اشتر بگڑ کر فوراً کوفہ کی طرف روانہ ہو گیا۔ اور تمام راستہ میں لوگوں کو حضرت عثمان اور سعید بن العاص کے خلاف اکسانا گیا اور ان کو سننا کہ میں مدینہ سے آ رہا ہوں۔ راستہ میں سعید بن العاص کے ساتھ تھا وہ تمہاری عورتوں کی عصمت دری کرنا چاہتا ہے اور فخر کرتا ہے کہ مجھے اس کام سے کون روک سکتا ہے۔ اسی طرح حضرت عثمان کی عیب جوئی کرتا جو لوگ حضرت عثمان اور دیگر صحابہ کے واقف نہ تھے اور مدینہ آنا جانا ان کا کم تھا وہ دھوکے میں آتے جاتے تھے اور تمام ملک میں آگ بھڑکتی جاتی تھی عقل مند اور واقف لوگ سمجھاتے لیکن جوش میں کون کسی کی سنتا ہے۔

(اس زمانہ میں بھی حضرت مسیح موعود کے خلاف لوگ قسم قسم کے جھوٹ مشہور

کہتے تھے اور ایسے احمدی بھی جو قادیان کم آتے تھے ان کے دھوکے میں آ جاتے تھے اب بھی ہمارے مخالف میری نسبت اور قادیان کے دوسرے دوستوں کی نسبت جھوٹی باتیں مشہور کرتے ہیں کہ سب اموال پر انھوں نے تصرف کر لیا ہے اور حضرت صاحب کو حقیقی نبی (جس کے معنی حضرت مسیح موعودؑ نے تشریف ہی کئے ہیں) مانتے ہیں اور نوحہ باللہ من ذلک رسول کریم صلی اللہ علیہ وسلم کی ہتک کرتے ہیں اور میں دیکھتا ہوں کہ جو لوگ قادیان نہیں آتے ان میں سے بعض ان کے فریب میں آ جاتے ہیں) ایک رئیس نے مسجد کوفہ میں لوگوں کو اکٹھا کر کے ایک تقریر کی۔ اور سمجھایا لیکن دوسرے لوگوں نے انھیں کہا کہ اب فتنہ حد سے بڑھ گیا ہے۔ اب اس کا علاج سوائے تلوار کے کچھ نہیں۔ اس ناشکری کی سزا اب ان کو بھی ملے گی کہ یہ زمانہ بدل جائے گا۔ اور بعد میں یہ لوگ خلافت کے لوٹنے کی تمنا کریں گے لیکن ان کی آرزو پوری نہ ہوگی۔ پھر سعید بن العاص ان کو سمجھانے گئے انھوں نے جواب دیا کہ ہم تجھ سے راضی نہیں۔ تیری جگہ پر اور گورنر طلب کریں گے انھوں نے کہا کہ اس چھوٹی سی بات کے لئے اس قدر شور کیوں ہے۔ ایک آدمی کو خلیفہ کی قدمست میں بھیج دو کہ ہمیں یہ گورنر منظور نہیں وہ اور بھیج دیں گے۔ اس بات کے لئے اس قدر اجتماع کیوں ہے۔ یہ بات کہہ کر سعید نے اپنا اونٹ دوڑایا۔ اور مدینہ کی طرف روانہ ہوئے اور حضرت عثمان کو سب حالات سے آگاہ کیا۔ آپ نے فرمایا کہ گورنر بنانا چاہتے ہیں انھوں نے کہا۔ ابو موسیٰ اشعریؓ کو فرمایا ہم نے ان کو گورنر مقرر کیا۔ اور ہم ان لوگوں کے پاس کوئی معقول عذر نہ رہنے دیجئے۔ جب حضرت ابو موسیٰ اشعریؓ کو یہ اطلاع ملی۔ تو آپ نے سب لوگوں کو جمع کر کے اس خبر سے آگاہ کیا۔ انھوں نے کہا تو آپ ہمیں نماز پڑھائیں مگر انھوں نے انکار کیا۔ اور کہا کہ جب تک کہ تم آئندہ کے لئے توبہ نہ کرو۔ اور حضرت عثمانؓ کی اطاعت کا وعدہ نہ کرو۔ میں تمہاری امامت نہ کروں گا اور تم کو نماز نہ پڑھاؤں گا۔ انھوں نے وعدہ کیا تب آپ نے انھیں نماز پڑھائی۔ لیکن فتنہ اس پر بھی ختم نہ ہوا۔ کیونکہ ان لوگوں کو اصل غرض تو خلافت کا اڑانا تھا اعمال و حکام کی تبدیلی تو صرف ایک بہانہ اور حضرت عثمانؓ کے مظالم (نوحہ باللہ) کے اظہار کا ایک ذریعہ تھی جس سبب لوگ جو مدینہ آتے جاتے نہ تھے

اور اس برگزیدہ اور پاک انسان کے حالات سے آگاہ نہ تھے۔ وہ دھوکے میں آجاتے تھے اور اگر وہ خود اگر حضرت عثمانؓ کو دیکھتے تو کبھی ان شہریروں کے دھوکے میں نہ آتے اور اس فساد میں نہ پڑتے +

غرض یہ فتنہ دن بدن بڑھتا ہی گیا اور آخر حضرت عثمانؓ نے صحابہ کو جمع کیا اور دربار کیا کہ اس فتنہ کے دور کرنے کے لئے کیا تدبیر کرنی چاہیے۔ اس پر مشورہ ہوا۔ اور یہ تجویز ہوئی کہ پہلے یہ دیکھا جائے کہ حکام کی شکایت درست بھی ہے یا نہیں اور اس بات کے معلوم کرنے کے لئے تمام صوبوں میں کچھ ایسے آدمی بھیجے جائیں جو یہ معلوم کریں کہ آیا گورنر ظالم ہیں یا یونہی ان کے متعلق غلط خبریں پھیلانی جا رہی ہیں۔ اس کام کے لئے جو آدمی بھیجے گئے۔ ان سب نے لکھ دیا کہ ہر ایک صوبہ میں اچھی طرح امن اور امان قائم ہے۔ گورنروں کے متعلق کوئی شکایت نہیں ہے۔ لیکن عمار بن یاسر جو مصر میں بھیجے گئے تھے۔ ان کو عبداللہ بن سبا کے ساتھی پہلے ہی مل گئے اور اپنے پاس ہی ان کو رکھا اور لوگوں سے ملنے نہ دیا بلکہ ایسے ہی لوگوں سے ملایا جو اپنے ڈھب کے اور ہم خیال تھے۔ اور انھیں سارے بھوٹے قصے سنائے اس لئے وہ ان کے دھوکے میں آ گئے۔ یہ واقعہ اسی طرح ہوا جس طرح کہ آنحضرت صلی اللہ علیہ وسلم کے عہد میں ابو جہل کرتا تھا۔ کہ جب لوگ رسول کریم صلی اللہ علیہ وسلم کو ملنے کے لئے آتے۔ تو وہ ان کو روکتا کہ اول تو اس کے پاس ہی نہ جاؤ۔ اور اگر جاتے ہی ہو۔ تو اپنے کانوں میں روٹی ٹھونس کر جاؤ۔ تاکہ اس کی آواز نہ سنا سکے۔ کانوں تک نہ پہنچے۔ اسی طرح عمار بن یاسر کو گورنر اور دوسرے امراء مصر سے ملنے ہی نہ دیا گیا +

ان لوگوں کے واپس آنے کے بعد جو تحقیقات کے لئے مختلف بلاد کی طرف بھیجے گئے تھے حضرت عثمانؓ نے مزید احتیاط کے طور پر ایک خط تمام ممالک کے مسلمانوں کی طرف لکھا اور اس میں تحریر فرمایا کہ مجھے ہمیشہ سے مسلمانوں کی نیر خواہی مد نظر رہی ہے مگر میں شکایتیں سنتا ہوں کہ بعض مسلمانوں کو بلا وجہ مارا جاتا ہے اور بعض کو بلا وجہ گالیاں دی جاتی ہیں اس لئے میں اعلان کرتا ہوں کہ لوگ جن کو شکایت ہو۔ اس سال حج کے لئے جمع ہوں اور جو شکایات انھیں ہیں وہ پیش کریں خواہ میرے حکام کے خلاف ہوں خواہ میرے

خلاف۔ میری جان حاضر ہے اگر مجھ پر کوئی شکایت ثابت ہو تو مجھ سے بدلہ لے لیں۔ جب یہ خط تمام مالک کی مساجد میں سنایا گیا۔ تو شریروں پر تو کیا اثر ہوا تھا۔ مگر عام مسلمان اس خط کو سنکر بے تاب ہو گئے اور جب یہ خط سنایا گیا تو مساجد میں ایک ہکرام مچ گیا۔ اور روتے روتے مسلمانوں کی ڈاڑھیاں تر ہو گئیں اور انھوں نے افسوس کیا کہ چند بد معاشوں کی وجہ سے امیر المؤمنین کو اس قدر صدمہ ہوا ہے۔ اور سب جگہ پر حضرت عثمانؓ کے لئے دعا کی گئی۔ موسم حج کے قریب حضرت عثمانؓ نے تمام گورنروں کے نام خطوط لکھے کہ حج میں حاضر ہو چنانچہ سب گورنر حاضر ہوئے اور آپ نے ان سے دریافت کیا کہ یہ شور کبسا ہے انھوں نے کہا کہ شور تو کوئی نہیں بعض شریروں کی شرارت ہے اور آپ نے اکابر صحابہ کو بھیج کر خود دریافت کر لیا ہے کہ اس میں ہمارا کوئی قصور نہیں بلکہ تمام الزامات جھوٹے ہیں۔ اس پر آپ نے فرمایا کہ اچھا آئندہ کے لئے کیا مشورہ دیتے ہو۔ سعید بن العاص نے کہا کہ یہ ایک خفیہ منصوبہ ہے جو الگ تیار کیا جاتا ہے اور پھر ایسے لوگوں کے کان بھر دیئے جاتے ہیں جو حالات سے ناواقف ہیں۔ اور اس طرح ایک سے دوسرے اور دوسرے سے تیسرے تک بات پہنچتی جاتی ہے۔ پس علاج یہی ہے کہ اصل شریروں کو تلاش کر کے انھیں سزا دیجائے اور قتل کر دیا جائے۔ عبداللہ بن سعد نے مشورہ دیا کہ آپ نرمی کرتے ہیں جب آپ لوگوں کو ان کے حقوق دیتے ہیں تو لوگوں سے ان حقوق کا مطالبہ بھی کریں جو انکے ذمہ واجب ہیں۔ حضرت معاویہ نے عرض کیا کہ یہ دونوں بزرگ اپنے اپنے علاقہ کے واقف ہونگے۔ میرے علاقہ میں تو کوئی شور ہی نہیں وہاں سے آپ نے کبھی کوئی فساد کی خبر نہ سنی ہوگی۔ اور جہاں شورش ہے وہاں کے متعلق میرا مشورہ یہی ہے کہ وہاں کے حکام انتظام کی مضبوطی پر زور دیں۔ حضرت عمرو بن العاصؓ نے فرمایا کہ آپ بہت نرمی کرتے ہیں اور آپ نے لوگوں کو ایسے حقوق دے دیئے ہیں جو حضرت ابوبکرؓ اور حضرت عمرؓ نہ دیتے تھے۔ پس آپ اب لوگوں سے ویسا ہی سلوک کریں جیسا کہ یہ دونوں کرتے تھے۔ اور جس طرح نرمی سے کام لیتے ہیں سختی کے موقع پر سختی سے بھی کام لیں۔ ان سب مشوروں کو سنکر حضرت عثمانؓ نے فرمایا۔ کہ یہ فتنہ منفرد ہے اور مجھے اس کا سب حال معلوم ہے کوئی سختی اس فتنہ

کو روک نہیں سکتی۔ اگر روکے گی تو نرمی۔ پس تم لوگ مسلمانوں کے حقوق پوری طرح ادا کرو۔ اور جہاں تک ہو سکے ان کے قصور معاف کرو۔ خدا تعالیٰ چاہتا ہے کہ میں نے لوگوں کو نفع پہنچانے میں کوئی کمی نہیں کی۔ پس میرے لئے بشارت ہے اگر میں اسی طرح مرجاؤں اور فتنہ کا باعث نہ بنوں۔ لیکن تم لوگ یہ بات یاد رکھو کہ دین کے معاملہ میں نرمی نہ کرنا بلکہ شریعت کے قیام کی طرف پورے زور سے متوجہ رہنا۔ یہ کھل کر سب حکام کو واپس روانہ کر دیا +

حضرت معاویہ جب روانہ ہونے لگے تو عرض کیا اے امیر المؤمنین آپ میرے ساتھ شام کو چلے چلیں سب فتنوں سے محفوظ ہو جائیں گے آپ نے جواب دیا۔ کہ معاویہ میں رسول اللہ صلی اللہ علیہ وسلم کی ہمسایگی کو کسی چیز کی خاطر بھی نہیں چھوڑ سکتا۔ خواہ میرے چڑے کی رستیاں ہی کیوں نہ بنادی جائیں۔ اس پر حضرت معاویہ نے عرض کیا کہ آپ یہ بات نہیں مانتے تو میں ایک لشکر سپاہیوں کا بھیج دیتا ہوں جو آپ کی اور مدینہ کی حفاظت کریں گے آپ نے فرمایا کہ میں اپنی جان کی حفاظت کے لئے ایک لشکر رکھ کر مسلمانوں کے رزق میں کمی نہیں کرنا چاہتا۔ حضرت معاویہ نے عرض کیا کہ امیر المؤمنین خدا کی قسم آپ کو شریر لوگ دھوکے قتل کر دیں گے یا آپ کے خلاف جنگ کریں گے۔ آپ ایسا ضرور کریں لیکن آپ نے یہی جواب دیا کہ میں ایسا نہیں کر سکتا خدا میرے لئے کافی ہے۔ پھر حضرت معاویہ نے عرض کیا کہ اگر آپ ایسا نہیں کرتے تو پھر یہ کریں کہ شرارتی لوگوں کو بڑا گھمنڈ بعض اکابر صحابہ پر ہے اور وہ خیال کرتے ہیں کہ آپ کے بعد وہ کام سنبھال لیں گے اور ان کا نام لے لیکر لوگوں کو دھوکہ دیتے ہیں۔ آپ ان سب کو مدینہ سے رخصت کر دیں اور دور دراز ملکوں میں پھیلادیں۔ شریروں کی کمریں ٹوٹ جائیں گی۔ آپ نے فرمایا کہ جن کو رسول اللہ صلی اللہ علیہ وسلم نے جمع کیا تھا۔ میں تو انھیں جلا وطن نہیں کر سکتا۔ اس پر حضرت معاویہ رو پڑے اور فرمایا کہ معلوم ہوتا ہے اس فتنہ کے لئے منشاء اُگی ہو چکا ہے۔ اور اے امیر المؤمنین شاید یہ میری آپ سے آخری ملاقات ہے۔ اس لئے ایک عرض میں آخر میں اور کرتا ہوں کہ اگر آپ اور کچھ بھی نہیں کرتے تو اتنا کریں کہ اعلان کر دیں کہ میرے خون کا بدلہ معاویہ لے گا۔ (یعنی بر صورت آپ کے شہید ہونے کے) آپ نے فرمایا کہ معاویہ تمہاری طبیعت تیز ہے۔

نیں ڈرتا ہوں کہ غم مسلمانوں پر سختی کرو گے۔ اس لئے میں یہ اعلان بھی نہیں کر سکتا۔ سپر روتے روتے حضرت معاویہ آپ سے جدا ہوئے اور مکان سے نکلتے ہوئے یہ کہتے گئے کہ لوگو ہوشیار رہنا۔ اگر اس بوڑھے (یعنی حضرت عثمانؓ) کا خون ہوا تو تم لوگ بھی اپنی سزا سے نہیں بچو گے +

اس واقعہ پر ذرا غور کرو اور دیکھو اس انسان کے جسکی نسبت اس قدر یدِ بانشہور کی جاتی تھیں کیا خیالات تھے اور وہ مسلمانوں کا کتنا خیر خواہ تھا اور ان کی بہتری کے لئے کس قدر تفکر رہتا تھا اور کیوں نہ ہوتا۔ آپ وہ تھے کہ جنہیں آنحضرت صلی اللہ علیہ وسلم نے یکے بعد دیگرے اپنی دو بیٹیاں بیاہ دی تھیں۔ اور جب دونوں فوت ہوئیں تو فرمایا تھا کہ اگر میری کوئی تیسری بیٹی ہوتی۔ تو اس کو بھی میں ان سے بیاہ دیتا۔ افسوس لوگوں نے اسے خود آکر نہ دیکھا اور اس کے خلاف شور کر کے دین و دنیا سے کھوئے گئے + جب مفسدوں نے دیکھا کہ اب حضرت عثمانؓ نے تحقیقات شروع کر دی ہے۔ اور اس طرح ہمارے منصوبوں کے خراب ہو جانے کا خطرہ ہے تو انھوں نے فوراً ادھر ادھر خطوط دوڑا کر اپنے ہم خیالوں کو جمع کیا کہ مدینہ چل کر حضرت عثمانؓ سے روبرو بات کریں۔ چنانچہ ایک جماعت جمع ہو کر مدینہ کی طرف روانہ ہوئی۔ حضرت عثمانؓ کو ان کے ارادہ کی پہلے سے ہی اطلاع ہو چکی تھی۔ آپ نے دو معتبر آدمیوں کو روانہ کیا کہ انہیں ملکر دریافت کریں کہ ان کا منشا کیا ہے۔ ان دونوں نے مدینہ سے باہر جا کر ان سے ملاقات کی۔ اور ان کا عندیہ دریافت کیا۔ انھوں نے اپنا منشاء ان کے آگے بیان کیا پھر انھوں نے پوچھا کہ کیا مدینہ والوں میں سے بھی کوئی تمہارے ساتھ ہے تو انھوں نے کہا کہ صرف تین آدمی مدینہ والوں سے ہمارے ساتھ ہیں ان دونوں نے کہا کہ کیا صرف تین آدمی تمہارے ساتھ ہیں انھوں نے کہا ہاں صرف تین ہمارے ساتھ ہیں (اب بھی موجودہ فتنہ میں قادیان کے صرف تین چار آدمی ہی پیغام والوں کے ساتھ ملے ہیں یا دو تین ایسے آدمی جو مولفۃ القلوب میں داخل تھے اور جو بعد میں پیغام والوں کے بھی جدا ہو گئے) انھوں نے دریافت کیا کہ پھر تم کہا کر دو گے۔ ان مفسدوں نے جواب دیا کہ ہمارا ارادہ ہے کہ ہم حضرت عثمانؓ سے وہ یا نہیں دریافت کر بیٹھیں جو پہلے ہم نے ان کے

خلافت لوگوں کے دلوں میں بٹھائی ہوئی ہیں پھر ہم واپس جا کر تمام ملکوں میں شہور کریں گے کہ ان باتوں کے متعلق ہم نے (حضرت عثمانؓ) سے ذکر کیا لیکن اس نے ان کو چھوڑنے سے انکار کر دیا اور توبہ نہیں کی۔ اس طرح لوگوں کا دل ان کی طرف سے بالکل پھیر کر ہم حج کے یہاں سے پھر لوٹیں گے اور اگر محاصرہ کریں گے اور عثمانؓ سے خلافت چھوڑ دینے کا مطالبہ کریں گے۔ اگر اس نے انکار کر دیا تو اسے قتل کر دیں گے۔ ان دونوں مخبروں نے ان سب باتوں کی اطلاع آنکے حضرت عثمانؓ کو دی تو آپ ہنسے اور دعا کی کہ یا اللہ ان لوگوں پر رحم کر۔ اگر تو ان پر رحم نہ کریگا تو یہ بد بخت ہو جائیں گے پھر اپنے کوفیوں اور بصریوں کو بلوایا اور مسجد میں نماز کے وقت جمع کیا اور آپ منبر پر چڑھ گئے اور آپ کے ارد گرد وہ مقصد بیٹھ گئے۔ جب صحابہ کو علم ہوا تو سب مسجد میں آکر جمع ہو گئے اور ان مقصدوں کے گرد حلقہ کر لیا۔ پھر اپنے اللہ تعالیٰ کی حمد و ثنا بیان کی۔ اور ان لوگوں کا حال سنایا اور ان دونوں آدمیوں نے جو حال دریافت کرنے گئے تھے سب واقعہ کا ذکر کیا۔ اس پر صحابہ نے بالاتفاق باوازا بلند پکار کر کہا کہ ان کو قتل کر دو۔ کیونکہ رسول اللہ صلی اللہ علیہ وسلم نے فرمایا ہے کہ جو کوئی اپنی یا کسی اور کی خلافت کے لئے لوگوں کو بلائے اور اس وقت لوگوں میں ایک امام موجود ہو تو اس پر اللہ تعالیٰ کی لعنت ہوگی۔ اور تم ایسے شخص کو قتل کر دو۔ اور حضرت عمرؓ کا بھی یہی فتوہ ہے اس پر حضرت عثمانؓ نے فرمایا کہ انہیں ہم معاف کریں گے اور اس طرح انکی آنکھیں کھولنے کی کوشش کریں گے۔ پھر فرمایا کہ یہ لوگ بعض باتیں بیان کرتے ہیں وہ ایسی باتیں ہیں کہ تم بھی جانتے ہو لیکن فرق یہ ہے کہ یہ ان کے ذریعہ سے لوگوں کو میرے خلاف بھڑکانا چاہتے ہیں۔ مثلاً کہتے ہیں کہ اس نے سفر میں نماز قصر نہیں کی حالانکہ پہلے ایسا نہ ہوتا تھا۔ سنو یینے نماز ایسے شہر میں پوری پڑھی ہے جس میں کہ میری بیوی تھی۔ کیا اسی طرح نہیں ہوا۔ سب صحابہ نے کہا کہ ہاں یہی بات ہے پھر فرمایا یہ لوگ یہ اعتراض بھی کرتے ہیں کہ اس نے رکع بنائی ہے حالانکہ اس سے پہلے رکع نہ بنائی تھی تھی مگر یہ بات بھی غلط ہے حضرت عمرؓ کے وقت سے رکع کا انتظام ہے ہاں جب صدقات کے اونٹ زیادہ ہو گئے تو یینے رکع کو اور بڑھا دیا۔ اور یہ دستور بھی حضرت عمرؓ کے وقت سے چلا آیا ہے۔ باقی میرے اپنے پاس تو صرف دو اونٹ ہیں۔ اور بھیڑ اور بکری بالکل نہیں

حالانکہ جب میں خلیفہ ہوا تھا تو میں تمام عرب میں سب سے زیادہ اونٹوں اور بکریوں والا تھا۔ لیکن آج میرے پاس نہ بکری ہے نہ اونٹ سوائے ان دو اونٹوں کے۔ کہ یہ بھی صرف حج کے لئے رکھے ہوئے ہیں۔ کیا یہ بات درست نہیں سب صحابہ نے عرض کیا کہ بالکل درست ہے پھر فرمایا کہ یہ لوگ یہ اعتراض بھی کرتے ہیں کہ قرآن کئی صدوزوں میں تفائیں نے اسے ایک صورت پر لکھوا دیا ہے۔ سنو! قرآن ایک ہے اور ایک خدا کی طرف سے آیا ہے اور اس بات میں میں سب صحابہ کی رائے کا تابع ہوں۔ مینے کوئی نئی بات نہیں کی۔ کیا یہ بات درست نہیں۔ سب صحابہ نے عرض کیا کہ بالکل درست ہے اور یہ لوگ واجب القتل ہیں ان کو قتل کیا جائے۔ فرض اسی طرح حضرت عثمانؓ نے ان کے سب اعتراضوں کا جواب دیا اور صحابہ نے ان کی تصدیق کی۔ اس کے بعد بہت بحث ہوئی صحابہ اصرار کرتے تھے کہ ان مشریروں کو قتل کیا جائے۔ لیکن حضرت عثمانؓ نے اس مشورہ کو قبول نہ کیا اور ان کو معاف کر دیا۔ اور وہ لوگ واپس چلے گئے۔

مدینہ سے واپسی پر ان سفدوں نے سوچا کہ اب دیر کرنی مناسب نہیں۔ بات بہت بڑھ چکی ہے اور لوگ جوں جوں اصل واقعات سے آگاہ ہونگے ہماری جماعت کمزور ہوتی جائے گی۔ چنانچہ انھوں نے فوراً خطوط لکھنے شروع کر دیئے کہ اسکے حج کے موسم میں ہمارے سب ہم خیال مل کر مدینہ کی طرف چلیں۔ لیکن ظاہر یہ کہ کرب کہ ہم حج کے لئے جاتے ہیں۔

چنانچہ ایک جماعت مصر سے۔ ایک کوفہ سے۔ ایک یصرہ سے ارادہ حج ظاہر کرتی ہوئی مدینہ کی طرف سے ہوتی۔ مگر کی طرف روانہ ہوئی۔ اور تمام لوگ بالکل بے فکر تھے اور کسی کو وہم و گمان بھی نہ تھا کہ کیا منصوبہ سوچا گیا ہے بلکہ راستہ میں لوگ ان کو حاجی خیال کر کے خوب خاطر و مدارات بھی کرنے۔ لیکن بعض لوگوں کے منہ سے بعض باتیں نکل جاتی ہیں۔ چنانچہ کسی نہ کسی طرح سے ان لوگوں کی نیت ظاہر ہو گئی۔ اور اہل مدینہ کو ان کی آمد کا اور نیت کا علم ہو گیا۔ اور چاروں طرف قاصد دوڑائے گئے کہ اس نیت سے ایک عجمت مدینہ کی طرف بڑھی چلی آرہی ہے چنانچہ اسس پاس جہاں جہاں صحابہ مقیم تھے

وہاں سے تیزی کیساتھ مدینہ میں آ گئے۔ اور درگاہ قابل شمولیت جنگ سلمان بھی مدینہ میں اکٹھے ہو گئے اور ان مفسدوں کے مدینہ پہنچنے سے پہلے ایک لشکر حجاز مدینہ میں جمع ہو گیا جب یہ لوگ مدینہ کے قریب پہنچے۔ اور انھیں اس بات کی خبر ہو گئی۔ کہ مسلمان بالکل تیار ہیں اور انکی ثلثات کامیاب نہیں ہو سکتی۔ تو انھوں نے چند آدمی پہلے مدینہ بھیجے کہ اُمہات المؤمنین اور صحابہ سے بل کر ان کی ہمدردی حاصل کریں چنانچہ مدینہ میں آ کر ان لوگوں نے فرداً فرداً اُمہات المؤمنین کی ملاقات کی۔ لیکن سب نے ان سے بیزاری ظاہر کی۔ پھر یہ لوگ تمام صحابہ سے ملے لیکن کسی نے ان کی بات کی طرف توجہ نہ کی اور صاف کہہ دیا کہ تم لوگ شہر رتی ہو۔ ہم تمہارے ساتھ نہیں مل سکتے۔ اور نہ تم کو مدینہ میں داخل ہونے کی اجازت دے سکتے ہیں۔ اس کے بعد مصری حضرت علیؓ کی خدمت میں حاضر ہوئے اور کہا کہ ہم آپ کی بیعت کرتے ہیں۔ آپ ہماری بیعت قبول کریں اس پر حضرت علیؓ نے ان کو دھتکار دیا اور کہا کہ نیک لوگ جانتے ہیں کہ مروہ اور ذی شخب کے لشکر پر رسول کریم صلی اللہ علیہ وسلم نے لعنت کی ہے (یہ وہ مقامات ہیں جہاں مدینہ کے باہر یا غیوں کا لشکر اُترتا تھا) اسی طرح بصرہ کے لوگ طلحہ بنی کے پاس گئے اور ان سے ان کا سردار بننے کے لئے کہا لیکن انھوں نے بھی یہی جواب دیا کہ مروہ اور ذی شخب کے لشکروں پر رسول اللہ صلی اللہ علیہ وسلم نے لعنت فرمائی ہے میں تمہارے ساتھ شامل نہیں ہو سکتا۔ اسی طرح کوفہ کے لوگ حضرت زبیرؓ کے پاس گئے اور ان سے بھی درخواست کی۔ لیکن انھوں نے بھی یہی جواب دیا کہ میرے پاس سے دُور ہو جاؤ میں تمہارے ساتھ شامل نہیں ہو سکتا کیونکہ سب مسلمان جانتے ہیں کہ رسول کریم صلی اللہ علیہ وسلم نے مروہ۔ ذی شخب اور اعوص کے لشکروں پر لعنت کی ہے جب باغی سب طرف سے ہایوکس ہو گئے۔ تو انھوں نے یہ ظاہر کرنا شروع کیا کہ ان کی اصل غرض تو بعض عالموں کا تبدیل کر دانا ہے۔ انکو تبدیل کر دیا جائے تو ان کو پھر کوئی شکایت نہ رہے گی۔ چنانچہ حضرت عثمانؓ نے ان کو اپنی شکایت پیش کرنے کی اجازت دی۔ اور انھوں نے بعض گورنروں کے بدلنے کی درخواست کی۔ حضرت عثمانؓ نے ان کی درخواست قبول کی اور ان کے کہنے کے

مطابق محمد بن ابی بکرؓ کو مصر کا گورنر مقرر کر دیا اور حکم جاری کر دیا کہ مصر کا گورنر اپنا کام محمد بن ابی بکرؓ کے سپرد کر دے۔ اسی طرح بعض اور مطالبات انھوں نے کئے جن میں سے ایک یہ بھی تھا کہ بیت المال میں سے سولے صحابہ کے دوسرے اہل مدینہ کو ہرگز کوئی روپیہ نہ دیا جائے کہ اس سے یہ خالی بیٹھے کیوں فائدہ اٹھاتے ہیں (جس طرح آجکل بعض لوگ اعتراض کرتے ہیں کہ بعض لوگ قادیان میں یونہی بیٹھے رہتے ہیں اور لشکر سے کھانا کھاتے ہیں ان کے کھانے بند کرنے چاہئیں مگر جس طرح پہلوں نے اصل حکمت کو نہیں سمجھا ان معترضوں نے بھی نہیں سمجھا) غرض انھوں نے بعض مطالبات کئے جو حضرت عثمانؓ نے قبول کئے اور وہ لوگ یہ منصوبہ کر کے کہ اس وقت تو مدینہ کے لوگ چوکس نکلے اور مدینہ لشکر سے بھرا ہوا ہے اس لئے واپس جانا ہی ٹھیک ہے لیکن فلاں دن اور فلاں وقت تم لوگ اچانک مدینہ کی طرف واپس لوٹو۔ اور اپنے مدعا کو پورا کر دو۔ جب یہ لوگ واپس چلے گئے تو جس قدر لوگ مدینہ میں جمع ہو گئے تھے سب اپنے اپنے کاموں کے لئے متفرق ہو گئے۔ اور ایک دن اچانک ان یاغیوں کا لشکر مدینہ میں داخل ہو گیا اور تمام گلیوں میں اعلان کر دیا کہ جو شخص خاموش ہے گا اسے امن دیا جائے گا۔ چنانچہ لوگ اپنے گھروں میں بیٹھے رہے اور اس اچانک حملہ کا مقابلہ نہ کر سکے کیونکہ اگر کوئی شخص کوشش کرتا بھی رہتا تو اکیلا کیا کر سکتا تھا اور مسلمانوں کو آپس میں لٹنے کی اجازت نہ دیتے تھے سولے اوقات نماز کے کہ اس وقت بھی عین نماز کے وقت جمع ہونے دیتے اور پھر یہ اگندہ کر دیتے اس شرارت کو دیکھ کر بعض صحابہ ان لوگوں کے پاس گئے اور کہا کہ تم نے یہ کیا حرکت کی ہے انھوں نے کہا کہ ہم تو یہاں سے چلے گئے تھے لیکن راستہ میں ایک غلام حضرت عثمانؓ کا ملا۔ اس کی طرف سے ہمیں شک ہوا ہم نے اس کی تلاشی لی تو اس کے پاس ایک خط نکلا جو گورنر مصر کے نام تھا اور جس میں ہم سب کے قتل کا فتویٰ تھا۔ اس لئے ہم واپس آ گئے ہیں کہ یہ دھوکا ہم سے کیوں کیا گیا ہے۔ ان صحابہ نے ان سے کہا کہ تم یہ تو ہمیں بتاؤ کہ خط تو مصریوں کو ملا تھا اور تم تینوں جاغیوں (یعنی کوفیوں۔ بصریوں اور مصریوں) کے راستہ الگ الگ تھے اور تم کئی منزلیں ایک دوسرے سے دور تھے

پھر ایک ہی وقت میں اس قدر جلد تینوں جماعتیں واپس مدینہ میں کیونکر آگئیں اور
باقی جماعتوں کو کیونکر معلوم ہوا کہ مصریوں کو اس مضمون کا کوئی خط ملا ہے یہ تو صریح
فریب ہے جو تم لوگوں نے بنایا ہے۔ انھوں نے کہا کہ فریب سمجھو یا درست سمجھو ہمیں
عثمان بنی کی خلافت منظور نہیں وہ خلافت سے الگ ہو جائیں اس کے بعد مصری حضرة
علیؓ کی خدمت میں حاضر ہوئے اور کہا کہ اب تو اس شخص کا قتل جائز ہو گیا ہے آپ
ہمارے ساتھ چلیں اور عثمانؓ کا مقابلہ کریں۔ حضرت علیؓ نے بھی ان کو یہی جواب دیا
کہ تم جو واقعہ سناتے ہو وہ بالکل بناوٹی ہے کیونکہ اگر تمہارے ساتھ ایسا واقعہ
گزر رہا تھا تو بصری اور کوئی کس طرح تمہارے ساتھ ہی مدینہ میں آگئے۔ ان کو اس
واقعہ کا کس طرح علم ہوا معلوم ہوتا ہے کہ تم نے پہلے سے ہی منصوبہ بنا رکھا تھا چلے
جاؤ۔ خدا تعالیٰ تمہارا برا کرے میں تمہارے ساتھ نہیں مل سکتا۔ (مصری لوگ خط ملنے کا
بعد وقت بتاتے تھے اس میں اور ان کے مدینہ میں واپس آنے کے درمیان اس قدر قلیل
وقت تھا کہ اس عرصہ میں بصریوں اور کو فیوں کو خبر ملکر وہ واپس مدینہ میں نہیں آ سکتے
تھے پس صحابہ نے سمجھ لیا کہ یہ لوگ مدینہ سے جاتے وقت پہلے سے ہی منصوبہ کر گئے تھے کہ
فلاں دن مدینہ پہنچ جاؤ اور خط کا واقعہ صرف ایک فریب تھا) جب حضرت علیؓ کا یہ جواب
ان باغیوں نے سنا تو ان میں سے بعض بول اُٹھے کہ اگر یہ بات ہے تو آپ ہمیں پہلے فضیہ
خط کیوں لکھا کرتے تھے حضرت علیؓ نے فرمایا کہ میں نے کبھی کوئی خط تم لوگوں کو نہیں لکھا آپ
کا یہ جواب سنکر وہ آپس میں کہنے لگے کہ کیا اس شخص کی خاطر تم لوگ لڑتے پھرتے ہو
(یعنی پہلے تو اس نے ہمیں خط لکھ کر اگسایا اور اب اپنی جان بچاتا ہے) +

اس گفتگو سے یہ بات صاف معلوم ہو جاتی ہے کہ یہ باغی جھوٹے خط بنانے کے
پچھے مشاقی تھے اور لوگوں کو حضرت علیؓ کی طرف سے خط بنا کر سناتے رہتے تھے کہ ہماری
مدد کے لئے آؤ لیکن جب حضرت علیؓ کے سامنے بعض ان لوگوں نے جو اس فریب میں
شامل نہ تھے خطوں کا ذکر کر دیا۔ اور آپ نے انکار کیا تو پھر ان شہیروں نے جو اس
فریب کے مرتکب تھے یہ بہانہ بنایا کہ گویا حضرت علیؓ نے خود بائند پہلے خط لکھ کر اب خوف کے

مارے ان سے انکار کرتے ہیں حالانکہ تمام واقعات ان کے اس دعویٰ کی صریح تردید کرتے ہیں اور حضرت علی کا رویہ شروع سے بالکل پاک نظر آتا ہے لیکن یہ سب فساد اسی بات کا نتیجہ تھا کہ ان مسندوں کے پھندے میں آئے ہوئے لوگ حضرت علی سے بھی واقف نہ تھے۔
الغرض حضرت علیؑ کے پاس سے نا اُمید ہو کر یہ لوگ حضرت عثمانؓ نہ کے پاس گئے اور کہا کہ آپ نے یہ خط لکھا آپ نے فرمایا کہ شریعت اسلام کے مطابق دو طریق ہیں یا تو یہ کہ دو گواہ تم پیش کر دو کہ یہ کام میرا ہے۔ یا یہ کہ میں خدا تعالیٰ کی قسم کھانا ہوں کہ یہ تجویز ہرگز میری نہیں اور نہ بیٹے کسی سے لکھوائی اور نہ مجھے اس کا علم ہے اور تم جانتے ہو کہ لوگ جھوٹے خط لکھ لیتے ہیں اور مہروں کی بھی نقلیں بنالیتے ہیں مگر اس بات پر بھی ان لوگوں نے شرارت نہ چھوڑی اور اپنی ضد پر قائم رہے +

اس واقعہ سے بھی ہمیں یہ بات معلوم ہو جاتی ہے کہ مدینہ کے لوگ ان کے ساتھ شامل نہ تھے کیونکہ اگر مدینہ میں سے بعض لوگ ان کی شرارت میں حصہ دار ہوتے تو ان کے لئے دو جھوٹے گواہ بنالینے کچھ مشکل نہ تھے لیکن ان کا اس بات سے عاجز آ جانا بتاتا ہے کہ مدینہ میں سے دو آدمی بھی ان کے ساتھ نہ تھے (سوائے ان تین آدمیوں کے جن کا ذکر پہلے کر چکا ہوں مگر ان میں سے محمد بن ابی بکر تو ان لوگوں کے ساتھ تھے۔ مدینہ میں نہ تھے اور صرف عمار اور محمد بن ابی حذیفہ مدینہ میں تھے لیکن یہ دونوں بھی تک آدمی تھے اور صرف ان کی فریب دینے والی باتوں کے دھوکے میں آئے ہوئے تھے) اور یہ لوگ اپنے میں گواہ نہیں بنا سکتے تھے کیونکہ یہ لوگ مدینہ میں موجود نہ تھے ان کی گواہی قابل متبول نہ تھی +

گو ہر طرح ان لوگوں کو ذلت نہ پہنچی لیکن انھوں نے اپنی کارروائی کو ترک نہ کیا اور برابر مدینہ کا محاصرہ کئے پڑے۔ شروع شروع میں تو حضرت عثمانؓ نہ کو بھی اور باقی اہل مدینہ کو بھی مسجد میں نماز کے لئے آنے کی اجازت انھوں نے دیدی تھی۔ اور حضرت عثمانؓ نہ بڑی دلیری سے ان لوگوں میں آکر نماز پڑھاتے۔ لیکن باقی اوقات میں ان لوگوں کی جماعتیں مدینہ کی گلیوں میں پھرتی رہتیں اور اہل مدینہ کو آپس میں کہیں جمع نہ ہونے

دیتیں تاکہ وہ ان پر حملہ آور نہ ہوں جب جمعہ کا دن آیا تو حضرت عثمان جمعہ کی نماز کے لئے مسجد نبوی میں تشریف لائے اور منبر پر چڑھ کر فرمایا کہ اے دشمنان اسلام مدینہ کے لوگ خوب اچھی طرح جانتے ہیں کہ رسول کریم صلی اللہ علیہ وسلم نے تمہاری نسبت پیشگوئی کی ہے اور تم پر لعنت کی ہے پس تم نیکیاں کر کے اپنی بیویوں کو مٹاؤ۔ کیونکہ بیویوں کو سوائے نیکیوں کے اور کوئی چیز نہیں مٹاتی۔ اس پر محمد بن مسلمہ رُکھڑے ہوئے اور فرمایا کہ میں اس بات کی گواہی دیتا ہوں لیکن حکیم بن جبہ (وہی چور جس کا پہلے ذکر آچکا ہے) نے ان کو بٹھا دیا پھر زید بن ثابت کھڑے ہوئے اور انھوں نے کہا مجھے قرآن کریم دو (انکا فشاء بھی ان لوگوں کے خلاف گواہی دینے کا تھا) مگر باغیوں میں سے ایک شخص نے ان کو بھی بٹھا دیا اور پھر اس خیال سے کہ ایسا نہ ہو صحابہ اسی طرح گواہی دے دیجے ہمارا ملعون اور خلاف قرآن امور پر عامل ہونا ظاہر کر دیں پتھر مار مار کر صحابہ کو مسجد سے باہر نکال دیا اور اس کے بعد حضرت عثمان بن عفان پتھر پھینکنے شروع کئے جن کے صدر سے وہ بیہوش ہو کر زمین پر جا پڑے جس پر بعض لوگوں نے آپ کی اٹھا کر آپ کے گھر پہنچا دیا۔ جب صحابہ کو حضرت عثمان رُکھڑے کا حال معلوم ہوا تو باوجود اس بے بسی کی حالت کے ان میں سے ایک جماعت لڑنے کے لئے تیار ہو گئی۔ جن میں ابو ہریرہ زید بن ثابت کا تب رسول کریم صلی اللہ علیہ وسلم اور حضرت اسام بن بھی تھے۔ جب حضرت عثمان رُکھڑے کو اس بات کا علم ہوا۔ تو آپ نے اُن کو قسم دیکر کہلا بھیجا کہ جانے دو اور ان لوگوں سے جنگ نہ کرو۔ چنانچہ بادل نافراستہ یہ لوگ اپنے گھروں کو چلے گئے اور حضرت علیؓ حضرت طلحہؓ اور حضرت زبیرؓ نے آپ کے گھر پر جا کر اس واقعہ کا بہت افسوس کیا۔ اس واقعہ کے بعد بھی حضرت عثمان نماز پڑھتے رہے لیکن محاصرہ کے تیسویں دن مفسدوں نے آپ کو نماز کے لئے بچھلنے بھی روک دیا۔ اہل مدینہ کو بھی دق کرنا شروع کیا۔ اور جو شخص ان کی خواہشات کے پورا کرنے میں مانع ہوتا اسے قتل کر دیتے اور مدینہ کے لوگوں میں کوئی شخص بغیر تلوار لگائے کے باہر نہ نکل سکتا کہ کہیں اس کو یہ لوگ ایذا نہ پہنچائیں۔ انہی دنوں میں کہ حضرت عثمان رُکھڑے نماز پڑھتے تھے۔ آخری جمعہ میں آپ نماز پڑھانے لگے تو ایک خبیث نے آپ کو گالی دیکر کہا کہ اتر ممبر سے اور آپ کے ہاتھ میں

رسول کریم صلی اللہ علیہ وسلم کا عصا تھا وہ چھین لیا اور اسے اپنے گھٹنے پر رکھ کر توڑ دیا لیکن
 اللہ تعالیٰ نے اس کو یہ سزا دی کہ اس کے گھٹنے میں کیڑے پڑ گئے۔ اسکے بعد حضرت عثمانؓ
 صرف ایک یا دو دفعہ نکلے پھر نکلنے کی ان باغیوں نے اجازت نہ دی۔ ان محاصرہ کے دنوں
 میں حضرت عثمانؓ نے ایک شخص کو بلوایا اور پوچھا کہ یہ لوگ کیا چاہتے ہیں۔ اس نے کہا
 کہ دو باتوں میں سے ایک چاہتے ہیں یا تو یہ کہ آپ خلافت ترک کر دیں۔ اور یا یہ کہ آپ
 پر جو الزام لگائے جاتے ہیں ان کے بدلہ میں آپ سے قصاص لیا جائے۔ اگر ان دونوں
 باتوں میں سے آپ ایک بھی نہ مانیں گے تو یہ لوگ آپ کو قتل کر دیں گے۔ آپ نے پوچھا کہ کیا
 کوئی اور تجویز نہیں ہو سکتی۔ اس نے کہا نہیں۔ اور کوئی صورت نہیں ہو سکتی۔ اس پر
 آپ نے فرمایا۔ کہ خلافت تو میں چھوڑ نہیں سکتا یہ قبض خدا تعالیٰ نے مجھے پہنائی ہے
 اسے تو میں ہرگز نہیں اتار دوں گا۔ مجھے اپنا قتل ہونا اس بات سے زیادہ پسند ہے کہ
 میں خدا تعالیٰ کی پہنائی ہوئی قمیص کو اتار دوں اور مسلمانوں کو آپس میں لڑنے مرنے
 دوں۔ باقی رہا قصاص کا معاملہ۔ سو مجھ سے پہلے دونوں غلیظوں سے کبھی ان کے کاموں
 کے بدلہ میں قصاص نہیں لیا گیا۔ باقی رہا یہ کہ وہ مجھے قتل کر دیں گے سو یاد رکھو کہ اگر وہ
 مجھے قتل کر دیں گے تو اس دن کے بعد سب مسلمان کبھی ایک مسجد میں نماز نہیں ادا کریں گے
 اور کبھی سب مسلمان ملکر ایک دشمن کا مقابلہ نہیں کریں گے۔ اور نہ مسلمانوں کا اتحاد قائم رہے گا
 (چنانچہ تیرہ سو سال کے واقعات اس قول کی صداقت پر شہادت دے رہے ہیں) +
 اس کے بعد ان مفسدوں نے حکم دیدیا کہ کوئی شخص نہ حضرت عثمانؓ کے پاس جاکے
 نہ اپنے مکان سے باہر نکل سکے۔ چنانچہ جب یہ حکم دیا تو اس وقت ابن عباسؓ نہ اندر تھے
 جب انھوں نے نکلنا چاہا تو لوگوں نے ان کو باہر نکلنے کی اجازت نہ دی۔ لیکن اتنے عرصہ
 میں محمد بن ابی بکرؓ آ گئے اور انھوں نے ان لوگوں سے کہا کہ ان کو جانے دو۔ جس پر انھوں نے
 انھیں نکلنے کی اجازت دے دی۔ اسکے بعد محاصرہ سخت ہو گیا اور کسی شخص کو اندر جانے کی
 اجازت نہ دی جاتی۔ حتیٰ کہ حضرت عثمانؓ اور آپ کے گھر والوں کے لئے پانی تک لجانے
 کی اجازت نہ تھی اور پیاس کی شدت سے وہ سخت تکلیف اٹھاتے تھے۔ جب فبت یہاں تک

پہنچ گئی تو حضرت عثمانؓ نے اپنی دیوار پر چڑھ کر اپنے ایک ہمسایہ کے لڑکے کو حضرت علیؓ
 حضرت طلحہؓ اور حضرت زبیرؓ اور اہل بیتؓ کے پاس بھیجا کہ ہمارے لئے پانی کا
 کوئی بندوبست کرو۔ اس پر حضرت علیؓ فوراً پانی کی ایک مشک لے کر گئے لیکن ہر چند
 انھوں نے کوشش کی مفسدوں نے ان کو پانی پہنچانے یا اند جانے کی اجازت نہ دی۔
 اس پر آپؓ نے فرمایا کہ یہ کیا طریق ہے۔ نہ مسلمانوں کا طریق ہے نہ کفار کا۔ رومی اور ایرانی
 بھی اپنے دشمن کا کھانا اور مینا بند نہیں کرتے۔ ہم لوگوں کو خوف خدا بھی اس حرکت سے
 نہیں روکتا۔ انھوں نے کہا کہ خواہ کچھ ہو۔ اس کے پاس ایک قطرہ پانی نہیں پہنچنے دینگے جس
 پر حضرت علیؓ نے اپنی پگڑی حضرت عثمانؓ کے گھر میں پھینک دی۔ نا ان کو معلوم ہو جا
 کہ آپؓ نے تو بہت کوشش کی لیکن لوگوں نے آپؓ تک ان کو پہنچنے نہ دیا۔ اسی طرح رسول
 کریم صلی اللہ علیہ وسلم کی زوجہ مطہرہ حضرت ام حبیبہؓ عہا کو جب علم ہوا تو آپؐ بھی خلیفہ
 کی مدد کے لئے گھر سے تشریف لائیں لیکن ان بدبختوں نے آپؐ سے وہ سلوک کیا کہ جو ہمیشہ
 کے لئے ان کے لئے باعث لعنت رہے گا۔ اول تو انھوں نے اس نچر کو پڑکا دیا جیسر آپؐ
 سوار تھیں۔ اور جب آپؐ نے کہا کہ حضرت عثمانؓ کے پاس بنو امیہ کے یتامی اور بیواؤں
 کے اموال کے کاغذات ہیں۔ ان کی وفات کے ساتھ ہی یتامی اور بیواؤں کے مال
 ضائع ہو جائینگے۔ اس کے لئے تو مجھے جانے دو کہ کوئی انتظام کروں تو انھوں نے کہا کہ
 تو جھوٹ بولتی ہے (نعوذ باللہ من ذلک) اور پھر تلوار مار کر آپؐ کی نچر کا تنگ توڑ دیا اور
 قریب تھا کہ وہ اس انبوہ میں گر کر شہید ہو جاتیں اور بے پردہ ہوتیں کہ بعض سچے مسلمانوں
 نے آگے بڑھ کر آپؐ کو سنبھالا۔ اور حفاظت سے آپؐ کے گھر پہنچا دیا۔ اس خبر کے پہنچنے
 ہی حضرت عائشہؓ حج کے لئے چل پڑیں اور جب بعض لوگوں نے آپؐ کو روکا کہ آپؐ کے
 یہاں رہنے سے شاید فساد میں کچھ کمی ہو تو انھوں نے کہا کہ اگر میرے بس میں ہونا تو میں ہر طرح
 اس فساد کو روکتی لیکن کیا تم چاہتے ہو کہ میرے ساتھ بھی وہی سلوک ہو جو آنحضرت صلی اللہ
 علیہ وسلم کی دوسری بیوی ام حبیبہؓ کے ساتھ ہوا ہے اور اس وقت میرے بچانے والا
 بھی کوئی نہ ہو۔ خدا کی قسم میں اپنے آپ کو ایسے خطرہ میں نہ ڈالو گی کہ میرے ننگ دنا سوں

پر صرف آئے +

ان باغیوں نے جب دیکھا کہ ان کی طرف سے فساد کی کوئی راہ نہیں نکلتی تو آپ کے گھر پر پتھر مارنے شروع کئے تاکہ کوئی ناراض ہو کر ان پر بھی حملہ کر دے تو ان کو عند بلجائے کہ ہم پر حملہ کیا گیا تھا۔ اس لئے ہم نے بھی حملہ کیا۔ پتھروں کے پڑنے پر حضرت عثمانؓ نے آواز دی کہ اے لوگو خدا سے ڈرو۔ دشمن تو تم میرے ہو۔ اور اس گھر میں تو میرے سوا اور لوگ بھی ہیں ان کو کیوں تکلیف دینے ہو ان بد بختوں نے جواب دیا کہ ہم پتھر نہیں مارتے یہ پتھر خدا کی طرف سے تمہارے اعمال کے بدلے میں پڑ رہے ہیں۔ آپ نے کہا کہ یہ جھوٹ ہے تمہارا پتھر تو کبھی نہیں گتے ہیں اور کبھی نہیں گتے۔ اور خدا تعالیٰ کے پتھر تو خالی نہیں جایا کرتے وہ تو نشانہ پر ٹھیک بیٹھتے ہیں۔ فساد کو اس قدر بڑھتا ہوا دیکھ کر حضرت عثمانؓ نے چاہا کہ مدینہ کے لوگوں کو بیچ میں سے ہٹاؤں تاکہ میرے ساتھ یہ بھی تکلیف میں نہ پڑیں چنانچہ آپ نے حکم دیا کہ اے اہل مدینہ میں تم کو حکم دیتا ہوں کہ اپنے گھروں میں بیٹھ رہو اور میرے مکان کے پاس نہ آیا کرو۔ اور میں تم کو قسم دیتا ہوں کہ میری اس بات کو مان لو۔ اس پر وہ لوگ بادل نخواستہ اپنے گھروں کی طرف چلے گئے لیکن اس کے بعد چند نوجوانوں کو پہرہ کے لئے انھوں نے مقرر کر دیا۔ حضرت عثمانؓ نے جب صحابہ کی اس محبت کو دیکھا اور سمجھ لیا کہ اگر کوئی فساد ہوا تو صحابہ اور اہل مدینہ اپنی جانوں کو ہلاکت میں ڈال دیں گے۔ لیکن خاموش نہ رہیں گے تو انھوں نے اعلان کیا کہ حج کا موسم ہے لوگوں کو حسب معمول حج کے لئے جانا چاہیئے اور عبداللہ بن عباسؓ کو جو ان لوگوں میں سے تھے خط لکھ کر آپ کا دروازہ نہیں چھوڑا تھا۔ فرمایا کہ تم کو میں حج کا امیر مقرر کرتا ہوں۔ انھوں نے کہا اے امیر المؤمنین خدا کی قسم یہ جہاد مجھے حج سے بہت زیادہ پیارا ہے مگر آپ نے ان کو مجبور کیا کہ فوراً چلے جائیں اور حج کا انتظام کریں۔ اس کے بعد اپنی وصیت لکھ کر حضرت زبیرؓ کے پاس ہجودی اور ان کو بھی رخصت کیا۔ چونکہ حضرت ابو بکرؓ کے چھوٹے لڑکے محمدؓ ان باغیوں کے فریب میں آئے ہوئے تھے ان کو ایک عورت نے کہلا بھیجا کہ شمع سے نصیحت حاصل کرو وہ خود جلتی ہے اور دوسروں کو روشنی دیتی ہے پس ایسا نہ کرو کہ خود گنہگار ہو کر

ان لوگوں کے لئے خلافت کی مسند خالی کرو جو گنہگار نہیں۔ خوب یاد رکھو کہ جس کام کے لئے تم
کوشش کر رہے ہو وہ کل دوسروں کے ہاتھ میں جائے گا۔ اور اس وقت آج کا عمل تمہارے
لئے باعثِ حسرت ہوگا۔ لیکن ان کو اس جوش کے وقت اس نصیحت کی قدر معلوم نہ ہوئی +
غرض ادھر تو حضرت عثمانؓ اہل مدینہ کی حفاظت کے لئے ان کو ان باغیوں کا مقابلہ
کرنے سے روک رہے تھے اور ادھر آپ کے بعض خطوط سے مختلف علاقوں کے گورنروں کو
مدینہ کے حالات کا علم ہو گیا تھا اور وہ چاروں طرف سے لشکر جمع کر کے مدینہ کی طرف بڑھے
چلے آ رہے تھے۔ اسی طرح حج کے لئے جو لوگ جمع ہوئے تھے ان کو جب معلوم ہوا۔ تو انھوں
نے بھی یہ فیصلہ کیا کہ حج کے بعد مدینہ کی طرف سب لوگ جائیں اور ان باغیوں کی سرکوبی
کریں۔ جب ان حالات کا علم باغیوں کو ہوا تو انھوں نے آپس میں مشورہ کیا اور فیصلہ کیا کہ
یہ غلطی جو ہم سے ہوئی ہے کہ ہم نے اس طرح خلیفہ کا مقابلہ کیا ہے اس سے پیچھے ہٹنے کا
اب کوئی راستہ نہیں۔ پس اب یہی صورتِ نجات کی ہے کہ عثمان (رضی اللہ عنہ) کو قتل کر دو
جب انھوں نے یہ ارادہ کر کے حضرت عثمانؓ کے مکان پر حملہ کیا تو صحابہؓ تلواریں کھینچ
کر حضرت عثمانؓ کے دروازہ پر جمع ہو گئے۔ مگر حضرت عثمانؓ نے ان کو منع کیا اور کہا کہ
تم کو میں اپنی مدد کے عہد سے آزاد کرتا ہوں تم اپنے گھروں کو لوٹ جاؤ لیکن اس
خطرناک حالت میں حضرت عثمانؓ کو تنہا چھوڑ دینا انھوں نے گوارا نہ کیا اور واپس لوٹنے
سے صاف انکار کر دیا۔ اس پر وہ اتنی سالہ بوڑھا جو ہمت میں بہادر جوانوں سے زیادہ تھا
ہاتھ میں تلوار لیکر اور ڈھال پکڑ کر اپنے گھر کا دروازہ کھوکھو کر مردانہ وار صحابہؓ کو روکنے کے
لئے اپنے خون کے پیاسہ دشمنوں میں نکل آیا۔ اور آپ کے اس طرح باہر نکل آنے کا یہ
اثر ہوا کہ مصری جو اس وقت حملہ کر رہے تھے اُلٹے پاؤں لوٹ گئے اور آپ کے سامنے
کوئی نہ ٹھہرا۔ آپ نے صحابہؓ کو بہت روکا لیکن انھوں نے کہا کہ اس معاملہ میں ہم آپ کی
بات نہ مانیں گے کیونکہ آپ کی حفاظت ہمارا فرض ہے۔ آخر حضرت عثمانؓ ان کو اپنے گھر
میں لے آئے اور پھر دروازہ بند کر لیا۔ اس وقت صحابہؓ نے ان سے کہا کہ لے امیر المؤمنین
اگر آج آپ کے کہنے پر ہم لوگ گھروں کو پلے جائیں تو خدا تعالیٰ کے سامنے کیا جواب دیں گے

کہ تم میں حفاظت کی طاقت تھی پھر تم نے حفاظت کیوں نہ کی۔ اور ہم میں اتنی طاقت ہے کہ اس وقت تک کہ ہم سب مہاجرین ان کو آپ تک نہ پہنچنے دیں (ان صحابہ میں حضرت امام حسنؓ بھی شامل تھے) جب مفسدوں نے دیکھا کہ ادھر تو صحابہ کسی طرح ان کو حضرت عثمانؓ کے گھر میں داخل ہونے نہیں دیتے اور ادھر تک کے حاجیوں کی واپسی شروع ہو گئی ہے بلکہ بعض بہادر اپنی سواریوں کو دوڑا کر مدینہ میں پہنچ بھی گئے ہیں۔ اور شام و بصرہ کی فوجیں بھی مدینہ کے بالکل قریب پہنچ گئی ہیں بلکہ ایک دن کے فاصلہ پر رو گئی ہیں تو وہ سخت گھبرائے اور کہا کہ آج ان کا کسی طرح فیصلہ کر دو۔ ورنہ ہلاکت کے لئے تیار ہو جاؤ۔ چنانچہ چند آدمیوں نے یہ کام اپنے ذمہ لیا اور بے خبری میں ایک طرف سے کود کر آپ کے قتل کے لئے گھر میں داخل ہوئے۔ ان میں محمد بن ابی بکرؓ بھی تھے جنہوں نے سب سے آگے بڑھ کر آپ کی دائرہ صی پکڑی۔ اس پر حضرت عثمانؓ نے فرمایا کہ اگر تیرا باپ ہوتا تو ایسا نہ کرتا۔ اور کچھ ایسی پُر عجب نگاہوں سے دیکھا کہ ان کا تمام بدن کانپنے لگ گیا اور وہ اسی وقت واپس لوٹ گئے۔ باقی آدمیوں نے آپ کو پہلے مارنا شروع کیا۔ اس کے بعد تلوار مار کر آپ کو قتل کر دیا۔ آپ کی بیوی نے آپ کو بچانا چاہا لیکن اُن کا ہاتھ کٹ گیا جس کو آپ کو قتل کیا گیا اُس وقت آپ قرآن پڑھ رہے تھے اور آپ نے ان قاتلوں کو دیکھ کر قرآن کی تلاوت نہیں چھوڑی بلکہ اسی میں مشغول رہے چنانچہ ایک خبیث نے پیر مار کر آپ کے آگے سے قرآن کریم کو پرے پھینک دیا جس سے معلوم ہوتا ہے کہ یہ شیعی دین سے کیا تعلق رکھتے تھے۔ آپ کے قتل کرنے کے بعد ایک شور مچ گیا اور باغیوں نے اعلان کر دیا کہ آپ کے گھر میں جو کچھ ہو لوٹ لو۔ چنانچہ آپ کا سب مال و اسباب لوٹ لیا گیا۔ لیکن اسی پر بس نہیں کی گئی بلکہ آپ کے گھر کے لوٹنے کے بعد وہ لوگ بیت المال کی طرف گئے اور خزانہ میں جس قدر روپیہ تھا سب لوٹ لیا جس سے ان لوگوں کی اصل نیت معلوم ہوتی ہے یا تو یہ لوگ حضرت عثمانؓ پر الزام لگاتے تھے اور ان کے معزول کرنے کی یہی وجہ بتاتے تھے کہ وہ خزانہ کے روپیہ کو بُری طرح استعمال کرتے ہیں اور اپنے رشتہ داروں کو دیدیتے ہیں۔ یا خود سرکاری خزانہ کے قفل توڑ کر سب روپیہ لوٹ لیا جس سے معلوم ہو گیا

کہ ان کی اصل غرض دنیا بختی۔ اور حضرت عثمانؓ کا مقابلہ محض اپنے آپ کو آدا کرنے کے لئے تھا تاکہ جو چاہیں کریں اور کوئی شخص روک نہ ہو جب حضرت عثمانؓ شہید ہوئے تو اسلامی لشکر جو شام و بصرہ اور کوفہ سے آتے تھے ایک دن کے فاصلہ پر تھے ان کو جب یہ خبر ملی تو وہ وہیں سے واپس لوٹ گئے تا ان کے جانے کی وجہ سے مدینہ میں کشت و خون نہ ہوا اور خلافت کا معاملہ انھوں نے خدا تعالیٰ کے سپرد کر دیا۔ ان باغیوں نے حضرت عثمانؓ کو شہید کرنے اور ان کا مال لوٹنے پر بس انہیں کی بلکہ ان کی لاش کو بھی پاؤں میں روندنا اور دفن نہ کرنے دیا۔ آخر جب خطرہ ہوا کہ زیادہ پڑے رہنے سے جسم میں تغیر نہ پیدا ہو جائے۔ تو بعض صحابہؓ نے رات کے وقت پوشیدہ آپ کو دفن کر دیا ۔

ایک دو دن تو خوب لوٹ مار کا بازار گرم رہا۔ لیکن جب جوش ٹھنڈا ہوا۔ تو ان باغیوں کو پھر اپنے انجام کا فکر ہوا۔ اور ڈرے کہ اب کیا ہوگا۔ چنانچہ بعض نے قرعہ کھینچ کر کہ حضرت معاویہؓ ایک زبردست آدمی ہیں اور ضرور اس قتل کا بدلہ لینے شام کا رخ کیا اور وہاں جا کر خود ہی او بیلا کرنا شروع کر دیا کہ حضرت عثمانؓ نہ شہید ہو گئے اور کوئی ان کا قصاص نہیں لیتا۔ کچھ بھاگ کر مکہ کے راستہ میں حضرت زبیرؓ اور حضرت عائشہؓ سے جا ملے اور کہا کہ کس قدر ظلم ہے کہ خلیفہ اسلام شہید کیا جائے اور مسلمان خاموش رہیں کچھ بھاگ کر حضرت علیؓ کے پاس پہنچے اور کہا کہ اس وقت مصیبت کا وقت ہے اسلامی حکومت کے ٹوٹ جانے کا اندیشہ ہے آپ بیعت لیں تالوگوں کا خوف دور ہو۔ اور امن و امان قائم ہو جو صحابہ مدینہ میں موجود تھے انھوں نے بھی بالاتفاق یہی مشورہ دیا کہ اس وقت یہی مناسب ہے کہ آپ اس بوجھ کو اپنے سر پر رکھیں کہ آپ کا یہ کام موجب ثواب و رضائے الہی ہوگا جب چاروں طرف سے آپ کو مجبور کیا گیا تو کئی دفعہ انکار کرنے کے بعد آپ نے مجبوراً اس کام کو اپنے ذمہ لیا اور بیعت لی۔ اس میں کوئی شک نہیں کہ حضرت علیؓ کا یہ فیصل بڑی حکمت پر مشتمل تھا اگر آپ اس وقت بیعت نہ لیتے تو اسلام کو اس سے بھی زیادہ نقصان پہنچتا جو آپ کی اور حضرت معاویہؓ کی جنگ سے پہنچا۔ کیونکہ اس صورت میں تمام اسلامی صوبوں کے آزاد ہو کر الگ الگ بادشاہتوں کے قیام کا اندیشہ تھا۔ اور جو بات

چار سو سال بعد ہوئی وہ اسی وقت ہوجانی ممکن ہی نہیں بلکہ یقینی تھی پس گو حضرت علیؓ
کا اُس وقت بیعت لینا بعض مصالح کے ماتحت مناسب نہ تھا اور اسی کی وجہ سے آپ
پر بعض لوگوں نے شرارت سے اور بعض غلط فہمی سے یہ الزام لگایا کہ آپؓ نعوذ باللہ حضرت
عثمانؓ کے قتل میں شریک تھے اور یہ خطرہ آپ کے سامنے بیعت لینے سے پہلے حق
ابن عباسؓ نے بیان بھی کر دیا تھا اور آپؓ اسے خوب سمجھتے بھی تھے لیکن آپؓ نے اسلام
کی خاطر اپنی شہرت و عزت کی کوئی پروا نہیں کی اور ایک بے نظیر قربانی کر کے اپنے آپکو
ہفت ملامت بنایا لیکن اسلام کو نقصان پہنچنے سے بچا لیا۔ فوج راہ اللہ عنا وعنہ جمیع المسلمین
جیسا کہ میں پہلے بتا چکا ہوں۔ قاتلوں کے گروہ مختلف جہات میں پھیل گئے تھے اور
اپنے آپ کو الزام سے بچانے کے لئے دوسروں پر الزام لگاتے تھے جب ان کو معلوم ہوا
کہ حضرت علیؓ نے مسلمانوں سے بیعت لے لی ہے تو ان کو آپؓ پر الزام لگانے کا عمدہ موقع
مل گیا اور یہ بات درست بھی تھی کہ آپ کے ارد گرد حضرت عثمانؓ کے قاتلوں میں سے
کچھ لوگ جمع بھی ہو گئے تھے اس لئے ان کو الزام لگانے کا عمدہ موقعہ حاصل تھا چنانچہ
ان میں سے جو جماعت مکہ کی طرف گئی تھی اس نے حضرت عائشہؓ کو اس بات پر آمادہ کر
لیا کہ وہ حضرت عثمانؓ کے خون کا بدلہ لینے کے لئے جہاد کا اعلان کریں چنانچہ انھوں
نے اس بات کا اعلان کیا اور صحابہ کو اپنی مدد کے لئے طلب کیا۔ حضرت طلحہؓ اور زبیرؓ
نے حضرت علیؓ کی بیعت اس شرط پر کر لی تھی کہ وہ حضرت عثمانؓ کے قاتلوں سے جلد سے
جلد بدلہ لینے انھوں نے جلدی کے جو منہ سمجھتے تھے وہ حضرت علیؓ کے نزدیک خلافت
مصلحت تھی ان کا خیال تھا کہ پہلے تمام صوبوں کا انتظام ہو جائے پھر قاتلوں کو سزا دینے
کی طرف توجہ کی جائے۔ کیونکہ اول مقدم اسلام کی حفاظت ہے قاتلوں کے معاملہ
میں دیر ہونے سے کوئی ہرج نہیں۔ اسی طرح قاتلوں کی تعیین میں بھی اختلاف تھا جو
لوگ نہایت افسردہ شکلیں بنا کر سب سے پہلے حضرت علیؓ کے پاس پہنچ گئے تھے اور
اسلام میں تفرقہ ہو جانے کا اندیشہ ظاہر کرتے تھے ان کی نسبت حضرت علیؓ نے کو بالطبع شبہ
نہ ہوتا تھا کہ یہ لوگ فساد کے بانی ہیں دوسرے لوگ ان پر شبہ کرتے تھے اس اختلاف

کی وجہ سے طلحہؓ اور زبیرؓ نے یہ سمجھا کہ حضرت علیؓ اپنے عہد سے پھرتے ہیں۔ چونکہ انھوں نے ایک شرط پر بیعت کی تھی اور وہ شرط ان کے خیال میں حضرت علیؓ نے پوری نہ کی تھی اس لئے وہ شرعاً اپنے آپ کو بیعت سے آزاد خیال کرتے تھے جب حضرت عائشہؓ کا اعلان ان کو پہنچا تو وہ بھی ان کے ساتھ جا ملے اور سب بلکہ بصرہ کی طرف چلے گئے بصرہ میں گورنر نے لوگوں کو آپ کے ساتھ ملنے سے باز رکھا لیکن جب لوگوں کو معلوم ہوا کہ طلحہؓ اور زبیرؓ نے صرف اکراہ سے اور ایک شرط سے تنقید کر کے حضرت علیؓ کی بیعت کی ہے تو اکثر لوگ آپ کے ساتھ شامل ہو گئے جب حضرت علیؓ کو اس لشکر کا علم ہوا تو آپ نے بھی ایک لشکر تیار کیا اور بصرہ کی طرف روانہ ہوئے۔ بصرہ پہنچ کر آپ نے ایک آدمی کو حضرت عائشہؓ اور طلحہؓ اور زبیرؓ کی طرف بھیجا۔ وہ آدمی پہلے حضرت عائشہؓ کی خدمت میں حاضر ہوا۔ اور دریافت کیا کہ آپ کا ارادہ کیا ہے انھوں نے جواب دیا کہ ہمارا ارادہ صرف اصلاح ہے اس کے بعد اس شخص نے طلحہؓ اور زبیرؓ کو بھی بلوایا اور ان سے پوچھا کہ آپ بھی اسی لئے جنگ پر آمادہ ہوئے ہیں۔ انھوں نے کہا کہ ہاں اس شخص نے جواب دیا کہ اگر آپ کا منشاء اصلاح ہے تو اس کا یہ طریق نہیں جو آپ نے اختیار کیا ہے اس کا نتیجہ تو فساد ہے اس وقت ملک کی ایسی حالت ہے کہ اگر ایک شخص کو آپ قتل کر بیٹھے تو ہزار اسکی تائید میں کھڑا ہو جائے گا۔ اور ان کا مقابلہ کرینگے تو اور بھی زیادہ لوگ ان کی مدد کے لئے کھڑے ہو جائینگے۔ پس اصلاح یہ ہے کہ پہلے ملک کو اتحاد کی رسی میں باندھا جائے پھر شہریوں کو سزا دی جائے ورنہ اس بد امنی میں کسی کو سزا دینا ملک میں اور فتنہ ڈلوانا ہے۔ حکومت پہلے قائم ہو جائے تو وہ سزا دے گی۔ یہ بات سُن کر انھوں نے کہا کہ اگر حضرت علیؓ کا یہی عندیہ ہے تو وہ آجائیں ہم ان کے ساتھ ملنے کو تیار ہیں۔ اس پر اس شخص نے حضرت علیؓ کو اطلاع دی اور طرفین کے قائم مقام ایک دوسرے کو ملے اور فیصلہ ہو گیا کہ جنگ کرنا درست نہیں صلح ہونی چاہیئے ۔

جب یہ خبر سبائیوں کو (یعنی جو عبداللہ بن سبا کی جماعت کے لوگ اور

قائلین حضرت عثمان رضی اللہ عنہ نے پہنچی تو ان کو سخت گھبراہٹ ہوئی۔ اور خفیہ خفیہ ان کی ایک
 جماعت مشورہ کے لئے اکٹھی ہوئی۔ انھوں نے مشورہ کے بعد فیصلہ کیا کہ مسلمانوں میں
 صلح ہو جانی ہمارے لئے سخت مضر ہوگی کیونکہ اسی وقت تک ہم حضرت عثمان رضی اللہ عنہ کے
 قتل کی سزا سے بچ سکتے ہیں جب تک کہ مسلمان آپس میں لڑتے رہیں گے۔ اگر صلح ہو
 گئی اور امن ہو گیا تو ہمارا ٹھکانا کہیں نہیں۔ اس لئے جس طرح سے ہو صلح نہ ہونے دو
 اتنے میں حضرت علی بھی پہنچ گئے۔ اور آپ کے پہنچنے کے دوسرے دن آپ کی اور
 حضرت زبیر رضی اللہ عنہ کی ملاقات ہوئی۔ وقت ملاقات حضرت علی رضی اللہ عنہ نے فرمایا کہ آپ نے میرے لڑنے
 کے لئے تو لشکر تیار کیا ہے مگر کیا خدا کے حضور میں پیش کر سکیں گے کوئی عذر بھی تیار کیا
 ہے۔ آپ لوگ کیوں اپنے ہاتھوں سے اس اسلام کے تباہ کرنے کے درپے ہوئے ہیں
 جس کی خدمت سخت جان بکھاریوں سے کی تھی۔ کیا میں آپ لوگوں کا بھائی نہیں پھر کیا
 وجہ ہے کہ پہلے تو ایک دوسرے کا خون حرام سمجھا جاتا تھا لیکن اب حلال ہو گیا اگر کوئی
 نئی بات پیدا ہوئی ہو تو تو بھی بات بتی جب کوئی نئی بات پیدا نہیں ہوئی تو پھر یہ
 مقابلہ کیوں ہے اس پر حضرت طلحہ رضی اللہ عنہ نے کہ وہ بھی حضرت زبیر رضی اللہ عنہ کے ساتھ تھے کہا کہ آپ
 نے حضرت عثمان رضی اللہ عنہ کے قتل پر لوگوں کو اکسایا ہے حضرت علی رضی اللہ عنہ نے فرمایا کہ میں حضرت
 عثمان رضی اللہ عنہ کے قتل میں شریک ہونے والوں پر لعنت کرتا ہوں پھر حضرت علی رضی اللہ عنہ نے حضرت
 زبیر رضی اللہ عنہ سے کہا کہ کیا تم کو یاد نہیں کہ رسول کریم صلی اللہ علیہ وسلم نے فرمایا تھا کہ خدا کی قسم
 تو علی سے جنگ کرے گا اور تو ظالم ہوگا۔ یہ سن کر حضرت زبیر اپنے لشکر کی طرف واپس
 لوٹے اور قسم کھائی کہ وہ حضرت علی رضی اللہ عنہ سے ہرگز جنگ نہیں کریں گے اور اقرار کیا کہ انھوں
 نے اجتہاد میں غلطی کی جب یہ خبر لشکر میں پھیلی تو سب کو اطمینان ہو گیا کہ اب جنگ نہ
 ہوگی بلکہ صلح ہو جائے گی لیکن مفسدوں کو سخت گھبراہٹ ہونے لگی۔ اور جب رات
 ہوئی تو انھوں نے صلح کو روکنے کے لئے یہ تدبیر کی کہ ان میں سے جو حضرت علی رضی اللہ عنہ کے
 ساتھ تھے انھوں نے حضرت عائشہ رضی اللہ عنہا اور حضرت طلحہ رضی اللہ عنہ و زبیر رضی اللہ عنہ کے لشکر پر رات کے وقت
 مشجون مار دیا۔ اور جوان کے لشکر میں تھے انھوں نے حضرت علی رضی اللہ عنہ کے لشکر پر مشجون

مار دیا جس کا نتیجہ یہ ہوا کہ ایک شور مچ گیا۔ اور ہر فریق نے خیال کیا کہ دوسرے فریق نے اس سے دھوکا کیا حالانکہ اصل میں یہ صرف سپاہیوں کا ایک منصوبہ تھا۔ جب جنگ شروع ہو گئی تو حضرت علیؑ نے آواز دی کہ کوئی شخص حضرت عائشہؓ کو اطلاع دو شاید ان کے ذریعے اللہ تعالیٰ اس فتنہ کو دور کر دے۔ چنانچہ حضرت عائشہؓ کا اونٹ آگے کیا گیا لیکن یہ حجام اور بھی خطرناک حکماء مفسدوں نے یہ دیکھ کر کہ ہماری تدبیر پھر الٹی پڑنے لگی۔ حضرت عائشہؓ کے اونٹ پر تیرا بنے شروع کئے۔ حضرت عائشہؓ نے زور زور سے پکارنا شروع کیا کہ اے لوگو جنگ کو ترک کرو۔ اور خدا اور یوم حساب کو یاد کرو لیکن مفسد باز نہ آئے اور برابر آپ کے اونٹ پر تیرا بنے چلے گئے۔ چونکہ اہل بصرہ اس لشکر کے ساتھ تھے۔ جو حضرت عائشہؓ کے ارد گرد جمع ہوا تھا۔ ان کو یہ بات دیکھ کر سخت طیش آیا اور ام المؤمنین کی یگستاخی دیکھ کر ان کے غصہ کی کوئی حد نہ رہی اور تلواریں کھینچ کر لشکر مخالف پر حملہ آور ہو گئے۔ اہل اب یہ حال ہو گیا کہ حضرت عائشہؓ کا اونٹ جنگ کا مرکز بن گیا۔ صحابہ اور بڑے بڑے بہادر اس کے ارد گرد جمع ہو گئے اور ایک کے بعد ایک قتل ہونا شروع ہوا لیکن اونٹ کی باگ انھوں نے نہ چھوڑی۔ حضرت زبیرؓ تو جنگ میں شامل ہی نہ ہوئے اور ایک طرف نکل گئے مگر ایک شقی نے ان کے پیچھے سے جا کر اس حالت میں کہ وہ ناز پڑھ رہے تھے ان کو شہید کر دیا۔ حضرت طلحہؓ عین میدان جنگ میں ان مفسدوں کے ہاتھ سے مارے گئے جب جنگ تیز ہو گئی۔ نو بہ دیکھ کر کہ اس وقت تک جنگ ختم نہ ہوگی جب تک حضرت عائشہؓ کو درمیان سے ہٹایا نہ جائے۔ بعض لوگوں نے آپ کے اونٹ کے پاؤں کاٹ دیئے اور ہودھ اُتار کر زمین پر رکھ دیا۔ تب کہیں جا کر جنگ ختم ہوئی۔ اس واقعہ کو دیکھ کر حضرت علیؑ کا چہرہ ماسے رنج کے سُرخ ہو گیا لیکن یہ جو کچھ ہوا اس سے چارہ بھی نہ تھا۔ جنگ کے ختم ہونے پر جب مقتولین میں حضرت طلحہؓ کی نعش ملی تو حضرت علیؑ نے سخت افسوس کیا +

ان تمام واقعات سے صاف ظاہر ہو جاتا ہے کہ اس لڑائی میں صحابہ کا ہرگز کوئی دخل نہ تھا بلکہ یہ شرارت بھی قاتلان عثمانؓ کی ہی تھی۔ اور یہ کہ طلحہؓ اور زبیرؓ حضرت علیؑ کی

بیت ہی میں فوت ہوئے کیونکہ انھوں نے اپنے ارادہ سے رجوع کر لیا تھا اور حضرت علیؑ کا ساتھ دینے کا اقرار کر لیا تھا۔ لیکن بعض خمریوں کے ہاتھوں سے مارے گئے چنانچہ حضرت علیؑ نے ان کے قاتلوں پر لعنت بھی کی +

ادھر تو یہ جنگ ہو رہی تھی۔ ادھر حضرت عثمانؓ کے قاتلوں کا وہ گروہ جو معاویہؓ کے پاس چلا گیا تھا۔ اُس نے وہاں ایک کہرام مچا دیا۔ اور وہ حضرت عثمانؓ کا بدلہ لینے پر آمادہ ہو گئے۔ جب حضرت علیؑ کے لشکر سے ان کا لشکر ملا۔ اور درمیان میں صلح کی بھی ایک راہ پیدا ہونے لگی تو ایک جماعت فتنہ پردازوں کی حضرت علیؑ کے ساتھ چھوڑ کر الگ ہو گئی۔ اور اس نے یہ شور شروع کر دیا کہ خلیفہ کا وجود ہی خلاف شریعت ہے احکام تو خدا تعالیٰ کی طرف سے مقرر ہی ہیں باقی رہا انتظام مملکت۔ سو یہ ایک انجمن کے سپرد ہونا چاہیئے کسی ایک شخص کے ہاتھ میں نہیں ہونا چاہیئے۔ اور یہ لوگ خوارج کہلائے۔ اب بھی جو لوگ ہمارے مخالف ہیں ان کا یہی دعویٰ ہے اور ان کے وہی الفاظ ہیں جو خوارج کے تھے۔ اور یہ بھی ہماری صداقت کا ایک ثبوت ہے کہ ان لوگوں کو اس جماعت سے مشابہت حاصل ہے جسے کل مسلمان بالاتفاق کراہت کی نگاہ سے دیکھتے چلے آئے ہیں اور ان کی غلطی کے معترف ہیں +

ابھی معاملات پوری طرح سلجھے نہ تھے کہ خوارج کے گروہ نے یہ شور کیا کہ اس فتنہ کو اس طرح دُور کرو کہ جس قدر بڑے آدمی ہیں ان کو قتل کر دو۔ چنانچہ ان کے ولیہ یہ اقرار کر کے نکلے کہ ان میں سے ایک حضرت علیؑ کو۔ ایک حضرت معاویہؓ کو۔ اور ایک عمرو بن العاصؓ کو ایک ہی دن اور ایک ہی وقت میں قتل کر دے گا۔ جو حضرت معاویہؓ کی طرف گیا تھا اس نے تو حضرت معاویہؓ پر حملہ کیا لیکن اس کی تلوار ٹھیک نہیں لگی اور حضرت معاویہؓ صرف معمولی زخمی ہوئے۔ وہ شخص پکڑا گیا۔ اور بعد ازاں قتل کیا گیا۔ جو عمرو بن العاصؓ کو مارنے گیا تھا۔ وہ بھی ناکام رہا۔ کیونکہ وہ بوجہ بیماری نماز کے لئے نہ آئے جو شخص ان کو نماز پڑھانے کے لئے آیا تھا۔ اس نے اس کو مار دیا۔ اور خود پکڑا گیا اور بعد ازاں مارا گیا۔ جو شخص حضرت علیؑ کو مارنے کے لئے نکلا تھا اس نے جبکہ

آپ صبح کی نماز کے لئے کھڑے ہونے لگے۔ آپ پر حملہ کیا اور آپ خطرناک طور پر زخمی ہوئے
 آپ پر حملہ کرتے وقت اس شخص نے یہ الفاظ کہے کہ اے علی تیرا حق نہیں کہ تیری ہر بات مانی
 جایا کرے بلکہ یہ حق صرف اللہ کو ہے (اب بھی غیر مبایعین ہم پر شرک کا الزام لگاتے ہیں)
 ان سب واقعات کو معلوم کر کے آپ لوگوں نے معلوم کر لیا ہوگا کہ یہ سب فتنہ انہی
 لوگوں کا اٹھایا ہوا تھا جو مدینہ میں نہیں آتے تھے۔ اور حضرت عثمان رضی اللہ عنہ سے واقفیت
 نہ رکھتے تھے۔ آپ کے حالات نہ جانتے تھے۔ آپ کے اخلاص۔ آپ کے تقویٰ۔ اور آپ
 کے بہارت سے ناواقف تھے۔ آپ کی دیانت اور امانت سے بے خبر تھے۔ چونکہ ان کو
 شریروں کی طرف سے یہ بتایا گیا کہ خلیفہ خائن ہے۔ بد دیانت ہے۔ فضول خرچ ہے۔
 وغیرہ وغیرہ۔ اس لئے وہ گھر بیٹھے ہی ان باتوں کو درست مان گئے۔ اور فتنہ کے پھیلانے
 کا موجب ہوئے۔ لیکن اگر وہ مدینہ میں آتے۔ حضرت عثمان رضی اللہ عنہ کی خدمت میں بیٹھتے
 آپ کے حالات اور خیالات سے واقف ہوتے۔ تو کبھی ایسا نہ ہوتا جیسا کہ ہوا ۛ

یعنی ان حالات کو بہت مختصر کر دیا ہے ورنہ یہ اتنے لمبے اور ایسے دردناک ہیں کہ
 سننے والے کے رونگٹے کھڑے ہو جاتے ہیں۔ پس یاد رکھو کہ یہ وہ فتنہ تھا جس نے مسلمانوں
 ۷۲ فرقے نہیں بلکہ ۷۲ ہزار فرقے بنا دیئے۔ مگر اس کی وجہ وہی ہے۔ جو یکنے کئی دفعہ بتائی
 ہے۔ کہ وہ لوگ مدینہ میں نہ آتے تھے۔ ان باتوں کو خوب ذہن نشین کر لو۔ کیونکہ تمہاری
 جماعت میں بھی ایسے فتنے ہونگے۔ جن کا علاج یہی ہے کہ تم بار بار قادیان آؤ۔ اور صحیح
 حالات سے واقفیت پیدا کرو۔ میں نہیں جانتا کہ یہ فتنے کس زمانہ میں ہونگے۔ لیکن میں
 یہ جانتا ہوں کہ ہونگے ضرور۔ لیکن اگر تم قادیان آؤ گے اور بار بار آؤ گے۔ تو ان فتنوں
 کے دور کرنے میں کامیاب ہو جاؤ گے۔ پس تم اس بات کو خوب یاد رکھو۔ اور اپنی نسلوں
 در نسلوں کو یاد کراؤ۔ تاکہ اُس زمانہ میں کامیاب ہو جاؤ۔ صحابہ کی در فناک تاریخ سے فائدہ
 اٹھاؤ۔ اور وہ باتیں جو ان کے لئے مشکلات کا موجب ہوئی ہیں۔ ان کے انسداد کی کوشش
 کرو۔ فتنہ اور فساد پھیلانے والوں پر کبھی حسن ظنی نہ کرنا۔ اور ان کی کسی بات پر تحقیق کئے
 بغیر اعتیاد نہ کر لینا۔ کیا اس وقت تم نے ایسے لوگوں سے نقصان نہیں اٹھایا۔ ضرور اٹھایا

پس اب ہوشیار ہو جاؤ۔ اور جہاں کوئی فتنہ دیکھو فوراً اس کا علاج کرو۔ توبہ اور استغفار پر بہت زور دینا۔ دیکھو اس وقت بھی کس طرح دھوکے دیئے جاتے ہیں۔ ہمارے مخالفین میں سے ایک سرکردہ کا خط میر حامد شاہ صاحب کے پاس موجود ہے۔ جس میں وہ انھیں لکھتے ہیں کہ نور دین اسلام کا خطرناک دشمن ہے۔ اور انجمن پر حکومت کرنا چاہتا ہے۔ شاہ صاحب تو چونکہ قادیان آنے جانے والے تھے۔ اس لئے ان پر اس خط کا کچھ اثر نہ ہوا لیکن اگر کوئی اور ہوتا۔ جو قادیان نہ آیا کرتا۔ تو وہ ضرور حضرت مولوی صاحب رضی اللہ عنہ کے متعلق غلطی کرتا۔ اور کہتا کہ قادیان میں واقعی اندھیر پڑا ہوا ہے۔ اسی طرح اور بہت سی باتیں ان لوگوں نے پھیلائی ہیں لیکن اس وقت تک خدا کے فضل سے انھیں کچھ کامیابی نہیں ہوئی۔ لیکن تم اس بات کے ذمہ دار ہو کہ شریب اور فتنہ انگیز لوگوں کو کربد کربد کر نکالو اور انکی شرارتوں کے رد کرنے کا انتظام کرو۔ جتنے تمھیں خدا تعالیٰ سے علم پا کر بتا دیا ہے اور میں ہی وہ پہلا شخص ہوں جس نے اس طرح تمام صحیح واقعات کو یکجا جمع کر کے تمہارے سامنے رکھ دیا ہے جن سے معلوم ہو جائے کہ پہلے خلیفوں کی خلافتیں اس طرح تباہ ہوئی تھیں۔ پس تم میری نصیحتوں کو یاد رکھو۔ تم پر خدا کے بڑے فضل ہیں۔ اور تم اسکی برگزیدہ جماعت ہو اس لئے تمہارے لئے ضروری ہے کہ اپنے پیشروؤں سے نصیحت پکڑو۔ خدا تعالیٰ قرآن شریف میں لوگوں پر افسوس کا اظہار کرتا ہے کہ پہلی جماعتیں جو ہلاک ہوئی ہیں۔ تم ان سے کیوں سبق نہیں لیتے۔ تم بھی گزشتہ واقعات سے سبق لو لینے جو واقعات بتائے ہیں۔ وہ بڑی زبردست اور معتبر تاریخوں کے واقعات ہیں۔ جو بڑی تلاش اور کوشش سے جمع کئے گئے ہیں۔ اور ان کا تلاش کرنا میرا فرض تھا کیونکہ خدا تعالیٰ نے جبکہ مجھے خلافت کے منصب پر کھڑا کیا ہے تو مجھ پر واجب تھا کہ دیکھوں پہلے خلیفوں کے وقت کیا ہوا تھا۔ اس کے لئے جینے نہایت کوشش کے ساتھ حالاً کو جمع کیا ہے۔ اس سے پہلے کسی نے ان واقعات کو اس طرح ترتیب نہیں دیا۔ پس آپ لوگ ان باتوں کو سمجھ کر ہوشیار ہو جائیں۔ اور تیار رہیں۔ فتنے ہونگے۔ اور بڑے سخت ہونگے ان کو دور کرنا تمہارا کام ہے۔ خدا تعالیٰ تمہاری مدد کرے۔ اور تمہارے ساتھ ہو۔

اور میری بھی مدد کرے۔ اور مجھ سے بعد آنے والے خلیفوں کی بھی کرے۔ اور خاص طور پر کرے۔ کیونکہ ان کے مشکلات مجھ سے بہت بڑھ کر اور بہت زیادہ ہونگے۔ دوست کم ہونگے۔ اور دشمن زیادہ۔ اس وقت حضرت مسیح موعود کے صحابہ بہت کم ہونگے۔ مجھے صغر علیؑ کی یہ بات یاد کر کے بہت ہی درد پیدا ہوتا ہے۔ ان کو کسی نے کہا کہ حضرت ابو بکرؓ اور عمرؓ کے ہمدمیں تو ایسے فتنے اور فساد نہ ہوتے تھے جیسے آپ کے وقت میں ہو رہے ہیں۔ آپ نے اسے جواب دیا کہ او کم نجت حضرت ابو بکرؓ اور عمرؓ کے ماتحت میرے جیسے شخص تھے۔ اور میرے ماتحت تیرے جیسے لوگ ہیں غرض جوں جوں دن گزرتے جائینگے حضرت مسیح موعود کے صحبت یافتہ لوگ کم رہ جائینگے۔ اور آپ کے تیار کردہ انسان قلیل ہو جائینگے۔ پس قابلِ رحم حالت ہوگی اُس خلیفہ کی کہ جس کے ماتحت ایسے لوگ ہونگے۔ خدا تعالیٰ کا رحم و فضل اس کے شامل ہو اور اس کی برکات اور اس کی نصرت اس کے لئے نازل ہوں جسے ایسے مخالف حالات میں اسلام کی خدمت کرنی پڑے گی۔ اس وقت تو خدا تعالیٰ کا فضل ہے کہ حضرت مسیح موعود کے بہت صحابہ موجود ہیں جن کے دل خشیت الہی اپنے اندر رکھتے ہیں۔ لیکن یہ ہمیشہ نہیں رہینگے۔ اور بعد میں آنے والے لوگ خلیفوں کے لئے مشکلات پیدا کریں گے۔ میں خدا تعالیٰ سے دعا کرتا ہوں کہ خدا آنے والے زمانہ میں اپنے فضل اور تائید سے ہماری جماعت کو کامیاب کرے۔ اور مجھے بھی ایسے فتنوں سے بچائے۔ اور مجھ سے بعد میں آنے والوں کو بھی بچائے۔ آمین



نوٹ۔ اس تقریر کے بعد حضرت خلیفۃ المسیح ایدہ اللہ نے دُعا کے لئے ہاتھ اٹھائے اور سب حاضرین نے بھی دُعا کی۔ حضور کی اس درد بھری تقریر سے سب قلوب پر ایک ایسا اثر ہوا کہ ہر ایک میں کی آنکھیں اشکبار تھیں۔ اور اکثر توجہیں ارمار کر رہے تھے۔ دُعا بہت دیر تک لگتی تھی۔

بِسْمِ اللَّهِ الرَّحْمَنِ الرَّحِيمِ
فَخَرَجَ مِنْكُمْ رَسُولُ اللَّهِ ﷺ

حضرت امیر المومنین خلیفۃ المسیح ثانی ایدہ کی چوتھی تقریر

جو حضور نے ۳ دسمبر ۱۹۱۵ء کو مسجد قصلی میں بوقت یکو صبح فرمائی

حضرت مسیح موعود علیہ السلام کے کرشن بدھ مسیح اور مسیح
ہونے کا ثبوت

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ
بِسْمِ اللَّهِ الرَّحْمَنِ الرَّحِيمِ

كَانَ النَّاسُ أُمَّةً وَاحِدَةً فَبَعَثَ اللَّهُ النَّبِيِّينَ مُبَشِّرِينَ وَمُنذِرِينَ وَأَنْزَلَ مَعَهُمُ الْكِتَابَ بِالْحَقِّ لِيُحْكُمَ بَيْنَ النَّاسِ فِيمَا اخْتَلَفُوا فِيهِ وَمَا اخْتَلَفَ فِيهِ إِلَّا الَّذِينَ أُوتُوهُ مِنْ بَعْدِ مَا جَاءَتْهُمْ الْبَيِّنَاتُ بَيْنًا بَيْنَهُمْ فَهَدَى اللَّهُ الَّذِينَ آمَنُوا لِمَا اخْتَلَفُوا فِيهِ مِنَ الْحَقِّ بِإِذْنِهِ وَاللَّهُ يَهْدِي مَنْ يَشَاءُ

إِلَى صِرَاطٍ مُسْتَقِيمٍ (۲-۲۰۶)

تمام مذاہب ایک ہی مذہب کی شاخیں ہیں

اس میں کوئی شک نہیں ہو سکتا۔ کہ دُنیا میں اسوقت
جس قدر مذاہب موجود ہیں۔ وہ تمام کے تمام درحقیقت کسی
ایک ہی مذہب کی شاخیں ہیں اور ان کی جڑ ایک ہی ہے۔

مثلاً مسلمانوں میں ہی دیکھ لو۔ کئی ایک فرقے ہیں۔ کوئی حنفی ہے۔ کوئی شافعی۔ کوئی حنبلی ہے۔
کوئی مالکی۔ کوئی شیعہ ہے۔ کوئی سنی۔ کوئی ظاہری ہے۔ کوئی باطنی۔ کوئی خارجی ہے۔ کوئی پُرالوی
یہ مختلف فرقے ہیں۔ مگر ان تمام کی اصل درحقیقت ایک ہی ہے۔ اور یہ مختلف فقہاء کے

نکلنے کی وجہ سے پیدا ہو گئے ہیں۔ اسلام اصل میں ایک ہی تھا۔ اور اس کے اصول
اور فروع بھی ایک ہی تھے۔ لیکن جب مختلف علماء نکلے۔ اور انھوں نے قرآن کریم کی آیات
کے مختلف معنی کئے۔ تو کچھ کچھ لوگ ہر ایک کے ساتھ شامل ہو گئے۔ اس لئے کوئی مالکی بن گیا۔

کوئی شافعی۔ کوئی حنبلی بن گیا۔ کوئی حنفی۔ کوئی شیعہ بن گیا۔ اور کوئی سنی۔ پس جس طرح اسلام
کے سب فرقوں میں یہ بات پائی جاتی ہے۔ اسی طرح تمام مذاہب میں بھی یہی بات ہے جس
وقت بنی نوع انسان پیدا ہوئے تھے۔ اس وقت خدا تعالیٰ نے ایک ہی مذہب پر

سب کو قائم کیا تھا۔ اور سب کا ایک ہی مذہب تھا۔ لیکن جب یہ لوگ اپنے مذاہب میں
سُست ہو گئے۔ اور دُنیا میں پڑ کر خدا تعالیٰ کو بھول گئے تو خدا کی طرف سے ان میں ایک
نبی مبعوث ہوا۔ اس نے ان کو کہا کہ آؤ میں تمہیں خدا کی طرف لے جاؤں۔ اور تمہاری سُستی

اور کاہلی کو دور کر کے تمہیں پاک و صاف کر دوں۔ اُس وقت کچھ لوگ تو ایسے نکلے جنھوں نے
ضد تکبر اور عزت کے گھمنڈ کی وجہ سے اسے قبول نہ کیا۔ اس لئے ان کی دو جماعتیں بن
گئیں۔ ایک وہ جس نے دُنیا کے لحاظ سے سب سے پہلے آنے والے نبی کو قبول کیا۔

اور دوسری وہ جس نے قبول نہ کیا۔ اور اس طرح اس نبی کے ماننے والوں اور نہ ماننے
والوں میں فرق ہو گیا۔ لیکن وہ لوگ جنھوں نے اس نبی کو مانا تھا۔ ان میں آہستہ آہستہ
کمزوریاں۔ بدیاں اور بُرائیاں آنی شروع ہو گئیں۔ اور ان میں سے کچھ عرصہ کے بعد ایسے

لوگ پیدا ہو گئے۔ جو دین میں بہت کمزور تھے۔ اس لئے کچھ مدت کے بعد ان کی حالت
بدل گئی۔ اور وہ ویسے نہ بچے جیسے نبی کے زمانہ میں تھے۔ بلکہ دین سے بے بہرہ ہو گئے۔

اس لئے ایک اور نبی آیا۔ اور اس نے آکر سب کو اپنی طرف بلایا۔ لیکن اس کو پہلے نبی کے کچھ ماننے والوں نے اور کچھ نہ ماننے والوں نے قبول کیا۔ اس وقت تین مذاہب کے لوگ ہو گئے۔ ایک وہ جنہوں نے پہلے نبی کو نہ مانا تھا۔ اور دوسرے کو بھی نہ مانا۔ دوسرے وہ جنہوں نے پہلے نبی کو تو مان لیا تھا۔ مگر دوسرے کو نہ مانا تھا۔ اور تیسرے وہ جن میں کچھ ایسے شامل تھے جنہوں نے پہلے نبی کو مانا تھا۔ اور کچھ ایسے جنہوں نے نہیں مانا تھا۔ مگر دوسرے نبی کو دونوں نے مان لیا تھا۔ کچھ عرصہ تو یہی تین مذاہب رہے۔ مگر جب دوسرے نبی کے ماننے والے لوگوں میں بھی نقص پیدا ہو گئے۔ اور وہ خدا کے پیارے اور پسندیدہ نہ رہے۔ تو خدا تعالیٰ نے ایک تیسرا نبی بھیجا۔ جس کو پہلے تین مذاہب کے لوگوں میں سے کچھ کچھ نے قبول کیا۔ اب چار مذاہب ہو گئے۔ ایک مدت تک تو اس چوتھے نبی کے متبع لوگ اس قابل رہے۔ کہ خدا تعالیٰ کے احکام کو بجالاتے اور اس کی رضامندی کے حاصل کرنے والے کام کرتے۔ لیکن رفتہ رفتہ یہ بھی خدا کو بھول گئے۔ اور ان میں ایسے بھی لوگ پیدا ہو گئے۔ جنہوں نے نبی کے ذریعہ خدا تعالیٰ کے نشان نہ دیکھے تھے۔ اس لئے ان میں بدیاں اور نقص پیدا ہو گئے۔ جب خدا تعالیٰ نے ان کی یہ حالت دیکھی تو ایک اور نبی بھیج دیا۔ جس کے آنے پر ایک اور مذاہب بن گیا۔ غرض اسی طرح نبی پر نبی آنا شروع ہوا۔ اور جماعت پر جماعت مبنی شروع ہوئی۔ اور یہ اسی کا نتیجہ ہے کہ آج ہزاروں ہزار مذاہب دنیا پر موجود ہیں۔ اور جو مٹ گئے ہیں۔ ان کا کچھ پوچھو ہی نہ۔ آج کل ایسی کتا ہیں بنی ہیں۔ جن میں یہ دکھایا گیا ہے۔ کہ آج تک کس قدر مذاہب ہوئے ہیں۔ اس وقت تک ایک ایسی ہی کتاب کی بائیس جلدیں چھپ چکی ہیں اس میں عام طور پر ایک صفحہ سے زیادہ ایک مذاہب کے حالات کے لئے نہیں دیا جاتا۔ مگر پھر بھی بہت بڑی ضخیم کتاب بن گئی ہے +

غرض اس قدر مذاہب درحقیقت مختلف انبیاء کے انکار کے نتیجہ میں پیدا ہو گئے ہیں۔ نبی پر نبی آئے۔ اور ہر نبی کے آنے پر ایک اور فرقہ پیدا ہو گیا۔ جس سے اختلاف بڑھتا گیا۔ اور

ساری دنیا کے لئے ایک مذاہب

بہت ہی بڑھ گیا۔ حتیٰ کہ خدا تعالیٰ نے جب دیکھا کہ انسان بے انتہا فرقوں میں متفرق
 ہو گئے ہیں۔ حق اور صداقت سے بہت دور چلے گئے ہیں۔ ظلمت اور تاریکی میں بہت
 بڑھ گئے ہیں۔ فسق و فجور میں بہت ترقی کر گئے ہیں۔ عصیان اور طغیان میں حد سے گذر
 گئے ہیں۔ تو اس نے اس طرف توجہ کی۔ اور اس کی غیرت نے جوش مارا۔ اور اس کی ربوبیت
 نے چاہا کہ جس طرح ابتدا میں دنیا میں ایک مذہب تھا۔ اور اسی ایک پر ہی سب لگ
 تھے۔ پھر بھی ایسا ہی ہو۔ اس کے لئے اس نے ایک ایسا نبی بھیجا۔ جو تمام دنیا کے لئے
 تھا۔ اور جو سب کو ایک کرنے آیا تھا۔ اور وہ آنحضرت صلعم تھے۔ خدا تعالیٰ نے چاہا کہ
 جس طرح وہ آسمان پر ایک ہے۔ اسی طرح اس کے بندوں میں بھی ایک ہی رسول آئے
 جو تمام دنیا کو اس کی طرف بلائے۔ چنانچہ ایک ایسا ہی نبی آیا۔ لیکن سنت اللہ کے
 مطابق ضروری تھا کہ جس طرح اس سے پہلے آنے والے نبیوں کی مخالفت کی گئی۔ اسی طرح
 اس کی بھی کی جائے۔ اور مخالفت کا ہونا ضروری بھی ہے۔ کیونکہ جب تک مخالفت نہ ہو۔
 صداقت اور خفایت ابھی طرح نہیں نکلتی۔ پس ضروری تھا۔ کہ اس نبی کی مخالفت بھی ہو۔
 چنانچہ ہوئی اور بڑے زور سے ہوئی۔ اس لئے ایک اور مذہب قائم ہو گیا۔ لیکن اس نبی
 کے مبعوث کرنے سے جو خدا تعالیٰ کا یہ منشا تھا کہ تمام دنیا پر ایک مذہب ہو۔ وہ زائل نہ ہوا
 خدا تعالیٰ نے اس کے لئے یہ تجویز کی۔ کہ آنحضرت صلی اللہ علیہ وسلم کے ذریعہ اس کی ابتدا
 کی۔ اور حضرت مسیح موعود علیہ السلام پر اس کی انتہا رکھی۔ چنانچہ خدا تعالیٰ نے فرمادیا۔ کہ
 هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَ عَلَى الدِّينِ كُلِّهِ
 وَلَوْ كَرِهَ الْمُشْرِكُونَ۔ خدا وہ ہے جس نے اپنا ایک رسول ہدایت کے ساتھ بھیجا ہے۔
 اور اس لئے بھیجا ہے۔ تاکہ تم سب ایک امت بن جاؤ۔ اور ایسا ہی ضرور ہو کر رہے گا۔ خواہ
 مشرک لوگ اس کو ناپسند ہی کتنے ہوں۔ تمام علم حقیقی رکھنے والے اس بات پر متفق ہیں کہ
 یہ ایت مسیح موعود کے متعلق ہے۔ تو خدا تعالیٰ نے اپنی اس تجویز کو آنحضرت صلعم کے وقت
 میں پورا نہ کیا۔ بلکہ آپ کے خادموں میں سے ایک کو رسول بنا کر کھڑا کر دیا۔ اور اس کے ہاتھ سے
 اس فرض کو پورا کرایا۔ اس میں شک نہیں کہ آنحضرت صلی اللہ علیہ وسلم کو خدا تعالیٰ نے تمام

دنیا کے لئے بھیجا۔ اور چاہا کہ تمام دنیا کو آپ کے ذریعہ اکٹھا کرے۔ مگر اپنی بہت سی مخلوق اور حکمتوں کی بنا پر یہ کیا۔ کہ اس ارادہ کو حضرت مسیح موعودؑ کے وقت پورا کرے۔ ان حکمتوں کو میں انشاء اللہ آگے چلکر بیان کروں گا۔

خدا تعالیٰ نے تمام دنیا کو ایک مذہب پر قائم کرنے کے لئے ایک تدبیر فرمائی۔ اور خدا تعالیٰ کی ہی سنت ہے کہ اس کے تمام کام تدبیر سے ہی ہوتے ہیں۔

ہیں۔ وہ لوگ جو یہ کہتے ہیں کہ آسمان سے فرشتے آئیں۔ اور ہمارے لئے سب کچھ بیان کریں۔ وہ غلط کہتے ہیں۔ خدا تعالیٰ آنحضرت صلی اللہ علیہ وسلم کو مخاطب کر کے فرماتا ہے وَلَقَدْ خَلَقْنَا السَّمَوَاتِ وَالْأَرْضَ وَمَا بَيْنَهُمَا فِي سِتَّةِ أَيَّامٍ وَمَا مَسْتَأْذِنُ الْعُتُوبِ قَاصِرٌ عَلَىٰ مَا يَقُولُونَ وَسُبْحَانَ رَبِّكَ قَبْلَ طُلُوعِ الشَّمْسِ وَقَبْلَ الْغُرُوبِ۔ (۵۰-۳۷-۳۸) کہ باوجود اس طاقت اور قدرت کے کہ میں کُن سے سب کچھ پیدا کر سکتا ہوں۔ پھر بھی میں نے زمین و آسمان اور جو کچھ ان کے اندر ہے چھ ہی دن میں بنایا ہے۔ ہم سارے کام تو کُن سے بھی کر سکتے ہیں۔ لیکن ہماری حکمت اور مصلحت چاہتی ہے کہ ہم آہستگی سے کریں۔ اور ہم اس طرح کام کرنے سے نچکتے نہیں اور نہ ہی گھبراتے ہیں پس جبکہ ہم باوجود سب طرح کی طاقت رکھنے کے آہستگی سے کام کرنے سے نہیں گھبراتے۔ تو تُو جو انسان ہے۔ اس خیال سے کیوں گھبراتا ہے کہ اس قدر دیر سے کیوں اسلام کی ترقی ہو رہی ہے تجھے تو چاہیے کہ تیرے مخالفین جو کچھ بھی کہیں۔ اس سے فدا نہ گھبرائے۔ اور خدا کے حضور گر کر صبح اور شام اس کی تسبیح کرے۔ وہ خود تیرے سب کاموں کو کر دے گا۔ اور تیرے دشمنوں کو تباہ کر دے گا۔

غرض خدا تعالیٰ کے ہر ایک کام میں آہستگی اور ترتیب ہوتی ہے۔ اور خدا تعالیٰ نے ہر ایک کام کے لئے ایک تدبیر کی ہوئی ہے۔ دیکھو دنیا کی ہدایت کے لئے خدا تعالیٰ کی طرف سے نبی آتے ہیں۔ جو دوسرے انسانوں کی طرح ایک انسان ہی ہوتے ہیں لیکن ان کے منولنے کے لئے کبھی یہ نہیں ہوا۔ کہ آسمان سے فرشتے اترے ہوں۔ اور آکر کہا ہو کہ ان

نبیوں کو مان لو اور کبھی یہ نہیں ہوا۔ کہ انبیاء کے منکروں پر آسمان سے گولے برسے ہوں۔ بلکہ
 قحط پڑنے ہیں۔ زلازل آتے ہیں۔ سیلاب آتے ہیں۔ اور یہی بہت سی بلائیں نازل ہوتی
 ہیں۔ لیکن نادان یہی کہتے ہیں۔ کہ یہ کوئی نشان نہیں ہیں۔ یہ تو پہلے بھی ہوا کرتے تھے۔ تو
 خدا تعالیٰ ہر ایک کام کے لئے تدبیر فرماتا ہے۔ جیسا کہ آنحضرت صلی اللہ علیہ وسلم کی کامیابی
 کے لئے تدبیر کی تھی۔ اس کام کے لئے بھی خدا تعالیٰ نے تدبیر کی۔ آنحضرت صلی اللہ
 علیہ وسلم کے زمانہ میں بھی خدا نے یہود کو سزا دینے کے لئے ایک تدبیر فرمائی تھی جو یہ تھی۔ کہ
 جب آنحضرت صلی اللہ علیہ وسلم مدینہ میں تشریف لائے۔ تو آپ نے کفار سے معاہدہ کیا۔ آپس
 میں ایک دوسرے کے خلاف کوئی فساد نہ کیا جائے اور مدینہ کی حفاظت میں ملکہ کام کریں لیکن
 باوجود اس معاہدہ کے وہ شرارتوں سے باز نہ آئے۔ آنحضرت صلی اللہ علیہ وسلم ان کو معاف کر دیا
 کرتے۔ لیکن جب حالت بہت خطرناک ہو گئی۔ اور رسول کریم صلی اللہ علیہ وسلم پر چقرگرہ کر قتل
 کرنے کا منصوبہ انھوں نے کیا۔ اور جنگ احزاب کے وقت جبکہ مسلمانوں کی حالت سخت نازک
 ہو رہی تھی بر خلاف معاہدہ کے کفار سے ملکہ مسلمانوں کو ہلاک کرنا چاہا۔ تو ان کے خلاف جنگ کرنے
 کا حکم ہوا لیکن جیسا کہ رسول کریم صلی اللہ علیہ وسلم کا طریق تھا۔ آپ غالباً اس جنگ کے بعد بھی
 ان لوگوں سے نرمی کرتے۔ لیکن خدا تعالیٰ چاہتا تھا کہ انھیں سزا ہو۔ اس لئے اس نے ایک
 تدبیر فرمائی۔ آنحضرت صلی اللہ علیہ وسلم نے جب ان یہود کو کہا۔ کہ آؤ۔ میں تمہاری شرارت
 کے متعلق فیصلہ کروں۔ تو انھوں نے کہہ دیا کہ ہم تمہارا فیصلہ نہیں مانتے۔ آپ نے فرمایا
 اچھا بتاؤ۔ تم اس معاملہ میں کس کو منصف مقرر کرتے ہو۔ انھوں نے ایک آدمی کا نام لیا لیکن
 جس کا انھوں نے نام لیا تھا۔ اسی نے ان کے متعلق یہ فیصلہ کیا۔ کہ ان کے سب قابل
 جنگ مردوں کو قتل کر دیا جائے۔ اگر آنحضرت صلی اللہ علیہ وسلم فیصلہ کرتے تو آپ ضرور نرمی
 فرماتے جیسا کہ اس قبیلہ کے دو بھائی قبیلوں سے نرم برتاؤ کر چکے تھے۔ لیکن خدا تعالیٰ چونکہ
 چاہتا تھا کہ انھیں ان کے اعمال کی سزا ملے۔ اس لئے اس نے یہ تدبیر کر دی کہ انھیں کی
 زبانی ایک شخص مقرر کروا کر انھیں سزا دلوا دی تو اس مقصد کے لئے بھی کہ تمام دنیا ایک شہب
 پر ہو جائے۔ خدا تعالیٰ نے اسی طرح ایک تدبیر فرمائی ہے۔

تمام دنیا کو ایک مذہب پر لانے کی تدبیر

دنیا میں ہم دیکھتے ہیں کہ جب آپس میں لوگوں کے جھگڑے اور فساد ہوتے ہیں۔ تو عام طور پر فیصلہ کا طریق یہ مقرر کیا کرتے ہیں کہ کچھ پنج مقرر کر دیئے جاتے ہیں۔ یا اس طرح کہ ہر ایک فریق اپنی اپنی طرف سے ایک شخص کو مقرر کر دیتا ہے اور کہہ دیتا ہے کہ یہ جو کچھ فیصلہ کرے۔ وہ مجھے منظور ہے اور کبھی اس طرح ہوتا ہے کہ ایک ہی آدمی کو فیصلہ کے لئے تمام فریق منتخب کر لیتے ہیں دنیا کی تمام حکومتیں بھی اپنے بڑے بڑے امور کی نسبت اسی طرح فیصلے کیا کرتی ہیں کہ اپنی اپنی طرف سے نمائندے مقرر کر دیتی ہیں۔ اور ان کا ساختہ پرداختہ منظور کر لیتی ہیں خدا تعالیٰ نے بھی چاہا کہ مختلف مذاہب کا فیصلہ بھی اسی طرح ہو۔ اس لئے اس نے ایسی تدبیر کی کہ تمام مذاہب میں سے پنج مقرر کر دیئے۔ چونکہ اس کا ارادہ تھا کہ ایک دین کو سب دینوں پر غالب کرے۔ اور ایک ہی دین پر سب کو جمع کرے۔ اس لئے اس نے یہ تدبیر کی کہ حضرت کرشن کے پیروؤں کو کہہ دیا کہ جب دنیا میں لڑائی فساد بہت پھیل جائے گا فتنہ و فجور بہت بڑھ جائے گا۔ اور لوگ خدا کو بھلا دینگے تو اس وقت کرشن دوبارہ آئے گا۔ اور سب بدیوں کو اگر دور کرے گا۔ اسی طرح خدا تعالیٰ نے بدھ مذہب کے پیروؤں کو کہہ دیا کہ جب فتنہ و فساد بڑھ جائے گا۔ اور دنیا خدا سے غافل ہو جائے گی۔ تو اس وقت بدھ دوبارہ آئے گا۔ اور اگر لڑائی جھگڑوں کا فیصلہ کرے گا۔ اسی طرح مسیحی مذہب والوں کو ان کے مسیح نے کہا کہ اب میں جانا ہوں لیکن اس وقت دوبارہ آؤں گا۔ جب کہ قریب ایک دوسری پرچڑھیں گی۔ اور دنیا میں فساد پھیل جائے گا۔ تب میں آکر صلح کراؤں گا اسی طرح خدا نے آنحضرت صلی اللہ علیہ وسلم کے منہ سے یہ کہلایا کہ اٰخِرِ نَبِیِّیْنَ مِنْهُمْ لَمَّا یَلْحَظُوْا بَہِیْمَۃً یَّیْمٰی رَسُوْلٍ اٰخِرِیْ زَمٰنٍ مِّنْ ہٰذَا مِیثَاقِیْ الَّذِیْ اٰتٰی اَنْفُسَیْہِمْ بِہِمْ۔ یہ رسول آخری زمانہ میں بھی آئے گا۔ اور اُس وقت کے لوگوں کو پہلوں کی طرح تباہ کرے گا۔ غرض تمام مذاہب کے بانیوں کی طرف سے یہ کہلایا گیا تھا کہ ہم دوبارہ آئینگے۔ اس لئے ان کے پیروؤں نے ان کے دوبارہ آنے کی توقع رکھی حضرت کرشن کے پیرو اس بات کے منتظر تھے کہ کرشن آئے گا۔ حضرت بدھ کے پیرو اس بات کے منتظر تھے کہ بدھ آئے گا۔ حضرت مسیح کے پیرو اس بات کے منتظر تھے

کہ مسیح آئے گا۔ اور آنحضرت صلی اللہ علیہ وسلم کے پیرو اس بات کے لئے چشم براہ تھے کہ جو
 ہمدی آئے گا۔ اور سب سے یہ آپس کے اختلاف اور لڑائی جھگڑوں کے بند کرنے اور ایک
 مذہب پر قائم کرنے کے لئے کہلایا جا رہا تھا۔ ہندو۔ مسلمان۔ عیسائی اور یہودی سب
 آپس میں جھگڑتے تھے۔ اور ہر ایک یہی چاہتا تھا کہ دوسرے کو برباد کر دے لیکن خدا تعالیٰ
 نے اس لڑائی جھگڑے کو دور کرنے کے لئے بہ تدبیر کی۔ کہ ہر ایک قوم سے ایک ایک پنج
 مقرر کرادیا۔ اور ہر ایک کو فرمادیا کہ تمہارا نبی دوبارہ دنیا میں آئے گا۔ مولانا مومانی شنی میں
 ایک قصہ لکھتے ہیں کہ چار آدمی کہیں جا رہے تھے۔ ایک امیر نے انہیں کچھ پیسے دیئے۔ ان میں
 سے ایک نے کہا کہ ہم انگوڑے کرکھائیگے۔ دوسرے نے کہا انگوڑے نہیں۔ عنب لینگے۔ تیسرے نے
 کہا نہیں عنب بھی نہیں۔ داکھ لینگے۔ چوتھے نے بھی ان تینوں کے خلاف اپنی زبان میں انگوڑ
 کا نام لیکر کہا کہ نہیں فلاں چیز لینگے۔ اس طرح وہ چاروں ایک دوسرے کی بات نہ ماننے
 اور خوب آپس میں لڑے۔ ایک شخص پاس سے گذر رہا تھا۔ اس نے کہا کیا بات ہے مجھے بتاؤ
 میں فیصلہ کرتا ہوں۔ ان میں سے ہر ایک نے اپنی اپنی بات بتائی۔ اس نے کہا لاڈ میں سب
 کو مطلوبہ شے لادیتا ہوں وہ پیسے لے کر انگوڑ خرید لایا۔ اور ان کے سامنے رکھ دیئے وہ سارے
 ان کو دیکھ کر خوش ہو گئے۔ اور کھانے لگ گئے۔ اسی طرح خدا تعالیٰ نے جو حضرت کرشن
 حضرت بدھ حضرت مسیح اور آنحضرت صلی اللہ علیہ وسلم کی زبان سے ان کے دوبارہ آنے
 کے متعلق پیش گوئی کرائی تھی وہ بھی جب پوری ہوئی تو ایک ہی آدمی کے حق میں ٹکلی وہ کرشن
 بھی تھا۔ وہ بدھ بھی تھا۔ وہ مسیح بھی تھا۔ اور وہ محمد بھی تھا۔ خدا تعالیٰ نے ہر ایک قوم کی طرف
 سے ایک ایک پنج مقرر کیا تھا۔ جس کے فیصلہ کے حق ہونے پر وہ یقین رکھتے تھے اور اسے
 قبول کرنے کے لئے تیار تھے۔ چنانچہ جب ہندوؤں نے کہا کہ کرشن ہمارا سوار ہے۔ جو کچھ وہ
 کہے۔ ہم اس کے انٹے کے لئے دل و جان سے تیار ہیں۔ تو خدا تعالیٰ نے کہا کہ اسی کو دوبارہ
 بھیجا جائے گا۔ اسی طرح بدھوں نے کہا کہ بدھ ہمارا آقا ہے۔ جو کچھ وہ کہے۔ اس کے ماننے
 سے ہیں ذرا بھی انکار نہیں ہو سکتا۔ تو خدا نے کہا کہ اسی کو دوبارہ بھیجا جائے گا۔ اسی طرح جب
 عیسائیوں نے کہا کہ حضرت مسیح کی ہر ایک بات ہم دل و جان سے مانتے ہیں۔ تو خدا نے کہا کہ

اسی کو سمجھا جائے گا۔ اور اسی طرح جب مسلمانوں نے کہا کہ آنحضرت صلی اللہ علیہ وسلم پہلے
 ہادی اور رہنما ہیں۔ ان کے منہ سے نکلی ہوئی ہر ایک بات کا ماننا ہم پر فرض ہے۔ تو خدا تعالیٰ
 نے کہا کہ انہی کو ہم دوبارہ مبعوث فرما دیں گے۔ یوں خدا تعالیٰ نے ان قوموں سے ان
 پیغمبروں کو قبول کروالیا۔ تاکہ جب یہ آئیں۔ تو ان کے فیصلہ کو ماننے میں انہیں کوئی تردد نہ ہو۔ اور
 سب ایک دین پر قائم ہو جائیں۔ چنانچہ یہ چاروں پنج آئے۔ مگر چاروں الگ الگ ہو کر نہیں
 بلکہ ایک ہی بنکر۔ اب ہندوؤں پر یہ حجت پوری ہوئی۔ کہ تمہارے لئے حضرت کرشن کا فیصلہ
 ماننا ضروری ہے۔ پس جبکہ کرشن آگیا ہے تو اس کے فیصلہ کو مان لو۔ بدھوں پر یہ حجت ہوئی
 کہ ان کا قائم مقام حضرت بدھ آگیا۔ مسیحیوں پر یہ حجت ہوئی۔ کہ ان کا فرارادہ مسیح آگیا۔ اور
 مسلمانوں پر یہ حجت ہوئی کہ ان کا منتخب کردہ پنج محمد صلی اللہ علیہ وسلم آگیا۔ خدا تعالیٰ نے
 تو سب مذاہب کو ایک بنانے کے لئے یہ تدبیر کی تھی۔ لیکن غلطی اور ناجبھی سے ہندوؤں
 نے سمجھا۔ کہ کرشن آکر چارے ہی مذاہب کو پھیلانے کے لئے اور باقی کو نیست و نابود کر دیں گے۔ یہی
 بات بدھوں۔ عیسائیوں اور مسلمانوں نے بھی اپنے اپنے آنے والے نبیوں کے متعلق
 خیال کر لی۔ انہوں نے تو صلح کرانے کے لئے اور لڑائی جھگڑوں کو دور کرنے کے لئے آتا
 تھا۔ لیکن سمجھا یہ گیا کہ وہ اگر کشت و خون کا بازار گرم کرینگے۔ یہ ایک ایسی غلط فہمی ہر ایک
 مذہب والوں کے دلوں میں بیٹھ گئی۔ کہ جس کا اس وقت تک دور ہونا مشکل تھا۔ جب تک کہ
 وہ انسان نہ آتا۔ جس کے وہ منتظر بیٹھے تھے۔ چنانچہ وہ آیا۔ اور اس نے آکر ثابت کر دیا۔ کہ
 جو جو خیالات تمہارے دلوں میں ہیں وہ غلط اور بیہودہ ہیں۔ میں ہی وہ ہوں۔ جو تمہارے
 سب کے لئے آئے والا تھا۔ تاکہ تم کو ایک کروں۔ اور ایک مذہب پر قائم کر کے خدا تعالیٰ کے
 ایک ہی دین کو تمام دینوں پر غالب کروں۔ چنانچہ اس نے یہ سب کچھ اس زمانہ میں کر کے دکھا
 دیا۔ اگر دیکھا جائے۔ تو معلوم ہوتا ہے کہ یہی ایسا زمانہ ہے جس میں یہ مقصد پورا ہو سکتا ہے
 اور اسی زمانہ میں کسی ایسے انسان کو آنا چاہیے تھا۔ جو ایک دین پر سب کو قائم کرتا۔ اور پھر
 وہ سب علامتیں بھی اس زمانہ میں پوری ہو رہی ہیں۔ جو حضرت کرشن حضرت بدھ۔ حضرت مسیح
 اعدہ ہندی کی آمد پر پوری ہونی تھیں۔ پس جب کہ زمانہ کے حالات اور واقعات پکار پکار کر

بتا رہے ہیں۔ کہ ہر ایک مذہب کے آنے والے کا یہی وقت ہے۔ اور پھر جبکہ جو علامتیں مقرر کی گئی تھیں وہ بھی پوری ہو گئی ہیں۔ تو آنے والوں کو بھی آجانا چاہیئے۔ لیکن ان سب کی طرف سے ایک ہی مدعی کھڑا ہوا ہے۔ جس نے کہا ہے کہ میں کرشن ہوں۔ میں بُدھ ہوں۔ میں مسیح ہوں۔ اور میں ہمدی ہوں۔ پس وہی ان تمام جھگڑوں کا فیصلہ کرنے والا ٹھہرا۔ اور اگر پہلے نبیوں کو سچا سمجھا جائے تو اسے قبول کرنے کے سوا کوئی اور چارہ بھی نہیں ہے۔

اب اگر کوئی کہے۔ کہ اس ایک کے آنے سے تو ایک فرقہ دنیا میں زائد ہو گیا۔ اور بجائے پہلے مذاہب کے ایک مذہب ہو جانے کے ان میں ایک اور کا اضافہ ہو گیا۔ تو اس کا یہ جواب ہے کہ گواہی دینے میں ایسا ہی خیال کیا جاسکتا ہے۔ لیکن خدا تعالیٰ کا وعدہ ہے کہ میں اس دین کو تمام دینوں پر غالب کروں گا۔ اس لئے ضرور ایک نہ ایک دن ایسا ہو کر رہے گا جس طرح ابتدا میں ایک چھوٹا سا بادل اُٹھتا ہے۔ اور پھر پھیل کر تمام آسمان کو ڈھانپ لیتا ہے اسی طرح اس نے دالے کا حال ہے۔ گویہ اس وقت ایک چھوٹے سے ایر کی مانند ہے۔ لیکن وہ دن قریب ہے۔ جبکہ یہی تمام عالم پر پھیل جائے گا۔ کیونکہ جب ہندوؤں کے سامنے یہ پیش کیا جائے گا۔ کہ جس کرشن کے تم منتظر بیٹھے ہو۔ اور جس کی آمد کی علامات پوری ہو چکی ہیں وہ آگیا۔ تو ان میں سے جو لوگ صداقت پسند ہونگے وہ مان لینگے۔ اور کہیں گے کہ واقعہ میں ہمارا مذہب سچا ہے۔ کیونکہ جس انسان کے آنے کی ہمیں خبر دی گئی تھی۔ وہ آگیا ہے۔ اسی طرح جب بُدھ مذہب والوں کو کہا جائے گا کہ تمہارا بُدھ آگیا ہے۔ اور اس کے آنے کی علامات پوری ہو چکی ہیں۔ تو ان میں سے جو سمجھدار ہونگے وہ بڑی خوشی سے قبول کر لینگے۔ اسی طرح جب عیسائیوں اور یہودیوں کو کہا جائیگا کہ جس مسیح کی آمد کے انتظار میں تم بیٹھے ہو۔ وہ دوبارہ آگیا ہے۔ تو ان میں سے عقل مند انسان بڑے خوش سے اس کا خیر مقدم کریں گے۔ اور اس طرح وہ مسلمان جو اب تک اس انسان کے ماننے والوں میں شامل نہیں ہوئے جب آپ کو آنے والا مسیح اور ہمدی پائینگے تو بڑی خوشی سے قبول کر لینگے۔ اس طرح کام بھی ہو جائیگا اور سارے مذاہب والے خوش بھی ہو جائیں گے۔ کیونکہ ہر ایک یہی سمجھے گا۔ کہ ہمارا ہی مذہب سچا ہے اور ہمارے ہی مذہب کا غلبہ دوسروں پر ہوا ہے۔ جس طرح وہ انگو رکھائیوں لے

سارے کے سارے خوش ہو گئے تھے۔ اسی طرح یہ لوگ بھی جب اپنے اپنے مقصود کو پالینگے تو خوش ہو جائینگے۔ اور وہ کام یعنی یہ کہ تمام کو ایک مذہب پر قائم کرنا بھی ہو جائے گا۔ خدا تعالیٰ نے فیصلہ کر دیا ہے۔ کہ اب دنیا پر اس کا ایک ہی مذہب ہو۔ پس جوں جوں قوموں کو معلوم ہوگا۔ اور وہ غور کریں گی۔ اس آئے والے کو جو سب کا قائم مقام ہو کر آیا ہے۔ مان لینگی۔ کیونکہ یہ کوئی دوسرا نہیں بلکہ ان کا اپنا ہی ہے۔ کسی دوسرے کو ماننے سے عار آیا کرتی ہے۔ لیکن جب ہندوؤں کو کرشن۔ بدھوں کو بدھ۔ مسیحوں کو مسیح۔ اور مسلمانوں کو آنحضرت صلی اللہ علیہ وسلم کہیں گے کہ ہمیں مان لو۔ تو پھر کسی کو ان کے ماننے میں کوئی عذر نہ ہوگا۔ اور عذر ہو ہی کیا سکتا ہے۔ جبکہ وہ اپنے مانے ہوئے نبی کو ہی دوبارہ مانینگے۔ اور جب یہ قومیں مان لینگی۔ تو اور سب انہی میں آجائیں گی۔ کیونکہ باقی سب مذاہب انہی مذاہب کی شاخیں ہیں۔

میں نے ان چار مذاہب کے نام اس لئے لئے ہیں۔ کہ یہ بڑے بڑے مذاہب ہیں اور ان کے ماننے والی بڑی بڑی جماعتیں ہیں ورنہ ہر ایک مذہب میں کسی نہ کسی نبی کے آنے کی پیش گوئی موجود ہے۔ غرض خدا تعالیٰ نے تمام دنیا پر ایک ہی مذہب قائم کرنے کی یہ تدبیر کی۔ لیکن خدا کی یہ سنت ہمیں ہے کہ مذاہب کو بالکل مٹا کر اور نیست و نابود کر کے ایک ہی مذہب کو رہنے دے۔ اسی سنت کے مطابق اب بھی دیگر مذاہب کچھ کچھ رہیں گے۔ لیکن بہت ہی قلیل تعداد میں ان کے پیرو ہونگے۔ جو گویا نہ ہونے کے ہی برابر ہونگے۔

اس جگہ میں ایک اعتراض کا جو عام طور پر اصراریوں پر کیا جاتا ہے اور جو میری پہلی تقریر پر بھی پڑ سکتا ہے ازالہ اس کا جواب

کہ تمام مذاہب کے جمع کرنے کے لئے یہ ایک عمدہ تدبیر ہے کہ سب مذاہب کے نبیوں کی دوبارہ آمد کی خبر دی جائے اور پھر ان سب کو ایک شخص کے وجود میں ظاہر کیا جائے

لیکن یہ ہو کیونکر سکتا ہے کہ ایک ہی شخص کرشن بھی ہو مسیح بھی ہو محمد مسلم بھی ہو اور اسی طرح ادنیٰ نبیوں کا بھی منظر ہو۔

اس کے جواب میں۔ میں کہتا ہوں کہ چار ناموں والے ایک شخص کا ہونا کچھ بھی مشکل نہیں۔ جتنے جلسہ کے موقع پر اپنی ایک تقریر میں بتایا ہے کہ آنحضرت صلی اللہ علیہ وسلم فرماتے ہیں کہ میرے کئی نام ہیں۔ میرا نام محمد ہے کیونکہ میں سب انسانوں سے بڑھ کر خدا تعالیٰ کے حضور تعریف کیا گیا ہوں۔ میں احمد ہوں کہ مجھ سے بڑھ کر خدا کی تعریف کرنے والا کوئی نہیں۔ میں حاشر ہوں۔ کہ دنیا کو اس کی روحانی موت کے بعد پھر زندہ کروں گا میں ناجی ہوں۔ کہ دنیا کے کفر اور ضلالت کو مٹانے والا ہوں۔ میں عاقب ہوں۔ کہ میرے بعد کوئی نئی شریعت لانے والا بنی نہیں ہو سکتا۔ پس اگر آنحضرت صلی اللہ علیہ وسلم کے پہلے نام ہو سکتے ہیں۔ تو حضرت مسیح موعود کے چار نام کیوں نہیں ہو سکتے۔ اس میں تعجب کی کوئی بات ہے۔ اور خدا تعالیٰ کے توفیق سے نام کہے جاتے ہیں۔ ہمارے نزدیک تو خدا تعالیٰ کے ہزار نام ہیں۔ لیکن اگر ننانوے ہی تسلیم کئے جائیں۔ تب بھی بات صاف ہے مگر ایک ہستی کے ننانوے نام ہو سکتے ہیں تو چار نام ایک جگہ کیوں جمع نہیں ہو سکتے۔ اور یہ تو صفاتی ناموں کا حال ہے ہم تو دیکھتے ہیں کہ اسم ذات بھی بعض دفعہ ایک سے زیادہ ہوتے ہیں۔ مثلاً ہمارا ہی چھوٹا بھائی تھا۔ جس کا مبارک احمد بھی نام تھا۔ اور دوست احمد بھی۔ کئی لڑکوں کے نام نمحال والے اور رکھتے ہیں۔ اور دیال والے اور۔ بعض کا تاریخی نام کچھ اور ہوتا ہے۔ اور عام شہور نام کوئی اور پس جب عام طور پر متعدد نام ہوتے ہیں تو کیا وجہ ہے کہ ایک شخص کے نام کرشن بدھ۔ مسیح۔ ہمدی۔ احمد۔ اور غلام احمد نہ ہوں۔ جب دنیا میں اور کئی شخصوں کے کئی نام ہوتے ہیں۔ اور اس کی ہزاروں مثالیں موجود ہیں۔ تو یہ بھی تعجب کی کوئی بات نہیں کہ ایک ہی شخص پہلے کئی اشخاص کے نام پالے۔ ان یہ تعجب کی بات ہے کہ پہلے ہی اصل شخص پھر آجائیں۔ لیکن ہمارا یہ مذہب ہرگز نہیں کہ حق مسیح موعود وہی مسیح ہیں جو بنی اسرائیل کے لئے مبعوث ہوئے تھے۔ یا وہی بدھ ہیں جو بد مذہب کا بانی تھا یا وہی کرشن ہیں جو ہندوؤں میں بھیجا گیا تھا۔ یا وہی محمد صلی اللہ علیہ وسلم

ہیں۔ جو تیرہ سو سال ہوئے عرب میں مبعوث ہوئے تھے۔ بلکہ ہم تو کہتے ہیں۔ کہ خدا تعالیٰ نے ان سب کے نام ایک شخص کو دیدیئے ہیں۔ اور ایک شخص کے بہت سے نام رکھنا ہرگز قابل تعجب نہیں۔ قابل تعجب یا تو یہ بات ہو سکتی تھی کہ پہلے ہی آدمی اپنے اپنے جسم عنصری کے ساتھ واپس تشریف لاتے۔ یا یہ کہ تنازع کے مسئلہ کے ماتحت ان کی ارواح دُنیا میں آئیں اور انکی روحیں ایک ہی جسم میں داخل ہو جائیں لیکن ہم تنازع کے قائل نہیں اور نہ اس بات کے قائل ہیں کہ ان پہلے انبیاء کی ارواح ایک شخص میں آکر داخل ہو گئی ہیں ہم یہ نہیں کہتے۔ کہ چونکہ پہلے مسیح کی رُوح حضرت مسیح موعود کے جسم میں آگئی ہے۔ اس لئے وہ مسیح کہلاتے ہیں۔ یا کرشن کی رُوح ان کے جسم میں آگئی ہے۔ اس لئے وہ کرشن کہلاتے ہیں۔ یا بُدھ کی رُوح آپ میں حلول کر گئی ہے اس لئے آپ بُدھ کہلاتے ہیں۔ یا آنحضرت صلی اللہ علیہ وسلم کی رُوح مبارک نے آپ کے جسم کو اپنا مسکن بنایا ہے۔ اس لئے آپ محمد کہلاتے ہیں۔ ہم تو یہ کہتے ہیں کہ ایک شخص کئی آدمیوں کے اخلاق اور کمالات حاصل کر کے ان کے نام پا گیا ہے۔ اسلام اس عقیدہ کو جائز نہیں رکھتا۔ کہ کوئی رُوح تنازع کے چکر میں واپس دُنیا میں آئے لیکن بروز کو جائز کہتا ہے کیونکہ تنازع علیحدہ بات ہے۔ تنازع تو اس کو کہتے ہیں کہ ایک شخص جو وفات پا چکا ہو۔ اسکی رُوح کو خدا تعالیٰ جنت سے نکالے اور کسی اور جسم میں ڈال دے۔ جیسا کہ ہندو کہتے ہیں کہ جو انسان مر جائے۔ اس کی رُوح مختلف جانوروں کی شکل اختیار کرتی رہتی ہے۔ کبھی کبھی بنتی ہے۔ کبھی کتا۔ کبھی بلی۔ کبھی سُر۔ کبھی انسان وغیرہ وغیرہ۔ لیکن یہ ایک لغو بات ہے پس ہمارا یہ کہنا کہ حضرت کرشن۔ بُدھ۔ مسیح۔ اور آنحضرت صلعم آئے۔ اس سے یہ مراد نہیں کہ وہی آگئے ہیں۔ جو پہلے وفات پا چکے ہیں۔ بلکہ یہ کہ ایک شخص نے ان کے کمالات حاصل کرنے کے باعث ان کے نام پائے ہیں۔

پس اگر کوئی شخص ہم پر یہ اعتراض کرے کہ ایک جسم میں اتنے آدمیوں کی ارواح کیونکر آگئیں تو یہ اس کی غلطی ہے کیونکہ ہم تو تنازع کے قائل ہی نہیں۔ پھر ہم کیونکر یہ عقیدہ رکھ سکتے ہیں کہ ایک شخص میں متعدد آدمیوں کی ارواح حلول کر گئی ہیں۔ پس ہم پر ایسا اعتراض کرنا بالکل صرف ہمارے عقائد سے ناواقف ہونے کے باعث ایسا اعتراض کرتا ہے۔ پس جبکہ ہم تنازع

کے رو سے کسی کا دوبارہ آنا نہیں مانتے۔ اور یہ بھی نہیں مانتے۔ کہ کوئی مرکر دوبارہ اس دنیا میں آسکتا ہے۔ کیونکہ قرآن شریف اس بات کو بڑے زور سے رد کرتا ہے۔ تو پھر ہمارے اس عقیدہ پر کہ ایک شخص نے کئی نبیوں کے نام حاصل کر لئے ہیں کیا اعتراض پڑ سکتا ہے ایک تعصب سلمان جو یہ نہیں مانتا۔ کہ بدھوں اور ہندوؤں کے مذہب میں بھی کوئی سچائی ہے وہ اس بات سے تو انکار کر سکتا ہے کہ کوئی کرشن اور کوئی بدھ مبعوث ہو کر نہیں آئے گا۔ لیکن اس بات کا منکر نہیں ہو سکتا کہ ایک مہدی آخری زمانہ کی اصلاح کے لئے آنے والا ہے۔ لیکن ایک صداقت پسند انسان کرشن اور بدھ کے آنے سے بھی انکار نہیں کر سکتا۔ کیونکہ ان کے متعلق جو پیش گوئیاں تھیں اور ان کے آنے کی جو علامتیں مقرر کی گئی تھیں۔ وہ پوری ہو رہی ہیں۔ تو پھر کس طرح کہا جاسکتا ہے کہ یہ نبی نہیں آئیں گے۔ اگر ان تمام علامات کے ظاہر ہونے پر بھی کوئی شخص ان نبیوں کے دوبارہ آنے کا منکر ہی ہو تو اس کی مثال بالکل اس شخص کی ہوگی۔ جو ایک جنگ میں شامل ہو کر زخمی ہو گیا تھا۔ چونکہ بُزدل اور بیوقوف آدمی تھا اس لئے تیر لگتے ہی بھاگ گیا۔ بھاگتے ہوئے اپنے زخم سے خون بھی پونچھتا جاتا تھا۔ اور ساتھ ہی یہ بھی کہتا جاتا تھا کہ یا اللہ مجھے تیر لگنے والی بات جھوٹ ہی ہو +

پس جب پیش گوئیاں پوری ہو گئی ہیں تو کیسا نادان ہے وہ شخص جو یہ کہے کہ ہندوؤں میں کرشن یا بدھوں میں بدھ کے آنے والی خبر جھوٹ ہے۔ وہ شخص بعینہ اسی قسم کا ہے۔ جو خون بھی پونچھتا جائے۔ اور کہے کہ الہی جھوٹ ہی ہو۔ یہ پیش گوئیاں ضرور سچی ہیں اور نبیوں کا کلام ہیں۔ کیونکہ خدا تعالیٰ کی طرف سے جو کلام ہوتا ہے وہ سچا ہوتا ہے۔ اور جو شیطان کی طرف سے ہوتا ہے۔ وہ جھوٹا ہوتا ہے۔ پس جبکہ ہم ان پیش گوئیوں کو بھی جھوٹا نہیں کہہ سکتے۔ اور تنازع کے بھی قائل نہیں ہیں۔ تو اب ایک ہی طریق ہے اور وہ یہ کہ چونکہ کہا گیا ہے کہ کرشن آئے گا۔ اور وہ تنازع کے رُوسے آ نہیں سکتا۔ مگر اس کی علامتیں پوری ہو گئی ہیں۔ اس لئے ہم یہ مان لیں کہ کوئی شخص اس کی جو پورا آئے گا۔ پھر کہا گیا ہے کہ بدھ دوبارہ آئے گا۔ اور اس کے آنے کی علامتیں بھی پوری ہو گئی ہیں۔ لیکن وہ تنازع کے

سو سے آہنیں سکتا۔ اس لئے ہمیں ماننا پڑے گا کہ کوئی شخص اُس کے کمالات حاصل کیے
 اس کا نام پا کر آئے گا۔ اسی طرح کہا گیا تھا کہ مسیح دوبارہ آئے گا۔ اور اس کے دوبارہ آنے
 کی جو علامتیں بتائی گئی تھیں وہ پوری بھی ہو گئی ہیں۔ لیکن چونکہ وہ فوت ہو چکا ہے۔ اس لئے
 ماننا پڑے گا۔ کہ مسیح کے رنگ میں کوئی اور آئے گا۔ نہ کہ وہی مسیح۔ اسی طرح آنحضرت صلی اللہ
 علیہ وسلم کے متعلق پیش گوئی تھی کہ آپ دوبارہ مبعوث ہو گئے لیکن چونکہ حقیقتاً آپ کا آنا
 تعلیم قرآن کے خلاف ہے اس لئے یہی تسلیم کرنا پڑے گا۔ کہ آپ ہی دوبارہ نہیں آئیں گے بلکہ
 آپ کا برور اور مشیخ آئے گا۔ پس جبکہ قرآن کریم سے ثابت ہے۔ کہ کوئی شخص مرکز دوبارہ
 دنیا میں نہیں آسکتا۔ اور یہ بھی ثابت ہے کہ تنازع ایک باطل عقیدہ ہے۔ اور یہ بھی پایہ
 ثبوت کو پہنچ گیا ہے کہ حضرت کرشن۔ بدھ۔ مسیح اور آنحضرت صلعم کے دوبارہ آنے کے
 متعلق جو پیش گوئیاں ہیں وہ سچی ہیں۔ تو اب سوائے اس کے اور کیا کہا جاسکتا ہے کہ ان
 سب کے رنگ اور صفات میں کوئی اور آئے گا۔ اور جب کہ ان کے شبیلوں کا آنا ثابت
 ہوا۔ تو پھر ایک ہی شخص کا ان سب کا شبیل ہو جانا بالکل ممکن ہے اور الگ الگ آدمیوں
 کے آنے کی ضرورت نہیں رہتی کیونکہ صفات ایک آدمی میں بہت سی اکٹھی ہو سکتی ہیں۔ کیا
 یہ نہیں ہوتا۔ کہ ایک شخص بہادر بھی ہو اور شرمین بھی۔ سخی بھی ہو۔ اور رحم دل بھی۔ قائم
 ایک بڑا سخی انسان ہوا ہے۔ جب کوئی بہت سخی ہو۔ تو اسے قائم کہتے ہیں۔ رستم ایک بڑا
 بہادر ہوا ہے۔ اور جس میں بہت بہادری پائی جائے۔ اسے رستم کہتے ہیں۔ افلاطون ایک
 بڑا فلسفی ہوا ہے۔ اور جو کوئی بڑا فلسفی ہو۔ اسے افلاطون کہتے ہیں۔ جالینوس ایک بڑا
 طبیب ہوا ہے۔ اور جب کوئی بڑا طبیب ہو۔ تو اسے جالینوس کہتے ہیں۔ لیکن کیا یہ
 نہیں ہو سکتا۔ کہ ایک ہی شخص بڑا سخی بھی ہو۔ بڑا بہادر بھی ہو۔ بڑا فلسفی بھی ہو۔ اور بڑا
 طبیب بھی ہو۔ اور جب ایسا ہو سکتا ہے تو ہم ایسے شخص کو اس کی چاروں صفات کی وجہ
 سے قائم۔ رستم۔ افلاطون اور جالینوس کہہ سکتے ہیں۔ حالانکہ جب کسی کو یہ نام دیئے جائیں گے
 تو ان ناموں کے اصلی مصداق دنیا میں نہیں آجائیں گے۔ بلکہ یہی کہا جائے گا کہ ایک شخص میں
 ان چار آدمیوں کی صفات اکٹھی ہو گئی ہیں۔ پھر ذرا اشعاروں کے قصیدوں کو پڑھو۔ تو معلوم

ہو جائے گا۔ کہ وہ تو بہت سے انسانوں کے نام اپنے محمد جوں کی طرف منسوب کرتے ہیں۔ مسکنہ بھی بناتے ہیں۔ رستم بھی بناتے ہیں۔ افلاطون بھی بناتے ہیں۔ حاتم بھی بناتے ہیں۔ پس اس میں کوئی شکل ہے۔ کہ ایک ہی انسان کو پہلے نبیوں کے نام دیئے جائیں۔ اگر ہم کسی کو حاتم کہتے ہیں تو اس سے یہ مراد نہیں ہوتی۔ کہ وہی حاتم جو مرچکا ہے۔ دوبارہ آگیا ہے یا اس کی روح تناسخ کے طور پر اس میں آگئی ہے بلکہ یہ مراد ہوتی ہے۔ کہ وہ بھی ایک بڑا سخی تھا۔ اور یہ بھی ایک بڑا سخی ہے۔ تو ایک آدمی میں بہت سی صفات اکٹھی ہو سکتی ہیں اور اس میں کوئی عجیب اور انوکھی بات نہیں ہے۔ دیکھو آنحضرت صلی اللہ علیہ وسلم کو خدا تعالیٰ نے ان تمام صفات حسنہ سے جو انسانوں میں پائی جاتی ہیں مستصف فرمایا ہے اس لئے آپ ابراہیم بھی ہیں نوح بھی ہیں موسیٰ بھی ہیں عیسیٰ بھی ہیں اسمعیل بھی ہیں اسحق بھی ہیں۔ اور تمام انبیاء کے جامع ہیں۔ اب بتاؤ۔ آنحضرت صلی اللہ علیہ وسلم جب ایک لاکھ چونتیس ہزار انبیاء کے جامع تھے۔ جیسا کہ مسلمانوں کا عقیدہ ہے۔ تو آپ میں سب کے نام اکٹھے تھے یا نہیں۔ اگر نہیں تو یہ کہنا جھوٹ ہے۔ کہ آپ سب نبیوں کے جامع تھے لیکن اگر جامع تھے۔ یعنی آدم علیہ السلام کے کمالات آپ میں پائے جاتے تھے۔ تو آپ آدم تھے۔ اگر نوح کے کمالات آپ میں پائے جاتے تھے تو آپ نوح تھے۔ اگر ابراہیم کے کمالات آپ میں پائے جاتے تھے۔ تو آپ ابراہیم تھے۔ پس اگر کوئی یہ تسلیم کرتا ہے کہ آپ سب انبیاء کے جامع تھے۔ اور سب انبیاء کی خوبیاں آپ میں تھیں تو اسے یہ بھی ماننا پڑے گا کہ ایک لاکھ چونتیس ہزار انبیاء کے نام بھی آپ کے نام تھے۔ جو اس بات سے انکار کرتا ہے۔ گویا وہ آپ کے جامع کمالات انبیاء ہونے سے بھی انکار کرتا ہے۔ پس جبکہ آنحضرت کے اتنے ہی نام ہیں جتنے تمام انبیاء تھے۔ تو یہ کون سے تعجب کی بات ہے۔ اگر حضرت مسیحؑ نے کہا ہے کہ میں محمد ہوں۔ میں مسیح ہوں میں کرفن ہوں میں بدھ ہوں۔ یہ ایسا کھٹکھٹا مسئلہ ہے کہ انسان غور اس غور کرے۔ تو اس پر روز روشن کی طرح ثابت ہو جاتا ہے۔ اور اسے کچھ شک و شبہ نہیں رہ جاتا۔

غرض یقیناً یہ ثابت کر دیا ہے کہ کچھ لوگوں نے آہا ہے۔ اور ان کے آنے کے متعلق

کچھ علامتیں مقرر ہیں۔ جو اس وقت پوری ہو گئی ہیں۔ اور جب علامتیں پوری ہو گئی ہیں تو کوئی ان کے آنے سے انکار نہیں کر سکتا۔ حضرت کرشن کے متعلق جو پیشگوئیاں تھیں وہ پوری ہو گئی ہیں۔ اور واقعات نے شہادت دے دی ہے۔ اس لئے ان کے آنے کا کوئی انکار نہیں کر سکتا۔ حضرت بدھ کی آمد کی نسبت جو خبریں اور علامتیں تھیں وہ پوری ہو گئی ہیں اس لئے کوئی نہیں کہہ سکتا کہ وہ نہیں آئیں گے۔ اسی طرح حضرت مسیح کی آمد کے متعلق انجیل میں جو بشارتیں تھیں وہ پوری ہو گئی ہیں۔ اسی طرح آنحضرت صلی اللہ علیہ وسلم کے دوبارہ آنے کے متعلق جو بشارتیں تھیں ان کی آسمان اور زمین گواہی دے رہے ہیں۔ پس ان انبیاء کا آنا ضروری ہے۔ لیکن ہم یہ سمجھتے ہیں کہ یہ اصل تو واپس نہیں آ سکتے۔ اور نہ ہی ان کی رو میں کسی بدن میں داخل ہو کر آ سکتی ہیں۔ اس لئے یہی ماننا پڑتا ہے کہ ان کی صفات اور خصوصیات کا حامل کوئی اور آئیگا اور وہ ایک ہی شخص میں ہوگی جو ان کی صفات رکھنے کی وجہ سے انہی کے نام بھی پائیگا۔

ایک ضمنی اعتراض اور اس کا جواب

اب بیٹھو یہ تو بتا دیا ہے کہ حضرت مسیح موعود علیہ السلام کے کرشن۔ بدھ۔ مسیح۔ اور محمد نام ہونے سے یہ مراد ہے کہ آپ میں ان کی خوبیاں اور صفات پائی جاتی ہیں۔

لیکن اس پر ایک ضمنی اعتراض پڑتا ہے اور وہ یہ کہ اگر یہ درست ہے۔ تو اس طرح آنحضرت صلی اللہ علیہ وسلم کی ہتک ہوتی ہے کیونکہ آپ تمام انبیاء کے جامع ہیں۔ اور تمام کی صفات اپنے اندر رکھتے ہیں۔ مگر مرزا صاحب دعویٰ کرتے ہیں کہ میں محمد بھی ہوں جس سے ماننا پڑتا ہے کہ آپ میں دوہرے کمالات ہیں۔ اس لئے آنحضرت صلی اللہ علیہ وسلم سے بڑے ہیں۔ کیونکہ رسول اللہ تمام کچھ انبیاء کے قائم مقام تھے۔ مگر مرزا صاحب آپ کے کسی قائم مقام بننے کا دعویٰ کرتے ہیں۔ لیکن یہ ایک صحرانوی لگا ہے جو کم سمجھی کا نتیجہ ہے۔ اصل بات یہ ہے کہ آنحضرت صلی اللہ علیہ وسلم تمام انبیاء کی تفصیل ہیں۔ اور حضرت مرزا صاحب آپ کے بروز اور شکیل۔ لوگ تو کہتے ہیں کہ مرزا صاحب نے صرف چار نبیوں کے نام اپنے نام قرار دیئے ہیں۔ لیکن میں

کہتا ہوں۔ کہ آپ تمام انبیاء کے نام رکھتے تھے۔ چنانچہ حضرت صاحب نے لکھا ہے۔ کہ
 میں عیسیٰ ہوں۔ ہارون ہوں۔ موسیٰ ہوں۔ ابراہیم ہوں۔ داؤد ہوں۔ یہ تو اپنے نام لے
 دیئے ہیں۔ لیکن آپ کے نام ایک لاکھ چوبیس ہزار انبیاء کے نام تھے۔ اور پھر آپ
 آنحضرت صلی اللہ علیہ وسلم کے غلام ہی تھے۔ کیونکہ آپ نے سب کچھ آنحضرت صلی اللہ
 علیہ وسلم کے ذریعہ ہی حاصل کیا تھا۔ آپ کا نام۔ ابراہیم۔ موسیٰ۔ عیسیٰ۔ ہارون وغیرہ۔
 اس لئے تھا۔ کہ آپ ان کی تفصیل تھے۔ اور محمد اس لئے تھا کہ آپ ان تمام انبیاء کے
 جامع تھے۔ پس لحاظ الگ الگ صفات کے آپ ہر ایک نبی کا نام پانے والے تھے مگر
 مجموعی لحاظ سے آپ محمد تھے۔ اور چونکہ آپ نے یہ تمام کمالات محمد صلعم کی اطاعت میں
 پائے تھے۔ اس لئے آپ ان کے غلام بھی تھے ۛ

حضرت مسیح موعود کے اتنے نام کیوں رکھے گئے

اب ایک اور سوال پیدا ہوتا ہے۔
 اور وہ یہ کہ خدا تعالیٰ کی طرف سے کجا
 اس کے کہ یہ کہا جانا۔ کہ کرشن بدھ مسیح
 اور محمد دوبارہ آئینگے۔ کیوں یہ نہ کہا

گیا۔ کہ سب کی طرف سے ایک ہی نبی کے آنے کی خبر دی جاتی۔ اس طرح تمام لوگ ایک نقطہ
 پر بھی جمع ہو جاتے۔ اور جب ان انبیاء کی یہ پیشگوئی پوری ہوتی تو کسی کو دھوکہ بھی نہ لگتا
 یہ کیوں کہا گیا کہ کرشن ہی آئے گا؟ یہ کیوں نہ کہا گیا کہ حضرت کرشن یہ پیشگوئی کرتے کہ ایک
 انسان آئے گا۔ جس کی یہ یہ علامتیں ہوں گی۔ اسی طرح حضرت مسیح حضرت بدھ اور آنحضرت
 صلی اللہ علیہ وسلم سے یہ کیوں کہا گیا کہ مسیح اور بدھ اور محمد ہی آئینگے۔ یہ کیوں نہ کہا
 دیا۔ کہ ایک شخص آئے گا۔ جس کی فلاں فلاں علامتیں ہوں گی۔ اور اگر ایسا نہ کیا گیا تھا تو یہ تو
 کیا جاتا۔ کہ ان سے یہ کہا دیا ہوتا۔ کہ ایک مثیل بدھ آئے گا۔ مثیل کرشن آئے گا۔ مثیل مسیح
 آئے گا۔ اور مثیل محمد آئے گا۔ اس کی کیا وجہ ہے کہ ان انبیاء کے اصل نام لے کر کہا گیا۔ کہ
 یہی دوبارہ آئینگے۔ ان کے اصل نام رکھ کر دھوکے میں ڈالنے کی کیا وجہ ہے ؟

پہلی حکمت

اس کی ایک بڑی حکمت تو اب کھلی ہے۔ جبکہ ہماری جماعت میں اختلاف

پیدا ہوا ہے۔ اگر مثیل کہا جاتا تو آج اس طرح یہ حقیقت نہ کھلتی۔ کیونکہ مثیل کہنے سے یہ بات نہیں کھلتی۔ کہ وہ جس کا مثیل ہے اس کے برابر ہے یا کم۔ کیونکہ صرف ایک صفت کے اشتراک سے مثیل بن سکتا ہے اور ہو سکتا ہے کہ ایک شخص دوسرے کا مثیل ہو لیکن اس کے تمام کمالات کا جامع نہ ہو۔ اور یہ بھی ہو سکتا ہے کہ اس سے بھی بڑھ کر کمالات رکھنے والا ہو۔ پس خدا تعالیٰ نے حضرت مسیح موعود کے نام بدھ۔ کرشن۔ مسیح اور محمدؐ اور سب نبیوں کے جو نام رکھے۔ یعنی فرمایا جرعہ اللہ فی حلال الانبیاء۔ تو اس کی وجہ یہ ہے کہ اگر ان انبیاء کا بھیج کو مثیل کہا جاتا۔ تو کہنے والے کہہ دیتے۔ کہ آپ نبی نہیں ہیں۔ کیونکہ مثیل کے لئے ضروری نہیں کہ ہر ایک بات میں مماثلت رکھے۔ اس بات کے ازالہ کے لئے خدا تعالیٰ نے انجوالے مثیل کے اصل نام ہی رکھے۔ پس ان ناموں کے رکھنے سے بھی حضرت مسیح موعود کی نبوت کا ثبوت ملتا ہے۔ خدا تعالیٰ نے آپ کو کرشن کہا ہے اور کرشن ایک نبی کا نام ہے اس لئے آپ بھی نبی ہیں۔ خدا تعالیٰ نے آپ کو مسیح کہا ہے۔ اور مسیح ایک نبی کا نام ہے۔ اس لئے آپ بھی نبی ہیں۔ خدا تعالیٰ نے آپ کو محمدؐ کہا ہے اور محمدؐ ایک نبی کا نام ہے اس لئے آپ بھی نبی ہیں۔ تو گویا پہلے انبیاء کے نام لیکر بتانے اور مثیل نہ کہنے کی یہی وجہ ہے۔ کیونکہ مثیل کہنے میں یہ نقص ہے کہ یہ بھی بڑا ہوتا ہے اور کبھی چھوٹا۔ اور کبھی برابر کا۔ اگر مثیل کہا جاتا۔ تو ہماری مخالف تیسری شق کو لے لیتے۔ لیکن خدا تعالیٰ نے اس بات کو پہلے ہی دور کر دیا تاکہ ایسا کرنے کا کسی کے لئے موقع ہی نہ رہے۔ دیکھو آنحضرت صلی اللہ علیہ وسلم کی نسبت خدا تعالیٰ فرماتا ہے اِنَّا اَرْسَلْنَا اِلَيْكَ رَسُوْلًا شَاهِدًا عَلَيْكَ كَمَا اَرْسَلْنَا اِلٰی فِرْعَوْنَ رَسُوْلًا مَلَاٰنَاكَ اَنْحَضْتَ صُلٰى اللّٰہِ عَلَیْہِ وَاٰلِہٖ وَسَلَّم حضرت موسیٰ سے بہت بڑا درجہ رکھتے تھے۔ تو مثیل کبھی میں ہوتا ہے۔ کبھی اعلیٰ اور کبھی ادنیٰ۔ تو خدا تعالیٰ نے بجائے اس کے کہ ایک ایسا لفظ رکھنا۔ جو تین پہلو رکھتا تھا۔ جس کا ادنیٰ درجہ لیکر حضرت مسیح موعود کی ہمت کی جاتی ایسا لفظ رکھ دیا۔ کہ جس سے کوئی اور پہلو نکل ہی نہیں سکتا۔ یعنی خدا تعالیٰ نے اس آنے والے نبی کو مثیل بدھ نہیں کہا بلکہ بدھ ہی کہا ہے۔ مثیل کرشن نہیں کہا بلکہ کرشن ہی کہا ہے۔ مثیل مسیح نہیں کہا بلکہ مسیح ہی کہا ہے۔ اور اسی طرح اٰخَرٰیْنَ مِنْهُمْ لَمَّا

يَا لِحَقُّوا بِهٖمْ فِي مِثْلِ مُحَمَّدٍ قَرَارٌ نِّهَيْسَ دِيَا۔ بَلْكَ مُحَمَّدٌ هِي قَرَارٌ دِيَا هِي۔ تَاكَ اَپْ كِي دَرَجِ كِي كَم
كِرْيُولِي اَپْ كِي كَمَالَاتِ كَا اَحْكَارِ نَهْ كَرِي مِثْلِي۔ غَرَضُ يِهْ اِيك بڑِي حَكْمَتِ تَحْتِي۔ جِس كِي لِي مِثْلِ
نِہیں كہا گيا بلكہ اصل نبی كا نام ديا گيا +

دوسری عظیم الشان حکمت

یہ ہے کہ کوئی لفظ جو کسی کے متعلق بولا جاتا ہے۔ وہ مثال دینے کے
لئے ہوتا ہے۔ مثلاً یکہیں کہ ظان شیر ہے۔ یا یہ کہیں کہ فلاں شیر
کی طرح ہے تو ان دونوں فقروں میں بڑا فرق ہے۔ کیونکہ مثال کے
طور پر لفظ بولنے سے اس طرح مطلب واضح نہیں ہوتا۔ جس طرح مجازاً وہی لفظ بول دینے سے
ہوتا ہے۔ چنانچہ کسی کو مثیل شیر کہنے سے جو اسکی حیثیت پیدا ہوتی ہے۔ شیر کہنے سے اس سے
بہتر بڑھ کر ظاہر ہوتی ہے۔ تو مسیح موعود علیہ السلام کو جو اصل نام دیئے گئے ہیں۔ اور کرشن مج
سبح۔ محمد کہا گیا ہے اور ان کا مثیل کر کے نہیں بچا را گیا۔ تو اسی لئے کہ تا اس نہ آپ کے
درجہ کی عظمت ظاہر ہو +

تیسری حکمت

یہ ہے کہ اگر حضرت کرشن کے منہ سے یہ نہ کہلوا یا جانا۔ کہ کرشن آئے گا
بلکہ مثیل کرشن آئے گا۔ اور حضرت بدھ کے منہ سے یہ نہ کہلوا یا جانا کہ بدھ آئے گا بلکہ مثیل بدھ
آئے گا۔ اور حضرت مسیح کے منہ سے یہ نہ کہلوا یا جانا کہ مسیح آئے گا بلکہ مثیل مسیح آئے گا۔ اور
آنحضرت صلی اللہ علیہ وسلم سے یہ نہ کہلوا یا جانا کہ محمد آئے گا بلکہ مثیل محمد آئے گا۔ تو ان انبیاء
کی تمام صفات کو تفصیل وار لکھنے کے لئے وقت کے وقت چاہئیں تفسیر مثلاً خدا تعالیٰ نے انجیل
میں فرمایا ہے کہ مسیح حلیم تھا۔ اور مثالوں میں باتیں کیا کرتا تھا۔ تو بتایا جاتا کہ وہ جو مثیل مسیح
ہو گا وہ بھی حلیم ہو گا۔ اور مثالوں میں باتیں کرے گا۔ اسی طرح ہر ایک نبی کی ہر ایک صفت کو
بیان کر کے بتایا جاتا کہ یہ یہ اوصاف اس میں بھی ہونگے اور اگر ہر ایک صفت کو بیان کر کے
اس کو حضرت مسیح کے متعلق بھی قرار نہ دے دیا جاتا۔ تو یہ سمجھ لیا جاتا کہ باقی صفتیں انہیں
ہیں۔ کیونکہ ان کے متعلق مذکور نہیں ہوئیں۔ لیکن یہ ایک بہت طول طویل کام تھا
مگر جیسا کہ تعالیٰ نے ہر ایک نبی کا نام لے دیا۔ اور بتا دیا کہ یہی دوبارہ آئے گا۔ تو اس سے پتہ
لگ گیا کہ اس میں جتنی بھی صفات ہیں وہ سب کی سب بغیر کسی استثناء کے آئیں گے میں ہونگی

اسی طرح اگر قرآن شریف میں آنحضرت صلی اللہ علیہ وسلم کی تمام صفات کو بالتفصیل بیان فرما کر ان کو مسیح موعود کے لئے بھی بیان کیا جاتا۔ تب یہ بات حاصل ہو سکتی تھی لیکن نام لے دینے سے نہایت وضاحت کے یہ بات پوری ہو گئی۔ اور اگر حضرت کرشن یا حضرت بدھ یا حضرت مسیح یا آنحضرت صلی اللہ علیہ وسلم کی کوئی ایک صفت بیان کر دیجاتی اور اس کا حضرت مسیح موعود کے متعلق ذکر ہوتا۔ لیکن انکی اور صفات کا ذکر حضرت مسیح موعود کے متعلق نہ ہوتا۔ تو لوگ کہتے کہ صرف یہی صفت مسیح موعود میں پائی جاتی ہے۔ اور کوئی صفت نہیں پائی جاتی۔ لیکن خدا تعالیٰ نے پہلے انبیاء کے نام رکھ دیئے۔ تاکہ انکی الگ الگ صفتیں نہ گنتاں پڑیں۔ اور انجیل کا مطالعہ کرے جو جو یہاں حضرت مسیح میں پائیں۔ وہی مسیح موعود کی تسلیم کرے۔ اور قرآن شریف کے پڑھنے والے جو جو صفات آنحضرت صلی اللہ علیہ وسلم کی دیکھیں وہی مسیح موعود کی قرار دیں اسی طرح دوسرے انبیاء کی کتابیں پڑھنے والے جو کوئی خوبی بھی ان میں پائیں۔ وہی مسیح موعود میں سمجھ لیں۔ تو خدا تعالیٰ نے ان انبیاء کے نام ہی حضرت مسیح موعود کے متعلق بول دیئے۔ تاکہ ان کی تمام کی تمام صفتیں آپ میں سمجھی جائیں +

چوتھی حکمت

یہ ہے کہ اگر بوں کہہ دیا جاتا۔ کہ ایک نبی آئے گا تو خواہ اسکی کتنی ہی تعریف کر دیجاتی۔ پھر بھی اسکی اصل حقیقت نہ کھل سکتی۔ کیونکہ جب تک

کسی چیز کا نمونہ موجود نہ ہو۔ اسوقت تک اسکی اصلیت معلوم نہیں ہو سکتی۔ مثلاً ایسے لوگوں کو جنہوں نے قادیان کو نہیں دیکھا۔ اس کا نام بتایا جائے۔ تو کوئی یہ خیال کر لے گا کہ قادیان ایک بڑا شہر ہوگا۔ فٹنبس اور موٹر کاریں چلتی ہوگی۔ سبے سجائے بازار ہونگے۔ سیر و تفریح کے بڑے سامان موجود ہونگے۔ اور کوئی یہ سمجھ لے گا کہ قادیان ایک چھوٹا سا گاؤں ہوگا۔ پانچ دس شخص ہونگے۔ ایک پیر بیٹھا ہوگا۔ رطب و یابس ہانکے ہوگا۔ اور جس طرح اوسینکڑوں ہزاروں گدیاں ہیں۔ اسی طرح وہ بھی ایک گدی ہوگی۔ اس کے سوا اور وہاں رکھا ہی کیا ہوگا۔ غرض جو انسان حضرت مسیح موعود کو ماننا ہوگا۔ وہ اپنے دل میں اور ہی نظارہ کھینچے گا۔ اور جو نہیں ماننا ہوگا۔ وہ کچھ اور ہی۔ لیکن اس قسم کے خیالی نظارے اکثر غلط ہو کر رہتے ہیں۔ اور لاکھوں سے ننانوے ہزار نو سو ننانوے غلط ہوتے ہیں۔ تو اگر حضرت مسیح موعود کی نسبت یہ کہا جاتا

کہ فلاں زمانہ میں ایک نبی آئے گا۔ جو سب لوگوں کو ایک نقطہ پر بلائے گا۔ تو بعض ختم نبوت کے خیال سے اس کا ایسا جھوٹا نقشہ بناتے۔ جو دیکھنے کے قابل ہی نہ ہوتا۔ اور بعض غلو کی راہ سے لے کچھ اور کا اور ہی قرار دے لیتے۔ اس لئے خدا تعالیٰ نے اس کا نمونہ بتا دیا۔ اور کہہ دیا کہ کرشن ہی آئے گا۔ تاکہ کرشن کے ماننے والے سمجھ لیں کہ وہ اس طرح کا ہو گا۔ یہ اسی طرح کھیا گیا ہے۔ جس طرح جب کسی کو قادیان کا نام بتایا جائے تو ساتھ ہی یہاں کا نقشہ اور صحیح حالت بھی اس کے سامنے رکھ دیئے جائیں اس سے اس کو دھوکہ نہیں لگے گا۔ خدا تعالیٰ نے اسی بات کو مد نظر رکھ کر کہ لوگ جھوٹا نقشہ نہ بنالیں جس سے دھوکہ کھا جائیں۔ کچھ نبیوں کے نام ہی دوبارہ آنے کے لئے رکھ دیئے۔ تاکہ اس طرح لوگ آسانی سے سمجھ لیں۔ پس اب کوئی حضرت مسیح موعود کے متعلق جھوٹا نقشہ نہیں کھینچ سکتا۔ کیونکہ آگے سامنے پہلے نبیوں کے نقشے موجود ہیں +

پانچویں حکمت | یہ ہے کہ خدا تعالیٰ کی منشاء تھی۔ کہ تمام لوگوں کو اکٹھا کر کے ایک ہاتھ پر اور ایک جگہ جمع کرے۔ اور ایسا اس وقت تک ہو نہیں سکتا تھا۔ جب تک کہ جسکے ذریعہ اکٹھا کیا جاتا اس سے لوگوں کو محبت اور ارض نہوتا۔ دیکھو ایک راعی جب بکریوں کو بلاتا ہے۔ تو سب دوڑی آتی ہیں کیونکہ وہ جانتی ہیں۔ کہ یہ ہمیں کوئی کھانے کی چیز دیگا۔ یا آرام کی جگہ لے جائے گا۔ اسی طرح مرے اپنے پالنے والے کی آواز پر اگٹھے ہو جاتے ہیں۔ کیونکہ وہ جانتے ہیں کہ یہ ہمیں دانہ ڈالے گا۔ اسی طرح کیوڑ پالنے والا جب انھیں بلاتا ہے تو وہ بھاگے آتے ہیں کیونکہ وہ جانتے ہیں کہ یہ ہمیں کھانے کو دیگا۔ تو چونکہ خدا تعالیٰ کو منظور تھا۔ کہ تمام لوگوں کو ایک ہاتھ پر اکٹھا کرے۔ اور یہ اس وقت نہیں ہو سکتا تھا۔ جب تک کہ اس ہاتھ والے سے سب کو محبت نہ ہو۔ اس لئے خدا تعالیٰ نے ان نبیوں کے نام جن سے انھیں پہلے ہی محبت اور الفت تھی۔ ایک شخص کو دیدیئے۔ ہندوؤں کو حضرت کرشن سے محبت تھی۔ اس لئے انھیں کہا گیا کہ آؤ یہ کرشن آگیا ہے۔ اس کے ہاتھ پر جمع ہو جاؤ۔ مسیحیوں کو حضرت مسیح کے ساتھ محبت تھی۔ اس لئے انھیں کہا گیا کہ آؤ مسیح آگیا ہے۔ اس کا ہاتھ پکڑ لو۔ مسلمانوں کو آنحضرت صلی اللہ علیہ وسلم سے محبت تھی اس لئے انھیں کہا گیا کہ آؤ محمد (صلعم) آگیا ہے۔ اس کے ہاتھ میں اپنا ہاتھ دیدو۔ مسلمان لیظہرہ علی الدین کلمہ کا نظارہ دیکھنے کے لئے منتظر تھے۔ کہ محمد صلی اللہ علیہ وسلم کب مبعوث ہوئے۔ لیکن جب انھیں کہا جائے گا کہ لو تمہارے زمانہ میں محمد نازل ہو گیا ہے۔ تو بہت خوش ہو گئے۔ اور اپنے آپ کو بہت

خوش قسمت سمجھینگے۔ کیونکہ جس بات کا شوق سے انتظار ہو۔ اسکے پورا ہو جانے پر اسے شوق سے قبول بھی کیا جاتا ہے۔ دیکھو حضرت مسیح نے اپنے بعد وہ نبیوں کے انہی پیشگوئی کی تھی۔ ایک اپنے سے بڑے کی۔ اور ایک اپنی ہی آمدنی کی۔ لیکن مسیحی لوگ یہی کہتے ہیں کہ مسیح کہاں گے۔ اور وہ نبی جو تمام انبیاء کا موعود اور نبیوں کا سردار تھا۔ باوجود اسکی پیشگوئی انجیل میں موجود ہونے کے۔ سبھی لوگ اسکی آمد کے خواہشمند نہیں مسیح کو خواہ کتنا ہی بڑا کہا جائے پھر بھی وہ آنحضرت صلی اللہ علیہ وسلم کا مقابلہ نہیں کر سکتے۔ لیکن مسیحیوں نے اس خوشی اور شوق سے آپ کا انتظار نہ کیا۔ جس سے وہ مسیح کا انتظار کر رہے ہیں۔ کیونکہ مسیح کو وہ اپنا نبی سمجھتے ہیں۔ اور آنحضرت صلی اللہ علیہ وسلم کو بیگانہ۔ انکی حالت اسی طرح کی ہے کہ ایک شخص کو کہا جائے کہ تجھیں بیٹا ملے گا۔ پھر یہ کہا جائے نہارا وہ بیٹا جو مر گیا ہے۔ وہ دوبارہ زندہ ہو کر ملے گا۔ تو اس شخص کو مردہ بیٹے کے زندہ ہو کر ملنے سے خوشی ہوگی وہ دوسرے کے ملنے سے نہ ہوگی۔ چونکہ خدا تعالیٰ کا غشاء تھا کہ تمام لوگوں کو ایک جگہ جمع کر دے۔ اس لئے انکی محبت اور شوق کو جوش دلانے کے لئے انکے نبیوں کے نام بتا دیے۔ کیہی دوبارہ آئیگے۔ لیکن اگر انھیں یہ کہا جاتا کہ انکے مثیل آئیگے۔ تو انھیں ایسا شوق اور محبت اس کے ملنے کے لئے نہ ہوتی۔ اب سچوں نے بڑے شوق سے انتظار کیا۔ کیونکہ انھیں حضرت مسیح سے محبت تھی ہندوؤں نے بڑی بے تابی سے انتظار کیا۔ کیونکہ انھیں حضرت کرشن سے محبت تھی۔ بدھوں نے بڑے جوش سے انتظار کیا۔ کیونکہ انھیں بدھ سے محبت تھی۔ مسلمانوں نے بڑی خوشی سے انتظار کیا۔ کیونکہ انھیں آنحضرت صلی اللہ علیہ وسلم سے محبت تھی۔ یہ خدا تعالیٰ نے ایک تدبیر فرمائی تھی کہ تمام لوگ آئینوں کی انتظار میں محبت اور شوق رکھیں۔ لیکن جب وہ آگیا۔ تو پتہ لگا کہ وہ مشیل تھا۔

چھٹی حکمت یہ ہے۔ اگر ہر ایک مذہب کی کتابوں میں حضرت مسیح موعود کا نام لکھ دیا جاتا۔ کہ یہ نبی آئے گا۔ اس کو قبول کر لینا۔ تو ہر ایک مذہب والے کسی دوسرے نبی کی پیشگوئی دیکھ کر اس میں تخریب کر دیتے۔ یا اس کا نام ہی کاٹ دیتے۔ جیسا کہ ایسا ایک افتخار موجود ہے کہ استثنایات میں آنحضرت صلی اللہ علیہ وسلم کے متعلق پیشگوئی تھی۔ لیکن یہود نے اس میں تخریب کر دی۔ بات یہ تھی کہ خدا تعالیٰ کے سچے اہل ہا میں کی یہ شان ہوتی ہے۔ کہ وہ بڑی شان کے ساتھ نازل ہوتے ہیں۔ ورنہ اگر ایسا ہوتا تو ہر ایک شخص یہ کہہ دیتا کہ میں خدا سے بات پوچھ لوں۔ وہ اپنے اوپر چادر ڈال لیتا۔ اور تھوڑی دیر کے بعد کہہ دیتا۔ کہ مجھے خدا تعالیٰ نے بتا دیا ہے۔ لیکن ایسا نہیں ہوتا۔ ہم نے مسیح موعود علیہ السلام کو دیکھا

کہ آپ کو جب اہام ہوتا تو آپ پر فردنی کی سی حالت طاری ہو جاتی۔ اور اس طرح آپ کے خلق سے آواز آتی۔ کہ گویا کوئی سخت تکلیف میں ہے۔ تو خدا تعالیٰ کا کلام خاص شان کے ساتھ نازل ہوتا ہے۔ یہود جو ابھی بچہ ایمان والے نہ تھے انھوں نے جب اہام کا نازل ہونا دیکھا جسکو خروج بابۃ آیت ۱۸ و ۱۹ میں اس طرح لکھا ہے کہ ”اور سب لوگوں نے دیکھا کہ بادل گرجے بجلیاں چلیں۔ قرآن کی آواز ہوئی۔ پہاڑ سے دھواں اٹھا۔ اور سب لوگوں نے جب یہ دیکھا۔ تو ہٹے۔ اور دور جا کھڑے رہے۔ تب انھوں نے موسیٰ سے کہا کہ تو ہی ہم سے بول اور ہم نہیں۔ لیکن خدا ہم سے نہ بولے کہیں ہم مرنے جائیں۔ تو خدا تعالیٰ نے اسکی سزا ان کو یہ دی کہ ان کے لئے انکے بھائیوں میں سے تجھ سا ایک نبی برپا کروں گا۔ اور اپنا کلام اُسکے مُنہ میں ڈالوں گا۔ اور جو کچھ میں اُسے فرماؤں گا۔ وہ سب ان سے کہے گا۔ استثنایا ایت ۱۸ یعنی اب انیس سے کسی کو نبی نہ بناؤں گا۔ اور ان کے ساتھ ہم کلام نہ ہوں گا کیونکہ انھوں نے کہا ہے۔ کہ ”خدا ہم سے نہ بولے“ بلکہ اس طرح کہ دنگا۔ کہ نبی اسمعیل جو انکے بھائی ہیں۔ انیس نبی بھیجوں گا۔ جو تجھ (موسیٰ) جیسا ہوگا + یہود پہلے تو ڈر گئے تھے۔ اور کہہ دیا تھا کہ ہم سے خدا نہ بولے۔ لیکن جب ان کو یہ سزا ملی کہ انیس سے صاحب شریعت نبی ہونے بند کئے گئے۔ اور نبوت کا فیض نبی اسمعیل کو بطرف چلا گیا۔ تو انھیں لالچ پیدا ہوئی کہ اب اگر غیر سے نبی پیدا ہونے تو ہماری ذلت ہوگی۔ اس لئے انھوں نے تحریف کر دی۔ اور اس طرح بنادیا۔ کہ ”خداوند تیرا خدا تیرے ہی درمیان سے تیرے ہی بھائیوں میں سے میری مانند ایک نبی برپا کرے گا استثنایا ایت ۱۹ یعنی ”ان کے لئے انکے بھائیوں میں سے“ کی بجائے ”تیرے لئے تیرے ہی درمیان سے تیرے ہی بھائیوں میں سے“ کر دیا گیا۔ لیکن جس نے یہ تحریف کی۔ اسے یہ یاد نہ رہا کہ ۱۵۔ آیت میں تو اپنے تحریف کردی ہے۔ لیکن ۱۸۔ آیت اسی طرح کی ہے پس اگر تمام مذاہب کی کتابوں میں لکھا ہوتا۔ کہ ایک نبی اسلام میں آئے گا اس کو مان لینا۔ تو ضرور ہر ایک مذہب والے خدا و دشمنی کی وجہ سے اس میں ایسی تحریف کر دیتے۔ کہ جس سے کچھ بھی پتہ نہ لگتا۔ خدا تعالیٰ نے اس دھوکے سے لوگوں کو بچانے کے لئے یہ تدبیر کی کہ انہی کے نبیوں کے نام رکھ دیئے۔ تاکہ وہ بجائے انکے کاٹنے کے سب لوگوں کو سناتے پھریں۔ اور اس طرح اسکی آمد سے پہلے خود تمام مذاہب کے پیروؤں کے ذریعہ اسکی شہرت ہو جائے۔ اور جب آنیوالا آئے گا تو لوگ خود سمجھ لینگے۔ کہ یہی ہے۔ غرض خدا تعالیٰ نے اسلام کو علیحدہ کیلئے یہ تدبیر فرمائی۔ کہ ہر ایک مذہب والوں کے مُنہ سے اقرار کر لیا کہ فلاں نبی آئے گا + ساتویں حکمت یہ ہے۔ کہ تناسخ کا مسئلہ جو ایک بہت پرانا مسئلہ ہے۔ لوگ اسے دھوکے میں نہ

پڑیں۔ اور وہ اس طرح کتنا سخ کے قائل کہتے ہیں۔ کہ جب کوئی انسان مرجاتا ہے۔ تو اسکی رُوح کسی اور جسم میں داخل ہو کر دنیا میں آجاتی ہے۔ خدا تعالیٰ نے حضرت مسیح موعود علیہ السلام کو تمام انبیاء کی جگہ بھیج کر بتا دیا۔ کہ رُوحیں کبھی واپس نہیں آئیں گی۔ اور نہ کوئی اور جسم اختیار کرتی ہیں۔ بلکہ کوئی شخص اس رنگ میں دوبارہ دنیا میں واپس آسکتا ہے کہ اسکی خواہش ہو کہ وہ دوبارہ آجائے۔ دیکھو تم اپنے اپنے نبیوں کی آمد کے منتظر تھے وہ اسی طرح آئے ہیں۔ تو اس طرح خدا تعالیٰ نے علی رنگ میں تناسخ کا رد کر دیا۔ بیشک لوگ کسی بات کو دلائل اور براہین سے بھی سمجھ جاتے ہیں لیکن دلائل سے ایسی توضیح نہیں ہو سکتی۔ جیسی کہ نمونہ سے ہوتی ہے۔ ہندوؤں نے کہا کہ کرشن آئے گا۔ اور یہی تناسخ کے بڑے زور سے قائل تھے۔ لیکن ایک شخص آیا جو نہ پہلا کرشن تھا۔ اور نہ کرشن کی رُوح آپس تھی۔ ہاں اسکی صفات رکھتا تھا۔ اس لئے وہ کرشن کہلا با۔ اسی طرح مسیحیوں کے کچھ فرقے ہیں جو تناسخ کے قائل ہیں۔ اب معلوم نہیں۔ ہیں یا نہیں۔ لیکن پہلے تھے۔ ان کے اس غلط عقیدہ سے بچانے کے لئے مسیح آئے۔ پھر مسلمانوں میں بھی ایسی جماعت ہے جو تناسخ کو مانتی ہے۔ ان کے اس وہم کو دور کرنے کے لئے محمد صلعم آئے۔ اور اس طرح ہر ایک مذہب والوں پر حجت ہو گئی کہ تناسخ بالکل غلط ہے۔ لیکن اگر انیوالے نبی کو متنبیل کہا جائے تو اس سے تناسخ کا رد نہ ہو سکتا تھا۔ لیکن جب انہی کا نام لکھا گیا۔ اور وہ نہ آئے۔ بلکہ انکے رنگ میں ایک شخص آیا۔ تو یہ بات ثابت ہو گئی کہ جب خدا تعالیٰ نے ایک شخص کا نام لیا تھا کہ وہ دوبارہ آئے گا۔ اور پھر بھی وہ دوبارہ دنیا میں نہ آیا بلکہ اس کا متنبیل آیا۔ تو بلا وعدہ کے پہلی ارواح کس طرح واپس آسکتی ہیں +

آٹھویں حکمت

یہ ہے۔ کہ خدا تعالیٰ اپنے نبیوں اور پیاروں کی عزت کو بڑھاتا ہے۔ جب تمام دنیا میں اندھیر ہو گیا۔ لوگ خدا کو چھوڑ کر فسق و فجور میں پڑ گئے۔ اور اس بات کی ضرورت ہوئی کہ ایک صلح بھیجا جائے اور ادھر اللہ تعالیٰ نے پسند نہ فرمایا کہ رسول کریم کی نسبت یہ کہا جائے کہ آپ کی اُمت کے بگڑنے پر فلاں شخص نے اگر اسکی اصلاح کی۔ پس اُس آنیوالے کو آپکا بروز اور شیل بنایا۔ اور عزت کو بالکل ملنے کیلئے آپکا نام اُسے دیا تا یہ نہ کہا جائے کہ محمد صلی اللہ علیہ وسلم کی اُمت کے بگڑنے پر یہی اور نے اسکی اصلاح کی بلکہ یہی کہا جائے کہ اُمت محمدیہ کی اصلاح محمد صلعم نے ہی کی لیکن گو آپ کے لئے خدا نے یہ ایک نیا طریق اختیار کیا تھا مگر چونکہ دوسرے انبیاء کی اُمتوں کی اصلاح بھی اسی شخص کے سپرد تھی اس لئے اُن کے نام بھی اُس آنیوالے کو دیئے گئے کیونکہ جب خدا تعالیٰ افضل کرتا ہے تو اس کا فضل وسیع ہو جاتا ہے

غرض اس طرح کی عجیب حکمتیں تھیں جن کیلئے ایک ہی انسان کو بھیجا گیا۔ اور آنحضرت صلی اللہ علیہ وسلم کی اُمت بھیجی گیا۔

نویں حکمت

یہ ہے۔ کہ حضرت مسیح موعود علیہ السلام نے لکھا ہے۔ اور حدیث و قرآن کے مطابق لکھا ہے کہ خدا تعالیٰ کے پیاروں کو جبکہ وہ فوت ہو جاتے ہیں۔ دُنیا کے حالات بتائے جاتے ہیں۔ پس جب نیا مہم اور نیا کی پھیل گئی۔ فتن و فحور بڑھ گیا۔ اور ایسی گمراہی پھیل گئی کہ اسکی نظیر اس سے پہلے کسی زمانہ میں نہیں ملتی۔ تو تمام نبیوں کی رُوحوں کو کرب و اضطراب ہوا۔ کہ ہماری آفتیں گمراہ ہو رہی ہیں۔ پس خدا تعالیٰ نے ان کے اضطراب و رنج کی دعاؤں کے ماتحت ایک مصلح کو دُنیا میں مبعوث کیا۔ اور ہر ایک نبی کی توجہ اور دُعا کی قبولیت کے اظہار کے لئے اس مصلح کو اسی نبی کا نام دیا۔

دسویں حکمت

یہ ہے۔ کہ اگر حضرت مسیح موعود کا نام۔ بُدھ۔ کرشن۔ مسیح اور محمد نہ رکھا جاتا۔ تو رسول اللہ صلی اللہ علیہ وسلم کی آپس سخت، ہتک ہوتی۔ اور اگر ان کا مثیل کہا جاتا۔ تو بھی بڑی ہتک ہوتی کیونکہ آنحضرت صلی اللہ علیہ وسلم نے تو فرمایا کہ لو کلان موسیٰ و عیسیٰ حسنین لما وسعهما الا اتباعی اگر موسیٰ اور عیسیٰ زندہ ہوتے۔ تو انھیں میری اطاعت کے بغیر کوئی چارہ ہی نہ ہوتا۔ اگر اس بات کا کوئی ثبوت دُنیا کے سامنے پیش نہ کیا جاتا تو لوگ کہہ دیتے کہ (نعوذ باللہ) یہ بڑا ردی ہے اس کا کیا ثبوت ہے۔ کہ وہ آپ کی اتباع کرتے۔ خدا تعالیٰ نے اس بات کو دُور کر نیکیے لئے یہ کیا۔ کہ حضرت مرزا غلام احمد صاحب کے ان نبیوں کے کلمات کے ساتھ مبعوث کیا اور آپ کے تمام نبیوں کے نام سے یاد کیا موسیٰ بھی کہا۔ عیسیٰ بھی کہا۔ ابراہیم بھی کہا۔ داؤد بھی کہا۔ اور پھر جبرائیل علیہ السلام کے نام آپ کے نام رکھے اور پھر اسکے ساتھ آپ کے غلام احمد بھی کہا اور اس طرح رسول کریم صلی اللہ علیہ وسلم کے قول کی سچائی ثابت کی۔ کیونکہ جبکہ ایک شخص ان سب انبیاء کے کلام کا جامع ہو کر رسول کریم کا غلام کہلایا۔ تو اگر ان ناموں کے مصداق الگ الگ دنیا میں زندہ ہوتے تو رسول کریم صلی اللہ علیہ وسلم کی غلامی بخیر کرتے۔ پس تمام نبیوں کے نام حضرت صاحب کے دیکر رسول کریم کے دعوے کی تصدیق کی گئی ہے۔ لیکن اگر خدا تعالیٰ یہ فرمانا کہ مثیل عیسیٰ آئیگا مثیل موسیٰ آئیگا تو لوگ کہہ سکتے تھے کہ مثیل تو چھوٹا بھی ہو سکتا ہے پس اسکی غلامی سے یہ ثابت نہیں ہو سکتا۔ کہ اگر وہ انبیاء ہوتے تو وہ بھی آپ کی غلامی کرتے پس خدا تعالیٰ نے آپ کے پہلے نبیوں کا مثیل نہیں کہا۔ بلکہ مسیح۔ فوج۔ موسیٰ۔ ابراہیم۔ داؤد کہا۔ اور سب نبیوں کے کلمات کا جامع کہا۔ لیکن باوجود اس کے محمد صلی اللہ علیہ وسلم کا غلام کہنا نامعلوم ہو کہ اگر وہ الگ الگ طور پر پہلے نبی دُنیا میں ہوتے تو وہ بھی رسول کریم صلی اللہ علیہ وسلم کا غلام ہونے کو فخر سمجھتے۔

غرض یہ حکمتیں تھیں حضرت مسیح موعود علیہ السلام کے قدر نام رکھنے کی۔ اور یہ مصلحتیں تھیں۔ آپ کو وہی نبی قرار دینے کی۔ اور تشبیل نہ کہنے کی۔ جو کہ نینے مختصر الفاظ میں بیان کر دیا ہے۔ فقط

سلسلہ عالیہ احمدیہ کا آرگن

اخبار الفضل ہی بفضل خدا ایک ایسا پرچہ ہے جس کو جماعت احمدیہ کا سلسلہ آرگن کہا

جاسکتا ہے۔ کیونکہ اس میں حضرت خلیفۃ المسیح کا فرمودہ درس قرآن شریف، مختلف ضروری تقریریں،

ارشادات اور خطبات جمعہ باقاعدہ اور بالترتیب شائع ہوتے ہیں۔ نیز دارالامان کے حالات، احباب

بیرونجات کے متعلق مفید و دلچسپ اطلاعات (اخبار اجمیریہ) سلسلہ کے متعلق ضروری و مختصر معلومات

فرائض، تاریخیں اور مختلف اقطار ہند کی تبلیغی رپورٹیں اور بزرگان دین کے قیمتی مضامین علمی

قومی اور دینی غیرہ سب کے اسلام کے متعلق اعتراضات کا جواب اور سب ادیان عالم پر اسلام

کی فضیلت کا اظہار کیا جاتا ہے۔ اخبار ہفتہ میں دو بار بارہ صفحہ پر شائع ہوتا ہے چونکہ اسکے اجراء کا

مقصد یہی ہے کہ تمام دنیا کے احمدی احباب کا ایک دوسرے کے ساتھ عقارت کر لے۔ حضرت کے

ارشادات جلد سے جلد ان تک پہنچائے۔ انھیں سلسلہ کے متعلق ضروری معلومات ہم پہنچائے

اسلام کی خوبیوں سے واقف کرے۔ اور ان میں زندگی و میداری کی ایک تازہ روح بھونکے۔ اس

لئے ہر ایک احمدی کو اس کا خریدار بننا چاہیے۔ باوجود ان خوبیوں کے اخبار کا چند سالانہ

ششماہی مقرر اور سہ ماہی پھر رکھا گیا ہے۔ نہ تاکہ ہر شخص باسانی خرید سکے۔ اور مہلت مزید کے

خیال سے سالانہ و ششماہی قیمت باقسط بھی قبول کر لی جاتی ہے۔ پس جو احباب ابھی

تک اس کے خریدار نہیں ہوئے وہ ضرور خریدار بن کر فائدہ اٹھائیں اور جو سرگرم مخلص احباب خود

پہلے سے ہی خریدار ہیں وہ دوسروں کو خریدار بنانے میں سعی ہو کر عند اللہ باجور ہوں +

نمونہ کا پرچہ ہفت ار سال کیا جاتا ہے +

خاکسار منبر الفضل - قادیان ضلع گورداسپور

صفحہ	مضمون	صفحہ	مضمون
۱۶۵	ایک اعتراض اور اس کا جواب		ہوئے اور جماعت احمدیہ کو ان سے بچنے
۱۶۱	ایک ضمنی اعتراض اور اس کا جواب		اور محفوظ رہنے کا طریق بھی بتایا ہے
۱۶۲	حضرت مسیح موعود کے اتنے		تقریر ایسی پُر درد اور سوز و گداز سے
۱۶۲	نام کیوں رکھے گئے۔		بھری ہوئی ہے کہ بڑے کربے اختیار
۱۶۲	پہلی حکمت		آمنوکل پڑتے اور رو گئے ٹھٹھے ہو
۱۶۲	دوسری عظیم الشان حکمت		جانتے ہیں +
۱۶۴	تیسری حکمت	۱۵۶	۳۰ دسمبر ۱۹۱۵ء کی تقریر
۱۶۵	چوتھی حکمت		حضرت مسیح موعود کے کرشن
۱۶۶	پانچویں حکمت		بدھ - مسیح - اور ہمدی ہونے
۱۶۷	چھٹی حکمت		کا ثبوت +
۱۶۸	ساتویں حکمت		تمام مذاہب ایک ہی مذہب کی شاخیں ہیں
۱۶۹	آٹھویں حکمت	۱۵۷	ساری دنیا کے لئے ایک مذہب
۱۸۰	نویں حکمت	۱۵۹	خدا تعالیٰ کے تمام کام تدبیر سے ہوتے ہیں
۱۸۰	دسویں حکمت	۱۶۱	تمام دنیا کو ایک مذہب پر لایا کی تدبیر

قبولیت کا دروازہ کھل گیا

ان طریق کے ذریعہ جو حضرت امیر المومنین علیؑ نے اپنی دعاؤں کی قبولیت کا دروازہ کھلایا ہے اور دوسروں کو اس نعمت غیر مترقبہ کو پہنچا کر ثواب عظیم حاصل کیجئے۔ قیمت فی رسالہ ۲۰ روپے کے ملنے کا پتہ

منجرا احمدیہ بکٹ پو قادیان

مباحثہ تہمت

شک کے مباحثین اور غیر مباحثین میں ہوتا تھا جس کا فیصلہ ایک عمر کے افراد مباحثہ ہوا مباحثین کے ایک غیر احمدی وکیل ہیں دلائل کے پورے پورے قابل دیدیں۔ قیمت ۲۰ روپے قادیان